


ئەرکەن روزى


بۇ كىتابنىڭ ئىككىنچى قىسمى بار

شىنجاڭ خەلق نەشرىياتى





سۇسىز ۋەيران بولغان توغراقلار ۋە يېپىنچا ئۆسۈملۈكلەر



يېپىنچا ئۆسۈملۈكلەرنى ۋەيران قىلىپ ئېچىلۋاتقان «بوز يەر»



ئەمدى بۇزۇش نۆۋىتى ئاۋۇ توغراقلارغا كەلدى



بۇ يەردىكى يېپىنچا ئۆسۈملۈكلەر ۋەيران قىلىنىپ بوز يەر ئورنىدا  
ئېچىلغانىدى، كېيىن سۇ بولمىغاچقا تاشلىنىپ كەتتى



تېتىما كۆلى قۇرۇپ شورلۇققا ئايلاندى




دەريانى توسۇپ بەرپا قىلىنغان «داشخەيزى» سۇ ئامبىرى  
قۇم ئامبىرىغا ئايلىناي دەپ قالدى



تارىم دەرياسىنىڭ تۆۋەن ئېقىمى مۇشۇنچىلىكلا قالدى



تارسم دەرياسىدىن «بوز يەر» لىرىگە سۇ تارتىۋاتقان خوجايىنلار



بۇمۇ تەبىئەتنىڭ جازاسى بولسا كېرەك




سۇسىز قاغىرىغان تۇپراق



قۇمغا كۆمۈلگەن يوللار



بۇ خارابىلاردىكى كىشىلەر تەبىئەتنىڭ جازاسىغا ئۇچراپ  
كۆچۈپ كەتتى



بىر چاغلاردا بۇ يەر ئەسلى دەريا ئېقىمىنى ئىدى




بۇ سېسىق سۇلار باغراش كۆلىگە قويۇپ بېرىلىدۇ






قەغەز زاۋۇتىنىڭ سېسىق سۇلىرىمۇ باغراشنى بۇلغىماقتا



قاناس كۆلىگە قانۇنسىز سېلىنىۋاتقان ئۆيلەر



قارا قوللار تەبىئىي مۇھاپىزەت رايونىدىكى ئورمانلارغا سوزۇلماقتا



ئۈرۈمچىلىكلەر مۇشۇ ئىس - تۈتەكلەرنى شۇمۇرۇپ ياشايدۇ

## مۇندەرىجە

### بۇ يەردە كېيىنكىلەرنىڭمۇ ھەقىقى بار


- (1) ..... مۇقەددىمە
- (14) ..... زامانداشلار سەمىگە
- (18) ..... قەدىمكى خارابىلەرنى كۆرۈپ ياش تۆكمەڭ
- (23) ..... بىزگە مىراس قالغان بۇ زېمىن
- (29) ..... كىرورەن خىياللىرى
- (36) ..... كېسىلىۋاتقان تومۇرلار
- (43) ..... توغراقلار نېمە دەيدۇ؟
- (53) ..... «پېشىللىق بىزگە قالسۇن»
- (63) ..... بىز سۇنى تاشلىۋەتتۇق
- (75) ..... باھاردىكى غېرىپلىق
- (85) ..... كۆللەر بىزنىڭ تومۇرلىرىمىزغا ئۇلاقلق
- (91) ..... قۇم باسقان زېمىن، ئېقىپ كېتىۋاتقان تۇپراق
- (96) ..... سىرلىق ئارال ھېكايىسى
- (100) ..... دۇنيادا پەقەت بىرلا تارىم بار
- (108) ..... خاتىمە

### كۆز تەگكەن ماكان

- (113) ..... مۇقەددىمە
- (116) ..... ئىنسانلار دۇچ كېلىۋاتقان ئەڭ قىيىن مەسىلە

- (118) يېڭىدىن باش كۆتۈرۈۋاتقان زەھەر دۆلەتلىرى .....  
 (122) جەننەت بىلەن دوزاق ئارىلىقىدا ياشاۋاتقانلار .....  
 (133) ھاقارەتلىك تارىخنىڭ داۋامى بارمۇ؟ .....  
 (141) قورقۇنچلۇق زەھەر مەنبەلىرى .....  
 (142) ئۇرۇش ئوتى ئىچىدىكى «قارا ئۈچ بۇرجەك» ...  
 (143) «ئاق ئۈچ بۇرجەك» نىڭ سىرى .....  
 (145) ئاي شارىنى كۆزلىگەن «ئالتۇن ئۈچ بۇرجەك» ...  
 (148) «ئالتۇن ھىلال ئاي» نېمە دەيدۇ؟ .....  
 (151) كۆز تەگكەن ماكان .....  
 (153) شور بۇلاقتا تۆكۈلگەن ياشلار .....  
 (167) ھېسسىيات قۇربانلىرى .....  
 (174) «بالامنى ئېلىپ كېتىمەن» .....  
 (178) شور بۇلاقتا يەكشەنبە .....  
 (183) بەش ئوغۇلنىڭ ئانىسى .....  
 (188) كۆز تەگكەن ئۈچ «مەلىكە» .....  
 (193) «بەڭگى» بوۋاق .....  
 (196) ئەرلىرىمىزنىڭ غورۇرى نەگە كەتتى؟ .....  
 (209) ئاياللىرىمىز لاتاپەتلىك ئىدىغۇ؟ .....  
 (215) «بۇ ساڭا ئەڭ ياخشى پۇرسەت» .....  
 (220) مۇساپىر قاتىللار .....  
 (224) زەھەرنىڭ گۇمران قىلىش كۈچى .....  
 (241) ئالىم «خىتتېر» .....  
 (256) خاتىمە .....

بۇيەردە كېيىنكىلەرنىڭمۇ  
ھەقىقى بار



## مۇقەددىمە

يەر شارى — ھاياتلىقنىڭ بۆشۈكى، بىراق  
ئۇ ئىنسانلارغىلا تەۋە ئەمەس.  
يەر شارىدا يارىتىلغان شانلىق مەدە-  
نىيەتلەرنىڭ ھەممىشە ئۆز «بۆشۈك» لىرى-  
دە ھەم ئادەملەرنىڭ قولىدا ۋەيران بولۇ-  
ۋاتقىنىغا ھەيرانمەن.

خاتىرە دەپتىرىمىدىن

مۇھىتنىڭ بۇلغىنىشى، ئېكولوگىيەلىك تەڭپۇڭلۇق-  
نىڭ بۇزۇلۇشى، ئىنسانلار مەدەنىيىتىنىڭ سىجىل تەرەققىياتى...  
قاتارلىق مەسىلىلەر ھەققىدە يېزىلغان كىتابلار بىزنىڭ كىتابىمىزدا-  
لىرىمىزغا تېخى تىزىلغىنى يوق. ھەتتا، دۇنيا نوپۇسىنىڭ  
22% نى تەشكىل قىلىدىغان چوڭ جۇڭگودىمۇ بۇنداق كىتابلار-  
نىڭ چەت ئەل تىلىدىن تەرجىمە قىلىنغانلىرى ۋە خەنزۇ يېزىقىدا  
يېزىلغانلىرى 20 خىلدىن ئاشمايدۇ. بۇ بىر ئېچىنىشلىق ئەھ-  
ۋال.

ئىنسانلار يېزا ئىگىلىك ئىنقىلابىغا قەدەم قويغاندىن كېيىن  
ئېكولوگىيەلىك مۇھىتنىڭ بۇزغۇنچىلىققا ئۇچرىشى تېزلىشى؛  
ۋەيران قىلىنغان ئورمانلار، يېپىنچا ئۆسۈملۈكلەرنىڭ كۆلىمى  
كېمەيدى؛ ھايۋاناتلارنىڭ تۈرلىرى كۈنسىيىن ئازايدى؛ چۆللۈك-  
لەر كۆپەيدى؛ بۇنىڭ بىلەن سۇ، تۇپراقنىڭ ئېقىپ كېتىشى

## بۇ يەردە كېيىنكىلەرنىڭمۇ ھەقىقىي بار

ئېغىرلاشتى. بۇ ھال ئىنسانلار ئەڭ دەسلەپتە بارلىققا كەلتۈرگەن مەدەنىيەتلەرنىڭ خارابىلىشىشىغا سەۋەبچى بولدى. قەدىمكى مەدەنىيەت مەدەنىيىتى، بابىلون مەدەنىيىتى، ئوتتۇرا دېڭىز رايونىدىكى غەرب مەدەنىيىتى قاتارلىقلار پەيدا بولغان جايدىلا يەنى ئاشۇ قەدىمكى دەريا ۋادىلىرىنىڭ خارابىلىشىشى بىلەن تەڭلا خارابىلاشتى. گەرچە مىلادىدىن بۇرۇنقى 18 - ئەسىردە تۈزۈلگەن «مامو-رابى قانۇن دەستۇرى» دا شەھەردىكى تۇرمۇش مۇھىتىنىڭ بۇلغىنىشىنىڭ ئالدىنى ئېلىش ئۈچۈن موزدۇزلارنىڭ شەھەر رايونىغا كىرىشى چەكلەنگەن بولسىمۇ ھەمدە باشقا تۈرلۈك ئەمىر - پەرمانلار مەيدانغا كەلگەن بولسىمۇ، ئىنسانلار مۇھىت مەسىلىسىدە يەنىلا كېچىكىپ ئويغاندى.

دۇنيا جامائەتچىلىكى سانائەت ئىنقىلابىنى بېشىدىن ئۆتكۈزۈپ، ئېكولوگىيىلىك مۇھىتنىڭ ئىنسانلارنىڭ تەقدىرى بىلەن زىچ باغلىنىشلىق ئىكەنلىكىنى تونۇپ، بۇ ھەقتە ئەستايىدىل ئويلىنىشقا باشلىغاندا، جۇڭگولۇقلار «چوڭ سەكرەپ ئىلگىرى-كەش»، «مەدەنىيەت ئىنقىلابى» دېگەندەك ھەرىكەتلەرنىڭ ھەلەكچىلىكىدە «سەنئىيەت كۈرەش تۇتقا، تۇتقا تۇتۇلسا ھەممە ئىش يۈرۈشۈپ كېتىدۇ»، «كونىنى بۇزمىغىچە، يېڭىنى تىكلەنگىلى بولمايدۇ» دېگەننى ئۈنلۈك يادلاپ يۈرەتتى. شۇنداقتىمۇ، ئىنسانلارنىڭ ھاياتلىق بۆشۈكى بولغان يەر شارىنى قوغداش ھەققىدىكى چۇقانلىرى، يۈرەك سادالىرى يىراق تاغ-دەريا، دېڭىز - ئوكيانلاردىن ھالقىپ ئۆتۈپ جۇڭگونىڭ ئەينى ۋاقىتتىكى يېپىق دەۋرۋازلىرىنىڭ يۇچۇقلىرىدىن كىرىپ كەلدى. 1970 - يىل 4 - ئاينىڭ 22 - كۈنى ئامېرىكىلىقلار مەملىكەت بويىچە نامايىش ئۆتكۈزۈپ، 1500 گە يېقىن ئالىي مەكتەپ ۋە 1000 دىن ئارتۇق



## بۇ يەردە كېيىنكىلەرنىڭمۇ ھەقىقىي بار

ئوتتۇرا، باشلانغۇچ مەكتەپ ئوقۇغۇچىسى ۋە ھەر ساھەدىن بولۇپ 30 مىليوندىن ئارتۇق كىشى قاتناشقان «مۇھىت ھەرىكىتى» نى ئېلىپ باردى. بۇ دۇنيا مۇھىت قوغداش دولقۇنىنىڭ شەكىللىنىشىگە تۈرتكە بولدى. 1972 - يىلى جۇڭگو ھۆكۈمىتى بىرلەشكەن دۆلەتلەر تەشكىلاتىنىڭ دۇنيا مۇھىت يىغىنىغا قاتنىشىشى توغرىسىدىكى ئۇقتۇرۇشنى تۇنجى قېتىم تاپشۇرۇۋالدى. شۇ چاغدا بەزىلەر ھېچ ئىككىلەنمەي: «مۇھىتنىڭ بۇلغىنىشى كاپىتا-لىزىمنىڭ ئالاھىدىلىكى، سوتسىيالىزم جەمئىيىتىدە مۇھىت بۇلغىنىش مەسىلىسى مەۋجۇت ئەمەس» دېيىشتى، ھەتتا بۇ يىغىن بىلەن كارى بولمىدى. شۇ چاغدا ئويلىمىغان يەردىن جۇ ئېنلەي زۇڭلى ئوتتۇرىغا چىقىپ: «ۋەكىللەر ئۆمىكى تەشكىللەپ يىغىنغا قاتناشتۇرۇش كېرەك، دۇنيادا نېمە ئىشلار يۈز بەرگەنلىكىنى كۆرۈپ كېلىش كېرەك» دەپ يوليورۇق بەردى. شۇنداق قىلىپ پىلان، دىپلوماتىيە، يېنىك سانائەت، سەھىيە، يادرو سانائىتى، نېفىت - خىمىيە سانائىتى، يېزا ئىگىلىكى قاتارلىق تارماقلاردىكى ھەمدە پەن-تېخنىكا ساھەسىدىكى 40 ئادەمدىن تەركىب تاپقان جۇڭگو ۋەكىللەر ئۆمىكى ستوكھولمغا بېرىپ دۇنيا مۇھىت يىغىنىغا قاتناشتى. ئۇلار بۇنداق يىغىنغا تۇنجى قېتىم قاتناشقانچاق، يىغىن رەئىسىنىڭ: «پەقەت بىرلا يەر شارى بار» دەپ مۇراجىئەت قىلىشلىرى، ھىندىستاننىڭ سابىق زۇڭلىسى ئىندىرا گەندى خانىمنىڭ ياڭراق ئاۋاز بىلەن: «نامراتلىق ئەڭ چوڭ بۇلغىنىش» دېيىشلىرى... ئۇلارنى ھىران قالدۇردى. يىغىن مەزگىلىدە ئۇلار ئادەتتىكى سۆزلەرنى قىلغاندىن باشقا، تۈزۈكرەك كونكرېت پىكىرلەرنى ئوتتۇرىغا قويالىمىدى. شۇنداقلا تىمۇ ئۇلار يىغىننىڭ بارلىق پائالىيەتلىرىگە ئاكتىپ قاتنىشىپ،

## بۇ يەردە كېيىنكىلەرنىڭمۇ ھەقىقىي بار

يىغىندا ماقۇللانغان «ئىنسانىيەت مۇھىت خىتاپنامىسى» غا رە-ئىس ماۋزېدۇڭنىڭ: «ئىنسانلار ئومۇمەن تەجرىبىلەرنى ئۈزلۈك-سىز يەكۈنلىشى، مەسىلىلەرنى بايقاشقا، ئىختىرا قىلىشقا، ئى-جاد قىلىشقا ماھىر بولۇشى ۋە ئۈزلۈكسىز ئالغا ئىلگىرىلىشى لازىم»، «دۇنيادىكى بارلىق شەيئىلەر ئىچىدە ئادەم ھەممىدىن قىممەتلىك»، «بىزگە ئېھتىياجلىق بولغىنى كەيپىياتتا قىزغىن ئەمما مۇقىم بولۇش، خىزمەتلەرنى جىددىي ئەمما تەرتىپلىك ئىشلەش...» دېگەن ئۈچ جۈملە مەشھۇر ئۈزۈندىسىنى كىرگۈز-دى. بۇ جۇڭگولۇقلارنىڭ شۇ قېتىمقى يىغىنغا قىلغان بىردىنبىر تۆھپىسى بولۇشى مۇمكىن. شۇ قېتىمقى يىغىنغا باشتىن - ئاياق قاتناشقان، ھازىر مەملىكەتلىك خەلق قۇرۇلتىيى مۇھىت ۋە بايلىق مەنبەلىرىنى قوغداش كومىتېتىنىڭ مۇدىرى بولۇپ ئىشلە-ۋاتقان چۈ گېپىڭ ئەپەندى شۇ چاغدىكى ئەھۋاللارنى ئەسلەپ مۇنداق دەيدۇ: «ئەينى ۋاقىتتىكى سىياسىي مۇھىتتا، بىزنىڭ يىغىنغا قاتنىشىشتىكى مەقسىتىمىز پەقەت سىنىپىي كۈرەش ئى-دى، دۆلەتكە قايتقاندىن كېيىن يۇقىرىغا يوللىغان يىغىن خۇلا-سىسىغىمۇ پۈتۈنلەي سىنىپىي كۈرەشكە دائىر ئىشلار يېزىلغان بولۇپ، يىغىننىڭ مۇھىت ۋە تەرەققىياتتىن ئىبارەت باش تېمى-سى ھەققىدە بىرەر جۈملە گەپمۇ يوق ئىدى. ئەمەلىيەتتە دەل شۇ يىللاردىلا جۇڭگودىكى ئېكولوگىيەلىك تەڭپۇڭلۇقنىڭ بۇزۇ-لۇشى ۋە مۇھىتنىڭ بۇلغىنىشى غەرب دۆلەتلىرىنىڭكىدىن كۆپ ئېغىر ئىدى، شۇ چاغلاردا جۇڭگونىڭ ئانا دەريالىرى ھالسىزلى-نىشقا باشلىغان». كېيىن جۇڭبۇلەي زۇڭلى ھېلىقىدەك «سوت-سىيالىزم جەمئىيىتىدە مۇھىت بۇلغىنىش مەسىلىسى مەۋجۇت ئەمەس» دەيدىغان خاتا قاراشنى تەنقىد قىلىپ: «مۇھىت مەسىلى-

## بۇ يەردە كېيىنكىلەرنىڭمۇ ھەقىقىي بار

سى ئىجتىمائىي تۈزۈم بىلەن مۇناسىۋەتسىز، بىزمۇ سانائەتنى راۋاجلاندۇرغان ۋاقىتىمىزدا ئېكولوگىيە بايلىقىنى قوغداشقا دىققەت قىلمىساق، ئوخشاشلا مۇھىتنى زىيانغا ئۇچرىتىپ قويىمىز» دېگەن.

ئارىدىن 27 يىل ئۆتتى. دۇنيادا نۇرغۇن ئۆزگىرىشلەر بولدى. سانائەت ئىنقىلابى غەرب ئەللىرىنى غايەت زور تەرەققىياتلارغا ئېرىشتۈردى، شۇنىڭ بىلەن بىر ۋاقىتتا، سانائەتنىڭ ئۆز-لۈكسىز تەرەققىي قىلىشى، پەن - تېخنىكىنىڭ كۈنساپىن يېڭىلىنىشى ئىنسانلارنىڭ ياشاش مۇھىتىغا تولدۇرغۇسىز زىيانلارنى كەلتۈردى. سانائەتلەشكەن دۆلەتلەر، ئىقتىسادىي تەرەققىياتنىڭ ھىمايىسىدە ماددىي ۋە مەنىۋى بايلىق ئۈستۈنلۈكىنى قولغا كەلتۈرۈپ، جەمئىيەتنىڭ مەدەنىيەت، مائارىپ، پاراۋانلىق ئىشلىرىنى مۇكەممەللەشتۈرۈپ، خەلقنىڭ ئەركىن، ئازادە، باياشات تۇر-مۇش كەچۈرۈشىگە كاپالەتلىك قىلدى. لېكىن ئۇلارنىڭ ئالدىغا سانائەتلىشىشتىن كېلىپ چىققان ئېغىر بىر مەسىلە — ئېكولوگىيەلىك مۇھىتنىڭ بۇلغىنىش مەسىلىسى قويۇلدى. ئۇلاردىن پايدىلىنىپ ھەمدە مۇناسىپ قانۇنلارنى تۈزۈپ چىقىپ، ئىقتىسادىي جەھەتتە نۇرغۇن بەدەل تۆلەش ئارقىلىق مۇھىتنىڭ بۇلغىنىشىنى ئۈنۈملۈك تىزگىنلىدى، مۇھىتنىڭ بۇلغىنىشىدىن كېلىپ چىققان زىياننى ئەڭ تۆۋەن چەككە چۈشۈردى. 1972 - يىلى شۋېتسىيە ھۆكۈمىتىنىڭ تەشەببۇسى بىلەن ستوكھولمدا ئېچىلغان «دۇنيا مۇھىت يىغىنى» دا، كىشىلەرنىڭ «پەقەت بىرلا يەر شارى بار» دېگەن شۇئارىنى ئوتتۇرىغا قويۇشى ھەمدە ئىنسانلار تارىخىدا تۇنجى قېتىم مۇھىت مەسىلىسىنى خەلقئارا.

لىق يىغىندا مۇزاكىرە قىلىشى — بىرىنچى قېتىملىق مۇھىت ئىنقىلابىدىن دېرەك بەردى. پۈتۈن دۇنياغا تارقالغان يىغىن خىم-تاپنامىلىرى كىشىلەرنى ئويغا سالدى، كىشىلەر دۇنيانىڭ، مۇھىت بايلىقىنىڭ چەكسىز ئەمەسلىكىنى يەنە بىر قېتىم چۈشەندى. لېكىن، بۇ يىغىندىن كېيىن دۇنيادا ئېكولوگىيىلىك مۇھىتنىڭ بۇلغىنىشى داۋاملىق يامانلاشتى. ئارىدىن 20 يىل ئۆتۈپ كەندە، يەنى 1992 - يىلى برازىلىيىنىڭ رىئۇژانىيرو شەھىرىدە «دۇنيا مۇھىت ۋە تەرەققىيات يىغىنى» ئېچىلدى، يىغىنغا دۇنيا دىكى 183 دۆلەت ۋە خەلقئارالىق تەشكىلاتنىڭ 15 مىڭ ۋەكىلى قاتناشتى، بۇنىڭ ئىچىدە 117 دۆلەتنىڭ زۇڭتۇڭى ۋە زۇڭلىلىرى بار. يىغىن ئىشتىراكچىلىرى ئىنسانلارنىڭ مۇھىت كىرىزىسىدىن قۇتۇلۇش مەسلىسى ئۈستىدە قىزغىن كېڭەشتى، «سېجىل تەرەققىي قىلىش» ئۇقۇمى كىشىلەرنىڭ قەلبىنى لەرزىگە سالدى، يىغىندا يەنە «رىئۇژانىيرو مۇھىت ۋە تەرەققىيات خىتاپنامىسى» ھەمدە «21 - ئەسىر كۈنتەرتىپى» قاتارلىق بىر يۈرۈش پروگرامما خاراكتېرلىك ھۆججەتلەر ماقۇللاندى. شۇنىڭدىن كېيىن پۈتۈن دۇنيادا مۇھىت ئاسراش، يەر شارىنى، ئىنسانلارنىڭ ياشاش مۇھىتىنى، ئېكولوگىيىلىك تەڭپۇڭلۇقنى قوغداش، سىجىل تەرەققىي قىلىشنىڭ تەدبىرلىرى ھەققىدە ئويلىنىش قىزغىنلىقى كۆتۈرۈلدى، قانچىلىغان دۆلەت ھۆكۈمەتلىرى ۋە خەلقلىرى مۇھىت بۇلغىنىشنىڭ ئىقتىسادىي، ئىجتىمائىي تەرەققىياتقا ئېلىپ كېلىدىغان غايەت زور زىيىنىنى تونۇپ يەتتى. بۇ يەر شارىدا ئىككىنچى قېتىملىق مۇھىت ئىنقىلابىنىڭ باشلىنىشى بولۇپ قالدى.

جۇڭگودا يېقىنقى 5 - 6 يىلدىن بۇيان، ئاشۇ مۇھىت ئىنقىد-

## بۇ يەردە كېيىنكىلەرنىڭمۇ ھەقىقىي بار

لاپىنىڭ بىخلىرى ۋە يېشىللىق ئېڭى ئانچە - مۇنچە شەكىللەندى، مۇھىت بايلىقىغا كۆڭۈل بۆلۈش، سىجىل تەرەققىي قىلىشتىن ئەنسىرەش، يېڭى تەرەققىيات شەكلىنى مۇراجىئەت قىلىش باش كۆتۈردى ھەمدە كىتاب - ژۇرنال يۈزىدىن بەلگىلىك قاتلامدىكى كىشىلەرنىڭ ئەمەلىي ھەرىكىتىگە ئايلىنىشقا يۈزلەندى. گەرچە بەزىلەر بۇنى: «دۆلەت ئىچىدىكى ئاز ساندىكى كىشىلەرنىڭ خەلقئارادىكى يېڭى ئېقىمغا ئەگىشىشى، مۇھىت مەسىلىسىنىڭ نۇرغۇن كىشىلەرنىڭ پائالىيىتى بىلەن ماھىيەتلىك باغلىنىشى يوق» دەپ قارىسىمۇ، بۈگۈنكى رېئاللىق كىشىلەرگە كۆپ تەرەپلىمىلىك ئاگاھلاندۇرۇش بېرىۋاتىدۇ. شۇنداقتىمۇ جۇڭگولۇقلارنىڭ ئەنئەنىۋى ئېڭىغا: «دۇنيا چەكسىز، ئادەم ھەممىگە تاقابىل تۇرالايدۇ» دېگەنلەر سىڭىپ كەتكەن بولغاچقا، ھېلىمۇ بەزى كىشىلەرنىڭ بۇرنىغا سۇ كىرمەيۋاتىدۇ. سىز ئۇلارغا مۇھىت بۇلغىنىشتىن كېلىپ چىقىدىغان زىياننى سۆزلەيسىڭىز، ئۇلار سىزگە: «بەدەلسىز بولىدىغان تەرەققىياتنى تەسەۋۋۇر قىلىش مۇمكىنمۇ؟» دەيدۇ.

سىز ئۇلارغا سىجىل تەرەققىي قىلىش ھەققىدە سۆزلىسىڭىز، ئۇلار سىزگە: «ئەمەلىيەتتە، ئىقتىساد تەرەققىي قىلسا، پەن - تېخنىكا جەھەتتىكى سەۋىيە يۇقىرى كۆتۈرۈلسە قالغان بارلىق ئىشلار ھەل بولۇپ كېتىدۇ» دەيدۇ.

سىز ئۇلارغا: «ئىنسانلار ئەمدى ھەرىكەتكە كېلىپ مۇھىتنىڭ بۇلغىنىشىنى تىزگىنلىمىسە، بالايىنچە ئەلدىدا ئامالسىز قالىدۇ» دېسىڭىز، ئۇلار سىزگە: «بۇنداق بولۇشنى كىم ئىسپاتلىيالايدۇ؟ نۇرغۇنلىغان بىمەنە پەرەزلەر يالغان بولۇپ چىققان، ئىنسانلارنىڭ ئىقتىدارىدىن، بارلىق مۇشكولاتلارنى يېڭىش

روھىدىن گۇمانلىنىشقا بولمايدۇ» دەيدۇ. تېخى بەزى سۆلەتۋازلار مەدەنىيەت ئىنقىلابىدا يادلاپ ئۆگىنىۋالغان جۈملىلىرىنى تەكرارلاپ: «تەرەققىيات جەريانىدىكى مەسىلىلەرنى تەرەققىيات داۋامىدا ھەل قىلىمىز» دەپ قويدۇ ھەمدە ئۆزىنىڭ بۈگۈنى، كۆز ئالدىدىكى مەنپەئەتنى ئۈچۈن ئېكولوگىيەلىك مۇھىتنى قۇربان قىلىشقا تەييارلا تۇرىدۇ.

جۇڭگولۇقلار شۇنى ئېسىدە مەھكەم تۇتۇشى كېرەككى، بىز دۇچ كېلىۋاتقان سىجىل تەرەققىي قىلىش مەسىلىسىدىكى مۇھىت مەسىلىسى، نوپۇس مەسىلىسى، بايلىق مەسىلىسى ۋە ئاشلىق مەسىلىلىرىگە چاقچاق قىلىشقا بولمايدۇ. بۇنىڭ ئىچىدىكى مۇھىت مەسىلىسىگە جىددىي مۇئامىلە قىلىنىشى كېرەك. بۇ ھەقتە ئىككى تارىخىي ساۋاقلار ھەقىقەتەنمۇ كىشىنى ئويغا سالىدۇ: قەدىمكى زاماندا ئاسىيانىڭ غەربىدىكى دەجەل ۋە ئىفرات دەريا ۋادىسىدا شانلىق بايلىق مەدەنىيىتى بارلىققا كەلگەن، پادىشاھ ھاممۇرابى ئۇزاق يىل قانلىق جەڭ قىلىش ئارقىلىق ئىككى دەريا ۋادىسىنى بىرلىككە كەلتۈرۈپ سەلتەنەتلىك بايلىق پادىشاھلىقىدىن قۇرغان بولسىمۇ، ئاخىر چېكىدىن ئېشىپ، ئىككى دەريا ۋادىسىغا قوشۇن يۆتكەپ، پۇقرالار ۋە زور قوشۇننىڭ دەريا ۋادىسىدا يايلاق ۋە ئورمان، يېپىنچا ئۆسۈملۈكلەرنى ۋەيران قىلىپ كەڭ كۆلەملىك بوز يەر ئېچىشىغا بۇيرۇق چۈشۈرگەن. نەتىجىدە يۇقىرى ئېقىننىڭ ئېكولوگىيەسى بۇزۇلۇپ، زور مىقداردا كىشى سۇ، تۇپراق ئېقىپ كەتكەن، لاي-لاتقىلار ئېقىننى تارايىتۋەتكەن، تۆۋەن ئېقىندا سۇ ئۇزۇلگەن، دەريا ۋادىسىدىكى يەر ئاستى سۈيىنىڭ شور تەركىبى تۇپراق يۈزىگە كۆچۈپ چىققان، شۇنىڭ بىلەن بىللە تەبىئىي توساق رولىنى ئوينىيدىغان

## بۇ يەردە كېيىنكىلەرنىڭمۇ ھەقىقىي بار

ئورمانلار ۋەيران قىلىنغاچقا، قۇم - بوران تىزگىنىسىز قېلىپ، جاھانغا مەشھۇر بابىلۇن پادىشاھلىقى خارابلاشقان. قىزىق يېرى، بىزنىڭ بۇ دىيارىمىزدا، ئىنسانلارنىڭ ئەڭ قەدىمكى مەدەنىيىتى بارلىققا كەلگەن، ئىقلىمىنى ئىقلىمغا تۇتاشتۇرغان يېپەك يولى. نىڭ تۈگىنى بولغانلىقى ئىسپاتلانغان كىرورەن دۆلىتى يۇقىرىدە. قىمغا ئوخشاپ كېتىدىغان سەۋەبلەر تۈپەيلىدىن ۋە ئاساسەن ئوخشاش ۋاقىتتا (بۇنىڭدىن 4000 يىللار ئىلگىرى) يەر يۈزىدىن غايىپ بولغان ...

جۇڭگولۇقلار نوپۇس مەسىلىسىدە كىچىكپەرەك ئويغانغىنىدەك، مۇھىت مەسىلىسىدىمۇ باشقىلاردىن 20، 30 يىل كېيىن ئويغاندى. دەل مۇشۇ 20، 30 يىل ئىچىدە، خۇاڭخې، تارىم دەريالىرىنىڭ ئېقىنى ئۈزۈلدى؛ دەل مۇشۇ 20، 30 يىلدا لوپ-نۇر كۆلى، ئايدىڭ كۆل، تېتىما كۆلى، ماناس كۆلى ... يوقاپ كەتتى، باغراش كۆلى، ئېينۇر كۆللىرى بۇلغىنىپ بارغانسېرى كىچىكلەۋاتىدۇ. بۇنىڭدىن بىز قەدىمكى تارىخىي تراگىدىيىلەرنىڭ تەكرارلىنىۋاتقانلىقىنى ھېس قىلالامدۇق؟

دېمەك، تەبىئەت سىزگە بەرگەندەك، سىزمۇ تەبىئەتكە مېھرىبانلىق قىلىشىڭىز، ئالدىنقىنىڭىزنى ئېكولوگىيىلىك تەڭپۇڭلۇقنى ساقلاپ تۇرۇپ ئالسىڭىز تەبىئەت سىزگە شاپائەت ياغدۇرىدۇ. ئەگەر سىز ھەممىنى بۇزۇپ، تەبىئەتتىن تەلۋىلەرچە ئالسىڭىز، ئۇنىڭ ئايلىنىش قانۇنىيەتلىرىنى كۆزگە ئىلمىسىڭىز، «ئەجدادىڭىز بەرگىنىنى يەپ، ئەۋلادىڭىز يېيىنى قىر قىيمەن» دېسىڭىز، ئۇ چاغدا سىزنىڭ ئىقتىسادىڭىز يۈكسىلىپ، پەن - تېخنىكىڭىز تەرەققىي قىلىپ، قانچىلىك قۇدرەتلىك بولۇپ كەتسىڭىزمۇ تەبىئەتنىڭ جازاسى، قىساسى ئالدىدا ئامالسىز قالىدۇ.

## بۇ بەردە كېيىنكىلەرنىڭمۇ ھەقىقى بار

سىز. ئەڭ مۇھىمى ئىلگىرىكىلەرنىڭ «دۆت» لىكىنى تەكرارلى-  
ماسلىق.

تەرەققىياتنىڭ ھەممىسى ئادەم ئۈچۈن. ئادەملەرنىڭ تەقدى-  
رى توغرىلىق سىياسەت بەلگىلىگۈچى ئەزىمەتلەر ئۈچۈن ئېيتقاندا،  
بۇ نۇقتا ئىنتايىن مۇھىم. مۇھىت ئامىلىنى ھېسابقا ئالمى-  
غاندا، مۇھىتنىڭ بۇلغىنىشىدىن كېلىپ چىقىدىغان، ئاسانلىقچە  
كۆرگىلى بولمايدىغان ئەمما يوشۇرۇش ئوڭاي بولغان ئىقتىسادىي  
زىياننى پەقەت خىيالىمىزغا كەلتۈرمىگەندە بىزنىڭ ئىقتىسادىي-  
مىزنىڭ ئېشىش سۈرئىتى دۇنيادا ئالدىنقى قاتاردا تۇرىدۇ، بىز  
بۈگۈنگىچە شۇنىڭدىن پەخىرلىنىپ كەلدۇق.

بىراق، ئۆزىمىزنى ئالداشنى قويۇپ، ئەمەلىيەتنى كۆرىدۇ-  
غان بولساق ئەھۋال باشقىچە. نۆۋەتتە بۇ مەسىلە پۈتۈن دۇنيانىڭ  
دىققىتىنى تارتتى. مۇھىت ھېساباتىنى قىلمىغۇچە، ئالدىنقىدىن  
قۇتۇلغىلى بولمايدۇ. مۇھىت مەسىلىسى زادى قانچىلىك ئىقتى-  
سادىي زىيان كەلتۈرىدۇ؟ ئۇنى پۇلغا سۈندۈرغاندا زادى قانچىلىك  
بولدۇ؟ 80 - يىللاردىن بۇيان مۇھىت ئىختىساساتشۇناسلىرى  
نۇرغۇن دۆلەتلەردە مۇھىت بۇلغىنىش ۋە ئېكولوگىيىنىڭ بۇزۇ-  
لۇشىدىن كېلىپ چىققان ئىقتىسادىي زىياننى ھېسابلاپ چىقتى.  
بۇ زىيان ئاساسلىقى بۇلغىنىشنىڭ ئادەمنىڭ سالامەتلىكىگە كەل-  
تۈرگەن زىيىنى، يېزا ئىگىلىك مەھسۇلاتلىرىنىڭ كېمىيىشى،  
سۈپىتىنىڭ تۆۋەنلىشى، تەبىئىي بايلىق (سۇ، تۇپراق، ئورمان،  
يايلاق) لارنىڭ بۇزۇلۇشى ھەمدە سانائەت ئىشلەپچىقىرىشى كەل-  
تۈرگەن بۇلغىنىشلارنىڭ زىيىنى قاتارلىقلار. 1983 - يىلدىن  
ھازىرغىچىلىك دۆلەت مۇھىت ئاسراش ئىدارىسىنىڭ سىياسەت  
تەتقىقات مەركىزى، جۇڭگو ئىجتىمائىي پەنلەر ئاكادېمىيىسى



## بۇ يەردە كېيىنكىلەرنىڭمۇ ھەققى بار

مۇھىت ۋە تەرەققىيات تەتقىقات مەركىزى، ئامېرىكا شەرق - غەرب تەتقىقات مەركىزى، دۇنيا بانكىسى قاتارلىقلار ھەر قايسى دۆلەتلەرنىڭ خەلق ئىگىلىكى ئومۇمىي مەھسۇلات قىممىتى بىلەن شۇ دۆلەتتە مۇھىت مەسىلىسىدىن كېلىپ چىققان ئىقتىسادىي زىياننى سېلىشتۇرغان. جۇڭگودا مۇھىت مەسىلىسىدىن كېلىپ چىققان ئىقتىسادىي زىيان خەلق ئىگىلىكى ئومۇمىي مەھسۇلات قىممىتىنىڭ %10 نى ئىگىلىگەن!

گەرچە خەلق ئىگىلىكى ئومۇمىي مەھسۇلات قىممىتى بىر دۆلەت ۋە رايوننىڭ ئىقتىسادىنىڭ قانداقلىقىنى ئۆلچەيدىغان ئۇ- سۇل بولۇپ كەلگەن بولسىمۇ لېكىن ئۇ ھەر قانداق بىر جايدا ئىشلەپچىقىرىش راۋاجلانغان بىلەن ئۇنىڭغا قوشۇلۇپ، شۇ جايدا كى خەلقنىڭ ساپاسىنى، سالامەتلىك ۋە تۇرمۇش مۇھىتىنىڭ يامانلاشقانلىقىنى، ئورمانلارنىڭ، تۇپراقنىڭ، كان بايلىقلىرىنىڭ ۋە يەرنىڭ بولغانلىقىنى ئىنكاس قىلالمايدۇ. شۇڭا ھازىر بىزدە بەزىلەر بۇ بوشلۇقتىن پايدىلىنىپ ئىسراپچىلىققا يول ئېچىۋاتىدۇ، بۇلغىنىشنى يوشۇرۇۋاتىدۇ، ساختىپەزلىك قىلىپ تۆۋەننى ئالداپ، يۇقىرىغا خۇشامەت قىلىۋاتىدۇ. نۆۋەتتە، بىزدە بۇ ئۇ- سۇل داۋاملىشىۋاتقان بولسىمۇ ئەمما دۇنيادا ئۇنىڭغا ئىشىنىدىغان دۆلەتلەر ۋە خەلقلەر كۈنساپىن ئازايدى. 1995 - يىلى دۇنيا بانكىسى بىر دۆلەت ۋە رايوننىڭ ئىقتىسادىي كۈچىنى ۋە بايلىقىنى ئۆلچەشنىڭ يېڭى ئۆلچىمىنى ئوتتۇرىغا قويدى. ئۇنىڭدا: «بىر دۆلەتنىڭ بايلىقىغا باھا بېرىشتە، چوقۇم ماشىنا - ئۆسكۈنىلەر - نىڭ ئۆپرىشى، تەبىئىي بايلىقلارنىڭ سەرپ قىلىنىشىنى چىقىرىدۇ - ۋېتىش كېرەك، بايلىق ھەرگىزمۇ پەقەت ماشىنا - ئۆسكۈنىلەر - نى، زاۋۇتلارنى، سۈنئىي مۈلۈكلەرنى (ئادەملەر ياسىغان) لا ئۆز

## بۇ يەردە كېيىنكىلەرنىڭمۇ ھەقىقى بار

ئىچىگە ئالمايدۇ، ئۇ يەنە ئەڭ مۇھىمى ئادەم بايلىقى (ئادەمنىڭ ساپاسى ۋە سالامەتلىكى) ۋە تەبىئىي بايلىقلار (سۇ، تۇپراق، ئورمان، يەر ئاستى بايلىقلىرى) نى ئۆز ئىچىگە ئالىدۇ» دېيىلدى. بۇ ئۆلچەم بويىچە دۇنيادىكى 192 دۆلەتنىڭ ئىقتىسادىنى رەتكە تۇرغۇزغاندا جۇڭگو 162 - ئورۇنغا تىزىلغان. دېمەك، ئىقتىسادنىڭ ئېشىشى ئىقتىسادىي تەرەققىياتقا باراۋەر ئەمەس. مېنىڭچە، ھەر قانداق ھۆكۈمەت مۇھىت مەسلىسىدىن كېلىپ چىققان ئىقتىسادىي زىياننى پۈتكۈل خەلق ئىگىلىكىنىڭ ھېسابات دەپتىرىگە كىرگۈزۈشى، ئادەم ئۈچۈن، ئادەمنىڭ سالامەتلىكى ۋە پاراۋانلىقى ئۈچۈن مەبلەغ سېلىشى، «ماددىي مەنپەئەت» چەمبىرىكىدىن قۇتۇلۇپ چىقىشى، نوقۇل ئىقتىسادىي كۆرسەتكۈچىنى كۆز-كۆز قىلىشتىن ساقلىنىپ، خەلقنىڭ تۇرمۇشىنى ياخشىلاشقا ئەھمىيەت بېرىشى كېرەك. بۇ دەل سىجىل تەرەققىي قىلىش پىرىنسىپى بىلەن بىردەك. 1998 - يىلى رەتكە تۇرغۇزۇلغان ئون چوڭ بۇلغانغان شەھەرنىڭ يەتتىسى جۇڭگودا. ئەگەر بۇ شەھەرلەردىكى مۇھىتنىڭ بۇلغىنىشى كەلتۈرۈپ چىقارغان زىياننى، جۈملىدىن بۇ شەھەرلەردە ياشىغۇچى خەلقنىڭ سالامەتلىك زىيىنىنى ۋە باشقا زىيانلارنى ھېسابلاپ كۆرسەك، زىيان كۆرسەتكۈچى بۇ شەھەرلەرنىڭ خەلق ئىگىلىكى ئومۇمىي مەھسۇلات قىممىتىدىن ئېشىپ كېتىشى مۇمكىن. شۇڭا، مۇھىت تەننەرخىگە ئەھمىيەت بېرىپ، خەلق ئىگىلىكى تەرەققىياتىنى «يېشىللاشتۇرۇش» مېخانىزمىنى بەرپا قىلىش كېرەك. ھېلىمۇ جۇڭگولۇقلار: «تەبىئەتكە جەڭ ئېلان قىلىش»، «تەبىئەتنى نى بويسۇندۇرۇش»، «ئېگىز تاغلارنى باش ئەگدۈرۈپ، دەريا-لارنى يول بەرگۈزۈش» جەسۇرانە روھىنى خېلى ئۇزاققىچە نامايان

## بۇ يەردە كېيىنكىلەرنىڭمۇ ھەقىقىي بار

قىلدى ھەمدە بۇنداق مەزمۇندىكى مەردانە ناخشىلارنى باشلانغۇچ مەكتەپلەرنىڭ دەرسلىك كىتابلىرىغا كىرگۈزۈپ، بىر نەچچە ئەۋلادنى ئاشۇ روھتا «تەربىيىلىدى». بۇنىڭ تەسىرىدە تەبىئەت بىر مەھەل كىشىلەرنىڭ قوغداش ئوبيېكتى ئەمەس، بەلكى بويسۇندۇرۇش ۋە كونترول قىلىش، بۇزۇش ئوبيېكتىغا ئايلنىپ قالدى. بۇلار بۈگۈنكىلەرنىڭ ئىبىرەت ئېلىشىغا يېتىپ ئاشىدۇ.

قىسقا مۇددەتلىك، ۋاقىتلىق، ئاللىقانداق مەقسەتلەر بىلەن تۈزۈلگەن پىلانلارنى ئەمەلگە ئاشۇرۇش، كۈننى غەربكە، پۇلنى چۈنتەككە كىرگۈزۈش ئۈچۈن ئېلىپ بارغان تەلۋىلىكلەر كاساپىدىن قۇرت - قوڭۇزلار، ياۋايى ھايۋانلار، چوڭ - كىچىك قۇشلارنىڭ نەسلى قۇرىدى. ئورمانلار كېسىلىپ، يېپىنچا ئۆسۈملۈكلەر قىرقىلىپ، سۇ، تۇپراق، ھاۋا بۇلغاندى. بوستانلىق - لارنى قۇم باستى، تۇپراق بارا - بارا كېرەكتىن چىقتى. كۈندىن - كۈنگە كۆپىيىۋاتقان يېڭىدىن - يېڭى ئاپەتلەرنى كۆرگەن كىشىلەر: «زامان ئاخىرى بولدىمۇ قانداق؟» دېيىشمەكتە. مۇشۇنداق كېتىۋەرسە ئادەملەر كۆز ئالدىدىكى مەنبەئەتلەرنى ئۈچۈن ئۆزلىرىنى ئۆزلىرى ئالداپ، ئۆز قولى بىلەن بۇ گۈزەل دۇنيانى دوزاققا ئايلاندۇرۇپ قويۇشنى تەسەۋۋۇر قىلىش تەس ئەمەس.

بۇ كىتابتا ئاساسلىقى تارىم ۋادىسىدىكى مۇھىت رېئاللىقى ھەققىدىكى ئۇلۇغ - كىچىك تىنىقلار بايان قىلىنىدىغان بولغاچقا، پۈتكۈل دۇنيانىڭ، جۈملىدىن جۇڭگونىڭ مۇھىت كىرىزىسى ھەققىدىكى قۇرلارغا چېكىت قويۇلدى. كېيىنكى بۆلەكلەردە، ئېكولوگىيىسى تېخىمۇ ئاجىز، خېلى كۆپ سانلىق خەلقى نامرات، مۇھىتنىڭ بۇلغىنىشى تېخىمۇ ئېغىر بولغان، «تەڭرىنىڭ كۆزى چۈشكەن» ئەمما بۇلغىنىش ئازابىدا ئېغىراۋاتقان شىنجاڭغا

جۈملىدىن تارىم ۋادىسىغا كۆپرەك نەزەر سېلىنىدۇ.

## زامانداشلار سەمىگە

ئىنسانلارنىڭ پەيدا بولغاندىن تارتىپ بۈگۈنگىچە ياشاپ كېلىشىنىڭ ئۆزى بىر پۇرسەت، بىر ئامەت، بىر مۆجىزە، بىر ئۇلۇغ ئىش.

بىز قانداق قىلىپ بۈگۈنگىچە ياشاپ كەلدۇق؟ بىزنى پاك، ئازادە، بىخەتەر، قىممەتلىك بولغان مۇھىت ئادەم قىلدى. ئۇ بىزنى ياراتتى. مۇھىت بىزنىڭ داۋاملىق ھايات كەچۈرۈشىمىز ئۈچۈن كېرەكلىك ھەممە نەرسىنى ئاتا قىلدى ھەمدە بىزنىڭ ئەقلىي، جىسمانىي، روھىي جەھەتتىن تەرەققىي قىلىشىمىزغا پۇرسەت بەردى. ئاشۇ مۇھىت بىزنىڭ ھاياتىمىز، بىزنىڭ كېلەچىكىمىز.

ياشاش، مۇھىت، يەنە ياشاش، يەنە شۇ مۇھىت. دېمەك، بىز مۇھىت بىلەن باراۋەر ئىكەنمىز، ياشاش مۇھىتىمىز تۈگىسە بىزمۇ تۈگەيمىز، مۇھىت بىزنى بېقىپ ھەممىگە قول سوزۇش ئىمكانىيىتىگە ئىگە قىلدى. بىز ئۇنىڭ سېخىيلىقى بىلەن داۋاملىق تەرەققىي قىلدۇق، جەمئىيەتنى يۈكسەك دەرىجىدە ئالغا سىلجىتىپ، ساناقسىز كەشپىياتلارنى ۋۇجۇدقا كەلتۈردۇق؛ يەنە تېخى ئۆزىمىز ئۈچۈن نەچچە ئەسىرلىك ئۇلۇغۋار پىلانلارنى تۈزۈپ قويدۇق.

بىز ئادەم بولغىنىمىز ئۈچۈن ئۆزىمىزنى ھەممىدىن قىممەتلىك، ھەممىدىن قۇدرەتلىك ساناپ كەلدۇق. ئەمەلىيەتتە بىز خاتالاشتۇق، يەنە بىز بىلەن بىللە مۇھىتمۇ بار.

دۇنيادا بېسىم بولمىسا قارشىلىق بولمايدۇ دەيدىغان بىر ھەقىقەت بار. بىز مۇھىت بىلەن قوشكېزەك، باراۋەر ئىدۇق. بىز ئۇنى — بىزنىڭ ياشاش مۇھىتىمىزنى خالىغانچە دەپسەندە قىلىش، ئۇنى ۋەھشىيلەرچە بۇلغاش، بۇزۇش، نابۇت قىلىش بەدىلىگە كەلگەن كۆز ئالدىمىزدىكى كىچىككىنە پايدا - مەنپەئەتتە. مىز ئۈچۈن پەخىرلەندۇق. ناخشا - مۇزىكىلىرىمىز ۋە كۈلكىلىدە. رىمىز ئارقىلىق پۈتۈن دۇنياغا ماختاندۇق. ئەپسۇس، ئاشۇ بېسىمغا چىدىمىغان، ھالسىرىغان، ھەسرەتلەنگەن مۇھىت ئەمدى ئاستا - ئاستا سىلىكىنىپ بىزگە قارشىلىق كۆرسىتىشكە باشلىدى. ئاپەت بىزگە ئاستا - ئاستا يېقىنلىشىپ ھاياتىمىزغا خەۋپ يەتكۈزمەكتە.

مۇھىت بىزگە ئەلەم بىلەن: «مەن مەڭگۈلۈك بايلىق ئىدىم. بۈگۈنكىلەرنىڭلا قولدا تۈگەپ ۋەيران بولۇشنى خالىماي-مەن. ئىنسانىيەت يارالغاندىن تارتىپ تاكى مەڭگۈگىچە باراۋەر، سىلەر نېمە ئۈچۈن باراۋەرلىكنى كۆزۈڭلارغا ئىلمايسىلەر؟ نېمە ئۈچۈن ئۆزۈڭلارنىڭلا مەنپەئەتىنى ئويلايسىلەر؟ ئەۋلادلىرىڭلار-چۇ؟ ئەۋلادلىرىڭلارنىڭ ئەۋلادلىرىچۇ؟ مېنى ئۇلارغا قالدۇرمام-سىلەر؟ ئەسلى مەندە ئۇلارنىڭمۇ ھەققى بار ئىدى، ئۇلارمۇ مەندىن پايدىلىنىپ ياشاشقا ھوقۇقلۇق ئىدى. ئەجەب، سىلەر ھەممىنى ئۇنتۇپ كەتتىڭلارمۇ؟ كەلگۈسى ئەۋلادلىرىڭلار ئۈچۈن گۈزەل بىر دۇنيانى يارىتىپ قالدۇرۇشىڭلار كېرەك. بىلىپ-بىلمەي قىلغان گۇناھلىرىڭلار ئۈچۈن تۆۋە قىلىڭلار، ماڭا زىيان سېلىش ئۈچۈن سوزغان قوللىرىڭلارنى دەرھال تارتىۋېلىڭلار، مېنى بۇزۇۋەتسەڭلار ھاياتلىقىڭلارنىڭ تەڭپۇڭلۇقى تۈگەيدۇ، دۇنيا مەينەتچىلىك ئىچىدە قالىدۇ، سىلەرنىڭ قەلبىڭلارنى تېخىمۇ قارا

## بۇ يەردە كېيىنكىلەرنىڭمۇ ھەقىقىي بار

باسىدۇ، «زامان ئاخىرى» دېگەن دەل ئۆزى شۇ» دەپ خىتاب قىلماقتا ...

توغرا، بىز ئادەم، بىزدە بىر جان، بىر تەن بار. ئۆلۈۋاتقان جانلىقلارغا ئوخشاشلا بىزمۇ ئۆلۈمىز. ئۆلۈشىمىزنى ئويلىمىدىمىزدا كۆڭلىمىز بۇزۇلدى. يەيدىغاننى تويغۇچە يەپ، قىلىدىغان ھەممە ئىشنى قىلىپ تۇرۇپمۇ يەنە ئۆلگىمىز يوق. ئۆلگىمىز يوق تۇرۇپ ئۆلۈشنى تېزلىتىشنىڭ گۇناھلىرىنى قىلىۋاتىمىز. ئەمەس، ئەۋلادلارنى ئويلىمىساق بولماس، كىشىنىڭ رىسقىنى دەپسەندە قىلىش نومۇس.

جاھان تەرەققىي قىلىشى كېرەك. بىز ئۆزىمىز دەسسەپ تۇرغان زېمىننىڭ ئاستىدىكى، ئۈستىدىكى ھەممە بايلىقىنى ئۆزىمىزنىڭ ئەقىل - پاراسىتىگە تايىنىپ قېزىپ چىقىرىپ ھازىرقى دىنىمۇ ياخشى، تېخىمۇ ئازادە، تېخىمۇ باياشات تۇرمۇش كەچۈرۈشىمىز كېرەك. بىراق، بۇ بىر ئارزۇ، بۇنداق شېرىن خىيالنىڭ ۋەسۋەسىدە تاش يۈرەك ئىنسانلارغا ئايلىنىپ قالساق بولماس. بۇ زېمىندا يەنە بىزدىن كېيىنمۇ ھاياتلىق داۋاملىشىشى كېرەك. بۇنىڭ بىردىنبىر كاپالىتى مۇھىت.

ئىنسانلار بىلەن مۇھىت، تەرەققىيات بىلەن مۇھىت پۈتكۈل يەر شارىدىكى بارلىق ئىنسانلار كۆڭۈل بۆلۈۋاتقان مەسىلىگە ئايلاندى. ھەر قايسى ئەل خەلقلەرى ۋە ھۆكۈمەتلىرى كەلگۈسى ئەۋلادلىرىنىڭ باراۋەرلىكىنى، ياشاش، تەرەققىي قىلىش ھوقۇقىنى نەزەرگە ئېلىپ، غايەت زور تىرىشچانلىقلارنى كۆرسىتىپ، ھەر خىل ئۈنۈملۈك تەدبىرلەرنى قوللىنىپ، ئېكولوگىيەلىك مۇھىتنى ئاسرىماقتا، ياخشىلىماقتا. ھەممەيلىن: «دۇنيادا پەقەت بىرلا يەر شارىمىز بار، ئۇنى قوغداش بىزنىڭ ۋەجدانىمىز»

## بۇ يەردە كېيىنكىلەرنىڭمۇ ھەقىقى بار

بۇرچىمىز» دەپ قارىماقتا. بىز ئاشۇ چوڭ يەر شارىنىڭ گېپىنى قىلماي تۇرۇپ، ئالدى بىلەن ئۆزىمىزگە نان، سۇ، ئوزۇق بېرىۋاتقان، بىزنى بېقىۋاتقان، ئاشۇ چوڭ يەر شارىغا تەسىر كۆرسىتىدىغان ئانىمىزنىڭ ئېكولوگىيەلىك مۇھىتىغا نەزەر سېلىپ قويايلى.

دۇنيادا، ئۆز ئانىسىنى زار - زار قاقشىتىشنىڭ، ئۇنىڭغا ۋاپاسىزلىق، زىيانكەشلىك قىلىشنىڭ ئاقىۋىتىنى ھەممىمىز بىلىمىز. خېلى بىر مەزگىل ئۆزىمىزنى ئۇنتۇپ، باي بولۇش، بايلىق ئىزدەش، قورساق تويدۇرۇش، ھاللىق سەۋىيىگە يېتىش ھەلەكچىلىكىدە يۈرۈپ، ئاشۇ ئانىمىزنىڭ دەردىگە قۇلاق سالالمىدۇق، ئۇنىڭ ھەسرەتلىك ئېغىزى يېتىپمۇ يەنە بىزگە ئۆز مېھرىنى بېرىۋاتقانلىقىنى، ئۇنىڭ كۈندىن - كۈنگە ئاجىزلاۋاتقانلىقىنى كۆرۈپ تۇرۇپ كۆرمەسكە سالدۇق. ئەمدى قولىمىزنى يۈرىكىمىزگە قويۇپ، ئۇنىڭ ھالىدىن خەۋەر ئالايلى. ئۇ ھەممىمىزنىڭ ئانىسى، ئۇ كېلەچەكنىڭ ئانىسى. ئۇ دۇنيادا بولۇپ ئۆتكەن تالاي - تالاي قىزىق ئىشلارنىڭ، ئىنسانىيەتنىڭ كۈلكىسى ۋە يىغىمىسىنىڭ تىرىك گۇۋاھچىسى؛ ئۇنىڭ باغرىغا دۇنيا مەدەنىيىتىنىڭ تۈرلۈك - تۈمەن سىرلىق ئىشىكلىرىنىڭ ئاچقۇچى كۆمۈلگەن؛ بىزنىڭ پەقەت بىرلا يەر شارىمىز بار، يەر شارىمىزدا پەقەت بىرلا تارىم بار. ئەنە شۇ تارىم بىزنىڭ ئانىمىز...

مەنمۇ تارىم ئانىمىڭ بىر پەرزەنتى بولغىنىم ئۈچۈن، زامانداشلىرىغا تۆۋەندىكىلەرنى سەمىمىيلىك بىلەن دېگۈم كەلدى.

## قەدىمكى خارابىلەرنى كۆرۈپ ياش تۆكمەڭ

بىز بۇ زېمىننىڭ ھەر قانداق يېرىدىن ئەجدادلارنىڭ قەدىمكى ئىزلىرىنى تاپالايمىز. ئاشۇ ئىزلارغا ئىنسانلار ئەجدادىنىڭ ئۆتمۈشى، ئۇلارنىڭ تىنىقى، كۆز يېشى، قان - تەرى، غەم - قايغۇسى ۋە جاراڭلىق كۈلكىلىرى كۆمۈلگەن. كىشىلەرنىڭ ئاشۇ ئىزلارنى ۋە شۇ ئىزلارنىڭ ھەقىقىي سىرىنى بىلىش ئۈچۈن تىرىشۋاتقىنىغا 100 يىلدىن ئاشتى. تا بۈگۈنگىچە، جۇڭگو ۋە چەت ئەل ئارخېئولوگلىرىنىڭ، ئېكسپېدىتسىيىچىلەرنىڭ، تارىخچىلارنىڭ، ئىنسانشۇناس ۋە مىللەتشۇناسلارنىڭ بۇ جايدىن ئايىغى ئۈزۈلگىنى يوق؛ ئۇلار تارىم مەدەنىيىتىنىڭ سىرىنى ئېچىش ئۈچۈن ئاز بولمىغان پائالىيەتلەرنى ئېلىپ باردى ھەمدە نۇرغۇن يۈرەك قانلىرىنى سەرپ قىلدى. نەتىجىدە، ئۇلار تارىم مەدەنىيىتى ۋە ئىنسانلارنىڭ قەدىمكى ئەجدادلىرىنىڭ تارىم ئويمانلىقىدىكى پائالىيەتلىرىگە دائىر ئالەمشۇمۇل تەتقىقات نەتىجىلىرىنى ئېلان قىلىپ، پۈتۈن دۇنيانىڭ دىققىتىنى قوزغىدى.

ئەپسۇس، بۈگۈنگىچە تارىم ئويمانلىقىدا بۇنىڭدىن 10 مىڭ يىللار ئىلگىرىكى تاش قوراللار دەۋرىگە تەۋە بولغان قەدىمكى ئىنسانلارنىڭ پائالىيەت، مەدەنىيەت ئىزلىرىنى تېپىپ، ئۇلارنىڭ ئالتۇنتاغ، كوئېنلۇن تاغلىرى ۋە تەڭرىتاغلىرىنىڭ باغرىدىكى كەڭ بوستانلىقلاردا ياشىغانلىقىنى، مىلادىدىن ئىلگىرىكى 3 -



## بۇ يەردە كېيىنكىلەرنىڭمۇ ھەقىقى بار

ئەسىردىلا گۈللەنگەن، چوڭ - كىچىك دۆلەتلەر ۋە پادىشاھلىقلار - نى قۇرغانلىقىنى جەزىملەشتۈرگىنىدە، شۇنداقلا ئۆزلىرىنىڭ ئا - شۇ قەدىمكى بوستانلىق مەدەنىيەتلىرىنىڭ خارابىلىرىنى دەسەپ تۇرغىنىنى كۆرگىنىدە، كۆزلىرىدىن ئىختىيارسىز ياش تۆكۈل - دى.

كىشىلەر ئارخېئولوگلارنىڭ ھەدەپسىلا كۆمۈلۈپ ياتقان قە - دىمكى شەھەر خارابىلىرىنى، قەدىمكى قەبرىلەردىكى جەسەتلەرنى قېزىپ چىقىرىپ ئۇياق - بۇياققا يۆتكەپ يۈرگىنىنى كۆرۈپ، ئۇلارنى رەھىمسىز، باغرى تاش دەپ قىلىشى مۇمكىن. ئەمەل - يەتتە، ئۇلارمۇ بىزگە ئوخشاش ئادەم، ئۇلارنىڭ يۈرىكىمۇ مې - ھىر - مۇھەببەت بىلەن تولغان. مېنىڭ خېلىلا تونۇلغان بىر ئارخېئولوگ دوستۇم بار. ئۇنىڭ نۇرغۇن كۈنلىرى قەدىمكى خارابىلەردە ۋە قەدىمكى قەبرىستانلىقلاردا ئۆتىدۇ. مەن ئۇنىڭ ھەمىشە ئۆزىنىڭ خىزمىتى ھەققىدە توختالغىنىدا ھاياجانلانغىنى - دىن كۆزلىرىگە لىق ياش ئالغىنىنى كۆرىمەن. بىز ئۇنىڭ يۈرەك سۆزلىرىگە قۇلاق سالايلى: «مەن ئۇزاق يىللاردىن بېرى ئارخې - ئولوگىيىلىك تەتقىقات بىلەن شۇغۇللىنىۋاتىمەن. ئىنسانلارنىڭ تولىمۇ قەدىمكى مەدەنىيەت ئىزلىرى بىلەن ئۇچرىشىپ، ئۇلارنى ئۆز كۆزۈم بىلەن كۆرۈپ يۈرگىنىم ھەمدە تەتقىقات نەتىجىلىرىنى بۈگۈنكى تىرىك ئادەملەر بىلەن يۈز كۆرۈشتۈرەلگىنىم ئۈچۈن چەكسىز پەخىرلىنىمەن. بىراق، ھەر قېتىم تارىم ئويمانلىقىغا ئىچكىرىلەپ كىرىپ، بىپايان چۆل - جەزىرىلەرنى كېزىپ يۈرۈپ قەدىمكى شەھەر خارابىلىرىنى كۆرگىنىمدە ھەمدە قەبرىلەردىن

## بۇ يەردە كېيىنكىلەرنىڭمۇ ھەقىقىي بار

ئاشۇ شەھەر ئادەملىرىنىڭ جەسەتلىرىنى قېزىپ چىقارغىنىمدا، كۆز ئالدىمدا تۇيۇقسىز چەكسىز - چەكسىز بوستانلىقلار، كۆچ-لىۋك خاندانلىقلار پەيدا بولىدۇ، كىملىرىنىڭدۇ ماڭا چۈشىنىكسىز تىللار بىلەن نېمىلەرنىدۇ پىچىرلىغان ئاۋازى ئاڭلانغاندەك تۇيۇلىدۇ. ئاشۇ ئەڭ قەدىمكى ئىنسانلار جەمئىيىتىگە ئۇچۇپ كەتكەن خىيالىلىرىمنى تەستە يىغىپ بېشىمنى سىلكىگىنىمدا ماڭا قالغىنى يەنىلا ئاشۇ خارابىلەر ۋە قۇرۇپ كەتكەن جەسەتلەر بولىدۇ. مەن ھەمىشە ئاشۇ جەسەتلەر بىلەن، شەھەر خارابىلىرىنىڭ ئەتراپلىرىدىكى قۇرۇپ كەتكەن قاقشالار ۋە كېسىلگەن ئورمانلار بىلەن ئۈن - تىنسىز سىردىشىمەن. مېنىڭ قولۇمغا چۈشكەن ھەر بىر تال چاچ، قەدىمكىلەر ياساپ ئىشلەتكەن ھەر بىر تال تاش قورال، تۆمۈر قورال ۋە مىس قورال، ھەر بىر تال تۇرمۇش بۇيۇمى، ھەتتا ھەر بىر تال ساپال قاچا پارچىسى مەن ئۈچۈن قەدىمكى ھەر بىر دەۋرنىڭ تارىخى مۇجەسسەملەنگەن مۇقەددەس كىتاب بولۇپ تۇيۇلىدۇ. ئاشۇ كىتابلارنى ئوقۇغانسېرى كۆڭلۈم شۇنچە يېرىم بولىدۇ، كۆزۈمدىن تاراملاپ ياش تۆكۈلىدۇ. سىلەر بىز-دەك ئارخېئولوگلارنىڭ ھەسرەت - نادامىتىنى، كۆز ياشلىرىنى قەتئىي ھېس قىلالمايسىلەر. بىزنىڭ كۆز يېشىمىز ئاشۇ قەدىمكى شەھەرلەرنىڭ خارابىلىرىگە، چەكسىز قۇم بارخانلىرىغا سىڭىپ كەتكەن. مېنىڭ ياش تۆكۈشۈم ئازابىتىنمۇ ئەمەس، شادلىقتىنمۇ ئەمەس. بۇ خۇددى مەن قېزىپ چىقىرىپ تەتقىق قىلغان سانسىز-لىغان قەدىمكى جەسەتلەرنىڭ ماڭا ھېچنېمىنى سۆزلەپ بېرەلمىدىگىنىگە ئوخشاشلا بىر ئىش. پەقەت بىرلا نەرسە مېنى قىينايدۇ.

## بۇ يەردە كېيىنكىلەرنىڭمۇ ھەقىقى بار

ئۇ بولسىمۇ، مۇشۇ زېمىندا بۇنىڭدىن 10 مىڭ يىللار ئىلگىرى گۈللەنگەن سانسىز بوستانلىقلار ۋە بۇ بوستانلىقتا ياشىغان ئىنسانلار ياراتقان شانلىق مەدەنىيەتلەر، دېھقانچىلىق ۋە چارۋىچىلىق بىر گەۋدە قىلىنغان ئىشلەپچىقىرىش ئىگىلىكى، يۇڭ توقۇمىچىلىق، فارفور بۇيۇم، كۆن - خۇرۇم ياساش قاتارلىق سانائەتلەر، پۈتۈن دۇنيانىڭ ھەممە يېرىگە تۇتىشىدىغان سودا، مەدەنىيەت يوللىرى، دوستلۇق ئەلچىلىرى ... نىڭ نەگە يوقالغانلىقى ۋە نېمە ئۈچۈن يوقالغانلىقىدىن ئىبارەت. خېلى يىللارغىچە بۇ بىر سىر بولۇپ تۇيۇلغانىدى. لېكىن، بۈگۈن ئۇ بىز ئۈچۈن سىر ئەمەس. سىر بولمىغانلىقى ئۈچۈنلا ئۇ مېنى ۋە ماڭا ئوخشاش كەسىپتىكىلەرنى قىيىنچىلىققا باشلىدى. مەن ھەممە كىشىلەر بىلەن قايغۇ ۋە شادلىقتا بىللە بولسام دەيمەن. لېكىن، باشقىلار بىزدىن كۆپ يىراقتا، ئۇلار ھامان شەھەرلەردە بەخىرامان خىزمەت قىلىدۇ، كۆڭۈللۈك ياشايدۇ، بىز ھامان چەكسىز چۆللۈكتە قەدىمكى خارابىلەر بىلەن پىچىرلىشىمىز. بىز چۈشەنگەن مۇھىم نۇقتىلارنى باشقىلارنىڭ چۈشىنىشى تەس. سىز شارائىت يار بەرسە ئاشۇ قەدىمكى شەھەر خارابىلىرىگە بېرىڭ، مېرەن دەريا ۋادىسى، چەرچەن دەريا ۋادىسى، ئەندىر دەريا ۋادىسى، نىيە دەريا ۋادىسى، كېرىيە، خوتەن دەريا ۋادىسى، زەرەپشان، ئۆگەن دەريا ۋادىسى، ئاقسۇ دەريا ۋادىسى ۋە كۆنچى دەريا ۋادىسىدىكى قەدىمكى بوستانلىقلارنىڭ مىسكىن خارابىلىرىنى كۆرۈپ ھەرگىز ياش تۆكمەڭ. دۇنيادىكى ھەممە ئىنسانلارنىڭ سەۋەبى بولىدۇ. شۇ زامانلاردا، شۇ بوستانلىقلاردا بىزگە ئوخشاشلا يېمىسە، ئىچمىسە ئۆلىدىغان،

## بۇ يەردە كېيىنكىلەرنىڭمۇ ھەقىقىي بار

ئۆزىنىڭكىنى تۈگىتىپ، باشقىلارنىڭ رىسقىغا قول سوزىدىغان قانائەتسىز ئىنسانلار ياشىغان. ئېچىنىشلىق ئاقىۋەت شۇ زاماندىكى ئىنسانلارنىڭ پائالىيىتى بىلەن، تەبىئىي ۋە ئىجتىمائىي مۇھىت بىلەن چەمبەرچەس باغلانغان. ھەر بىر كونا خارابە، ھەر بىر كونا قەبرە بۈگۈنكى ئىنسانلار ئۈچۈن بىر ئاگاھلاندىرۇش بەلگىسى بولۇپ قالغۇسى...»

ئارخېئولوگ دوستىمىزنىڭ يۇقىرىقىدەك يۈرەك سۆزلىرى بىزنى ئويغا سالىدۇ. ئۇ ئۆزىنىڭ جاپالىق ئەمگىكى ۋە چوڭقۇر تەتقىقاتى ئارقىلىق قەدىمكى زاماندا تارىم ئويمانلىقىدا ياشاپ ئۆتە كەن ئىنسانلارنىڭ تارىخى ۋە ئۇلار ياراتقان بوستانلىق مەدەنىيەتلىرىگە دائىر يېڭى بايقاشلارنى قولغا كەلتۈرۈش بىلەن بىللە يەنە بىزگە نېمىلەرنىدۇ ئىلتىجا قىلغاندەك تۇرىدۇ.

ئۇ بىزگە نېمە دېمەكچى؟ ئۇنىڭ كۆڭلىنى يېرىم قىلغان ئىش قايسىدۇ؟ توغرا، مەن تاپتىم. قەدىمكى زاماندا تارىملىقلار بەرپا قىلغان بوستانلىقلار، ئۇلار قۇرغان خانىدانلىقلار، ئۇلار ئاچقان مەشھۇر يوللار، ئۇلار ياراتقان شانلىق مەدەنىيەتلەر... نىڭ خارابىلىشىش سەۋەبلىرى ئۇنى قىينايدىكەن.

بىزمۇ بۈگۈنكى كۈندە شەھەردىن شەھەرگە، بوستانلىقلار-دىن بوستانلىقلارغا كۆچۈپ يۈرۈپ تەرەققىي قىلىۋاتىمىز، ۋاقىتتىنچە ئۆزىمىزگە پايدىلىق ئىش بولسىلا قىلىۋاتىمىز، ئۆزىمىزگە پايدىلىق نەرسە بولسىلا، ئۇنىڭ قۇرۇپ كېتىشى بىلەن كارىمىز يوق، ئىككىلەنمەي، ئۇنىڭ نەدە بولۇشىدىن قەتئىينەزەر قېزىپ چىقىرىۋاتىمىز، بۇ ئەھۋاللار مېنى ئويغا سېلىپ قويدى.

بىز بۈگۈنكى شانلىق مەدەنىيەتنىڭ ياراتقۇچىسى ھەمدە كەل-  
گۈسى دۇنيانىڭ جاۋابكارى؛ بىز بۈگۈنگىلا، ئۆزىمىزگىلا ئە-  
مەس، ئەتىگە ۋە كەلگۈسى ئەۋلادلارغا مەسئۇل بولىمىز، شۇڭا  
ئالغا قاراپ ھەر بىر قەدەم تاشلىغاندا، كەينىمىزگە بىر قارىۋېتىد-  
شىمىز كېرەك.

## بىزگە مىراس قالغان بۇ زېمىن

يارىلىش ئىنسانلارنىڭ ئۆزىدىن بولدى. ئىنسانلار تۇپراق،  
ھاۋا، سۇ ۋە ھايۋانات - ئۆسۈملۈكلەردىن تەركىب تاپقان تەبىئەت  
دۇنياسىدا ھەمدە جەمئىيەت قۇرۇلمىسى ۋە ماددىي مەدەنىيلىككە  
تولغان مەدەنىي دۇنيادا ياشاپ كەلدى. تەبىئەت دۇنياسى ئىنسان-  
لار پەيدا بولۇشتىن نەچچە مىليارد يىللار ئىلگىرىلا مەۋجۇت  
ئىدى، ئاخىرى ئىنسانلارمۇ ئۇنىڭ بىر تەركىبىي قىسمى بولۇپ  
قالدى. كېيىنكى مەدەنىي دۇنيانى ئىنسانلار ئۆزلىرىنىڭ مەنپە-  
ئىتى، بەخت - سائادىتى ۋە راھەت - پاراغىتىنى كۆزلەپ، ئۆزلى-  
رىنىڭ ئىككى قولى، ئەقىل - پاراسىتى ۋە پەن - تېخنىكا  
كەشپىياتلىرىغا تايىنىپ بەرپا قىلدى، ئۆزلىرىنىڭ تەسەۋۋۇرىغا  
ئاساسەن ئۆزلىرى ياشاشقا باب كېلىدىغان مۇھىتنى يارىتىشقا  
تىرىشتى؛ ئۇلار ئۆزلىرىنىڭ بەختكە ئېرىشەلەيدىغانلىقىغا قەتئىي  
ئىشەندى ھەمدە ھەممە نەرسىگە ئىگە بولۇشقا تىرىشىپ كەلدى.  
ئەپسۇس، ئىنسانلار مۇتلەق كۆپ رېئاللىقتا ئانچە بەختلىك  
بولالمىدى. تارىختىن بۇيان، ئۇلار ئېغىر ئەمگەكنىڭ بېسىمى،

ئۆلۈم ۋە كېسەلنىڭ ھۇجۇمىغا ئۇچراپ كەلدى؛ ئۇرۇش ۋە ئاچارچىلىقنىڭ قۇربانى بولدى، پەرزەنتلىرىدىن، قېرىنداشلىرىدىن ئايرىلىپ قېلىش ئازابلىرىنى تارتىپ كەلدى، ئاخىر ئۆزلىرىنىڭ ئۆلۈپ كەتكىنىنى تۇيماي قالدى. قىسقىسى، شادلىققا، مېھرى - مۇھەببەتكە ۋە راھەت - پاراغەتكە ئىنتىلىش، شۇنداقلا غەم - قايغۇ ۋە ھەسرەتلەردىن قۇتۇلۇشقا ئۇرۇنۇش - ئىنسانلارنىڭ رېئال ھالىتىدۇر. بۇ ھالەتكە يەنە بىر يېڭى مەزمۇن — تەبىئەت دۇنياسىنىڭ ئۆچ ئېلىشى قوشۇلسا، ئىنسانلار يەنە نېمە كۈنلەرنى كۆرەر؟

ئىنسانلار يارالغاندىن كېيىن ئىنتايىن ئۇزاق داۋام قىلغان ئىپتىدائىي جەمئىيەتنى بېسىپ ئۆتتى. تەدرىجىي تەرەققىيات داۋامىدا ئىنسانلارنىڭ مېڭىسى ئۆزگەردى، نۇرغۇن ھېس - تۈي - خۇلارنى قوبۇل قىلالايدىغان بولدى. ئادەم مېڭىسىنىڭ ئالاھىدە تەرەققىي قىلىشى ئىنسانلارنىڭ ئىجاد قىلىش ئىقتىدارى ۋە بۇز - غۇنچىلىق قىلىش ئىقتىدارىنىڭ مەنبەسى بولۇپ قالدى.

تىل ئىنسانلارنىڭ تۇنجى ھەم ئۇلۇغ كەشپىياتى. ئۇلار تىلغا تايىنىپ ئۆزئارا سۆزلىشىپ، ئۆزئارا توپلىشىپ ئەمگەك قىلىش ۋە ياشاشنىڭ پىلانلىرىنى تۈزەلەيدىغان بولدى؛ ئۇلارنىڭ ئاساس - لىق ئەمگىكى تاش قورال ياساشتىن باشلانغان، ئۇلار چوقۇش - يۇناش، سۈركەش ئۇسۇللىرى بىلەن قوپال، يىرىك، كېيىنچە سىپتا - سىلىق، ئەپچىل تاش قوراللىرىنى ياساپ ئىشلىتىدىغان بولغان كۈندىن باشلاپ، ئەسلىدىكى تەبىئەتتە بار نەرسىلەرنى يىغىپ ياشاشتىن، يوق نەرسىلەرنى تېپىپ، ئۆزگەرتىپ ياشاشقا

## بۇ يەردە كېيىنكىلەرنىڭمۇ ھەققى بار

ئوتتى، ئۇلارنىڭ ئىشلەپچىقىرىشى تەرەققىي قىلدى، ئىشلەپچىقىرىش كۆلىمىمۇ كۆرۈنەرلىك كېڭەيدى.

ئىنسانلار ئوتتىن قورقماستىكى بىلەن باشقا ھايۋانلاردىن پەرقلىنىدى.

ئۇلار ئوتنى بىلىپ، ئوتتىن پايدىلىنىشنى ئۆگەنگەن كۈندىن باشلاپ، قوللىرىدىكى تاش، ياغاچ قوراللىرىنى تاشلاپ، مىس، تۆمۈر قوراللارنى تاۋلاپ ياساپ تەبىئەتكە تەسىر كۆرسىتىشكە باشلىدى، تەبىئەتنى، ئەتراپىدىكى مۇھىتنى ئۆزگەرتىش قۇدرىتىنى نامايان قىلدى. يەنە شۇ كۈندىن باشلاپ، تەبىئەت دۇنياسىدىكى ئورمانلار، ئۆسۈملۈكلەر كۆيدۈرۈلۈشكە باشلىدى. ئوت ئىنسانلارغا تېخىمۇ قاراملىقنى ئۆگەتتى. ئۇلار تۇپراقنىڭ ياپپىشىل ئورمان، ئۆسۈملۈك ۋە گۈل - چېچەكلىك يېپىندىچىلىرىنى پاك - پاكىز كۆيدۈرۈپ، مۇنبەت ئېتىزلارنى بەرپا قىلدى.

ئوت ۋە ئوتتىن پايدىلىنىش تېخنىكىسى ئارقىلىق ئىنسانلار مۇھىتى زور دەرىجىدە ئۆزگەرتىلگەندىن كېيىن يۇنان ئەپسانىلىرىدە ئادەم غىلاھلاشتۇرۇلۇپ، ياراتقۇچى، ئۆزگەرتكۈچى قىلىپ كۆرسىتىلدى.

ئىنسانلارنىڭ تەبىئەت دۇنياسىنى ئۆزگەرتىش كۆلىمىنىڭ كېڭىيىشى ۋە قەدىمىنىڭ تېزلىشىشىگە ئەگىشىپ نىل دەرياسى، نىفرات دەرياسى، ھىندى دەرياسى، خۇاڭخې دەرياسى ۋە تارىم دەرياسىنى بازا قىلغان ئىنسانىيەت مەدەنىيىتى مەيدانغا كەلدى. ئىنسانلار ياۋايىلىقتىن مەدەنىيلىككە، كۆچمەنلىكتىن مۇ-

## بۇ بەردە كېيىنكىلەرنىڭمۇ ھەقىقىي بار

قىم ئولتۇراقلىشىشقا، يېزا ئىگىلىك ۋە چارۋىچىلىقتىن شەھەر-لىشىشكە، سانائەتلىشىشكە، زامانىۋىلىشىشقا، ئازلىقتىن كۆپ-لۈككە تەرەققىي قىلغىنى ئۈچۈن، ئاجايىپ ئىلغار تېخنىكا ۋە كەشپىياتلارنى بارلىققا كەلتۈرگىنى ئۈچۈن بىر ھازا پەخىرلەندىگەندىن كېيىن ئۆزلىرىنىڭ ۋە ئەۋلادلىرىنىڭ داۋاملىق، ساغلام ياشىشىغا باب كېلىدىغان مۇھىتنىڭ يەنە ئۆزلىرى تەرىپىدىن ۋەيران قىلىنىۋاتقانلىقىنى كۆرۈپ چۆچۈپ كەتتى. بۇنداق ۋەيران قىلىش ۋە بۇزۇش ئىنسانلارنىڭ پەيدا بولۇشى بىلەن تەڭ باشلادىغان بولسىمۇ، ئويغىنىش ناھايىتى تەسكە توختىدى ھەم كېچىكتى.

بۈگۈن ئىنسانلار قايسى نۇقتىغا كەلدى؟ نوپۇس، ئېنېرگىيە ۋە بايلىقنىڭ سەرپ قىلىنىشى، شەھەرلىشىش ۋە ئىستېمال قاتارلىقلارنىڭ تەلىپى بىلەن كېلىپ چىققان بۇلغىنىش بارغانسېرى ئېغىرلىشىۋاتقاچقا، ئىنسانلار يەر شارىنىڭ تەبىئىي سىستېمىسىنى ئۆزگەرتىش ھالىتىدە تۇرماقتا، ئەلۋەتتە، بۇ خىل ئۆزگەرتىش تولىمۇ خەتەرلىك، ئۇ ئىنسانلارنى ھالاكەتكە ئېلىپ بارىدۇ.

ھازىرچە پايدىلىق بولغىنى، يەر شارىدىكى ئىنسانلارنىڭ يېرىمى دېگۈدەك تېخى يېڭى تاش قورال دەۋرىدىكى تۇرمۇش ئۆلچىمىدىن يۇقىرى ئۆلچەمدە ياشاش تەلىپىنى قويۇپ باقمىدى. ناۋادا يېقىن كەلگۈسىدە (نوپۇس تېخىمۇ كۆپىيىدۇ) ھەممەيلەن ھازىرقى ئامېرىكىلىقلارغا، ياۋروپالىقلارغا ۋە ياپونىيىلىكلەرگە ئوخشاش تۇرمۇش كۆچۈرمىەن دېسە قانداق ئەھۋال كېلىپ چى-



## بۇ يەردە كېيىنكىلەرنىڭمۇ ھەقىقىي بار

قار؟ ناۋادا ئامبېرىكىلىقلارغا ئوخشاش ئۆلچەمدىكى ئاپتوموبىللار-نى ئىشلىتىشنى قوغلاشسا، ئاشۇ ئاپتوموبىللاردىن چىققان گاز ھاۋاغا ۋە ئادەملەرنىڭ ئۆپكەسىگە سىڭىپ كىرسە قانداق ئەھۋال كېلىپ چىقار؟ ناۋادا ھازىرقى سۈرئەت بىلەن يەنە كىشىلەرنىڭ تۆتتىن ئۈچ قىسمى شەھەرلەرگە كۆچۈپ ماكانلاشسا ھەم ئۇلارمۇ شەھەر ئۆلچىمىدە ئېنېرگىيە ۋە ماددىي نەرسىلەرنى سەزىپ قىلسا يەنە قانداق ئەھۋاللار كېلىپ چىقار؟ بۇلارغا جاۋاب بېرىش ناھايىتى مۇشكۈل.

توغرا، نوپۇسنى ئازايتىش كېرەك دەيدىغانسىز؟ زادى قەيەردىكىلەرنىڭ، كىملىرىنىڭ نوپۇسنى ئازايتىسىز؟ ئىستېمالنى تۆۋەنلىتىش كېرەك، دەيدىغانسىز؟ زادى كىمىنىڭكىنى تۆۋەنلىتىسىز؟ بايلىقنى تېجەش كېرەك، دەيدىغانسىز؟ زادى كىمىنىڭكىنى تېجىڭىلى بولار؟ ئۇنداقتا ئەڭ قىممەتلىك، ھېچ نەرسە ئورنىنى باسالمايدىغان ھاۋا، سۇ، تۇپراقتىن ئىبارەت چەكلىك بايلىققا ئىگە يەر شارى ھەممە بېسىمنى ئۆز ئۈستىگە ئالسۇنمۇ؟ بىزگە مىراس قالغان بۇ زېمىندا ئەجدادلار يۇقىرىقىغا ئوخشاشلا ئۇزاق مۇددەتلىك تارىخىي تەرەققىيات باسقۇچىنى بېسىپ ئۆتكەن. ھاياتلىقنىڭ سىجىل داۋاملىشىشى بىلەن ئۇلارمۇ نۇرغۇن ئىسسىق - سوغۇق ۋە ئەگرى - توقايلىقلارنى بېشىدىن ئۆتكۈزۈپ، ئۆزلىرىنىڭ ئەقىل - پاراسىتى ۋە ئەمگىكىگە تايىنىپ توختاۋسىز ھالدا تەبىئەتكە تەسىر كۆرسىتىپ ۋە ئۇنى ئۆزگەرتىپ، تەڭرىتاغلىرى، ئالتاي تاغلىرى، قاراقۇرۇم تاغلىرى ۋە پامىر تاغلىرىنىڭ ئېتەكلىرىدە، تارىم ۋادىسى، تۇرپان

## بۇ يەردە كېيىنكىلەرنىڭمۇ ھەقىقىي بار

ۋادىسى، جۇڭغارىيە ۋادىسى ۋە ئىلى ۋادىلىرىدا ئەڭ قەدىمكى ئىنسانلار مەدەنىيىتىنىڭ مۇقەددىمىسىنى يېزىپ چىققان.

بىزگە مىراس قالغان بۇ زېمىن سان - ساناقسىز ھېكمەت ۋە سىرلار بىلەن تولغان. ئۇنىڭدا ئېقىنلار ئۈزۈلگەن، ئۈزۈلۈۋا-  
تدۇ؛ تەبىئىي ئورمانلار كېسىلگەن، كېسىلىۋاتىدۇ؛ تۇپراق سۇسىز قۇرۇپ قاغىرىغان، يەنە بولۇۋاتىدۇ؛ يەرلەر شورلاش-  
قان، بوستانلىقلارنى قۇم باسقان، يەنە شىددەت بىلەن ھۇجۇم قىلىۋاتىدۇ؛ سۇ مەنبەسى ئاز ئىدى، داۋاملىق ئازىيىۋاتىدۇ؛ بۇ زېمىن قۇرغاق كېلىماتى، ئىنتايىن ئاجىز ئېكولوگىيىسى بىلەن ئېڭرىماقتا.

مانا، بىزگە مىراس قالغان بۇ زېمىن — چۆللۈك، بېپايان قۇم بارخانلىرى، قاتمۇقات تاغلار بىلەن ئورالغان پارچە - پارچە بوستانلىقلار، تەبىئەتنىڭ جازاسى بىلەن قۇم ئاستىغا كۆمۈلگەن خاندانلىق — شەھەر خارابىلىرى، قۇم ئاستىغا كۆمۈلگەن ئەج-  
دادلار قەبرىستانلىقى، رەھىمسىز بوراندا ئۇچۇپ كەتكەن مەدەنىيەت ئىزنالىرى، سۇسىز كۆللەر، گىياھسىز چۆللەر ...

توۋا، توۋا دەيمەن، بۇ زېمىندا يەنە تۈنۈگۈن ۋە بۈگۈن پۈتكۈل ئىنسانىيەتنى قىزىقتۇرغان تۈمەننىڭ خىل تۈگمەس باي-  
لىقلار، ئىنسانلار ئېچىشقا ئالدىراۋاتقان كانلار ...

بىزگە مۇشۇ زېمىنلا ئەمەس، يەنە مۇشۇ زېمىندا ياشاپ ئۆتكەن ئىنسانلارنىڭ مىجەز - خۇلقى، ھەممىنى تەبىئەت دۇنيا-  
سىدىن ئېلىپ تۇرۇپ يەنە ئۇنى ئاچكۆزلۈك، رەھىمسىزلىك بىلەن دەپسەندە قىلىش ئادىتىمۇ مىراس قالغان ئوخشايدۇ. ئەترا-

## بۇ يەردە كېيىنكىلەرنىڭمۇ ھەقىقىي بار

پىمىزغا سىنچىلاپ قارىساق، كىشىلەر ئۆزلىرى نەپەس ئېلىپ، ئوزۇقلىنىۋاتقان بۇ زېمىننى قوغداش ئۈچۈن بەدەل تۆلەشنى خالىمايدىكەن. قانچىلىغان قانۇن - نىزاملار، ھەددى - ھېسابسىز مەمۇرىي بۇيرۇق، يوليورۇقلار ئادەملەرنىڭ ھاياتلىق ئېكولوگىيەسىنى بۇزۇشنى ئۈنۈملۈك توسۇپ قالالمىدى. «تەرەققىيات ئۈچۈن» دېگەن بىر ئېغىز سۆز، قارىغاندا، ھەممەيلەننىڭ ئەڭ ياخشى نىقابى ئوخشايدۇ.

مەن بۇ زېمىننىڭ بۇرۇنقى، ھازىرقى ئەھۋالىغا دائىر نۇر - غۇن ماتېرىياللارنى كۆرۈۋېتىپ ھەمدە بۇ زېمىننىڭ ئېغىر تىنىق - لىرىغا قۇلاق سېلىۋېتىپ ئازابلاندىم، قورقۇنچلۇق خىياللار ۋە - جۇدۇمنى چىرمىۋالدى، توساتتىن كۆز ئالدىمدا ئاللىقاچان خارا - بلاشقان كىرورەن دۆلىتى، ئۈنتۈلغان يىپەك يولى، قۇرۇپ كەتكەن لوپنۇر كۆلى، نەپسى قىسىلغان تارىم دەرياسى نامايان بولدى.

## كىرورەن خىياللىرى

كىرورەن قۇم ئاستىغا كۆمۈلگەن بىلەن ئۇنىڭ سېھرىي كۈچى ھەممەيلەننى ئۆزىگە جەلپ قىلىۋاتىدۇ. ئۇنىڭ گۈللىنىشى ۋە خارابىلىشى جۇڭگو ۋە چەت ئەل ئالىملىرىنىڭ تەتقىقات تېمىسى بولۇپ قالدى.

تەتقىقاتلاردا ۋە خەنزۇچە ئەسەرلەردە ئىسپاتلىنىشىچە، بۇ - نىڭدىن تەخمىنەن 10 مىڭ يىللار ئىلگىرى كىرورەن بوستانلىقىدا

قەدىمكى ئىنسانلارنىڭ پائالىيىتى باشلانغان. بۇنىڭدىن 4000 يىللار ئىلگىرى بۇ بوستانلىق خارابىلىشىپ قۇم ئاستىدا قالغان. ئۇنىڭ خارابىلىشىشى كېيىنكىلەر ئۈچۈن تولىمۇ سىرلىق تۇيۇلغان. 1900 - يىلى شۋېتسىيەلىك سىۋىن ھىدىنگە يول باشلاپ ماڭغان بىر ئۇيغۇر يىگىتى كىرورەن خارابىسىنى بايقاپ، ئۇنى خۇش خەۋەر سۈپىتىدە سىۋىن ھىدىنگە يەتكۈزگەن. شۇنىڭدىن تارتىپ بۇ خارابىلىق ھەققىدىكى تەتقىقاتلار باشلىنىپ كەتكەن. بىزنى ئويغا سالىدىغىنى ۋە ئېچىندۇرىدىغىنى ئۇنىڭ يوقىلىشى سەۋەبىدىنلا ئىبارەت. كىرورەن دۆلىتى تارىم دەرياسى ۋە كۆنچى دەرياسىنىڭ تۆۋەن ئېقىنى بىلەن لوپنۇر كۆلىدىن ھاسىل بولغان ئۈچ بۇرجەك رايونغا جايلاشقان. كىشىلەر دەل مۇشۇ جايدىن ئۇنىڭ خارابىسىنى تاپتى. ئارخېئولوگىيە ماتېرىياللىرىنىڭ ئىسپاتلىشىچە، كىرورەن خارابىلىشىشتىن ئىلگىرى ئۇنىڭ ھاۋا كېلىماتى پۈتكۈل تارىم ۋادىسىنىڭ ھاۋا كېلىماتىغا ئوخشاشلا قۇرغاق بولغان بولسىمۇ لېكىن ئۇنىڭ ئەتراپى بۈك - باراقسان ئورمانلار بىلەن قاپلانغان، «ئەينى ۋاقىتتا لوپنۇر كۆلى رايونى يېشىل پادىشاھلىق دېيىشكە مۇناسىپ ئىدى»، «خارابىلىقتىن قېزىۋېلىنغان ياغاچ ماتېرىياللىرىغا قارىغاندا، كىرورەن رايونىدىكى دەل - دەرەخلەر ھەم ئېگىز، ھەم يوغان ئۆسكەن، پەقەت قويۇق ئورمانلىق بولغاندىلا، ئاندىن يوغان ياغاچلارنى تاللاپ ئىشلىتىش ئىمكانىيىتى بولىدۇ»، «ياغاچ كىرورەننىڭ بىناكارلىق قۇرۇلۇشىنىڭ ئاساسلىق ماتېرىيالى بولغان. خارابىلىقنىڭ ھەممە يېرىدە چىرايلىق نەقىش ئويۇپ تۇۋرۇك ۋە باشقىلارغا

## بۇ يەردە كېيىنكىلەرنىڭمۇ ھەقىقىي بار

ئىشلىتىلگەن ئۇزۇن ياغاچلار دۆۋىلىنىپ ياتىدۇ، ئۇلارنىڭ ھەممىسى يەرلىك توغراقلاردۇر»، «گۈللەنگەن مەزگىلدە، كىرورەن رايونىنىڭ ئورمان بىلەن قاپلىنىش نىسبىتى ئەڭ ئاز بولغاندەك، 40% ئەتراپىدا ئىكەنلىكىنى قىياس قىلىشقا بولىدۇ». تەتقىقات نەتىجىلىرىدىن قارىغاندا، كىرورەن دۆلىتى قاتمۇقات دەريا ۋە كۆللەر ئارىسىغا جايلاشقان، ئۇ يەردىكى سۇ بايلىقى ئىنتايىن مول بولغان. تەتقىقاتچىلار يەنە «لوپنۇر كۆلى ئەسلىدە كۆلىمى ناھايىتى چوڭ ئىچكى قۇرۇقلۇق دېڭىزى» ئىكەنلىكىنى، «ئۇ يەر سۈيى مول، يېرى مۇنبەت، ئورمانلىرى قويۇق... جۇغراپىيىلىك ئورنى مۇھىم، تەبىئىي شارائىتى ياخشى بولدى. غاچقىلا غەربى رايوندىكى مەشھۇر بوز يەر ئېچىش مەركىزىگە ئايلانغان» لىقىنى ئىسپاتلىدى. ھەتتا ئەنگىلىيىلىك سىتەيىن ئار-خېئولوگىيىلىك تەكشۈرۈش ئارقىلىق ئېرىشكەن «دەريادىن كېمىگە ئولتۇرۇپ ئۆتۈۋېتىپ، ئوتتۇرا ئېقىنىدا كېمە بۇزۇلۇپ قالدى» دېگەن ماتېرىياللارمۇ بۇ نۇقتىنى ئىسپاتلايدۇ.

ئالىملار چوڭقۇر ئىزدىنىپ، كىرورەن دۆلىتى ۋە ئۇنىڭ ئەتراپىدىكى رايونلارنىڭ گۈللەنگەن دەۋرىدىكى ئاساسىي ئەھۋالى ۋە ئىنسانلارنىڭ پائالىيىتىگە دائىر بىرىنچى قول ماتېرىياللىرىنى بىز بىلەن يۈز كۆرۈشتۈردى. دېمەك، بوستانلىقلار، مەدەنىيەت بۇلاقلىرى مۇشۇ زېمىندا بولغانىكەن، ھازىر زادى نەگە كەتكەندۇ؟

مەن كۆپ ئويلىنىپ يەنىلا ئىنسانلارنى كۆز ئالدىمغا كەلتۈردۈم. ئىنسان دېگەن قانائەتسىز مەخلۇق. كىرورەندە ياشىغان.

باز ئۆزلىرىگە ئاتا قىلىنغان ھەممە نەرسىدىن بەھرىمەن بولۇپ تەرەققىي قىلىپ، كۈچىيىپ، ئۆزلىرىنىڭ شانلىق مەدەنىيەتلىرىنى، مۇبارەك قەدەملىرىنى دۇنيانىڭ ھەممە يېرىگە يەتكۈزۈپ شۆھرەتكە ئېرىشكەن بولسىمۇ، ئۆزلىرى دەسسەپ تۇرغان زېمىننى، ئۆزلىرىنىڭ ياشاش مۇھىتىنى قوغداشقا ئۈلگۈرەلمىگەن. ئىنسانلار ياشاش ئۈچۈن ئەڭ ئاۋۋال تەبىئىي مۇھىت بىلەن ئۇچرىشىدۇ. ئۇلار دەسلەپتە تەبىئەتتىكى تەييار نەرسىلەرنى، تەبىئەت مېۋىلىرىنى ئۆز تۇرمۇشىنى قامداشقا ئىشلەتكەن بولسا، كېيىن ئىشلەپچىقىرىش قوراللىرىنىڭ تەرەققىي قىلىشى، ئىشلەپچىقىرىش كۈچلىرىنىڭ ياخشىلىنىشى بىلەن، ئۇلار تەبىئەتكە كۈچ كۆرسىتىپ، تەبىئەتنى ئۆزگەرتىپ پائالىيەت قىلغان. دەپ-مەك، ئىنسانلارنىڭ پائالىيەتى تەبىئىي مۇھىت بىلەن چەمبەر-چەس باغلانغان. كىرورەندىنمۇ ئىنسانلارنى ئوتنى ئىشلىتىشىنى ئۆگىنىپ ياۋايى ھايۋانلارنى ئىپتىدائىي ئورمانلىقلاردىن ھۈركۈ-تۈپ يىراق چۆل - جەزىرلەرگە قوغلىۋەتكەندىن باشلاپ تەبىئىي مۇھىتقا تەسىر كۆرسىتىشكە باشلىغان دېيىشكە بولىدۇ، يەنى ئېكولوگىيەلىك مۇھىت سىستېمىسى تەشكىل قىلىدىغان ئامىل-ئامىلارغا تەسىر يەتكۈزۈشكە باشلىغان. ئۇلار شۇنىڭدىن ئېتىبارەن مەدەنىي دەۋرگە قەدەم قويغۇچىلىك تەبىئىي مۇھىتقا پايدىسىز تالاي پائالىيەتلەرنى ئېلىپ بارغان بولسا، مەدەنىي دەۋرگە قەدەم قويغاندىن كېيىن بۇنداق پائالىيەتلەر تېخىمۇ كۈچەيگەن ھەم دائىرىسى كېڭەيگەن. ئۇلارنىڭ ئۆي - ئىمارەتلىرى پۈتۈنلەي ياغاچ قۇرۇلمىلىق بولغان. بۇنىڭ بىلەن تەبىئىي ئورمانلار كەڭ

كۆلەمدە كېسىلىپ بىناكارلىق قۇرۇلۇش ماتېرىيالى قىلىنغان؛ نوپۇسنىڭ شىددەت بىلەن كۆپىيىشىگە ئەگىشىپ، دەريالارنىڭ يۇقىرى ئېقىنىدا نۇرغۇن توشمىلار ياسىلىپ، كەڭ كۆلەمدە بوز يەر ئېچىلغان، سۇ مەنبەلىرىنىڭ تارقىلىش ھالىتى ئۆزگەرتىۋېتىلگەن، ئوتتۇرا، تۆۋەن ئېقىندىكى سۇغا ئېھتىياجلىق بوستانلىقلار زىيانغا ئۇچرىغان؛ كىرورەننى ئۆز ئىچىگە ئالغان نۇرغۇن بوستانلىقلاردا ئىچكى - تاشقى كۈچلەرنىڭ ئۇرۇش مالىمانچىلىقى توختىمىغان، ئۇرۇش ئوتى تەبىئەتنىمۇ نۇرغۇن بۇزغۇنچىلىقلارغا ئۇچراتقان.

ھازىر ئارخېئولوگلار ۋە تارىخچىلار كىرورەننىڭ خارابىلىدە شىش سەۋەبى ھەققىدە ھەر خىل كۆز قاراشلارنى ئوتتۇرىغا قويدى. بەزىلەر كىرورەننىڭ يوقىلىشى تەبىئىي مۇھىتنىڭ ئۆزگىرىشى، دەريا ئېقىنلىرىنىڭ يۆنىلىشىنىڭ ئۆزگىرىشى سەۋەبىدىن بولغان دەپسە، كۆپ ساندىكىلەر ئىنسانلارنىڭ پائالىيىتى كىرورەننىڭ خارابىلىشىشىنى كەلتۈرۈپ چىقارغان دەپكەن خۇلاسەنى چىقاردى. ئۇلار «ئىنسانلار تارىخىدا ئىنسانلار جەمئىيىتى بىلەن تەبىئىي مۇھىت ئوتتۇرىسىدىكى زىددىيەتتە، ئىنسانلار جەمئىيىتىدىكى تەشكىللىك، كەڭ كۆلەملىك پائالىيەتلەر تەبىئىي مۇھىتنىڭ ئۆزگىرىشىنى كەلتۈرۈپ چىقىرىدىغان ئەڭ ئاساسلىق ئامىل»، «تۆمۈر قوراللارنىڭ ئىشلىتىلىشى قەدىمكى شىنجاڭ ئاھالىسىنى تەبىئەتنى زور دەرىجىدە ئۆزگەرتىش ئىقتىدارىغا ئىگە قىلدى. دەل - دەرەخلەرنى كېسىش، بوز يەر ئېچىپ تېرىقچىلىق قىلىش، ئېرىق - ئۆستەڭلەرنى چېپىش، ياۋايى ھايۋانلارنى ئوۋ-

لاش قاتارلىقلاردا تۆمۈر قورال مۇھىم رول ئوينىغان. تەبىئەتنى ئۆزگەرتىش ئىقتىدارىنىڭ ئېشىشىغا ئەگىشىپ، تەبىئىي ئېكولو-گىيىلىك مۇھىتقا بولغان بۇزغۇنچىلىق كېڭەيگەن ۋە تېزلەشكەن. «... كىرورەن بوستانلىقىنىڭ خارابىلىشىشى ۋە قۇملەششى پۈتۈنلەي شۇ جاينىڭ مۇھىتى قۇرغاق، سۈيى ئاز، دەريا ئېقىنى يۆنىلىشىنىڭ ئۆزگىرىشى تەرىپىدىن بەلگىلەنگەن ئەمەس، بەلكى ئاساسلىقى ئىجتىمائىي ئامىللارنىڭ رول ئوينىشىدىن بولغان»، «تارىم ئويمانلىقىنىڭ شىمالى، بۈگۈرنىڭ جەنۇبىدىكى قەدىمكى بوز يەر ئۆزلەشتۈرۈش بازىلىرىنىڭ شورلىشىشى ئۇزاق مۇددەتلىك بوز يەر ئۆزلەشتۈرۈپ ئىشلەپچىقىرىش بىلەن شۇغۇللانغانلىقىنىڭ نەتىجىسى. بۇنىمۇ ئىجتىمائىي ئامىل تىپىغا كىرگۈزۈش كېرەك» دەپ قارىدى. بولۇپمۇ، بورىنلىك ئەپەندى بىلەن سۇ بىخەي ئەپەندى: «لوپنۇر كۆلىنىڭ ئىلگىرىكى، بولۇپمۇ مۇ يېقىنقى زاماندىكى ئۆزگىرىشى ھەرگىز تەبىئەتنىڭ سەۋەبىدىن بولغان ئەمەس، تەبىئەت بىلەن ئادەمنىڭ بىرلىكتە تەسىر كۆرسىتىشىدىن بولغانمۇ ئەمەس، بەلكى ئەڭ ئاساسلىقى ئادەمنىڭ سەۋەبىدىن بولغان. ئىنسانلار قالايمىقان، نامۇۋاپىق سۇ باشلاپ تارىم دەرياسىنىڭ تۆۋەن تەرىپىدە ئېقىنلارنىڭ يۆنىلىشىنى ئۆزگەرتىپ، پۈتكۈل مۇھىتنىڭ ئۆزگىرىشىنى كەلتۈرۈپ چىقارغان» دەپ كۆرسەتتى.

كىرورەننىڭ ئۆمرى خېلىلا ئۇزۇن بولغان بولسىمۇ، ئۇنىڭ ئاخىرقى تەقدىرى ئاساسىي جەھەتتىن شۇ مەزگىلدە كىرورەندە سۇ ئىچكەن، كىرورەندە ئوزۇقلانغان، كىرورەندە كۆزى ئېچىلدى.



غان، كىرورەندە كۈلۈپ يايىرىغان ئىنسانلارنىڭ قولىدا ۋەيران بولغان. دۇنيانىڭ ھەممە جايلىرىدىن، يىراق، يات ئەللەردىن بۇ زېمىنغا ئاچكۆزلۈك بىلەن سوزۇلغان قوللار بۇ زېمىننىڭ ئەينى ۋاقىتتىكى قاتىللىرىدۇر. كىرورەنلىكلەر ئۆزلىرىنىڭ قان - تەرى بەدىلىگە ئۆزلىرىگە خاس مەدەنىيەت سىستېمىسىنى بار - لىققا كەلتۈرگەن، ئىقتىساد ۋە سودىنى راۋاجلاندۇرۇپ، قوشنا رايونلارنىڭ تەرەققىياتىمۇ ئىجابىي تەسىر كۆرسەتكەن، شۇنداقلىقىمۇ ئۇ ئاخىر تىنىقتىن قالغان؛ كىرورەنلىكلەرنىڭ تۈرلۈك مەنپەئەت، مۇددىئالىرى ئۈچۈن ئېلىپ بارغان، ئېكولوگىيەلىك تەڭپۇڭلۇقنىڭ كۆتۈرۈش كۈچىدىن ئېشىپ كەتكەن، ئىلمىي بولمىغان نامۇۋاپىق ئېچىش، توسۇش، ئۆزگەرتىش پائالىيەتلىرى ئۆزلىرى ئۈچۈن ئاپەتنىمۇ بىللە ئېلىپ كەلگەن، ئاخىر تەبىئەت - نىڭ جازاسى ئۇلارنى ياشاش مۇھىتىدىن مەھرۇم قىلغان؛ كىرورەنلىكلەر تەبىئىي مۇھىتنىڭ كۈندىن - كۈنگە يامانلىشىپ ئۆزلىرىنىڭ ھاياتىغا تەھدىت سېلىۋاتقانلىقىنى كۆرۈپ، سۈنى قاتتىق تېجەپ سۇ ئىشلەتكۈچىلەردىن سۇ بېجى ئېلىشنى بەلگىلىگەن بولسىمۇ ھەمدە بىر تۈرلۈك «ئورمان قانۇنى» نى تۈزۈپ «دەرەخلەرنى يىلتىزىدىن كەسكەنلەرگە، كىم بولۇشىدىن قەتئىي - نەزەر، بىر ئات جەرىمانە قويۇلىدۇ، دەرەخلەرنىڭ شېخىنى كې - سىۋەتكەنلەرگە بىر ئىنەك جەرىمانە قويۇلىدۇ» دەپ بەلگىلەنگەن (بۇ جۇڭگودىكى ئەڭ دەسلەپكى ئورمان قانۇنى بولۇشى مۇمكىن) بولسىمۇ، ئاخىرقى ھېسابتا، بۇ خۇددى «ئۆلگەندىن كېيىن ياسىن ئوقۇغان» دەك بىر ئىش بولغان.

سەلتەنەتلىك بوستانلىقلارنىڭ خارابىلىشىشى ۋە بۇنىڭدىكى ئىنسانلار پائالىيەتنىڭ رولى بىر ئاچچىق رېئاللىق، بىز بۇ رېئاللىق ئالدىدا كىرورەن ھەققىدىكى خىياللىرىمىزنى بۈگۈنكى بوستانلىقلىرىمىزغا يۆتكەمەي تۇرالمىمىز.

### كېسىلىۋاتقان «تومۇرلار»

مېنىڭ كۈلكەم، مېنىڭ شادلىقىم، مېنىڭ ناخشىلىرىم، مېنىڭ شېئىرلىرىم ئورمانلىقلاردا تاتلىق ئىدى؛ مېنىڭ ئەقلىم، مېنىڭ تەنلىرىم، مېنىڭ ئارزۇ - ئارمانلىرىم ئاشۇ ئورمانلىقلاردا يېتىلگەن؛ مېنىڭ قانلىرىم، مېنىڭ ھېس - تۇيغۇلىرىم ئورمانلىقلاردا ئۆركەشلىگەن؛ مېنىڭ كىتابلىرىم ئورمانلىقلاردا ۋاراق - لانغان، مېنىڭ قەلەملىرىم ئورمانلىقلاردا ئۇچلانغان، مېنىڭ تەپەككۈرۈم ئاشۇ ئورمانلىقلاردا قاناتلانغانىدى.

ئۇ مېنىڭ بالىلىقىم ئىدى، ئۇ كۈنلەر يىراققا قالدى. 12 - 13 ياش چاغلىرىم بولسا كېرەك، بىز دوستلار بىرلىك شىپ ھەر يەكشەنبە كۈنى پالتا - كەكىلىرىمىزنى ئېلىپ، ناھىيە بازىرىدىن چىقىپ، سازلىق، قومۇشلۇق، كۆللۈكلەردىن ھال - قىپ، چەرچەن دەرياسىدىن سۇ كېچىپ ئۆتۈپ، خېلى ئۇزۇن يولنى پىيادە بېسىپ، دەريا بىلەن بىپايان قۇملۇق ئوتتۇرىسىدا تەبىئىي يېشىل توساق بولۇپ شەكىللەنگەن يۇلغۇنلۇققا بېرىپ بىر ھازا دەم ئالاتتۇق، كەسلەنچۈك قاتارلىق قۇملۇقتىكى ئۇش - شاق جانلىقلارنى تۇتۇپ ئوينىتتۇق، دەريا سۈيىگە قانغۇچە چۆمۈ -

لەتتۇق. ئاندىن دادىلىرىمىز ئېكەك سېلىپ ئىتتىكىلىتىپ بەر-  
گەن ئەپچىل پالتىلىرىمىزنى ئېلىپ، ئۆزىمىزنىڭ يۇمران بار-  
ماقلىرىمىزچىلىك بولغان يۇلغۇن ئوتلىرىنى قىيىپ، چىرايلىق  
رەتلەپ تېڭىپ يۈدۈپ قايتىپ كېلەتتۇق. ئۆگزىلىرىمىزگە تىزد-  
ۋەتكەن يۇلغۇنلارنىڭ كۆپلۈكى بىلەن ماختىناتتۇق، ئاتا - ئانىلى-  
رىمىز بىزنىڭ بۇ ھەرىكىتىمىزدىن زوقلىنىپ پىشانىلىرىمىزگە  
سۆيۈپ كېتەتتى، بىزنىڭ تېخىمۇ چىرايلىق يۇلغۇنلارنى قىيىپ  
كېلىشىمىزگە ئىلھام بېرەتتى. «ئىشچان» لىقىمىزدىن خەۋەر  
تاپقان ئوقۇتقۇچىلىرىمىزمۇ بىزنى ماختاپ تەقدىرلەيتتى. باشقا  
بالىلارمۇ بىزدىن ئىلھاملاندى بولغاي، بىزنىڭ يۇلغۇن قىيغۇچى  
قوشۇنىمىز بارغانسېرى زورايدى. بىز يۇلغۇنلارنى قىيىپ ئەك-  
لىمۇردۇق ...

شۇ كۈنلەرنى ئويلىسام خېجىل بولمەن. ئەڭ كۈلكىلىك،  
ئېچىنىشلىق يېرى شۇكى، بىزنىڭ شۇ ئىشلىرىمىزغا ئىلھام  
بېرىپ بىزنى «ئۈچتە ياخشى ئوقۇغۇچى» قىلىدىغانلار كۆپ ئى-  
دى، تەبىئەتنى بۇزماڭلار، زىيان بولىدۇ دېگۈچىلەر يوق ئىدى.  
بۈگۈنكى كۈندە ھېلىقى دەريا بويىغا بارسام ئاشۇ كۆز يەتكۈ-  
سىز يېشىل توساقنىڭ قارىسىمۇ كۆرۈنمەيدۇ، ئۇنىڭ ئورنىنى  
قۇم بارخانلىرى ئىگىلەپتۇ، دەريادا سۇ ئەمەس قۇم ئاققانداك  
كۆرۈندى.

ھازىر بىزنىڭ بالىلىرىمىز ئورمانلار ھەققىدىكى قوشاقلارنى  
يادلاپ، ئورمانلار ھەققىدىكى گۈزەل رىۋايەتلەرنى ئاڭلاپ، يول  
بويلىرىدىكى ئىس باسقان دەل - دەرەخلەرنى كۆرۈپ يۈرۈيدۇ.

كەلگۈسىدىكى ئەۋلادلىرىمىز ئورمان دېگەننى كۆرەلمەسلىكى، بىلمەسلىكى، ئورمان گۈزەللىكىدىن ھۇزۇرلىنالماسلىقى مۇندەكسىن. نى - نى ئورمانلىقلار تۈپتۈز تېرىلغۇ يەرگە ئايلاندۇرۇلۇۋاتىدۇ، دۇنيانىڭ تەڭپۇڭلۇقى بۇزۇلۇپ، ئىنسانلار خەتەرگە دۇچ كېلىۋاتىدۇ، ئورمان سورىقى كەسكىنلەشمەكتە.

ئىنسانلارنىڭ توپماسلىقى ۋە ئەقىل - پاراستى ئۇلارنىڭ پائالىيىتىنىڭ تەبىئەت دۇنياسىنى ۋەيران قىلىش كۆلىمىنىڭ بارغانسېرى زورىيىشىغا سەۋەبچى بولدى، پۈتكۈل ۋەيران قىلىش جەريانىدا ئاقمۇنتى ئەڭ ئېغىر، داۋاملاشقان ۋاقتى ئەڭ ئۇزاق بولغىنى ئورمانلارنى خالىغانچە كېسىش، تەبىئىي ئۆسۈملۈكلەرنى بۇزۇش بولدى. ئورمان قۇرۇقلۇق ئېكولوگىيە سىستېمىسىنىڭ ئەڭ مۇرەككەپ، ئەڭ مۇھىم تەركىبىي قىسمى ئىدى، ئۇنىڭ يېشىللىقى ۋە ياشىرىشى يەر شارىدىكى بارلىق ھاياتلىقنىڭ گۈللىنىشى بولۇپ ھېسابلىناتتى. تەبىئەت دۇنياسىدىكى ماددا ئالمىشىش ۋە ئېنېرگىيە ئالمىشىشتا، تۆت پەسىلنىڭ دەۋرىيلىك ئالمىشىشىدا ئورمان بولمىسا بولمايتتى. بۈگۈن ئۇ ئۆزىمۇ يامان كۈنگە قالدى؛ ئورمان ئىنسانلارنىڭ ياشاش مۇھىتىنى ياخشىلاش، ھاۋانى ساپلاشتۇرۇش، كېلىماتنى تەڭشەش، بوراننىڭ ئالدىنى ئېلىپ قۇمنى تىزگىنلەش، سۇ مەنبەسىنى ئاسراش، سۇ، تۇپراقنى ساقلاش، تۇپراقنى ياخشىلاش قاتارلىق كۆپ خىل ئىقتىدارغا ئىگە ئىدى. بۈگۈن ئۇ كۆپلەپ دەپسەندە قىلىندى، ياش تۆكتى.

ئادەملىرىمىزنىڭ قىلىۋاتقان ئىشلىرىغا، گەپ - سۆزلىرىگە

## بۇ يەردە كېيىنكىلەرنىڭمۇ ھەقىقىي بار

قارىساق، ئورماننىڭ، يېشىل ئۆسۈملۈكلەرنىڭ ئەبىئەتتە مەۋجۇت بولۇپ تۇرۇشىنىڭ بىزنىڭ مەۋجۇتلۇقىمىز، تىنىقلىرىمىز بىلەن ئالاقىسى يوقتەك قىلىدۇ. كىشىلەر ئورماننى كېسىش كېرەك دېگەننىلا ئويلايدۇ. ئورمان دېگەن كېسىش ئويىپىكتى ئەمەس، ئۇ ھاياتلىقنىڭ يەنە بىر كاپالىتى، ئۇ ئىنسانلارنىڭ مەڭگۈلۈك ھاياتلىق بۆشۈكى، ئىنسانلار ئەڭ دەسلەپتە قۇم بارخا-نىلىرى ئارىسىدىن ئەمەس ئورمانلار ئارىسىدىن چىقىپ بۈگۈنگە كەلگەن، ئەپسۇس، بىزنىڭ بۇ زېمىنىمىزدا ئۆزىنى باققان بوس-تانلىقلارنى قەدىرلىگۈچىلەر زادى قانچىلىك؟ قەدىرلىك قېرىنداشلىرىم، بىز ھەممىمىز تارىم بويىدىن كەلگەن، نېمە ئۈچۈن يەنە بىزنىڭ ئورمانلارنى ۋەيران قىلىشىمىز تارىم بويىدىن باشلىنىدۇ؟ ئەجدادلىرىمىز بۇزۇلغان، تۈگىگەن بوستانلىقلارنى تاشلاپ يەنە بىر بوستانلىقلاردا ماكان تۇتۇپ ياشاپ، ئاپەتنىڭ پۇراقلىرىنى بىزگە قالدۇرۇپتۇ، ئېكولوگىيىسى ئىنتايىن ئاجىز، خارابىلىرى، چۆل - جەزىرىلىرى كۆپ، يېشىللىقلىرى ئاز بۇ زېمىننى بىزگە قالدۇرۇپتۇ، بىز ئەمدى كېيىنكى ئەۋلادلارغا ھېچنېمىسى يوق ھالاكەت باسقان زېمىننى قالدۇرامدۇق؟ ئورماننى قۇتقۇزۇش، ئەۋلادنى قۇتقۇزغان بىلەن باراۋەر ئەمەسمۇ؟ دۇنيانىڭ ھەر قايسى جايلىرىدا يۈز بەرگەن رەھىمسىز ئۇرۇشلاردا سانسىزلىغان ئورمانلار، جەننەتتەك بوستانلىقلار ۋەيران بولغان. مەسىلەن، ئامېرىكا - ۋېيتنام ئۇرۇشىدا ۋېيتنامنىڭ 18 مىليون مو ئورمانلىقى پۈتۈنلەي ۋەيران قىلىنغان، بىزنىڭ بۇ زېمىندىكى تىنچ شارائىتىمىزدا، ھازىرمۇ ئۇرۇش

## بۇ يەردە كېيىنكىلەرنىڭمۇ ھەقىقى بار

جىنايەتچىلىرىدىنمۇ ۋەھشىي ھالدا ئورمانلارنى ۋەيران قىلىش پائالىيىتى ئېلىپ بېرىۋاتقانلار بار دېيىلسە مۇبالىغە بولماس. ۋەيران قىلىنغان، ۋەيران قىلىنىۋاتقان ئورمانلار ئاشۇ ئۇرۇش ئوتى ئىچىدىكى جايلارنىڭكىدىن ئاز ئەمەس. مۇشۇ مىنۇتتا، مۇشۇ زېمىننىڭ قايسىدۇر بۇلۇڭ - پۇچقاقلرىدا، كىشىلەر ۋەزىپە ئورۇنداش، ئۆتكەلدىن ئۆتۈش ئۈچۈن، تېخى تۈنۈگۈن ئۆزلىرى بەرپا قىلغان ئورمانلىرىنى ئاللىقانداق ئېھتىياج، ۋەزىپىلەر ئۈچۈن ئاشكارا ياكى ئوغرىلىقچە كېسىۋاتقاندا.

ئايدىڭ كېچىلەردە، ئورمانلىقلارغا، تارىم ۋادىسىدىكى توغراقلىقلارغا بېرىپ قالسىڭىز، پالتىلارنىڭ ئورمانلارغا ۋەھشىيلىرىچە ئۇرۇلغان ئاۋازىنى ئاڭلىماي قالمايسىز، توپا ئىمتىرىش ماشىنىلىرىنىڭ تەبىئىي ئورمانلارنى سۈرۈپ - توقاي قىلىۋاتقانلىقىنى كۆرىسىز.

— نېمە قىلىۋاتىسەن؟

— يەر ئاچمەن.

— ئورمانلارنى ۋەيران قىلىش بەدىلىگە يەر ئېچىشنى كىم

ئۆگەتتى؟

— پۇل ئۆگەتتى، مەن بۇ يەرنى سېتىۋالدىم.

— سۇ مەسىلىسىنى ئويلاشتىڭمۇ؟ توغراقلار كەڭ كۆلەمدە

ۋەيران بولسا، بۇ يەردىكى سۇ، تۇپراق ئېقىپ كېتىدۇ.

— تارىم دەرياسىدىن ئېچىق ئاچمەن، تارىم دەرياسىدا سۇ

ئۈزۈلۈپ قالسا، يەر ئاستىدىن سۇ تارتىپ سۇغىرىمەن.

— يەر ئاستىدىكى سۇمۇ تۈگەپ كەتسەچۇ؟

## بۇ يەردە كېيىنكىلەرنىڭمۇ ھەقىقىي بار

- بۇ يەرنى تاشلاپ سۇ بار يەرگە يۆتكىلىمەن.
- ھەممە يەردە سۇ تۇگىسىچۇ؟
- تاپقان پۇلۇمنى چۈنتەككە سېلىپ يۇرتۇمغا قايتىپ كې-
- تىمەن.
- بۇنداق سوئال، بۇنداق جاۋابلارنى بىز كۆپ ئاڭلاپ كەتتۇق.
- ئورماننى ۋەيران قىلغۇچىنىڭ بىر كۈنلەردە نەلەرگىدۇ يو-
- قالغىنى، ھېچكىمنىڭ ئۇنى تاپالمايدىغانلىقىنى بىز تېخىمۇ كۆپ
- كۆردۇق.
- سىز پۈتۈن شىنجاڭدىكى ھەر قايسى چوڭ - كىچىك شەھەر-
- لەرنىڭ ياغاچ ماتېرىياللىرى بازىرىغا بېرىپ قارىسىڭىز، تېنىدىن
- تاغ، تۇپراق پۇراپ تۇرغان، تاغدەك دۆۋىلىنىپ كەتكەن ياغاچ
- ماتېرىياللىرىنى كۆرىسىز. ئۇلارنىڭ ھەممىسى دېگۈدەك شىما-
- لى شىنجاڭ تاغلىرىدىكى تەبىئىي ئورمانلىقلاردىن توشۇلغان.
- كىشىلەر ئۇنى باي بولۇشنىڭ ۋاسىتىسى قىلىپ بازاردا ساتىدۇ.
- سىلەر بۇنى قانداق توشۇپ كەلدىڭلار؟
- ئورمانچىلىق مەيدانلىرىدىن توپ باھادا ئەرزان سېتىۋې-
- لىپ، بازاردا پارچە ساتىمىز.
- ئورمانچىلىق مەيداننى ئۆزىمىز كۆتۈرە ئالغان، بازارغا
- يارىغۇدەكلىرىنى كېسىپ ساتماي نېمە قىلىمىز؟ ...
- ئالاقىدار رەھبەرلەرنىڭ تەستىقىنى ئېلىۋالدۇق، يۆتكەپ
- كېلىشتە كۆپ قىيىنالىمىز.
- ئىگىلىشىمچە، ياغاچ سودىگەرلىرى پايدىنى كۆزلەپ رەھ-
- بەرلەرنىڭ، مۇناسىۋەتلىك ئورۇنلارنىڭ تەستىقىنى ئېلىۋالدى.

كەن، ئالاقىدار كىشىلەرگە كۆپ مىقداردا پارا بېرىپ (دۆلەتنىڭ بايلىقىنى سېتىپ قىلغان كىرىمدىن يەنە دۆلەت خىزمەتچىلىرىگە پارا بېرىدىكەن)، يوچۇقلاردىن پايدىلىنىپ سودىسىنى داۋاملاشتۇرىدىكەن، ھەتتا بەزىلەر دۆلەت ئىلكىدىكى ئورمانچىلىق مەيدانلىرىنى ھۆددىگە ئېلىۋېلىپ «ئورمان پادىشاھى» بولۇۋالىدىكەن. بۇنداق ئەھۋاللاردىن تولۇق خەۋىرى بارلارنىڭ نەزىرىدە، بۇ بىر قىسىم كىشىلەرنىڭ ئالدىن بېيىشىغا يول ئېچىپ بەرگەنلىك ئىكەن. ئىسىت، گۆھەردەك تاغلار، سەن بۈگۈن شۇ قەدەر باي، يەنە كۈندىن - كۈنگە باي بولارسەن لېكىن سەن سانسىزلىغان ئاچكۆزلەرنى باي قىلىپ ئەڭ ئاخىر ئۆزۈڭ نامراتلىقتا ئېچىنىشلىق ھالغا قالمىسەن، چۈنكى سەندە ئورمان تۈگەيدۇ! ئادەمسىز جايلارنىڭ تۈگەيدۇ! چۈنكى ئاشۇ قېرىنداشلار سېنىڭ باغرىڭدا كېسىۋاتقىنى ياغاچ ئەمەس، سېنىڭ تومۇرلىرىڭ. باي بولغۇچىلارنىڭ ئاشۇ تومۇرلارنى قۇرۇتالماي ئوت قويۇپ كۆيدۈرۈپ ئاندىن كېسىشلىرىچۇ تېخى ...

سىز تارىم بويلىرىغا، لوپنۇر كۆلى (ئۇنىڭ كۆلىكى تارىم رىخقا ئايلاندى) ئەتراپلىرىغا بېرىڭ. قەدىمدىن تارتىپ ئاشۇ قۇم بارخانلىرى ئارىسىدا، بىپايان چۆلدە، كىشىلەر «ھالاكەت دېڭىزى» دەپ ئاتايدىغان جايدا، ئىنسانلارنىڭ ھاياتلىق مۇھىتىنى قوغداپ قەد كۆتۈرۈپ تۇرغان توغراقلارنىڭ ھالىنى كۆرىسىز. سۇسىز، پەزۋىشىسىز قالغان توغراقلار يىغلاپ نۇرغۇن يىللارنى ئۆتكۈزدى، ئاخىرى تېنىدىكى نەملىك تۈگەپ قاقشالغا ئايلاندى، ئىنسانلارنىڭ ياشاش مۇھىتىنى قوغداشتىن قالدى.



بىزنىڭ بۇ چۆللۈكلۈرى چەكسىز، بوستانلىرى چەكلىك زېمىنغا نىسبەتەن ئېيتقاندا، بىر تۈپ دەرەخنىڭ كېسىلىشى ھالاكەت دېڭىزغا بىر قەدەم يېقىنلاشقانلىقىمىزدىن دېرەك بېرىدۇ.

### توغراقلار نېمە دەيدۇ؟

بىزنىڭ بۇ زېمىنىمىزدا توغراقلار ھەققىدىكى رىۋايەتلەر ئىنتايىن كۆپ. بۈگۈن رىۋايەت ئاڭلىشىمىزنىڭ ھېچقانداق پايدىسى قالمايدۇ، ئاشۇ رىۋايەتلەر گەرچە گۈزەل بولسىمۇ، بىزنى ھاياجانلاندۇرمىسۇن...

توغراقلىرىمىزنىڭ تارىخى بىزنىڭ تارىخىمىزدىن ئۇزۇن. ئىنسان پەيدا بولۇشتىن ئىلگىرىلا توغراقلىرىمىز بىزنىڭ ئەركىن نەپەس ئېلىشىمىز ئۈچۈن تەييارلاپ قويۇلغان، بىزنى قوغداشقا، بىزنى كۆكلىتىشكە، بىزنى غېرىپلىقتىن ساقلاشقا يارالغان. مۇشۇ مۇقەددەس ۋەزىپىلىرى ئۈچۈن، ئۇ ياشىرىپ 1000 يىل، قۇرۇسا تېز پۈكمەي يەر يۈزىدە تىك تۇرۇپ 1000 يىل، يىقىلغاندا يەنە يەرنى باغاشلاپ 1000 يىل ياشاشقا ۋەدە قىلغانمىش. قانچىلىغان سەركەردىلەر ئۇنىڭ ھىمايىسىدە لەشكەر تارتىپ مۇشكۈل سەپەرلەردە نىشانغا يەتكەن؛ قانچىلىغان پادىشاھلار ئۇنىڭ ھىمايىسىدە سەلتەنەت سۈرۈپ جاھانغا نامىنى تاراتقان؛ قانچىلىغان سەيياھلار، قەدىمكى يىپەك يولىنىڭ ئاچقۇچلىرى، قىتئەنى قىتئەگە، ماكاننى ماكانغا، كۆڭۈلنى كۆڭۈلگە ئۇلىغۇ.

## بۇ يەردە كېيىنكىلەرنىڭمۇ ھەقىقى بار

چى ئەلچىلەر ئۇنىڭ ھىمايىسىدە ئۆزلىرىنىڭ ئۇلۇغ ئىشلىرىنى تاماملىغان، قانچىلىغان كىشىلەر ئۇنىڭ باغرىنى تېشىپ، ئۇنىڭ شىرنىسىنى شوراپ ئۇسسۇزلۇقىنى قاندۇرغان؛ قانچىلىغان مۇ-ساپىر بەندىلەر، يېتىم - ئاجىزلار ئۇنىڭ خىسلەتلىرى بىلەن ساقلىنغان نەملىكتە جېنىنى ياشارتقان، ئۇنىڭ سايىسىدە ئولتۇ-رۇپ يۇلتۇزلارنى سانغان، ئۇنىڭ بىلەن مۇڭداشقان، ئۇنىڭ ھەمراھلىقىدا ساتارلار تارىنى چەككەن، ھاياتلىق تېڭىنى كۈت-كەن. قىسقىسى، توغراقلار مۇشۇ زېمىننى قوغداپ، مۇشۇ زې-مىننى بېقىپ، ياشارتىپ كەلگەن، بۇ زېمىندىكى خەلقنى تېز پۈكەس، قەيسەر، ئىرادىلىك قىلىپ يېتىلدۈرگەن. چەكسىز قۇم بارخانلىرى بىلەن چۆللۈكلەر ئۇچراشقان جايلاردا قەد كۆتۈ-رۈپ تۇرغان توغراقلار ئارىسىدا تۇرۇپ، ئۇنىڭ مەزمۇت تېنىنى، قېلىن، قاتمۇقات قوۋزاقلىرىنى، چىرايلىق ياپراقلىرىنى مېھرى-بانلىق بىلەن سىلىغىنىڭىزدا ياكى قۇملۇققا يېپىنچا بولۇپ يې-يىلغان غازاڭلارنى ئاۋايلاپ دەسسەپ توغراقلار ئارىسىدا سەيلە قىلغىنىڭىزدا، ئۆزىڭىزنى ھەقىقىي تەبىئەتنىڭ قوينىدا تۇرغان-دەك ھېس قىلىسىز، ئۇ يەردىكى ھەممە نەرسە سىزگە ھاياتلىق-نىڭ ئەڭ دەسلەپكى كېلىپ چىقىشىنى ئەسلىتىدۇ.

بۈگۈن، ئىنسان يۈكسەك مەدەنىيلىككە يۈزلەنگەن، يېڭى بىر ئەسىرگە ئۆتۈش ھارپىسىدا توغراقلار چىدىغۇسىز ئازابلار-نىڭ، بۇزغۇنچىلىنىڭ، ۋاپاسىزلىقنىڭ ئۆزلىرى باققان ئاشۇ ئىنسانلاردىن كېلىشىنى ئويلاپمۇ باقمىغان بولغىدى. ناۋادا ئۇ-لارمۇ «ئىنسان بالىسىنى باقساڭ ئېغىز - بۇرنۇڭنى قان قىلار،

ھايۋان بالىسىنى باقساڭ ئېغىز - بۇرنۇڭنى ياغ قىلار» دېگەن ھېكمەتنى ئاڭلىغان بولسا، پۈتكۈل ھايۋانلار توپىدىن بىر ئامال-لارنى قىلىپ ئادەملەرنى چىقىرىپ تاشلاپ، تىنچ، ئازادە، ئادەم-سىز گۈزەل ھايۋانات باغچىسىغا ئايلىنارمىدىكىن ...

بىز بەختلىكمۇ؟ تەڭرى ھەممە توغراقلارنى بىزگە بەرگەن؛ بىز بەختسىزمۇ؟ بىز توغراقلارنى قارا يۈزلۈك بىلەن تاشلاپ قويدۇق. تارىم ئويمانلىقى نەدە؟ ئۇ بىزدە، بىزنىڭ مۇشۇ گۆھەر زېمىنىمىزدا.

مانا قاراڭ، تارىم ئويمانلىقىدىكى توغراقلار جۇڭگودىكى توغراقلىق ئومۇمىي كۆلىمىنىڭ %91 نى، دۇنيا توغراقلىق ئومۇمىي كۆلىمىنىڭ %60 ىدىن ئارتۇقراقىنى ئىگىلەيدۇ. تارىم ئويمانلىقى — دۇنيادىكى توغراقلارنىڭ تارقىلىش مەركىزى. بۇ يەردىكى توغراقلىق دۇنيادىكى ئەڭ چوڭ ھەمدە بىردىنبىر قۇم-لۇق ئىپتىدائىي توغراق ئورمىنى ھېسابلىنىدۇ. ئۇنىڭ تارقىلىش دائىرىسى ئىنتايىن كەڭ. ئۇ ئاساسەن تەڭرىتېغىنىڭ جەنۇبى ۋە شىمالىدىكى چوڭ - كىچىك ئېقىنلارغا، تاغ ئالدىدىكى يانتۇ تۈزلەڭلىكلەرگە تارقالغان. تارىم ۋادىسىدىكى يەكەن دەرياسى، خوتەن دەرياسى، كېرىيە دەرياسى، چەرچەن دەرياسى، ئاقسۇ دەرياسى، كۈيتۈن دەرياسى، چىشگۈر دەرياسى قاتارلىق ئېقىنلار-غىمۇ تارقالغان. ئاشۇ قەيسەر توغراقلار گەرچە سۇسىز قىيىنلىپ ياپرىقى تۆكۈلگەن، شاخلىرى سۇندۇرۇلغان، قوۋزاغلىرى يېرىل-غان بولسىمۇ يەنىلا قەد كۆتۈرۈپ تۇرىدۇ. ئۇ تارىم ۋادىسىدىكى چۆللۈك ئېكولوگىيىلىك سىستېمىنىڭ ئاساسى، بىر تېپىلغۇ.

سىز تەبىئىي يېشىل توساق. ئۇنىڭ ئېكولوگىيىلىك ئۈنۈمى، ئىجتىمائىي ئۈنۈمى، ئىقتىسادىي ئۈنۈمى ئىنتايىن يۇقىرى. تا-رىم ۋادىسىدىكى توغراقلارنى ئۆز ئىچىگە ئالغان يېشىل يېپىنچى-لار شىنجاڭ خەلقىنىڭ، بولۇپمۇ جەنۇبىي شىنجاڭ خەلقىنىڭ تۇرمۇش، ئىشلەپچىقىرىش، قۇرۇلۇش ئىشلىرىنىڭ ئالدىنقى شەرتىنى ھازىرلىغان، قەدىمدىمۇ شۇنداق بولغان، بۇنىڭدىن كې-يىنمۇ شۇنداق بولىدۇ. ئۇنىڭ كېلىماتىنى تەڭشەش، بوراندىن مۇداپىئەلىنىپ قۇمنى تۇراقلاشتۇرۇش، دەريا قىرغاقلىرىنى مۇ-ھاپىزەت قىلىش، قۇمنىڭ كېڭىيىشىنى تىزگىنلەش، دەريا يو-لىنى مۇقىملاشتۇرۇش، بوستانلىقنى قوغداش، چۆلىنىڭ ئېكولو-گىيىلىك تەڭپۇڭلۇقىنى ساقلاش قاتارلىق كۆپ خىل ئىقتىدار-نىڭ ئورنىنى بۇ زېمىندا ھېچ نەرسە تاللايدۇ.

نوپۇسنىڭ شىددەت بىلەن كۆپىيىشى، ئورمانلارنى بۇزۇپ بوز يەر ئۆزلەشتۈرۈش، يەر ئېچىش، دەريا سۈيى كېمىيىش، توغراقلارنى خالىغانچە كېسىش قاتارلىق سەۋەبلەر تۈپەيلىدىن، توغراق ئورمىنىنىڭ كۆلىمى زور دەرىجىدە ئازايدى. ئىپتىدائىي ئورمانلار يوقىلىش گىردابىغا بېرىپ يەتتى. ھازىر ئېشىپ قالغ-نى ئاساسەن، ئادەملەر ۋەيران قىلىپ بولغاندىن كېيىن قايتا يېتىشتۈرگەن ئوتلار ئىدى، ئەمدى ئۇنىڭمۇ ھالى خاراب. ئور-مانچىلىق نازارىتى تەمىنلىگەن مەلۇماتلارغا ئاساسلانغاندا، 1958-يىلى دۆلەت ئۇنىۋېرسال تەكشۈرۈش ئەترىتى تارىم ئويمانلىقىدى-كى توغراقلارنى ستاتىستىكا قىلغاندا، توغراق ئورمىنى 7 مىل-يون 800 مىڭ مو، زاپىسى 5 مىليون 400 مىڭ كۇب مېتىر

## بۇ يەردە كېيىنكىلەرنىڭمۇ ھەققى بار

ئىدى. 1979 - يىلغا كەلگەندە ئاران 4 مىليون 200 مىڭ مو قالغان. قىسقىغىنە 20 يىل ئىچىدە %46 ئازايغان. بۇنىڭ ئىچىدە سۇسىز قۇرۇپ كەتكىنى %13 نى ئىگىلىگەن.

تارىم دەرياسى ۋادىسىدىكى توغراق ئورمىنىنىڭ كۆلىمى 50 - يىللاردا 5 مىليون 100 مىڭ مو ئىدى. 1979 - يىلدىكى تەكشۈرۈشتە ئاران 2 مىليون 100 مىڭ مو قالغان. 20 يىل ئىچىدە %58.8 ئازايغان، زاپىسى 1 مىليون ئەتراپىدا قالغان. تارىم دەرياسىنىڭ تۆۋەن ئېقىنىدا، 50 - يىللاردىكى توغراق كۆلىمى 810 مىڭ مو ئىدى. 1979 - يىلغا كەلگەندە 240 مىڭ مو قېلىپ، %69.4 ئازايغان. 1995 - يىلى چاقىلىق ناھىيىسىنىڭ ئورمانچىلىق ئىدارىسىنىڭ تەكشۈرۈشىچە، 110 مىڭ مو قېلىپ، 1979 - يىلدىكىدىن %54 ئازايغان. توغراقلارنىڭ يېتىلىشى ئالاھىدە بولۇپ، ئۇنىڭ ئۆسۈشى ۋە تەرەققىي قىلىشى دەريا ۋادىسى بىلەن مۇناسىۋەتلىك. دەريا ۋادىسى ئۇنىڭ ئاساسى، دەريا بويىدىكى سايلار ئۇنىڭ بۆشۈكى، يەر ئاستى سۈيى بولسا ئۇنىڭ جان تومۇرى، بۈگۈن ئاشۇ ۋادىلارغا، ئاشۇ بۆشۈكلەرگە، ئاشۇ تومۇرلارغا نېمە بولدى؟

بىر چاغلاردا ئارغان ۋە قورغان دېگەن جايدا چاقىلىق ناھىيىسىنىڭ توغراقلارنى مۇھاپىزەت قىلىپ باشقۇرۇش پونكىتلىرى بار ئىدى. پونكىتتىكى خادىملار سۇسىز قېلىپ، توغراقلارنى خۇداغا تاپشۇرۇپ تاشلاپ كەتتى. نەتىجىدە، ئۇ يەردىكى 100 مىڭ 500 مو توغراق قۇرۇپ كەتتى، ئورمان دېگۈچىلىك بىر نەرسە قالمىدى.

50 - يىللارنىڭ ئاخىرىدا، ئەينى ۋاقىتتىكى ئالاھىدە مۇ-ھىتتا كەڭ كۆلەمدە ئورماننى بۇزۇپ يەر ئۆزلەشتۈرۈلگەندى. يېقىنقى يىللاردىن بۇيان، بىز قىسقا مۇددەتلىك مەنپەئەتنى دەپ ئېكولوگىيىلىك مۇھىتنى قوغداشنى ئۈنتۈدۈق. «پۇل» دېگەن بۇ نەرسىنىڭ ئىككى يۈزى بىزنىڭ گۇناھلىرىمىزنىڭ خاتىرىسى بىلەن تولدى. شۇنداقتىمۇ بىز ھەممىنى ئۈنتۈپ ھەرىكىتىمىزنى بەس - بەس بىلەن داۋاملاشتۇردۇق، توغراقلىق، يۇلغۇنلۇق ۋە باشقا يېپىنچا ئۆسۈملۈكلەرنى قىرىپ تاشلاپ بوز يەر ئېچىش يۇقىرى دولقۇنغا كۆتۈرۈلدى. كىشىلەر ۋەيران بولغان زاۋۇت، كانلار ۋە باشقا سانائەت كارخانىلىرىدىن پۇتنى تارتىپ، يانچۇققا تېز - تېز، كۆپلەپ پۇل كىرگۈزىدىغان «بوز يەر» ئېچىشقا ئاتلىنىپ كەلدى. ئاپتونوم رايونىنىڭ جەنۇبىي شىنجاڭدىكى سۇ، تۇپراقنى ئېچىش ئەھۋالىنى تەكشۈرۈش گۇرۇپپىسىنىڭ 1996 - يىل 6 - ئايدىكى تەكشۈرۈشىگە ئاساسلانغاندا، تارىم دەرياسىنىڭ ئىككى قىرغىقىدىكى ھەر قايسى ناھىيىلەر ۋە يېزا ئىگىلىك 1 - شىسى ئاچقان بوز يەر 649 مىڭ 500 مو بولۇپ، بۇنىڭ %60 دىن كۆپرەكى چاتقاللىق ياكى توغراقلىق ئىكەن. 1996 - يىل 9 - ئايدا ئورمانچىلىق نازارىتىنىڭ بىر خىزمەت گۇرۇپپىسى تارىم دەرياسى چوڭ كۆۋرۈكىنىڭ ئەتراپىدا تەكشۈرۈپ ئىگىلىد - شىچە، يېزا ئىگىلىكى بىلەن مۇناسىۋەتسىز شىركەتلەر 40 مىڭ مو يەر ئاچقان، بۇنىڭ %60 ى توغراقلىق، يۇلغۇنلۇق ۋە چاتقاللىق ئىكەن. ئارىدىن ئىككى يىل ئۆتتى. 1998 - يىل 8 - ئاينىڭ 19 - كۈنى «تەڭرىتاغ مۇھىت ئاسراش ئەسىر سەپىرى»

## بۇ يەردە كېيىنكىلەرنىڭمۇ ھەققى بار

تەكشۈرۈش گۇرۇپپىسىدىكى مۇتەخەسسسلەر لوپنۇر ناھىيىسىدىكى يېزىلىرىدىكى توغراقلىقنى مۇھاپىزەت قىلىش رايونىدا كىشىلەرنىڭ ئورمانلارنى بۇزۇپ يەر ئېچىۋاتقانلىقىنى كۆرۈپ چۆچۈپ كەتتى. چۆچۈگەننىڭمۇ بەزىدە پايدىسى بولىدۇ، ئۇ غەپلىدە تىن ياخشىراق. لوپنۇر ناھىيىسى ئاشۇ تەبىئىي مۇھاپىزەت رايونىدا خېلى كۈچ چىقىرىپ تارىم دەرياسىنى بويلاپ 300 دىن ئارتۇق سۇ ناسوسىنى ئورنىتىپ نۇرغۇن يەرلەرنى ئۆزلەشتۈرۈپ تېرىغان. ئۇلار 1988 - يىلىدىن 1993 - يىلىغىچە ئورمانلىقلارنى بۇزۇپ 80 مىڭ موغا يېقىن بوز يەر ئاچقانكەن.

1996 - يىلى 5 - ئايدا بايىنغولىن ئوبلاستلىق ئورمانچىلىق ئىدارىسى تەكشۈرگەن ئەھۋالدىن قارىغاندا، توغراقنى مۇھاپىزەت قىلىش رايونى ئىچىدە بوز يەر ئاچقۇچىلار 162 ئائىلە، ئاچقان بوز يەر كۆلىمى 43 مىڭ 320 مو ئىكەن. مۇھاپىزەت رايونى ۋە تارىم دەرياسىغىچە 2000 مېتىر ئارىلىقتىكى دائىرىدە بوز يەر ئېچىۋاتقانلار 129 ئائىلە، ئاچقان يېرى 30 مىڭ 785 موغا يەتكەن.

ئاقسۇ ۋىلايەتلىك ئورمانچىلىق باشقارمىسىنىڭ ۋىلايەتلىك پارتكومغا يوللىغان بىر پارچە دوكلاتىدا ئىنكاس قىلىنىشىچە، پەقەت شايار ناھىيىسىلا يېقىنقى بىر قانچە يىلدا توغراقلىقنى باشقۇرۇش تەۋەسى دائىرىسىدىكى تارىم دەرياسىنىڭ ئىككى قىرىغىقىدىكى ئورمانلىق رايونىدا 90 مىڭ مودىن ئارتۇق بوز يەر ئاچقان، ناھىيىلىك ھۆكۈمەت ئۆزى باشلامچى بولۇپ، مەلۇم بىر يېزىغا ئاپتونوم رايونلۇق دېھقانچىلىق نازارىتىنىڭ يېزا سودا -

## بۇ يەردە كېيىنكىلەرنىڭمۇ ھەقىقى بار

سانائەت شىركىتى بىلەن 20 مىڭ مو ئورمان يېرىدە بوز يەر ئېچىش كېلىشىمى تۈزۈشنى ھاۋالە قىلغان، ئۇلار ھېچقانداق رەسمىيەت ئۆتمەيلا ئىش قىلغان.

خوتەن، ئاقسۇ ۋىلايەتلىرى ۋە بايىنغولىن ئوبلاستىنىڭ ھەر قايسى ناھىيىلىرىگە بارغىنىڭىزدا، ناھىيە بازىرىغا يىراقراق چاي-لاردا نۇرغۇنلىغان ئاپتوموبىل، تراكتور، ئېشەك ھارۋىسى ۋە ئات ھارۋىلىرىنىڭ لىق «ئوتۇن بېسىپ» ئېغاڭلاپ كېلىۋاتقانلىقىنى كۆرىسىز. ئۇلارنىڭ كولاپ ئەكەلگىنى ئوتۇنمۇ؟ ياق، ئۇلار ئۆزلىرىنىڭ ياشاش مۇھىتىنى، ئەۋلادلىرىنىڭ رىسقىنى، ئانا يەرنىڭ قان تومۇرلىرىنى كېسىپ ئەكىلىپ سېتىپ، كۆيدۈرۈپ تۈگىتىۋاتىدۇ، ئىگىلىنىشچە، ئاۋات ناھىيىسىدىلا ھەر كۈنى 1200 ھارۋىدىن ئارتۇق «ئوتۇن» ئەكىلىدىكەن. خوتەن ۋىلايىتىدە «ئوتۇن» لارنى قالايدىغان خىش، ھاك خۇمىدىندىن 200 دىن ئارتۇقى بولۇپ، ھەر يىلى توغراق ۋە يۇلغۇندىن 10 مىليون توننا كۆيدۈرىدىكەن. ھەر مو يەردىن 5000 كىلوگرام «ئوتۇن» چىقتى دەسەك، ئۇلار ھەر يىلى 2000 مو يەردىكى ئورماننى كۈلگە ئايلاندۇرغان بولىدۇ.

شىنجاڭنى تونۇشتۇرغان، تەشۋىق قىلغان كىتابلارنىڭ ھەممىسىدە دېگۈدەك «يېرى كەڭ، بايلىقى مول» دېگەن سۆزلەر بار. دېمىسىمۇ جۇمھۇرىيەت زېمىنىنىڭ ئالتىدىن بىر قىسمىنى ئىگىلەيدىغان شىنجاڭ بۇ نامغا مۇناسىپ. ۋەھالەنكى، شىنجاڭدا 1 مىليون 600 مىڭ كۋادرات كىلومېتىر يەر بولسىمۇ، كىشىلەرنىڭ ياشاشىغا مۇۋاپىق كېلىدىغان بوستانلىق بەك ئاز بولۇپ،



## بۇ يەردە كېيىنكىلەرنىڭمۇ ھەقىقىي بار

ئومۇمىي يەر كۆلىمىنىڭ ئاران %4.2 نى، تېرىلغۇ يەر %2.39 نى ئىگىلەيدۇ.

بوز يەر ئېچىش كۆلىمى كۈنسېرى كېڭىيىش بىلەن بىللە، ئىلمىي ۋە مۇۋاپىق بولمىغان ئېچىش ئۇسۇلىنىڭ شىنجاڭنىڭ ئېكولوگىيەلىك مۇھىتىغا كەلتۈرگەن بۇزغۇنچىلىقى ئىنتايىن زور بولماقتا. تەكشۈرۈشكە قارىغاندا، ئاپتونوم رايونىمىزدا ئۈچ-تەن بىر قىسىم بوز يەر ئېچىش تۈرىدە ھازىرغا قەدەر بوز يەر ئېچىش ئىجازەتنامىسى ئېلىنمىغان. بەزى جايلار ئاۋۋال بوز يەر ئېچىپ، رەسمىيەتنى كېيىن بېجىرىشكە رۇخسەت قىلىش توغرىدا سىدا بەلگىلىمە چىقارغان. ئاقسۇ، ئالتاي، تارباغاتاي ۋىلايەتلىرىدە، كەڭ كۆلەمدە بوز يەر ئېچىش تۈرلىرىدە ئىجازەتنامە بېجىرمىگەن ئەھۋالدا يەرلىك ھۆكۈمەتلەرنىڭ ماقۇللۇقى بىلەن ئىش باشلانغان؛ ھازىر نۇرغۇن بوز يەر قاقاس چۆللەردە ئەمەس، ئورمانلىق، شالاڭ ئورمانلىق، يېپىنچا ئۆسۈملۈكى بار چۆل، ئوتلاقلاردا ئېچىلىۋاتىدۇ. بەزى جايلاردا ئىنتايىن قىممەتلىك ئورمانلىق ۋە ياخشى ئوتلاقلار بوز يەر سۈپىتىدە ئېچىلىۋاتىدۇ، گىياھسىز چۆل - باياۋانلارنى ئاچقانلار ناھايىتى ئاز. قىزىق يېرى، 1988 - يىلدىن 1996 - يىلغىچە ئاپتونوم رايونىمىزدا تۈرلۈك يول بىلەن ئېچىلغان بوز يەر 6 مىليون 337 مىڭ مو بولۇپ، ئۇنىڭ ئاران %70 ى قانۇنلۇق تەستىقلانغان؛ قارىغۇلار-چە سۈرئەت قوغلاشقانلىقتىن، بەزى جايلار ئېكولوگىيەنى قۇربان قىلىش بەدىلىگە ئېتىبار بېرىش سىياسەتلىرىنى تۈزۈپ، مەبلەغ سېلىشقا خېرىدار چاقىرغانلىقتىن، بوز يەر بايلىقىنى ئېچىش

## بۇ يەردە كېيىنكىلەرنىڭمۇ ھەقىقى بار

سەۋىيىسى ۋە ئۈنۈمى تۆۋەن بولۇش يولىغا كىرىپ قالدى، بەزى بوز يەرلەر سۇ يېتىشمەسلىك، ئېكولوگىيىلىك مۇھىت بۇزۇلۇش سەۋەبىدىن تاشلىۋېتىلىپ، يېڭى - يېڭى چۆللۈكلەر شەكىللەندى. ئاپتونوم رايون بويىچە ھەر يىلى دۆلەت ئىلكىدىكى يەر مۈلكىنىڭ ئېقىپ كېتىۋاتقان قىسمى 100 نەچچە مىليونغا يېتىدۇ.

بىزدە ئاشۇ توغراقزارلىقلارغا، يۇلغۇنلۇقلارغا، يېپىنچا ئۆسۈملۈكلەرگە، تارىم ۋادىسىدىكى گۈل - غۇنچىلارغا ئوخشاش گۈزەل سۈرەتلەرمۇ بار، ئۇزاقتىن بۇيان تەرەققىي قىلىش، ئىقتىسادىي ئۈنۈمگە ئېرىشىش ئۈچۈن نۇرغۇن ماددىي كۈچ ۋە ئادەم كۈچى سەرپ قىلىپ نۇرغۇن ئېتىزلارنى بەرپا قىلدۇق. بىر ھېسابتا بۇنى ئىنسانلارنىڭ تەبىئەت ئۈستىدىن قىلغان غەلبىسى دېيىشكە بولىدۇ. لېكىن، ئېنگىلىس «تەبىئەت دىئالېكتىكىسى» دا ئىنسانلارنى ئاگاھلاندۇرۇپ: «بىز ھەر قېتىم مۇشۇنداق غەلبە قىلغاندا، تەبىئەت بىزدىن ئۆچ ئالدى، بىزنىڭ دەسلەپكى مېۋىلىرىمىز يەنىلا يوقالدى»، «ئېسىمىزدە چىڭ تۇتۇشىمىز كېرەككى، بىزنىڭ تەبىئەت دۇنياسىغا بولغان ھۆكۈمرانلىقىمىز بويسۇندۇرغۇچىلارنىڭ يات مىللەتلەرگە قىلغان ھۆكۈمرانلىقىغا قەتئىي ئوخشىمايدۇ. ئەكسىچە، بىز ھەرگىزمۇ تەبىئەت دۇنياسىنىڭ سىرتىدىكى ئادەملەر ئەمەسمىز، بىز جۈملىدىن بىزنىڭ تېنىمىز، قېنىمىز ۋە مېڭىمىزنىڭ ھەممىسى تەبىئەت دۇنياسىغا تەۋە، بىز تەبىئەت دۇنياسىدىلا مەۋجۇت بولۇپ تۇرالايمىز» دېگەن. شۇڭا، تەبىئەتكە قايتۇرىدىغاننى قايتۇرماي بولمايدۇ.

توغراقلار نېمە دەيدۇ؟ ئۇلار بىزگە نالە قىلىپ: «سەلەر-نىڭ ئايىغىڭلار تەگكەن جايلارنىڭ ھەممىسى نېمە ئۈچۈن قاقاس-لىققا ئايلىنىپ، بەزىدە بوستانلىقلارغا ئايلىنىدۇ؟ سەلەر يا بىر-بىرىڭلارغا ئوخشىماسلەر ياكى بىزگە بېرىدىغىنىڭلار، بىز-دىن ئالدىغىنىڭلار ياكى بىزگە مېھىر - مۇھەببەتتىڭلار ئوخشاش بولمامدۇ؟ بىزنى قەدىرلەڭلار، كېيىنكى ئەۋلادلارنىمۇ ئويلاپ قويۇڭلار، بىز سەلەرنى ئاخىرغىچە قوغدايمىز. بىزنى قوغدىساڭ-لار ئەۋلادلىرىڭلار سەلەرنى ئۇنتۇمايدۇ. خۇددى رىۋايەتلەردىكىدەك، خەلق چۆچەكلىرىدىكىدەك بىزنى قوغداش ئۈچۈن قۇربان بولغان ئىنسانلارنىڭ ئايىغى تەگكەنلا جايدىن بىر تۈپتىن توغراق ئۈنۈپ چىقىدۇ لېكىن بىزنىڭ سەۋرى - تاقىتىمىزنىڭمۇ چېكى بارلىقىنى ئۇنتۇپ قالماڭلار» دەيدۇ.

### «يېشىللىق بىزگە قالسۇن»

50 - يىللارنىڭ بېشىدا پارتلىغان چاۋشيەن ئۇرۇشىنىڭ دۇنيانى تىترەتكەنلىكىنى ھەممىمىز بىلىمىز. لېكىن، ئۇرۇش مەزگىلىدە جەنۇبىي ۋە شىمالىي چاۋشيەن ئىككى دۆلەت ھۆكۈ-مەتلىرى كېڭىشىپ، ئۇزۇنلۇقى 243 كىلومېتىر، كەڭلىكى 4000 مېتىر كېلىدىغان بىر جاينى ئادەمسىزلەندۈرۈپ ئۇنى ئۇرۇش ئوتىدىن خالىي قىلغان. ئۇرۇشتىن كېيىن كىشىلەر بۇ غەيرىي ھەربىي رايوندا بىر مۆجىزىنى — بۈك - باراقسان ئورمان-لىقىنىڭ پەيدا بولغانلىقىنى كۆرگەن. ھازىر بۇ جاي دۇنيا بويىچە

ياۋايى ھايۋانلارنىڭ ئەڭ چوڭ ئارامگاھى بولۇپ قالغان. مۇتە-  
خەسسىلەرنىڭ قارشىچە، ئورمانلىرى ۋەيران قىلىنىپ تېرىلغۇ  
يەر قىلىنغان ھەمدە بىزدىكىگە ئوخشاش كېيىن تاشلىۋېتىلگەن  
ھەر قانداق بىر پارچە يەرگە ئويىمغۇر ئادەملەر بىر مەزگىل ئاياغ  
باسمىسا، پەقەت ئون يىللا ئادەمسىزلەندۈرۈلسە، يېڭى بىر ئور-  
مانلىق شەكىللەنەلەيدىكەن. دېمەك، بۇ دۇنيادا نۇرغۇنلىغان ئا-  
دەمسىز رايونلار بولۇشى كېرەك. تەبىئەت ھەرقاچان ئاشۇنداق  
ئادەمسىزلىنىش ھوقۇقىنى تالىشىۋاتقانمىكەن دەيمەن.

مەن تارىم ۋادىسىدىكى لوپنۇردىن چاقىلىققا سوزۇلغان 400  
كىلومېتىردىن ئارتۇق يولدا كېتىۋېتىپ، يولنىڭ ئىككى تەرىپىد-  
دىكى توغراق، يۇلغۇن، قۇمۇشلۇقلاردىن ھاسىل بولغان بىر  
چاغلاردىكى مەشھۇر «بېشىل كارىدور» نىڭ يوقالغانلىقىنى، كۆز  
يەتكۈسىز كۆللەر ۋە كۆللەردە يۈرگەن ئاققۇلارنىڭ يوقالغانلىقىد-  
ى كۆرۈپ ئىختىيارسىز ياش تۆكتۈم.

مەن جاھانغا مەشھۇر «قۇملۇق تاشيولى» دا كېتىۋېتىپ،  
يولنىڭ ئىككى تەرىپىدە توپا ئىتتىرىش ماشىنىلىرىنىڭ توغراق،  
يۇلغۇن ۋە باشقا يېپىنچا ئۆسۈملۈكلەرنى داۋاملىق ھەيۋەت بىلەن  
تۇرتۇپ زېمىننى تىرتىۋاتقىنىنى كۆرۈپ يەنە ياش تۆكتۈم.  
بۇ زېمىندىكى توغراق ۋە يۇلغۇنلار خۇددى بۇ زېمىندىكى  
خەلققە ئوخشاش ئىنتايىن چوڭقۇر يىلتىز تارتقان بولغاچقا، ئۇ-  
لارنى كېسىپ قۇرۇتۇش ئانچە ئاسان ئەمەس ئىدى. مەن «قۇم-  
لۇق تاشيولى» بويلىرىدا، تارىم دەرياسىنىڭ ئىككى قىرغىقىدا،  
يەر ئاچقۇچى «خوجايىن» لارنىڭ كېسەلمىگەن توغراق، يۇلغۇن

## بۇ يەردە كېيىنكىلەرنىڭمۇ ھەقىقىي بار

لارنىڭ تۇۋىنى كولاپ پارتلاقۇچ دورىسىنى قويۇپ پارتلىتىپ ياكى تراكتور بىلەن تارتىپ قۇمۇرۇپ چىقىرىۋاتقانلىقىنى كۆرۈپ يەنە ياش تۆكتۈم ...

ياش تۆككىنىمنىڭ نېمە پايدىسى؟ دۇنيادىكى بارلىق زېمىنلارغا ئوخشاش، بىزنىڭ بۇ زېمىنىمىزمۇ ئەزەلدىن كۆز يېشىغا ئىشەنمىگەن. ئەڭ مۇھىمى قۇتقۇزۇش ئۈچۈن قەدەم بېسىش، تەڭرىدىن ئاشۇ نەپسى پامان ئىنسانلارنىڭ ئىنسابىنى تىلەش. مېنىڭچە، بىر قىسىم ئادەملەرنىڭ قانۇن - نىزام، ئەمىر - پەرمانلارنى كۆزگە ئىلماي، ئۆزىگە كېلىدىغان پايدىنى كۆزلەپ، تارىمنىڭ ئېچىنىشلىق ئىدالىرىغا قۇلاق سالماي، ئاشۇ «خوجا-يىنلار» غا «ئېتىبار بېرىش سىياسىتى» بېرىپ، ئۆز ھوقۇقىدىن ھالقىپ، يەر ئېچىشقا سالغان ھەر بىر تەستىقى ئەمەلىيەتتە مۇشۇ زېمىندا دوزاق ياساشقا ئىجازەتنامە تارقىتىپ بېرىۋاتقانلىقىدىن دېرەك بېرىدۇ.

ئورمانشۇناس، ئۆسۈملۈكشۇناسلارنىڭ دەلىللىشىچە (ئۇ-زاقتىن بۇيان توغراقلار بىلەن ھەمئەپەس بولۇپ ياشىغان ئۇيغۇر بوۋايلىرىمۇ بۇنىڭ ئىچىدە) توغراق ۋە يۇلغۇنلارنىڭ ئۇرۇقى ھەر يىلنىڭ 7 - ئېيىدىن 9 - ئېيىغىچە بولغان ئارىلىقتا پىشىدۇ. بۇ مەزگىل دەل تارىم دەرياسىغا كەلگۈن كېلىدىغان مەزگىل بىلەن بىردەك بولۇپ، بۇ تەبىئىي ئۇرۇق چۈشۈشكە ئىنتايىن پايدىلىق. پىشقان ئۇرۇقلار شامالدا ئۇچۇپ يۈرۈپ يېتەرلىك نەملىككە ئىگە قۇملارغا كۆمۈلىدۇ. ئادەتتە تۆت سائەتتىن ئالتە سائەتكىچە بولغان ۋاقىت ئىچىدە بىخلىنىپ بىر قانچە كۈندىن

كېيىنلا يىلتىز تارتىپ ئۆسۈپ چىقىدۇ، شۇ يىلى ئۇنىڭ ئېگىز-لىكى 80 سانتىمېتىرغا يېتىدۇ. نەملىك ساقلايدىغان توغراق ۋە باشقا يېپىنچا ئۆسۈملۈكلەر قىرىپ تاشلانسىمۇ يېڭى بىخلار نەدە قالىدۇ؟ قىزىق يېرى، بىز يەنە داۋاملىق كېسىۋاتىمىز، تەبىئىي ئورمانلارنى داۋاملىق بۇزۇۋاتىمىز، بىزنىڭ ئويلىغىنىمىز پەقەت بۈگۈنكى مەنپەئەت، پەقەت ئۆزىمىزنىڭلا مەنپەئىتى. بىز كېيىنكى ئەۋلادلارنىڭ ھەقىقىنى، مەنپەئىتىنى خىيالىمىزغا كەلتۈرمىدەدۇق؛ بىز ئادەمسىز تەبىئىي ئورمانلىقلارنى «باياۋان»، «ئېمىتەدائىي ھالەت» دەپ قاراپ، ئۇنى ئۆزگەرتىش، بويسۇندۇرۇش يولىدا تاشلىغان ھەر بىر قەدىمىمىزدىن پەخىرلەندۈق، ئادەمسىز بوشلۇقلار كۆزىمىزگە غەلىتە كۆرۈنۈپ، ئۇنىڭغا ھۇجۇم قىلدۇق، ۋەيران قىلدۇق، ھەتتا شەھەرلەردىمۇ كىچىكىنە بوش-لۇقنىڭ يېشىل پېتى تۇرۇپ قالغىنىنى كۆرسەك، ئۇنى ئاغدۇرۇپ ئاغدەك سېمونتلا بىلەن باستۇرۇپ قويدۇق، ئاشۇ ئادەم-سىز بوشلۇقلارنىڭ بىزگە يەتكۈزىدىغان پايدىسىنى ئويلاپ يەتمەدۇق؛ تەبىئىي ئورمانلارنى، يېپىنچا ئۆسۈملۈكلەرنى بۇزۇپ تېرىلغۇ يەرگە ئايلاندۇرۇپ ئۆزىمىزنى كۆرسىتىۋېدۇق، شۇ جاي-دىكى ھاياتلىق ئەزالىرى بولغان قۇرت - قوڭغۇزلاردىن تارتىپ ئەتىۋارلىق ياۋايى ھايۋانلارغىچە، ھەتتا ئۇچار قۇشلارمۇ بىزنى تاشلاپ نەلەرگىدۇ كېتىپ قالدى، بۇنىڭ بىلەن زېمىن غېرىپلاشتى، باھار باھاردەك بولماي قالدى. بۇ زېمىندا كۆكمەك، جەرەن، ئارقار، بۆكەن، بۆرە قاتارلىق سانسىزلىغان ھايۋانلار ئەرگىن - ئازادە ياشايتتى، ئۇزۇنغا سوزۇلغان تاشيوللاردا ماڭ-

سىڭىز ئاشۇ ياۋايى ھايۋانلار يول بويلىرىدا، ئېقىنسۇ بويلىرىدا پەيدا بولۇپ سىزگە مۇلايىم تىكىلەتتى، سىزنى ئۇزىتىپ قالاتتى، بۇ نەقەدەر گۈزەل مەنزىرە ئىدى - ھە! يىرتقۇچ ھايۋانلارمۇ ئۆزلىرىنىڭ ياشاش قانۇنىيىتى بويىچە بۇ زېمىندا ياشاپ، كۆپىيىپ يۈرەتتى، بىز يايلاقلارنى، ئورمانلارنى بۇزۇپ، ئۇلارنىڭ ئېقىن سۇلىرىنى بوغۇپ قويۇۋېدۇق، ئۇلارنىڭ يوللىرىغا قاپقان قۇرغاننى ئاز دەپ، يەنە مىلتىقلىرىمىز بىلەن ئېتىپ ئۆلتۈرۈپ، يېگۈدەكلىرىنى يەپ، يېمىگەنلىرىمىزنىڭ تېرىسىنى تەتۈر سويۇپ كۆرەڭلەپ كېتىۋېدۇق، ئۇلارمۇ بىزنى تاشلىۋەتتى، بەزىلىرىنىڭ نەسلى قۇرۇپ كەتتى. نېمە ئۈچۈندۇر، بىز ئاشۇ ياۋايى ھايۋانلار بىلەن دوست بولۇشنى ئۇنتۇپ كەتتۇق. بەزى كىشىلەر ھايۋانلارغا يېقىنلىشىشقا قارىغاندا ئادەملەرگە يېقىنلىشىش ئاسان دەيدۇ. بۇ زادى نېمە ئۈچۈن؟ ئادەملەر يىغلاشنى بىلگەندىن باشقا، يالغان كۈلۈشىمۇ بىلگەنلىكى ئۈچۈنمۇ؟!

پۇقرالىرىمىزنىڭ قولىدىكى قوراللار ئاللىقاچان يىغىۋېلىندىغان، ھەتتا شەخسلەرنىڭ قورال ئېلىپ يۈرۈشى مەنى قىلىنغان لېكىن ھەر كۈنى ئايدىڭدا، تارىم دەريا بويلىرىدا، ئالتاي، تەڭرىتاغ ئېتەكلىرىدە ياۋايى ھايۋانلارنىڭ جېنىغا زامىن بولۇۋاتقان قورال، ئوق - دورىلار نەدىن كەلگەن؟ «ياۋايى ھايۋانلارنى قوغداش قانۇنى» نى ئىجرا قىلغۇچىلار بەزىدە ھەر خىل سەۋەبلەر تۈپەيلىدىن يوقۇقلارنى ئېچىپ ياۋايى ھايۋانلارنى ئۆزلىرى ئوۋلاۋاتىدۇ ياكى ئۆزلىرىنىڭ بەلگىلىك «ئاغىيىنە» لىرىگە مەلۇم ئالدىنقى شەرتلەر بىلەن قوراللىرىنى ئارىيەت بېرىپ يېشىل

## بۇ يەردە كېيىنكىلەرنىڭمۇ ھەقىقى بار

چىراغ يېقىپ بېرىۋاتىدۇ. مەسىلەن، بايىنغولىن ئوبلاستىنىڭ X ناھىيىسىدە، ناھىيىلىك جامائەت خەۋپسىزلىك ئىدارىسىنىڭ باشلىقى ئۆزىنىڭ بىر ئاغىنىسىگە قورال بەرگەن، قورال ئىشەت-كۈچىنىڭ تۆلەيدىغان بەدىلى پەقەت ھېلىقى ج خ باشلىقىغا ياۋا چوشقا قاتارلىق ياۋايى ھايۋانلارنىڭ گۆشىنى يەتكۈزۈپ بېرىش ئىكەن. ھېلىقى ئاغىنىە بۇلتۇر 7 - ئايدا بىر توپ كىشىنى ئالتۇنتاغ ئېتىكىگە باشلاپ چىقىپ قىممەتلىك شىزاڭ بۆكىنىدىن نەچچە يۈزىنى ئېتىپ، ئۇنىڭ تېرىسىنى سويۇۋېلىپ گۆشىنى تاشلىۋەتكەن. جىنايەتچىلەر قولغا چۈشكەندىن كېيىن ئۇلارنى قانۇن بويىچە سوتلىغاندا، ياۋايى ھايۋانلارنى ئېتىشتا ئىشلەتكەن قورالنىڭ نەدىن كەلگەنلىكىنى تىلغا ئېلىشقا ھېچكىم جۈرئەت قىلالمىغان، نەتىجىدە، ھەممە جاۋابكارلىقنى جىنايەتچىلەر ئۈستىگە ئالغان. شۇ چاغدا ئوۋ مەيدانىدا بۆكەنلەرنى سويۇشقا ياردەم-لەشكەن بىر ياللانما كىشى ماڭا مۇنداق دەيدى: «مەن بۆكەننىڭ قوغدىلىدىغان ھايۋانلىقىنى بىلمىسەممۇ لېكىن ھەر بىر پاي ئوق تەگكەندە بۆكەنلەرنىڭ قورسىقىدىكى بالىلىرىنىڭ پولىتىيىپ تۇ-كۈلۈۋاتقانلىقىنى كۆرۈپ ئىچىم سېرىلىپ كەتتى، بۇ دەل ئۇلار-نىڭ كۆپىيىش مەزگىلى ئىكەن، مەن بۇلارمۇ بىزگە ئوخشاش جانىۋارغۇ، بۇنداق قىلمايلى، دەپ باشقىلارغا يالۋۇردۇم لېكىن ھېچكىم گېپىمگە قۇلاق سالمىدى...» بۇنداق ئېچىنىشلىق مەن-زىرىلەر بىزگە كۆپ ئۇچرايدۇ. ئاڭلىسام بۇ يىل ھېلىقى بۆكەن-لەر توپى پاناھ ئىزدەپ خوتەننىڭ تاغلىرىغا بارغانىكەن، ئۇ يەردىمۇ كىشىلەر ئۇلارغا ئارام بەرمەپتۇ. ئۈرۈمچىگە مەبلەغ ھەل



## بۇ يەردە كېيىنكىلەرنىڭمۇ ھەقىقى بار

قىلىش ئۈچۈن كېلىدىغانلارنىڭ دېيىشىچە، ئۇلار ھەر قېتىم تەلمۈرۈپ كەلگىنىدە جەرەن گۆشى، ئۇلا، قىليورغا دېگەنلەرنى تولۇق ئېلىۋالدىكەن، شۇنداق بولغاندىلا، مەبلەغ ھەل قىلىش ئاسانغا چۈشىدىكەن، ھەتتا بەزى ناھىيىلەرنىڭ ھۆكۈمەتلىرى ئۆز ناھىيىلىرىگە مەبلەغ ھەل قىلىش ئۈچۈن ھېلىقىدەك ئەتىۋارلىق ھايۋانلارنى ئوۋلاشقا مەخسۇس ئادەم ۋە كۆرسەتكۈچ بەلگىلەيدىكەن. بۇنداق ئىشلارغا بىز يا كۈلۈشنى، يا يىغلاشنى بىلەلمەيلا قالدىكەنمىز. يېقىندا مېنىڭ بىر چارۋىچى دوستۇم: «بۆرىلەر، تۈلكىلەر قىرىپ تاشلانغاندىن كېيىن بىزنىڭ چارۋىلىرىمىز ھوشيارلىقىنى تامامەن يوقاتتى، ھەتتا بىزنىڭ ئىتىلىرىمىزمۇ ھورۇنلىشىپ كەتتى» دەپ چاقچاق قىلدى. بۇ چاقچاققا نېمە دېيىشنى بىلەلمەي قالدىم. ئاشۇ ھايۋانلار بۇ زېمىننىڭ ئېكولوگىيەلىك تەڭپۇڭلۇقىدىكى ئىنتايىن مۇھىم ئامىللار ھېسابلىناتتى. تەڭپۇڭلۇقنى بۇزۇشتا بىزنىڭ قوللىرىمىز نەقەدەر ئۇزۇن، تەدبىرلىرىمىز نەقەدەر كۆپ - ھە!

سىز ئالتاي تاغلىرىغا، تەڭرىتاغلىرىغا بېرىپ قارىسىڭىز، قەيەردە يېشىللىق بولسا شۇ يەردە ھۆل - يېغىننىڭ كۆپ بولىدۇ. غانلىقىنى، ھېچنېمە ئۈنمىگەن قاقاسلىقتا ئايلاپ، يىلاپ ھۆل - يېغىن بولمايدىغانلىقىنى كۆرىسىز، يەنە بىر نەچچە يىل ئۆتكەندىن كېيىن ھېلىقى يېشىللىقلار بۇزۇۋېتىلگەندە ئۇ يەرگە ھل - يېغىننىڭ سايىسىمۇ چۈشمىگەنلىكىنى كۆرىسىز. بۇنىڭ ئەجەب - لەنگۈدەك يېرى يوق، ئېكولوگىيەلىك مۇھىت بۇزۇلسا، نى - نى كارامەتلەر بولىدۇ، بۇلارنىڭ ھەممىسىنى ئادەملەر ئۆز ئىخ-

## بۇ يەردە كېيىنكىلەرنىڭمۇ ھەققى بار

تىيارلىقى بىلەن ئۆز نەپسىنى قاندۇرۇش ئۈچۈن كەلتۈرۈپ چىقىرىۋاتىدۇ.

بىزنىڭ بۇ زېمىندا ئېكولوگىيەلىك تەڭپۇڭلۇقنى، ئۆز-مىزنىڭ ياشاش مۇھىتىنى، ئەۋلادلارنىڭ رىسقىنى بۇزۇش يولىدا ئوينىغان مۇنداق ئويۇنلىرىمىزمۇ بار:

ئالتاي تاغلىرىنىڭ ئادەم ماڭالىغۇدەك جايلىرىنىڭ ھەممىسىدە ئالتۇن قازغۇچى يۈگۈڭچىلىرىمىز بار، ئۇلار قۇدرەتلىك ماشىنىلارنى ئىشلىتىپ، ئالتۇن قېزىش ئۈچۈن تاغنى يايلاققا يۆتكىۋەتكەن، يايلاقنى تاشلىققا ئايلاندۇرۇۋەتكەن، ئېقىنلارنى تىندۇرۇۋەتكەننى ئاز دەپ، جىلغىلاردىكى ئاق قېيىن دەرىخىنىڭ %85 نى قۇمۇرۇۋەتكەن؛ ئۇلار ھەتتا جىلغىلارنى، تاغلارنى بۆلۈشۈۋېلىپ، ئالاھىزەل 2 مىليون 300 مىڭ تۈپ دەرەخنى كۆيدۈرۈپ، كېسىپ تۈگەتكەن، 1500 مودىن ئارتۇق يايلاقنى شېغىللىققا ئايلاندۇرۇۋەتكەن! 10 مىڭدىن ئارتۇق ئالتۇن قازغۇچى ئالتۇننى ئالسىلا بولدى، ئۇلارنىڭ بۇ زېمىن بىلەن، بۇ زېمىننىڭ ئېكولوگىيەسى بىلەن نېمە كارى؟ ئەڭ ئېچىنىشلىق بولغىنى، ئالتۇن قازغۇچىلارنىڭ ئالتۇن ئايرىش ئۇسۇلى ئۆزگىچە، ئەڭ قالاق، ئەڭ خەتەرلىك بولۇپ، ئۇلار ئىشلەتكەن خىمىيەلىك دورا — ناترى سىياندا ناملىق خىمىيەۋى دورا يەرنى، ئوتلاقنى، دەل - دەرەخنى، ئادەمنى تامامەن ئۆلتۈرۈلەيدۇ. 15 كىلوگرام ناترى سىياندا بىلەن بىر سەر ئالتۇن ئايرىغىلى بولىدۇ. بۇ دورىنى تېپىش ئۇنداق ئاسان ئەمەس. دۆلەت بۇ خىل دورىنى ئىشلىتىپ ئالتۇن ئايرىشنى چەكلەش بۇيرۇقىمۇ چىقار.

## بۇ يەردە كېيىنكىلەرنىڭمۇ ھەقىقى بار

غان لېكىن ئالتۇن قازغۇچىلار ئۇنىڭ ھەر بىر توننىسىنى 10 مىڭ يۈەن نەق پۇل بىلەن، دۆلەتنىڭ مەخپىي ئامبارلىرىدىن ئۈزۈلدۈرمەي ئېلىپ چىقالايدۇ. بۇنى كۆرگەن قانچىلىغان مېھ-رىبان كىشىلەر كۆزلىرىگە ياش ئېلىپ: «بايلىقنى ئال، ئالتۇن-نى ئال، يېشىللىق بىزگە قالسۇن، ئۇ بىزنىڭ جېنىمىز!» دەپ خىتاپ قىلسا، ئالتۇن قازغۇچىلار: «ئالتۇن قولغا چۈشمىلا بولدى، باشقىلارنىڭ ھاياتىنىڭ بىخەتەرلىكى، مۇھىت ئاسراش دېگەنلەر بىلەن كىمنىڭ كارى، مۇھىتنى ئاسراش دېگەنلەر بىز-نىڭ ئىشىمىز ئەمەس، ھۆكۈمەتنىڭ ئىشى» دېيىشىدۇ.

ئىنسانلار ئۆزىنىڭ پۇتىغا ئۆزى پالتا چاپىدىغان بۇنداق قا-راملىقلار، ۋەھشىيلىكلەر، نادانلىقلار، بۇنداق مەنزىرىلەر، بۇنداق سان - سېفىرلار، بۇنداق سۆزلەر مۇشۇ كۈنلەردە ئازايغانمى-دۇ؟ ھەممىمىزنىڭ كۆزى بار، ئاشۇ گۆھەردەك يەرلەرگە بېرىپ قاراپ باقساق بولىدۇ، بايلىقلارنى ئېچىش تەرەققىياتىنىڭ ئېھتى-ياجى دېيىلسە، بايلىقلارنى، كېيىنكى ئەۋلادلارغىمۇ ئەۋە بولغان بايلىقلارنى بۇزۇپ ئېچىش، قالايمىقان ئېچىش، بۇلاپ ئېچىشلار نېمىنىڭ ئېھتىياجىدۇ؟

مۇشۇ قۇرلارنى يېزىۋېتىپ ئوتتۇرا شەرقتىكى ئىسرائىلىيە كۆز ئالدىغا كەلدى. ئۇ ئاساسەن قۇملۇقتا بەرپا قىلىنغان دۆلەت لېكىن ئىسرائىلىيىلىكلەر نەپسىگە ئەمەس، ئەقىلگە تايىنىپ ئاشۇ قۇملۇقنى بوستانلىققا ئايلاندۇرۇپ، قۇملۇقتىكى يېشىل دۆلەتنى بەرپا قىلدى. ئۇ يەرنىڭ ئورمان بىلەن قاپلىنىش نىسبى-تى كىشىنى ھەيران قىلارلىق دەرىجىدە يۇقىرى. يەنە سەئۇدى

## بۇ يەردە كېيىنكىلەرنىڭمۇ ھەقىقىي بار

ئەراپىستانىمۇ بار. ئۇ يەردىكىلەر ئۆزلىرىنىڭ نېفىت بايلىقىنى مەبلەغ قىلىپ سېلىش بەدىلىگە ھەر بىر تۈپ ئورماننى بىر تۇتام - بىر تۇتام ئامېرىكا دوللىرى ئۈستىگە تىكتى. ئۇ يەردە يېشىل-لىقىنى، تۇپراقنى ئاسراش خۇددى ئۇ يەردىكىلەرنىڭ دىنىي ئېتىقادىغا ئوخشاشلا مۇقەددەس ھېسابلىنىدۇ. ھازىر ئۇ يەر قۇملۇق-تىكى يېشىل پادىشاھلىققا ئايلاندى. سەئۇدىي ئەرەبىستانلىقلار شۇ قەدەر ئەقىللىق، شۇ قەدەر يىراقنى كۆرەركى، ئۇلار يەر ئاستىدىكى قارا ئالتۇننى قۇملۇقتىكى يېشىل بانكىغا ئايلاندۇردى. بىزچۇ؟ بىزنىڭ چۆللىرىمىزگە، قۇملۇقلىرىمىزغا يېشىللىق ئۇرۇقى چاچساق ئۈنۈپ چىقماسمۇ؟ بىز تاغلىرىمىزدىكى، ياپيېشىل يايلاقلىرىمىزدىكى، بوستانلىقلىرىمىزدىكى بايلىقلارنى قاراچىلاردەك قالايمىقان ئېچىپ، دۆلەتنىڭ بايلىقىنى تېز سۈر-ئەتتە شەخسنىڭ چۆتتىكىگە چۈشۈرۈش ئۈچۈن كۆپ نەرسىلەرنى ئويلاپ ئولتۇرمىدۇق. بىزنىڭ «ئېچىش» لىرىمىز خۇددى «ئې-شىكى ئۈچ تەڭگە، توقۇمى بەش تەڭگە» دېگەنگە ناھايىتى ئوخشاپ كېتىدۇ. ئورمان بايلىقىنى قوغداشقا دائىر قانۇن - نىزاملار ئېلان قىلىنىپ يولغا قويۇلغان بولسىمۇ، ھەتتا پەقەت 90 - يىللاردىن باشلاپ گوۋۇيۈەن ۋە ئورمانچىلىق مىنىستىرلىكى ئورمان بايلىقىنى، ئورمان يەرلىرىنى قوغداشقا دائىر 20 خىلدىن ئارتۇق ھۆججەت چۈشۈرگەن بولسىمۇ، كىشىلەر يېشىلىققا سۇندىغان قارا قولىنى تارتىۋالغىنى يوق. 8، -، 9 - بەش يىللىق پىلان مەزگىلىدە، شىنجاڭ بويىچە يەنىلا 1 مىليون مو ئورمان يېرى بوز يەر ئورنىدا ئېچىلغان، قانۇنسىز ئىگىلەشلەر توختىمىغان.

## بۇ يەردە كېيىنكىلەرنىڭمۇ ھەقىقى بار

بۇ يىلنىڭ ئالدىنقى يېرىم يىلىدىلا ئورمان يېرىنى قانۇنسىز ئېچىش دېلولىرى 980 قېتىمغا يېتىپ، بۇلتۇرقىدىن %35 ئاشقان. ئورمان بىلەن قاپلىنىش نىسبىتى ئاران %1.68 كە چۈشۈپ قالغان شىنجاڭغا زادى نېمە بولغاندۇ؟ مېنىڭچە، نېمىلا بولسۇن يېشىللىقنىڭ ئېشىپ قالغىنى تۈزۈك، يېشىللىقسىز جاھان گويا بىر دوزاق.

## بىز سۇنى تاشلىۋەتتۇق

يەر شارىنىڭ تارىخىنى ۋاراقلىساق، ئاۋۋال يەر شارى پەيدا بولۇپ كېيىن سۇ پەيدا بولغانلىقىنى، سۇ بولغاندىن كېيىنلا، ئاندىن يەر شارىدا جانلىنىش، يېشىللىق ۋە ھاياتلىق پەيدا بولغان. لىقىنى كۆرىمىز. بۇ دۇنيا سۇ بىلەن دۇنيا، بۇ دۇنيا سۇ بىلەن تىرىك، بۇ دۇنيا سۇ بىلەن پاكىز، سۇ بىلەن گۈزەل، بۇ دۇنيا سۇ بىلەن مەۋجۇت. دۇنيادىكى قايسى بىر قىتئەدىكى، قايسى بىر مىللەتنىڭ مەدەنىيەت تارىخى سۇدىن ئايرىلغان دەپسىز؟ ئەڭ قەدىمكى زاماندىكى، ئىفرات دەرياسى بىلەن دىڭلىس دەرياسى ئوتتۇرىسىدىكى تۈزلەڭلىكتە ئۇلۇغ مىسسىپۇتامىيە مەدەنىيىتى بارلىققا كەلگەندىن باشلاپ، ئىنسانلار نىل دەرياسى، ھىندى دەرياسى، خۇاڭخې دەرياسى ھەمدە تارىم دەرياسى ۋادىلىرىدا ئۆز-لىرىگە خاس شانلىق مەدەنىيەتلەرنى ياراتتى. ئاشۇ دەريالار، ئاشۇ ئۈزۈلمەس ئېقىنلار ئىنسانلارنى ئۈزلۈكسىز ئاۋۋاتتى، چېنىقتۇردى. قەدىمكى مەدەنىيەتلەر ئاشۇ ئېقىنلار بىلەن بۈگۈنكىچە يەتكۈزۈلۈپ كەلدى.

## بۇ يەردە كېيىنكىلەرنىڭمۇ ھەقىقى بار

زۇلدى. دېمەك، دۇنيادىكى بارلىق مەدەنىيەتلەر ئاشۇ دەريالار بويلىرىدا تونۇلدى، ئادەمنى ئادەم قىلغان ئەڭ دەسلەپكى كەشپىد- ياتلار ئاشۇ دەريالار بويلىرىدا يارىتىلغان، ئىنسانىيەتنىڭ مەدە- نىي تارىخى ئاشۇ دەريالار بويلىرىدا يېزىلغان. مەدەنىيەت ۋە تەرەققىياتنىڭ سۇدىن ئايرىلالماسلىقى ئەمەلىيەتتە ئادەمنىڭ سۇ- دىن ئايرىلالماسلىقى بولۇپ، بۇ بىر مەڭگۈلۈك قانۇنىيەت. دۇن- يادىكى ھەر بىر شانلىق مەدەنىيەتنىڭ ئۆزىنىڭ مەيدانغا كەلگەن يېرىدە خارابىلىشىشنىڭ سەۋەبىنى ئاشۇ بىچارە دەريالاردىن سورى- ساق بىلىمىز. بىراق ئىنسانلارنىڭ ئاشۇ دەريالارغا قىلغان ۋاپا- سزلىقى تۈپەيلىدىن تەبىئەت قىساسكار ئورۇنغا ئۆتۈپ، بۈگۈنكى كۈندە پاكىز سۇ ئىچىشىمىزمۇ قىيىنغا توختايدىغان بولدى.

ئاللاننىڭ قۇدرىتى بىلەن ئاشۇ دەريالار يىراق - يىراقلاردىن تاشتىن - تاشقا، قاشتىن - قاشقا ئۇرۇلۇپ پاكلىنىپ، قۇياش نۇرىغا، ئىنساننىڭ تېنىگە ۋە ئەقلىگە پايدىلىق بولغان ھەممە تەركىبلەرگە تويۇنۇپ كەلگەن. يەنە ئىنساننىڭ بۇزۇشى، ۋاپا- سزلىقى تۈپەيلىدىن ئۆز - ئۆزىدىن پاكىزلىنىش ئىقتىدارىدىن ئاستا - ئاستا ئايرىلىپ قېلىۋاتىدۇ. يەر ئۈستى سۈيىنى بۇلغاش- لىرىمىز، پايدىلىنىشتىكى تەلۋىلىكلىرىمىز ئاخىرقى ھېسابتا بۇ- لاق سۇلىرىنى، كارىز سۇلىرىنى ۋە يەر ئاستى سۇلىرىنى كې- رەكتىن چىقىرىشقا باشلىدى. بوز يەرلەرنى قارىغۇلارچە ئېچىپ ئۇنىڭ ئەتراپلىرىدا ئۇزۇن ھەم چوڭقۇر زەيكەشلەرنى قېزىۋېدۇق ۋە ئاشۇ زەيسۇلارنىڭ ئايىغىنى دەريالىرىمىزغا ئۇلاپ قويۇۋېدۇق دەريا سۈيىنىڭ سۈپىتى ئۆزگىرىپ كەتتى؛ مول ھوسۇلنى،

## بۇ يەردە كېيىنكىلەرنىڭمۇ ھەقىقىي بار

ئىقتىسادىي ئۈنۈمنى قوغلىشىپ، يەرلىرىمىزگە خىمىيىلىك ئو-  
غۇت - دورىلارنى ھەددىدىن زىيادە تۆكۈۋېدۇق، ئۇ دورىلار تۈر-  
لۈك يوللار بىلەن دەريالارغا ئېقىپ كىردى. زاۋۇتلىرىمىزغا  
پاكىز سۇ ئىشلىتىپ، ئۇنى پاسكىنا سۇغا ئايلاندۇرۇپ يەنە دەريا-  
لىرىمىزغا، مۇنبەت تۇپراقلىرىمىزغا قويۇپ بەردۇق. مانا ئەم-  
دى، بىزنىڭ قانلىرىمىزغا، تەنلىرىمىزگە، ئاشقازان - ئۈچەيلى-  
رىمىزگە بۇلغانغان سۇلار ھۇجۇم قىلىپ، بىزنى غەلىتە، ئەزەل-  
دىن ئاڭلاپ باقمىغان كېسەللەرگە گىرىپتار قىلدى. بىز تەبىئەت-  
كىمۇ قىلدۇق، ئۆزىمىزگىمۇ قىلدۇق. ئۇنىڭ سورىقى ھېلىمەم  
باشلىنىۋاتىدۇ، داۋاملىشىۋاتىدۇ، سۇنىڭ بۇلغىنىشىدىن پەيدا  
بولغان كېسەللىكلەر ۋە كېسەل ئازابىدىن قىيىنلىۋاتقان كىشى-  
لەرنىڭ سانىنى كۆرسەتمەسەكمۇ ھەممىگە ئايان.

ئىستى، سۇ بېشىدىكى بۇلاقلار، قار - مۇزلۇق تاغلار،  
سىلەر ھاياتلىقنىڭ مەنبەسى ئىدىڭلار، بۇ زېمىن، بۇ زېمىندىكى  
جانلار سىلەردىن ئايرىلىپ قالسا نېمە كۈنگە قالار ھە؟!

خەلقىمىز قەدىمدىن تارتىپ بۇ زېمىندىكى دەريالارنى بويلا-  
پ، سۇ قوغلىشىپ، سۇنى قەدىرلەپ، ھەتتا سۇغا چوقۇنۇپ  
ياشاپ كەلگەن. خەلقىمىز يەنە سۇسىز قالغاندا، قۇرغاقچىلىقنىڭ  
دەردىنى يەتكۈچە تارتقاندا، پاك ئېتىقادنىڭ قۇدرىتى بىلەن تاغ  
باغرىغا، دەريا بويلىرىغا توپلىشىپ كېچە - كۈندۈز ئىبادەت  
قىلىپ، ئۆزلىرىنىڭ تەبىئەتكە قىلغان يامانلىقلىرى، گۇناھلىرى  
ئۈچۈن ئالادىن سۇ تىلىگەن، قار - يامغۇر تىلىگەن. بۇ كۈنلەر-  
نى خەلقىمىز ئۇنتۇپ قالمايدۇ. باتۇر، ئەمگەكچان، ئەقىل -

پاراسەتلىك ئەزىمەتلىرىمىزنىڭ ئاۋامنىڭ تىنىقلىرى ئۈچۈن كا-  
رىزغا ئوخشاش يەر ئاستى قانالىرىنى قېزىپ ئانا يەرگە سۇ  
باشلىغانلىقى، قانچىلىغان پەرھاتلىرىمىزنىڭ ئەل - يۇرت بەختى  
ئۈچۈن تاغلارنى تېشىپ سۇغا تەشنا جانلارنى قاندۇرۇپ جانان  
ۋەسلىگە يەتكەنلىكىنى تېخىمۇ ئۇنتۇپ قالمايدۇ.

تۇپراقلىرىمىز سۇسىز قېلىپ چاڭ - چاڭ يېرىلغاندا، ئور-  
مانلىرىمىز، زىرائەت - ئۆسۈملۈكلىرىمىز قۇرۇشقا باشلىغاندا،  
كۆزلىرىمىزگە، بۇرۇنلىرىمىزغا ھەتتا ئۆيلىرىمىزگە قۇملار تى-  
قىلغاندا ئاران تەستە بەرپا قىلغان بوستانلىقلىرىمىزنى تاشلاپ سۇ  
بويلىرىغا كەتكەنمىز ۋە بۈگۈنكى بوستانلىقلارنى بەرپا قىلغانمىز.  
ئەمدى بۈگۈنكى بوستانلىقلىرىمىز مۇ خىرىسقا دۇچ كەلدى، بىز  
ئۆز قولىمىز بىلەن ئۇنى ئاپەتكە تۇتۇپ بەردۇق. سۇ ئىزدەپ نەگە  
بارارمىز؟ ئەمدى ئويلايدىغىنىمىز ئاشۇ ئېچىنىشلىق تارىخ، ئاشۇ  
ئېچىنىشلىق تاشلىشىش تەكرارلىنىۋاتامدۇ - قانداق؟ قېنى،  
كىم ئۇنداق ئەمەس دەپ كېسىپ ئېيتالايدۇ؟

ئېقىن سۇلار ئۇزۇلۇپ، ھاياتلىقىمىز ئۈچۈن تالاي - تالاي  
كۆللەرنى كولاپ، كىچىك - كىچىك ئېقىنلار ئارقىلىق ئۇنىڭغا  
لاي سۇ توشقۇزۇپ، ئاشۇ كۆللىرىمىز تېڭى كۆرۈنۈپ قۇرتلاپ  
كەتكۈچە ھايۋانلىرىمىز بىلەن بىللە ئىچىپ، ساغلام بەدەن، ساغ-  
لام ئەقىللىرىنى بۇلغىغانمىز. يامان يېرى، بىز سۇنى تاشلىۋەت-  
تۇق.

«يېرى كەڭ، ئادىمى ئاز» بۇ ماكانغا چىن دىلىمىزدىن  
ئىشتىياق باغلاپ، تەرەپ - تەرەپتىن توپلىشىپ كېلىپ، جان



## بۇ يەردە كېيىنكىلەرنىڭمۇ ھەقىقى بار

بېقىش، پۇل تېپىش، يول تېپىش، بوز يەر ئېچىپ تەرەققىي قىلدۇرۇش، خەلقنى باياشاتلىققا باشلايدىغان، نامراتلىقتىن قۇتۇلدۇرىدىغان پاختىچىلىق بازىلىرىنى قۇرۇپ چىقىش ۋە ئاشۇ بوز يەرلەرنى سۇغىرىش ئۈچۈن ئېقىنلاردىن ئېچىنلار ئېچىپ، ھەتتا تۆۋەن ئېقىندىكى جانلىقلارنى ئۇنتۇپ، ئېقىنلارنى يۈرەكلىك توسۇپ سۇ باشلىغانىمىز. يامان يېرى، بىز نېمە ئۈچۈندۇ ئاشۇ سۇنى تاشلىۋەتتۇق.

يەرنىڭ باغرىنى تېشىپ بۇرغىلاپ، «سانائەتنىڭ قېنى» بولغان نېفىت ۋە تەبىئىي گازلارنى ئېلىش ئۈچۈن، يەنە يەر باغرىغا ئالدىدىغان نېفىتىمىزدىن نەچچە ئون ھەسسە كۆپ سۇنى يۇقىرى بېسىم بىلەن كىرگۈزگەنىمىز، شۇنداق قىلىپ سۇنىڭ ياردىمىدە نېفىت، تەبىئىي گازنى ئېلىۋاتىمىز ئەمما يامان يېرى، بىز سۇنى تاشلىۋەتتۇق.

تاغ باغرىلىرىغا، سۇ باشلىرىغا غايەت زور ماتورلارنى قۇراشتۇرۇپ، سۇنىڭ كۈچى بىلەن ئۇنى ھەرىكەتلەندۈرۈپ توك چىقىرىپ، كېچىنى كۈندۈزگە ئايلاندۇرۇپ، سانسىزلىغان زاۋۇتلارنى ماڭدۇرغانىمىز، زامانىۋى ماشىنىلىرىمىزنى سۇ بىلەن سوۋۇتقانمىز، ئاپەتلىك ئوتلارنى سۇ بىلەن ئۆچۈرگەنىمىز، قانچىلىغان قاتتىقلىقلارنى سۇ بىلەن ئېرىتكەنىمىز. يامان يېرى، بىز سۇنى تاشلىۋەتتۇق.

ئۇزۇن سەپەرلەرنى بېسىپ چاڭقاپ كەتكەندە دەريا بويلىرىدا، بۇلاق باشلىرىدا شەربەتتەك سۇلارنى دۈم يېتىپ ئىچكەنىمىز، مەينەتلىشىپ كەتكەن بەدەنلىرىمىزنى، كىيىم - كېچەكلىرىمىزنى

## بۇ يەردە كېيىنكىلەرنىڭمۇ ھەقىقى بار

ھەتتا ئىسلاشقان پىكاپلىرىمىزنى پاك - پاكىز يۇيۇپ راھەتلەنگەندە -  
مىز. يامان يېرى، بىز سۇنى تاشلىۋەتتۇق.

ئېقىن سۇلارنى تۈگىتىپ، قانچىلىغان دەريالارنى سۇسىز -  
لاندۇرۇپ تىندۇرۇپ، ئۇنىڭ ئۈستىگە شەھەرلەرنى بەرپا قىل -  
لىپ، يەرنىڭ چوڭقۇر - چوڭقۇر قاتلاملىرىدىكى سۇنى تۇرۇبا  
ئارقىلىق تارتىپ ئېگىز - ئېگىز بىنالىرىمىزغىچە چىقىرىپ،  
ئۇنىڭدىن بەھۇزۇر پايدىلانغانمىز. يامان يېرى، بىز ئاشۇ سۇنى  
تاشلىۋەتتۇق، بۇلغىۋەتتۇق.

بۇلارنىڭ ھەممىسى بۈگۈن بولۇۋاتقان ئىشلار، ئەتە - ئۆگۈن  
نېمىمۇ قىلارمىز؟

بىزدە سۇ كەمچىل، ھاياتلىق مەنىسىدىن ئېيتقاندا سۇ كەم -  
لىك قان كەملىك بىلەن باراۋەر.

كىشىلەرنىڭ بىر توپ چارۋىلارنى يېتىلەپ كېلىپ، باسما  
قۇدۇقتىن زورمۇزۇ، ناھايىتى ئاز چىقىۋاتقان تۈزلۈك سۇنى  
چېلەككە تولدۇرۇپ ئاشۇ چارۋىلارنى ئۆچىرەت بىلەن سۇغىرىۋات -  
قانلىقىنى كۆرگىنىمىزدە، قاچانلاردىمۇ ئاتلىق سەركەردىلەر -  
نىڭ، غەزەلخان چوپانلارنىڭ سۈپسۈزۈك ئېقىن بويلىرىدا ئاتلىرى -  
نى، پادىلىرىنى قانغۇچە سۇغارغانلىرى ياكى توپ - توپ چارۋى -  
لارنىڭ مۇنبەت يايلاقتا تويۇنۇپ ئېقىن بويلىرىغا، بۇلاق باشلىرى -  
غا ئۆزى بېرىپ سۇ ئىچىپ قايتىپ كېلىشلىرى ... كۆز ئالدى -  
ڭىزغا كېلىدۇ، شۇ چاغدا سىز ئىختىيارسىز ھالدا: «شۇ سۇلار  
قېنىدۇ؟» دەپ قالسىز.

بىر چاغلاردا يېزىلاردا چوڭ بولۇپ شەھەرگە بارغان ئەزىمەت -

لىرىمىزنى چاقچاققا يۆلەپ تۇرۇپ «لاي سۇ ئىچكەن سەھرالىق» دەۋالانتۇق، دەرۋەقە، مۇشۇ زېمىندا سۈزۈك ئېقىنلار لېيىپ كەتكەندىن كېيىن ئېرىقتىكى لاي سۇنى دۈم يېتىپ ئىچكەنلىرىدە. مىز كۆپ، لاي سۇغا قوناق نېنىنى، بۇغداي نېنىنى، ئارپا نانلىرىنى چۆمۈرۈپ يۇمشىتىپ يېگەنلىرىمىز ياكى لاي سۇنى كۆلچەكلەرگە باشلاپ، چېلەكلىرىمىزگە ئېلىپ سۈزۈلدۈرۈپ ئىچكەنلىرىمىزمۇ كۆپ. ئەمما، زامانىۋى شەھەرلىرىمىزدە تۇرۇ. بىدىكى سۇلار توختىسا، پۈتكۈل ئۆيلىرىمىز سېسىپ كېتىدۇ. دېمەك، سۇ لاي بولسىمۇ بولغىنى ياخشىكەن. سۇ بولمىسا پۈتۈن دۇنيا سېسىپ تۈگەيدۇ. ئاشۇ سۇلار زادى قەيەردە؟

بىزدە خەلقنىڭ ئىچىدىن سۈيىنى ياخشىلاش مەسىلىسى كېچىكىپ بولسىمۇ ئېتىبارغا ئېلىندى. قانچىلىغان كىشىلەرنىڭ (ھەتتا ئۆزىمىزمۇ كىچىك چاغلارمىزدا شۇنداق ئىدۇق) ئۇزاق-تىن بۇيان لاي سۇلارنى كۆللەرگە تولدۇرۇپ، ئاشۇ كۆللەر قۇرتلاپ سېسىپ كەتسىمۇ ئايىغىنى چىقىرىۋېتىپ ئىچىپ كەلگەن. لىكىنى ھەممىمىز بىلەتتۇق، دېھقاننىڭ ئىشىكى ئالدىدىن ئۆتۈپ كېتىۋېتىپ، دېھقاننىڭ مۇز سۈيىدە ئېتىپ بەرگەن دوغاپلىرىنى ئىچىۋېتىپ، دېھقاننىڭ پاخانلىرىنى، كەپتەرلىرىنى كاۋاپ قىلىپ يەۋېتىپ، دېھقاننىڭ تاتلىق مېۋىلىرىنى تېتىۋېتىپ، دېھقان ئۆز قولى بىلەن سۇنغان رومكىلارنى سوقۇشتۇرۇۋېتىپ ... شۇ كۆللەرنى، شۇ بۇزۇلغان سۇلارنى كۆرەتتۇق، ئەپسۇس، ھەممىدە. مىز ئاشۇ سۇلارغا، ئاشۇ لېيىغان سۇلارغا كۆنۈپ كەتكىنىمىز ئۈچۈن دىققەت - ئېتىبارمىز قوزغالمىغانىكەن. جۇڭگو سىياسىي

## بۇ يەردە كېيىنكىلەرنىڭمۇ ھەقىقى بار

كېڭىشىنىڭ رەئىسى لى رۇيخۇەن ئەپەندىنىڭ شۇ سۇلارنى، شۇ خەلقنى كۆرگەندە كۆز چاناقلىرىدىن تاراملانغان ياشلار ھەمدە ئۇنىڭ سەمىمىي ئىلتىپاتى كىشىلەرنى تەسىرلەندۈردى... «بەخت قۇرۇلۇشى» باشلاندى، «قۇدۇق كولاش دولقۇنى» قوزغالدى، تارىخنىڭ بۇ قۇرلىرىنى خەلقىمىز مەڭگۈ ئۇنتۇپ قالمايدۇ. ئەپ-سۇس، ئاشۇ سۇلار زادى قانچىلىك؟

تۆۋەندىكى سانلار بىزنى ئويغا سالدۇ. يەر شارىنىڭ ئومۇمىي مەيدانى 510 مىليون كۋادرات كىلومېتىر؛ يەر شارىدىكى سۇنىڭ كۆلىمى 360 مىڭ كۋادرات كىلومېتىر؛ ئومۇمىي سۇ مىقدارى 140 چىترىليون توننا، تاتلىق سۇ مىقدارى ئومۇمىي سۇ مىقدارىنىڭ %2.7 نى ئىگىلەيدۇ (بۇنىڭ ئىچىدە مۇزلۇق %2 نى ئىگىلەيدۇ).

جۇڭگونىڭ كىشى بېشىغا توغرا كېلىدىغان سۇ مىقدارى ئاز بولۇپ، دۇنيا بويىچە 88 - ئورۇندا تۇرىدۇ. نوپۇسنىڭ كۆپىيىشى تېخىمۇ ئېغىر. مەملىكەت بويىچە سۇ كەمچىل شەھەرلەر 200 گە يېتىدۇ؛ يېزىلاردا 56 مىليون كىشىنىڭ سۇ ئىچىش مەسلىسى تېخى ھەل بولمىدى.

شىنجاڭدىچۇ؟ بىزنىڭ بۇ زېمىندا سۇ مولدەك كۆرۈنىدۇ ئەمما سۇنىڭ مۇشۇ كەڭ زېمىننىڭ ھەر قايسى رايونلىرىغا تارقىلىشى تەكشى بولمىغاچقا، نۇرغۇن ئېغىر ئاقمۇەتلەر كېلىپ چىقىدۇ؛ بىزنىڭ يەر ئاستى سۇ بايلىقىمىز 79 مىليارد 430 مىليون كۇب مېتىر، يەر ئۈستىدىكى مۇستەقىل سۇ بايلىقىمىز 8 مىليارد 460 مىليون كۇب مېتىر، ئومۇمىي مىقدارى 87

## بۇ يەردە كېيىنكىلەرنىڭمۇ ھەقىقىي بار

مىليون كۇب مېتىر ھېسابلىنىدۇ. بۇ سانلارنى شىنجاڭنىڭ تېرىلغۇ يەر كۆلىمىگە تەقسىملىگەندە مەسىلىنى ئېنىق بىلىۋالغىلى بولىدۇ.

يەنە مۇنۇ سانلارغا قاراپ باقايلى، بىر توننا كۆممىقوناق ئىشلەپچىقىرىش ئۈچۈن 700 توننىدىن 1300 توننىغىچە سۇ ئىشلىتىلىدۇ، بىر توننا گۈرۈچ ئىشلەپچىقىرىش ئۈچۈن 1400-2000 توننىغىچە سۇ ئىشلىتىلىدۇ؛ بىر توننا پولات تاۋلاش ئۈچۈن 20 - 40 توننىغىچە سۇ ئىشلىتىلىدۇ؛ بىر توننا نېفىت ئېلىش ئۈچۈن 30 - 50 توننىغىچە سۇ ئىشلىتىلىدۇ، بىر توننا قەغەز ئىشلەش ئۈچۈن 300 توننا سۇ سەرپ قىلىنىدۇ، بىر توننا سۈنئىي تالا ئىشلەپچىقىرىش ئۈچۈن 1200 - 1700 توننىغىچە سۇ سەرپ قىلىنىدۇ.

سۇ بولمىسا ماددىي مەدەنىيەت، مەنىۋى مەدەنىيەت، پەن-تېخنىكا دېگەنلەر بولامدۇ؟ مەدەنىيەت نۇرلىرى ھامان ئاشۇ سۇ دولقۇنلىرى، سۇ تامچىلىرى ئارا چاقىنىدۇ. دۇنيادىكى قانچىلىك خان مەشھۇر شەھەرلەر، كۆللەر، دەريالار سۇ بولمىغاچقا يەر يۈزىدىن مەڭگۈلۈك غايىپ بولغان.

بىز يەنىمۇ زامانىۋى، يەنىمۇ مەدەنىي، يەنىمۇ باياشات تۈر-مۇش كەچۈرۈشىمىز كېرەك، جەمئىيەت سىجىل تەرەققىي قىلىشى كېرەك، كېيىنكى ئەۋلادلارمۇ بۇ زېمىندا قۇياش نۇرىنى، سۈزۈك سۇلارنى، ساپ ھاۋانى كۆرۈشى، ئۇنىڭدىن ھۇزۇرلىنىشى كېرەك. بىز بۇنىڭ ئۈچۈن تۆلىگەن بەدىلىمىز بىلەن سۇنى قارىغۇلارچە ئېچىش، سۇنى بۇلغاش ئۈچۈن تۆلىگەن بەدىلىمىزنى

## بۇ يەردە كېيىنكىلەرنىڭمۇ ھەققى بار

سېلىشتۇرۇپ باقايلى، نۆۋەتتە قايسىسى بېسىپ چۈشىدىكەن. مۇتەخەسسسلەرنىڭ تەكشۈرۈپ باھالىشىچە، ھازىر مۇشۇ زېمىندىكى يەر ئۈستى، يەر ئاستى سۈيىنى بۇلغىغۇچى نۇقتىلىق كارخانىلار (بۇ مەلۇماتلارنى سۇ ئىشلىرى نازارىتى تەمىنلىگەن) 884 بولۇپ، ئۇلارنىڭ ھەر يىلى چىقىرىدىغان كېرەكسىز سۈيى 127 مىليون توننىدىن ئارتۇق ئىكەن. كېرەكسىز سۈدىكى بۇلغىغۇچى ماددىلار ئاساسلىقى يەر ئۈستى سۈيىگە (دەريا، كۆل، سۇ ئامبىرى قاتارلىقلارغا) بىۋاسىتە قويۇپ بېرىلىدىكەن، ئاندىن ئۇنىڭ %50 يەر ئاستىغا سىڭىپ، يەر ئاستى سۈيىنى بۇلغايدىكەن. مۇتەخەسسسلەر بۇ زېمىننىڭ ئىنتايىن قۇرغاق، ئېكولوگىيىلىك مۇھىتنىڭ ئاجىز ئىكەنلىكىنى تەكىتلەش بىلەن بىر ۋاقىتتا، سۇنىڭ ئىنتايىن قىسلىقىنى، سۇ بۇلغىنىشنىڭ ئېغىرلىقىنى، سۇ بۇلغىنىشى بۇ زېمىننىڭ ھەر بىر سىقىم توپىسىنى، ھەر بىر تۈپ گىياھسىنى بۇزغۇنچىلىققا ئۇچرىتىپلا قالماستىن، يەنە بۇ زېمىندا ياشاۋاتقان ئىنسانلارنىڭ قېنىنى، تېنىنى كېرەكتىن چىقىرىۋاتقانلىقىنى ئىلمىي ئۇسۇلدا ئىسپاتلاپ، ھەممەيلەننىڭ دىققەت - ئېتىبارىنىڭ قوزغىلىشىنى، ھاياتلىققا كۆڭۈل بۆلۈشىنى تەلپ قىلماقتا.

ئاپتونوم رايونلۇق سۇ ئىشلىرى نازارىتىدىكى بىر باش ئىمىز ئېنېر ماڭا مۇنداق دېدى: «بىزنىڭ سۇ بايلىقىمىزنىڭ بۇزغۇنچىلىققا ئۇچرىشى كىشىنى چۆچۈتۈدۇ، سۇلار بۇلغىنىپ كېتىدۇ. ۋاتقاننىڭ ئۈستىگە، سۇ بايلىقىنى ئېچىشنىڭ قارىغۇلارچە ئېلىپ بېرىلىشى، سۇنى ئىشلىتىش ئۈنۈمىنىڭ تۆۋەن بولۇشى يەنىلا

## بۇ يەردە كېيىنكىلەرنىڭمۇ ھەققى بار

بىزنىڭ سۈنى چۈشىنىش ۋە سۈنى قەدىرلەش ئېڭىمىزنىڭ تۆۋەندىكىدىن بولغان. سۇ ئىشلىتىشتە بىز بۇ چاغغىچە پەقەت كۆز ئالدىمىزدىكى مەنپەئەتنى كۆزلەپ، تۆت - بەش يىللىق پىلان تۈزۈپلا كەلدۇق، بۇزۇلۇشى، بۇلغىنىشى بىلەن كارمىز بولمىدى، قانۇنلار، مەمۇرىي بۇيرۇقلار پايدىنى كۆزلەپ سۇ، تۇپراق-نى دەپسەندە قىلغۇچىلارنىڭ بىرەر تال تۈكىنىمۇ تەۋرىتەلمىدى، ھەتتا بەزىلەر ئومۇمىيلىقنى، بۇ زېمىندىكى كەڭ خەلق ئاممىسىنىڭ مەنپەئەتىنى، بۇ زېمىننىڭ كەلگۈسى ۋارىسلىرىنىڭ مەنپەئەتىنى كۆزگە ئىلمىدى. يەر ئۈستى سۈيى نەپ بەرمىسە، قۇدۇق قېزىشقا كىرىشتى، قۇدۇقلار كۆپەيگەنسېرى، قۇدۇقلارنىڭ چوڭقۇرلۇقى ئاشقانسىرى، يەر ئۈستىگە چىقىۋاتقان سۇ ئازايدى. چۈنكى، يەر ئۈستى سۈيى ئىنتايىن مول جايلاردا يەر ئاستى سۈيىدىن مۇۋاپىق پايدىلىنىشقا بولىدۇ، يەر ئۈستى سۈيى بىلەن يەر ئاستى سۈيىنىڭ مىقدارىنى، سۈپىتىنى، ئۆزئارا ئايلاندىرىشنى ئىلمىي تەكشۈرۈش ئارقىلىق باھالاپ ئاندىن يەر ئاستىغا قول سوزساق ياخشى بولىدۇ. يەر ئاستى سۈيىنىڭ مەنبەسى يەنىلا يەر ئۈستىدە! خوتەن، قەشقەر قاتارلىق جايلار يەرنى، سۈنى كۆپەيتىش پىلانىنى يولغا قويۇپ ھەدەپ قۇدۇق قېزىۋاتىدۇ. مەسىلەن، خوتەن ۋىلايىتى ئۈچ يىل ئىچىدە 1360 قۇدۇق قازىدىغانلىقىنى، قەشقەر ۋىلايىتىمۇ شۇ يىل ئىچىدە 1200 قۇدۇق قازىغانلىقىنى، ئۈچ يىل ئىچىدە 3000 قۇدۇق قازىدىغانلىقىنى تەنە بىلەن جاكارلاشتى (شىنجاڭ گېزىتىدە)، ئۇلارنىڭ روھىغا بارىكالا! ئەپسۇس، شۇ جايلاردىكى يەر ئاستى، يەر ئۈستى سۈيى

## بۇ يەردە كېيىنكىلەرنىڭمۇ ھەقىقىي بار

باھالاندىمۇ يوق؟ ئۇلار قۇدۇق كولاشقا ئىشلەتكەن، قەرز ئالغان پۇللىرىنىڭ ئورنىنى قانداق تولدۇرىدۇ؟ سۇ پۇلىنى قانچىلىك ئۆلچەم بىلەن يىغىۋالىدۇ؟ ئاشۇ قۇدۇقلارنىڭ سۇ چىقىرىش ئۈنۈمى زادى قانچىلىك؟ بۇ مەسىلىلەر ئۇنداق ئاددىي ئەمەس...» مەن بۇ ئىنتېرنېرنىڭ ھەر بىر تىنىقلىرىغا قانچىلىغان ئىلا-تىجا، ئۆتۈنۈش مەنلىرىنىڭ يوشۇرۇنغانلىقىنى ھېس قىلدىم.

1995 - يىلى ئاپتونوم رايون شىنجاڭدىكى 3 مىليون 700 مىڭ ئادەمنىڭ ۋە نەچچە مىليارد تۇياق چارۋىنىڭ ئىچىدىغان سۈيىنى ھەل قىلىشنى ئوتتۇرىغا قويغان ھەمدە بۇنىڭ ئۈچۈن نۇرغۇن مەبلەغ ئاجراتقان. بۇ مۇشكۈل ۋەزىپىنىڭ ھەقىقىي ئو-رۇندىلىشى يەنىلا مۇشۇ زېمىندىكى گېپى ئۆتتىدىغان ھەر بىر ئادەمنىڭ نىيەت، ئىنساپلىرىغا باغلىق. ساۋابلىق ئىش ھامان كۆڭۈللۈك ئىشتۇر. 1997 - يىلدىكى بىر مەلۇماتتا يەنە 550 مىڭ ئادەمنىڭ، 2 مىليون 170 مىڭ تۇياق چارۋىنىڭ سۇ مەسىلىسىنى ھەل قىلىش ۋەزىپىسىنىڭ بارلىقى، قالغانلىرىنىڭ ئورۇندىلىپ بولغانلىقى ئوتتۇرىغا قويۇلدى. دېمەك، ھەر قانداق ئىش مېھىر - مۇھەببەت بىلەن باغلانسا، ئاخىر ۋۇجۇدقا چىقىدە-كەن. قىزىق يېرى، بىزنىڭ سۇنى، تۇپراقنى، يېشىللىقنى پايدا ئۈچۈن بۇزغان ۋاقىتىمىزدىكى قىزغىنلىقىمىز، جاسارتىمىز ھا-مان ئۇنى قۇتقۇزۇش، ئەسلىگە كەلتۈرۈش قىزغىنلىقىمىزدىن يۇقىرى بولىدىكەن. مۇشۇلارنى ئويلىسام، ئۆزىمىزنىڭ ھاماقەت-لىكىگە ھەيران قالغىمەن.



## باھاردىكى غېرىپلىق

سىزنىڭ ھايات مۇساپىڭىزدا تالاي غېرىپلىقلار بولىدۇ. يات ئەللەردە سەيلە - ساياھەتتە، ئىش - ئوقەتتە، بىلىم تەھسىل قىلىشلاردا بولغىنىڭىزدا كىنىدىك قېنىڭىز تۆكۈلگەن سۆيۈملۈك تۇپراقنى، ئاتا - ئانىڭىزنى، دوست - بۇرادەرلىرىڭىزنى سېغىدەنپ غېرىپ بولىسىز. سىزگە پاك مېھرى - مۇھەببەتنى بەرگەن جانانىڭىزنى سېغىنىسىڭىز ياكى سىز سۆيگەن، سىزگە تالاي ۋەدە - لەرنى بەرگەن جانان ۋاپاسزلىق قىلىپ تۇيۇقسىز سىزنى تاشلاپ كەتكەندە، سىزدىن يۈز ئۆرنگەندە غېرىپ بولىسىز. ھاياتلىق ئۈچۈن بېسىلغان قەدەملىرىڭىز بەزىدە ئوڭۇشلۇق بولماي پۈتلىدەشپ، يېقىلىپ يۈرگىنىڭىزدە ئۆزىڭىزنى ئوڭۇشۇۋالغۇچە بولغان ئارىلىقتا ئازابلىنىپ، كۈنلىرىڭىز بىر مەزگىل چىدىغۇسىز غېرىپلىق ئىچىدە ئۆتىدۇ... ۋاقىتنىڭ ئۆتۈشى بىلەن يامان كۈنلەر ئۈنتۈلۈپ ياخشى كۈنلەر كەلگەندە سىزنىڭ كۆڭلىڭىز كۆتۈرۈلۈپ يەنىلا چىرايىڭىزدا كۈلكە پەيدا بولىدۇ. ئەپسۇس، سىز بىھۆدە ئالدىراشچىلىقلار ئىچىدىن بېشىڭىزنى كۆتۈرۈپ ئويلىنىپ كۆرسىڭىز بىر مەڭگۈلۈك غېرىپلىقنى ھېس قىلىسىز، ئۇ بولسىمۇ باھاردىكى غېرىپلىق. بۇ غېرىپلىق كىشىلەرنىڭ ئۆزىگە ۋە باشقا ھەر قانداق قۇۋمىلەرگە (جانلىقلارغا) تەۋە بولغان ھاياتلىق ئا- مىللىرىنى دەپسەندە قىلغان ۋە تەبىئەت ئۇلارنى جازالاشقا باشلىغان كۈندىن ئېتىبارەن باشلىنىپ كەتتى، شۇنىڭ بىلەن باھار

## بۇ يەردە كېيىنكىلەرنىڭمۇ ھەققى بار

باھاردەك بولماي قالدى. ئەجدادلىرىمىز ئۆز زامانىسىدا باھارنىڭ پەيزىنى سۈرۈپ ياشىغان، تۆت پەسلىنىڭ پەرقى ئىنتايىن ئېنىق بولىدىغان بۇ زېمىندا باھار پەسلى ئۇلارنىڭ قەلبىگە مېھرى - مۇھەببەت، خۇشاللىق، خاتىرجەملىك ئاتا قىلغان. گۈل سەيلىسى، باغ سەيلىسى، بۇلاق سەيلىسى، تاغ سەيلىسى، يۇلتۇز قاپلىغان كېچىلەردە تاتلىق تۈنەكلەر... نەقەدەر گۈزەل ھە! ئەجدادلار بۇلارنى كۆرگەن، لەززەت ئالغان. سىز ۋە بىز ھەر ھالدا باھارنىڭ سۈزۈك سۇلىرى تاشتىن - تاشقا ئۇرۇلۇپ ئاقىدۇ. خان دەريالارغا چۈمۈلۈپ، بويلىرىنى ياپپىشىل چىم قاپلىغان ئېرىقلارنىڭ زەمەمدەك سۇلىرىنى دۈم يېتىپ ئىچىپ، قۇشقاچ، كەپتەر، بۇلبۇل، قارلىغاچ، كاككۇكلار بىلەن ۋە بۇدۇنە، تور-غايىلار بىلەن سۆزلىشىپ؛ كەكلىك، تۇرنا، ئاققۇلار بىلەن يىراق-تىن كۆز قىسىشىپ ھەمدە باغلار ئارا، چىمەنلەر ئارا كېپىنەك-لەرنى، يىڭناغۇچلارنى قوغلاپ چوڭ بولدۇق. لېكىن، بۇلارنىڭ ھەممىسى بۈگۈنكى كۈندە تارىخقا ئايلاندى. بىزنىڭ بالىلىرىمىز باھارنىڭ يۇقىرىقى ھەممەتلىرىنى ئەمەس خىمىيىۋى بىرىكمىلەر-دىن ياسالغان سۈنئىي ئويۇنچۇقلارنى قىممەت باھادا سېتىۋېلىپ ئويناۋاتىدۇ ھەمدە ئاشۇ باھار قۇشلىرى ھەققىدىكى ھېكايىلەرنى ئاڭلاپ ئۆزىنى كۆرمەي ھاڭشاڭلىقتا چوڭ بولۇۋاتىدۇ. ئۇلار بىزدىن: «بۇلبۇل دېگەننىڭ قانچە پۇتى بار؟ كاككۇك دېگەن نېمە؟ قۇشقاچلار نېمە يەيدۇ؟» دېگەندەك سوئاللارنى سورىغاندا كۆڭلىمىز يېرىم بولىدۇ. بىز ئۇلارغا: «بالام قۇشلار بىز ئىكەن. سانلارنىڭ ئەڭ يېقىن دوستى» دېسەك، ئۇلار: «ئەمەس، بىز

نېمە ئۈچۈن ئۇلارنى كۆرەلمەيمىز؟ ئۇلار بىزنى تاشلاپ كەتتىمۇ؟» دەپ سورايدۇ. بىز ئۇلارغا ئامالسىز راست گەپ قىلىپ: «بالام، ئادەملەر ئۇلارنى مىلتىق بىلەن ئېتىپ يەپ بولدى، ئۇلارنىڭ ياشاش مۇھىتىنى بۇزۇپ، ئۇۋىلىرىنى چۇۋۇپ، يەيدىغان، ئىچىدىغانلىرىنى بۇلغاپ بەزىلىرىنىڭ نەسلىنى قۇرتىۋەتتى، بەزىلىرىنى نەلەرگىدۇ قوغلىۋەتتى» دەپسەك، بىچارە بالىلار دەرسلىك كىتابلىرىدىكى باھار ۋە قۇشلار بەزمىسى ھەققىدىكى ھېكايىلەر، نى، تاتلىق شېئىرلارنى ۋە چۈشەندۈرۈشلەرنى ئېسىگە ئېلىپ، كۆز ئالدىدىكى رېئاللىق بىلەن سېلىشتۇرۇپ، كۆڭلى يېرىم بولۇپ يىغلاپ كېتىدۇ. قېنى ئېيتىڭ، بۇ غېرىپلىق بولماي نېمە؟ بالىلىرىڭىزغا ئاسماننىڭ كۆكرەڭلىك ئىكەنلىكىنى چۈشەندۈرسىڭىز ئۇلار سىزگە ئىشەنمەيۋاتسا، كۆزلىرىڭىزگە ياش كەلمەسمۇ؟

راستىنى ئېيتسام، باغلار بولمىغان، ئەڭ يامىنى قۇشلار. نىڭ سايرىشى بولمىغان باھارنى باھار دېگىلى بولمايدۇ. باھارنىڭ كەلگەنلىكىنى قۇشلار ئەمەس ئادەملەر سىزگە خەۋەر قىلسا ئۇنىڭ خۇشال بولغۇدەك نېمىسى بار؟ قۇشلار بولمىغان باھار گويىكى بەزمىسى يوق تويغىلا ئوخشاۋاتسا بۇ غېرىپلىق بولماي نېمە؟ مېنىڭچە، بۇ غېرىپلىق راستىنلا مەڭگۈلۈك ئوخشايدۇ. چۈنكى، بىز قۇشلارنىڭ بىزنىڭ يېقىن دوستىمىز ئىكەنلىكىنى، ئۇلارنىڭ ياشاش مۇھىتىنىڭ بىزنىڭكى بىلەن ئوخشاش ئىكەنلىكىنى، مەۋجۇدلىقىمىزنىڭ ئۇلار بىلەن چەمبەرچەس باغلانغانلىقىنى، بىز ئۈچۈن، ھەتتا پۈتكۈل ئېكولوگىيەلىك تەڭپۇڭلۇق ئۈچۈن قۇش.

## بۇ يەردە كېيىنكىلەرنىڭمۇ ھەقىقىي بار

لار بولمىسا بولمايدىغانلىقىنى بىلىپ تۇرۇپ، «تەرەققىيات» لىرىمىز داۋامىدا، قۇشلارنىڭ ھاياتىغا رەھىمسىزلەرچە زىياندەكەشلىك قىلدۇق، ئۇلارنى ياشاش مۇھىتىدىن مەھرۇم قىلدۇق، ئۇلارنىڭ بىزدىن ئايرىلىشقا كۆزى قىيماي، بىزدىن ئىنساپ تاما قىلىپ ھاياتىنىڭ خەۋپكە ئۇچرىشىغا قارىماي، ئېشىپ قالغان باغ ياكى بىز ناھايىتى تەستە بەرپا قىلىۋالغان باغچىلىرىمىزدىكى ئىس-تۈتەك باسقان قارا رەڭ دەرەخلىرىمىزگە، مۇزدەك ستول-بىلىرىمىزغا، توك سىملىرىغا قۇنۇپ سايىراپ يۈردى، بۇ جەرياندا بىچارىلەرنىڭ رەڭگىمۇ ئۆزگىرىپ كەتتى. بىز يەنىلا «ئاسماندا ئۇچىدىغان، يەر يۈزىدە ماڭىدىغاننىڭ ھەممىسىنى يەپ بەدەننى قۇۋۋەتلەيمىز» دېگەن روھ بىلەن ئۇلارغا داۋاملىق ھۇجۇم قىلدۇق. ئەمدى، يىراق يېزا-قىشلاقلاردا، كۆللەردە ھەتتا چۆلدەكى قاقشال توغراق شاخلىرىدا پاناھلىنىۋاتقان قۇشلارنى تۇتۇپ شەھەرلەرگە يۆتكەپ كېلىپ ئوزۇقلىنىۋاتىمىز.

مەرھۇم شائىر تىيىپجان ئىليۇپنىڭ:

كەپتەرسىز غېرىپلاشتى،  
گۈل چەككەن پىشايۋانلار.  
كەلسە كەپتىرىم قايتىپ،  
كۈلۈپ كەتمەمدۇ ئارمانلار.

دېگىنى بىزگە باھاردىكى غېرىپلىقتىن بېرىلگەن بىشارەت

ئىكەن.

## بۇ يەردە كېيىنكىلەرنىڭمۇ ھەقىقىي بار

ھاياتلىق ئېكولوگىيىسىنىڭ مۇھىم تەركىبىي قىسمى بولدى. خان قۇشلارنىڭ ئىلگىرى بۇ زېمىندا قانچە تۈركۈمگە بۆلىنىدىغانلىقىنى، خىللىرىنىڭ قانچىلىكلىكىنى، ھەر بىر خىل قۇشنىڭ تەبىئەتتە قانداق رول ئوينايدىغانلىقىنى، بۈگۈنكى ئەھۋالنىڭ قانداقلىقىنى قايتا تەكرارلىمىساقمۇ، ئالىملارنىڭ ئىدالىرىدا، قېلىن - قېلىن كىتابلاردا تەپسىلىي تۇرۇپتۇ. ئېچىنىشلىق بولدى. غىنى، ئېغىزدا بار، كىتابتا بار، باھاردا يوق قۇشلار ئىستى، باھاردا يوق قۇشلار بۇ ھەقتىكى قۇرلارنى غېرىپلىق بىلەن يېزىۋاتقىنىدا، شائىر قۇربان باراتنىڭ كۆڭۈلدىن - كۆڭۈللىرىگە كۆچۈرۈلۈپ كەلگەن «قۇش مىلتىقى كۆتۈرگەن بالا» ناملىق مەشھۇر شېئىرى ئېسىمگە چۈشتى:

ھاياتلىق شادلىقى ياپرىغان مەۋسۈم،  
قۇشلارنى باغرىغا چىلىدى دالا.  
ۋە لېكىن ئۇلارغا سالدى ۋەھىمە،  
قۇش ئاتار بىر مىلتىق كۆتۈرگەن بالا.  
بىمالال ئاتلىنىپ ئۆكتەم، يۈگەنسەز،  
قۇشلارنى قىردى ئۇ كېزىپ مەلىدە.  
ئۇنىڭ بۇ قىلمىشى قوزغىدى غەزەپ،  
ئاقكۆڭۈل، پاك يۈرەك ئىنسان ئەھلىدە.  
ئاخا كار قىلمىدى تەنبىھ، ئەيىبلەش،  
ھەممىنى رەت قىلدى قوپال، زوراۋان.  
باغلارغا، قوروغا باستۇرۇپ كىرىپ،

قۇشلارنى ئۆلتۈردى، تۆكتى قىزىل قان.  
ئەشۇ قۇش مىلىتىكى كۆتۈرگەن بالا،  
گۇناھسىز قۇشلارغا بولدى بىر بالا!  
بىر كۈنى ئوۋ ئىزدەپ بىزنىڭ قورۇغا،  
تاجاۋۇز ئەيلىدى بۇ ياش زوراۋان.  
دۇنيادىن مۇڭ تۆكۈپ بىر غېرىپ كاككۇك،  
سۇۋادان شېخىدا سايرايتتى پىنھان.  
كاككۇكقا ئوق ئۈزدى ئوۋ مىلىتىقىدىن،  
ئۇ بالا مۈكۈنۈپ ئېلىپ شۇ ھامان.  
كۆكلەمنىڭ بۇ دىلكەش قەدىم ئەلچىسى،  
پالاقلاپ چۈشتى - دە، بەردى دەرھال جان.  
ئۇ ئۆلدى جىنايىتى بىر شۇم ئوق بىلەن،  
دۇنيادا سەرگەردان قالدى قىساسى.  
ئۇ ئۆلدى ۋەھشىلىك ۋە زورلۇق بىلەن،  
ھاياتتىن مەڭگۈلۈك ئۆچتى نىداسى.  
قانچىلىك تۇيغۇلار بار ئىدى ئۇنىڭ،  
ئىنسانغا خەيزىخاھ شۇ ساداسىدا.  
ھايات ۋە دۇنيادىن بېرەتتى دېرەك،  
يىراقتىن ئاڭلىنىپ كەلگەن شۇ سادا.  
بۇ سادا لىق تولۇپ ياش كۆڭۈللەرگە،  
قوزغايىتى تەلپۈنۈش ۋە جۇشقۇن ئارزۇ.  
بۇ سادا دولقۇنلۇق دىل دېڭىزىدا،  
قوزغايىتى ھاياجان، شادلىق ۋە قايغۇ.

## بۇ يەردە كېيىنكىلەرنىڭمۇ ھەقىقى بار

بۇ سادا يۈرەكتە پەيدا قىلاتتى،  
خىيالىنىڭ كۆپ راۋان ئېقىنلىرىنى،  
ئۇ كىمگە ئەسلىتىپ ئۆتمىگەن دەپسىز،  
يۈرتىنى، تۇغقاننى، يېقىنلىرىنى.  
قېرىلار ئاڭلاپ بۇ تونۇش سادانى،  
يوقاتقان ئۆمرىنى ئالغان يادىغا.  
كۆز يېشى ئارىلاش كۈلۈمسىرەشكەن،  
ئالتۇندەك ياشلىقى كېلىپ ئالدىغا ...  
پاناھسىز ۋە يۇمران قۇشنىڭ ئۆلۈمى،  
تۇتاشقان ئوت بولۇپ ئۆرنىدى دىلىنى.  
مەن چىداپ تۇرالماي چىقتىم ئېتىلىپ،  
نەق مەيدان ئۈستىدە تۇتۇم قاتلىنى.  
ئېتىلىپ بوراندەك بىر غەزەپ بىلەن،  
پاچاقلاپ تاشلىدىم شۇم مىلتىقىنى.  
تۇيۇقسىز ھۇجۇمدىن قالدى ئۇ تېنەپ،  
قازاندەك قاينىدىم ۋە سۆكتۈم ئۇنى:  
سەن ئىنسان دوستىنى ئەيلىدىڭ ھالاك،  
قىلمىشىڭ نەپرەتلىك ۋە مەشئۇم غايەت.  
بىلەمسەن؟ سەن ئۆسكەن تەبىئەت - ئايالڭ،  
سەن ئۇنىڭ ئالدىدا قىلدىڭ جىنايەت!  
ئېيتقىننا! بىلەمسەن سەن گۈزەللىكىنى،  
پەقەت قان تۆكۈشمۇ سېنىڭ خىيالىڭ؟  
سەن سوتتىن مۇستەسنا بۇ ئىش تۈپەيلى،

## بۇ يەردە كېيىنكىلەرنىڭمۇ ھەقىقىي بار

ۋە لېكىن ئويلاپ باق، بولسا ۋىجدانىڭ!  
قەدىمىڭ تەڭگەن جاي سېنىڭ بولامدۇ،  
سېنىڭلا مۈلكىڭمۇ بۇ يورۇق دۇنيا؟  
ئاپىغىڭ ئاستىدا بولامدۇ دائىم،  
دەل - دەرەخ، ئۇچار قۇش، گۈللەر ۋە گىيا؟  
بىلىپ قوي! كۆكرىپ تۇرغان دۇنيادا،  
قۇشلارنىڭ ياشاشقا تولۇق ھەقىقىي بار.  
كەڭ زېمىن سەن پەيدا بولۇشتىن بۇرۇن،  
بولغاندۇر ئۇلارغا ۋەتەن ۋە دىيار.  
مەقسىتىڭ نېمىدى بۇ قىلمىشىڭدا،  
كۆرسەتمەك بولدۇڭمۇ ياكى باتۇرلۇق.  
بىلگىنىكى، ئۆلتۈرمەك بىر كىچىك جاننى،  
ئەل ئارا باتۇرلۇق سانالماس تولۇق.  
مەقسىتىڭ ۋە ياكى بىر چىشلەم گۆشمۇ،  
ساڭا گۆش كەممىدى بۈگۈن دۇنيادا؟  
سەن ئۈچۈن مىليون - مىليون تۇياق مال،  
يۈرمەمدۇ يايلاقتا پادا ۋە پادا؟  
يە كۆڭۈل ئاچماقنى قىلدىڭمۇ ھەۋەس،  
بولامدۇ شۇنداقمۇ قان تۆكەر ئويۇن؟  
نېمىشقا ئويناشتىڭ تىرىك جان بىلەن،  
گېپىمگە سال قۇلاق، تولغۇماي بويۇن!  
چۈشەنكى دۇنيانىڭ تولۇق ئوبرازى،  
تولمايدۇ يالغۇز سەن ئىنسان بىلەنلا.



## بۇ يەردە كېيىنكىلەرنىڭمۇ ھەقىقىي بار

بولدۇ ئۇنىڭدا تاغلار، دېڭىزلار،  
دەريالار، ئورمانلار، چۆللەر ۋە دالا.  
قۇشلارنىڭ ساداسى ھاپانغا ھەمراھ،  
ئۇلارمۇ ھەۋەسمەند، جۇشقۇن ۋە ئويغاق.  
ئۇلارسىز تەسەۋۋۇر قىلىنسا دۇنيا،  
بولاتتى قانچىلىك غېرىپ ۋە سوغاق.  
ئانىلار بالىنى ئويغانقىندەك،  
زېمىنىنى ئۇيقىدىن ئويغىتار شامال.  
چۆللەردە يۈز بەرگەن قۇم كۆچكىنىدەك،  
دەريانىڭ مۇزلىرى قوزغىلار دەرھال.  
ساداسى ياڭرايدۇ گۈلدۈرمامىنىڭ،  
كۆڭۈللۈك يامغۇرلار ياغار شاقىراپ.  
تاغلار كۆلەڭگۈسىدەك سىلجىپ بۇلۇتلار،  
ئۆتۈشەر دۇنيانى يۈيۈپ ۋە تاراپ.  
خىلمۇخىل قۇشلارنىڭ شاد چۇقانىدا،  
سەن ھازىر ئۆلتۈرگەن كاككۇك ئۇنى بار.  
كاككۇكلار كېلىدۇ دېڭىزلار ھالقىپ،  
تۇغۇلغان يۇرتىنى قىلىپ ئىختىيار.  
بۇ باھار ئوبرازى! بىلەمسەن نادان،  
باھارلار بولغانمۇ قۇش ۋە گىياھسىز؟  
سەن قېرىپ ئۆلمىسەن ئۇلار قالىدۇ.  
ھاياتلىق بولمايدۇ ھەرگىز ئۇلارسىز... !  
مەن راسا قاينىدىم، ئۇ ياش گۇناھكار،

## بۇ يەردە كېيىنكىلەرنىڭمۇ ھەقىقى بار

چۈشەندى ياكى ياق، بۇسى دەر گۇمان.  
بۇ ۋەقە پۈتۈلدى بىر شېئىر بولۇپ،  
شېئىرىمنى چۈشەنەر بەلكى كىتابخان...!

توغرا، يۇقىرىقى شېئىردا قەيت قىلىنغانىدەك قۇشلارسىز باھارنى، ھاياتلىقنى تەسەۋۋۇر قىلغىلى بولمايدۇ. قۇشلارغا قەتلىنىغان ھۇجۇم مەڭگۈلۈك بولىدىكەن، باھار باھاردەك بولمايدۇ، باھاردىكى غېرىپلىق مەڭگۈلۈك بولىدۇ...

بىزنىڭ ئوۋچىلىرىمىز ھېلىمە نىيەتتىن يانغىنى يوق، ئۇلارنىڭ مىلتىقلىرى، ئۇلارنىڭ قاپقانلىرى، ئۇلارنىڭ قىلتاق-تورلىرى يىراق يېزا - قىشلاقلاردىكى، ئېگىز تاغ قاپتاللىرىدىكى قۇشلارغا ھەتتا ئەتمۇار، نەسلى قۇرۇپ كېتەي دېگەن قۇشلارغا تەييارلانماقتا. قانۇنلىرىمىزدا قوغدىلىدىغانلىقى بەلگىلەنگەن قۇشلار ۋەھشىيلەرچە ئۆلتۈرۈلۈپ، بەزى نادانلارنىڭ يۇقىرىغا «يول» مېڭىپ ئىقتىساد ھەل قىلىش، خۇشامەت قىلىش، ئۆزىنى كۆرسىتىش قىلمىشلىرى ئۈچۈن «شىپالىق دورا» بولۇپ قالدى.

قەدىرلىك ئادەملەر، ئاشۇ جانىۋارلارسىز غېرىپلىق ھېس قىلمايسىلەر؟ ئۇلارمۇ بىزگە ئوخشاشلا بۇ دۇنيادا ياشاشقا ھوقۇقلۇققۇ؟ ئۇلارنىڭ مەۋجۇتلۇقى كەلگۈسى ئەۋلادلىرىمىزنىڭ باھارى ئۈچۈن ئەمەسمۇ؟ ...

## كۆللەر بىزنىڭ تومۇرلىرىمىزغا ئۇلاقلق

قانچىلىغان ئەللەر ئۆزلىرىنىڭ زېمىنىدىكى كۆللەرنىڭ چوڭلۇقى، كۆپلۈكى، مەشھۇرلۇقى، كۆللىرىنىڭ گۈزەللىكى بىلەن پەخىرلىنىدۇ. كۆل دېگەن زېمىننىڭ كۆزى، زېمىننىڭ ئەينىكى، ھەر قانداق زېمىندا كۆل بولغانلىقى ئۈچۈنلا بوستانلىق بولغان، مۇنبەت تۇپراق، ساپ ھاۋا بولغان. قايسى بىر ئىنسان كۆل بويلىرىغا ۋە ئۇنىڭ ئەتراپىدا ھاسىل بولغان سەيلىگاھلارغا بېرىپ ئۆزىنىڭ ئەڭ مەنىلىك، ئەڭ تاتلىق كۈنلىرىنى ئۆتكۈ-زۇشنى خالىمايدۇ دەيسىز؟ ئەپسۇس، ئوبدانراق دىققەت قىلىسە-ئىخس، ئاشۇ كۆللەرنى، كۆل بويلىرىنى قوغداشنى بىلىدىغانلار، قوغداشنى خالايدىغانلار، قوغداشنى تەشەببۇس قىلىدىغانلار زادى قانچىلىك؟ بىزنىڭ نۇرغۇن بەختسىزلىكىمىز ئاشۇ «بىلمەسە-لىك» تىن باشلانغان.

بىزنىڭ بۇ تۇپرىقىمىزدا كۆللەر كۆپ. ھەر يىلى ياز پەسلىدە، ئىمكانىيىتى بار ئادەملىرىمىزنىڭ ھەممىسى قىممەتلىك ۋاقتىلىرىنى ئاجرىتىپ، خېلى ئۇزۇن يوللارنى يۈرۈپ ئاشۇ كۆل بويلىرىغا بارىدۇ، كۆڭۈل ئاچىدۇ. يامان يېرى، ئاشۇ كۆل بويلىرىدا سەيلە قىلىۋېتىپ، ساپ ھاۋادىن نەپەسلىنىۋېتىپ، ئاشۇ كۆللەردە سۇ ئۈزۈۋېتىپ، ئاشۇ كۆللەردىكى سۇ مەھسۇلاتلىرىنى مەزە قىلىپ يەپ تۇرۇپ يەنە ئاشۇ كۆللەرگە تۈكۈرۈۋاتقان، ئاشقان - تاشقان يېمەكلىكلىرىنى ۋە كېرەكسىز نەرسىلەرنى كۆللەرگە تاشلاۋاتقان، ئىچ كىيىملىرىنى ئاشۇ كۆللەردە يۇيۇۋاتقان ئادەملەرنى كۆرۈپ يىرگىنىپ كېتىسىز، ھەتتا ئۆزلىرىنى

## بۇ يەردە كېيىنكىلەرنىڭمۇ ھەقىقىي بار

باشقىلاردىن مەدەنىي، بىلىملىك، ھەممىدىن خەۋەردار كۆرسىدىمىز. يۈرۈۋاتقان ئادەملىرىمىزمۇ ھېچ ئىككىلەنمەي يۇقىرىقىدەك سەت قىلىقلارنى قىلىدۇ. قېنى، كىم مۇھىتنى ئاسراشنى مەدەنىيلىك بىلەن مۇناسىۋەتسىز دەيدۇ؟ ئۆزىنىڭ ھاياتلىق مۇھىتىنى بۇلغاش ئادەمنىڭ ھوقۇقى ئەمەس. «ھەممىنى بىلىپ تۇرۇپ يەنە كۆلگە سېيىش» ھەممىمىزنى غەزەپلەندۈرىدۇ. بۇ ئاشۇ كۆللەرگە قىلىنغان، ھاياتلىققا قىلىنغان ھاقارەت. بىزدە ساياھەتچىلىك خېلىلا تەرەققىي قىلغان. مەملىكەت ئىچى ۋە سىرتىدىن ھەر يىلى نۇرغۇنلىغان ساياھەتچىلەر بىزنىڭ ئاشۇ چىرايلىق كۆللىرىمىزنى ئۆزگىچە چىرايلىق، تەبىئىي مەنزىلىرىمىزنى كۆرگىلى كېلىدۇ. ئاشۇ ساياھەتچىلەر ئارىسىدىكى چەت ئەللىكلەر ساياھەت جەريانىدا ئۆزلىرىنىڭ قولىدىكى كېرەكسىز نەرسىلەرنى، خىمىيىۋى بىرلىكلىرىدىن ئىشلەنگەن خالتا، بۇتۇلكىلارنى ئەپچىل يىغىشتۇرۇپ سومكىلىرىغا سېلىۋالىدۇ، ھەرگىز ئەتراپقا تاشلىمايدۇ. ئەگەر سىز ئۇلاردىن: «بۇ نېمە قىلغىنىڭىز؟» دەپ سورىسىڭىز، «گۈزەللىكىنى ھەممە ئادەم ياخشى كۆرىدۇ، تەبىئەت پۈتۈن كۈل ئىنسانىيەتكە مەنسۇپ، بىز ئۇنى ئاسراشقا ئادەتلەنگەن» دېگەن جاۋابىنى ئالىسىز. ئەگەر ئۇ ئۆزى بىلەن بىللە ساياھەت قىلىۋاتقان بىر توپ جۇڭگولۇقنىڭ ھەدپىسىلا قالايمىقان تۈكۈرۈپ، ئەخلەتلەرنى خالىغانچە تاشلاپ، گۈللەرنى، ئوت - چۆپلەرنى ئۈزۈپ يۈرگىنىنى كۆرسە، ھېچ ئىككىلەنمەي «سىلەر مۇشۇنداق مەدەنىيىمۇ؟» دەپ سالىدۇ. بىر توپ جۇڭگولۇق دەرھال ھۇجۇمغا ئۆتۈپ: «سەن ھازىر جۇڭگودا، بۇ دېگەن بىزنىڭ تۇپرىقىمىز، بىلەمسەن؟» دەپ قويمىز. يۇ، يەنىلا ئۆزىمىزنىڭ مەدەنىيەتسىزلىكىنى ئاشكارىلايمىز.

بىزنىڭ كۆللەرنى دەپسەندە قىلىشىمىز مۇشۇ تەرىقىدىرەك باشلانغان. ئاخىرى كۆللەرنىڭ ئەتراپىدىكى تۈزلەڭلىكلەردە ئې-چىلغان يەرلەرگە كۆل سۈيىنى تارتىش، پاسكىنا سۇلارنى كۆل-لەرگە قويۇپ بېرىش، كۆللەرگە قۇيۇلىدىغان دەريا سۈيىنى قى-سىش، كۆللەرنىڭ ئۆزىدىكى ھەتتا كۆللەردىكى سۇ مەھسۇلاتلى-رىنى تۇتۇش ئۈچۈن، كۆللەرگە پارتلاتقۇچ دورا قويۇش ... قاتارلىق ۋاسىتىلەر بىلەن ئاشۇ كۆللىرىمىزنى ۋەيران قىلدۇق، سۇلىرىنىڭ ئەسلىدىكى سۈپىتىنى ئۆزگەرتىۋەتتۇق ھەتتا لوپنۇر كۆلىدەك بىر مەشھۇر كۆلنىڭ قۇرۇپ كېتىشىگە قاراپ تۇرۇپلا قالدۇق، بىزنىڭ تەبىئەت قانۇنىيەتلىرىگە مۇخالپ ئىشلارنى قىلىقىمىز ئاساندا ك قىلغان بىلەن، تەبىئەت بىزدىن ئۆچ ئې-لىشقا باشلىسا، ئۇنى يېڭىشىمىز ئاسان ئەمەس ئىكەن.

لوپنۇر كۆلى دۇنياغا مەشھۇر كۆل ئىدى، ئۇ ئەسىرلەردىن ئەسىرلەرگە ساقلىنىپ كەلگەن بولسىمۇ، ئاياغ ئىزلىرىنىڭ كۆ-پىيىشى بىلەن ئۇنىڭ ئەتراپىدىكى يېپىنچا ئۆسۈملۈكلەرنىڭ ۋە-يران قىلىنىشى، سۇ، تۇپراقنىڭ بۇزۇلۇشى، سۈيىنىڭ زور كۆلەمدە تارتىلىپ كېتىشى، كۆل سۈيىنى تولۇقلايدىغان ئېقىد-لارنىڭ ئۇزۇلۇشى سەۋەبىدىن قۇرۇپ كەتتى، قۇرۇپ كەتتىلا ئەمەس، لوپنۇر رايونىدا بىر يېڭى قۇملۇق شەكىللەندى. بىزنىڭ ئايىغىمىز يەتكەن ئورمانلىق، يايلاق، كۆل دېگەننىڭ ھەممىسى نېمە ئۈچۈندۇر قۇرۇپ تۈگەيدىكەن. بۇ بىزنىڭ تەبىئەتكە بەرگە-نىمىزدىن تەبىئەتتىن ساراڭلارچە ئالغىنىمىزنىڭ كۆپ ئىكەنلى-كىدىن، ئېلىشقا ئامراق، بېرىشكە ئۆچ ئىكەنلىكىمىزدىن دېرەك بېرىدۇ. قارىغىدا، ئادەم دېگەندە قورساق بېقىش، ئىقتىسادىي نەپكە ئېرىشىشتىن باشقا يەنە گۈزەلىككە ئىنتىلىش، گۈزەللىكنى

## بۇ يەردە كېيىنكىلەرنىڭمۇ ھەقىقىي بار

قوغداش، گۈزەللىكنى بەرپا قىلىش، ئاللا ئاتا قىلغان تەبىئەت گۈزەللىكلىرىنى، ھاياتلىق ئاساسلىرىنى ئاسراش، ئۇنى ئۆز پېتى ساقلاش روھىنىڭ بولۇشى ئىنتايىن مۇھىمدەك قىلىدۇ. باغراش كۆلى، قاناس كۆلى، ئىبنۇر كۆلى، سايرام كۆلى، بۇغدا كۆلى قاتارلىق كۆللىرىمىز مۇشۇ زېمىننىڭ ئېكولوگىيەسىدىكى تەبىئىي تەڭشىگۈچ بولۇپ تۇرۇپتۇ. بۇلار ھازىر شىنجاڭدىكى مۇھىم ساياھەت نۇقتىلىرى بولۇپ قالدى، ئاشۇ جايلارنىڭ ساياھەت ئىشلىرىنى راۋاجلاندۇرۇش، سىرت بىلەن بولغان ئالاقىسىنى كۈچەيتىش، ئاشۇ جايلار ئارقىلىق شىنجاڭنى دۇنياغا تولۇق تونۇتۇش، سىرتنىڭ ئىقتىساد ۋە تېخنىكىسىنى جەلپ قىلىشتا بۇ ساياھەت نۇقتىلىرى مۇھىم رول ئوينايدۇ.

ئاشۇ كۆللەرنىڭ تەقدىرى بىلەن بىزنىڭ ھايات - ماماتىمىز چەمبەرچەس باغلانغان. ئاشۇ كۆللەر بىزگە بارلىقىنى بەردى، بىز ئۇلارغا قانچىلىك بەردۇق؟ سۈتكە ئامراق ئادەم ئىنەكنى سېغىۋەرمەي، يەنە شۇ ئىنەكنى ئەڭ ياخشى دەرىجىدە ئوزۇقلاندۇرۇپ ئاسراش كېرەك ئىدى لېكىن بىز ...

باغراش كۆلى تەڭرىتاغلىرىنىڭ ئوتتۇرا قىسمى ۋە تەكلىماكان قۇملۇقىنىڭ شىمالىي چېتىگە جايلاشقان بىر مەرۋايىت ئىدى، شىنجاڭدىكى ئەڭ چوڭ تاتلىق سۇ كۆلى ئىدى، شۇنداقلا كورلا رايونىنىڭ جان تومۇرى، تارىم دەرياسىنىڭ تولۇقلىغۇچىسى بولغان كۆنچى دەرياسىنى سۇ بىلەن تەمىنلەيدىغان تەبىئىي ئامبار ئىدى، مەملىكەتنىڭ ئاساسلىق قۇمۇش ئىشلەپچىقىرىش بازىسى ۋە شىنجاڭنىڭ سۇ مەھسۇلاتلىرى بازىسى ئىدى. بايىنغولىن ئوبلاستىنىڭ خەلق تۇرمۇشى ۋە سانائەت، يېزا ئىگىلىك ئىشلەپچىقىرىشىدا باغراش كۆلى بولمىسا بولمايتتى. ئەپسۇس،

## بۇ يەردە كېيىنكىلەرنىڭمۇ ھەقىقى بار

قىسقىغىنە 20 يىلدا، شور تۇپراقلىق قاراشەھەر ئويمانلىقىدا كەڭ كۆلەمدە بوز يەرنىڭ ئېچىلىشىغا، سۇغىرىش كۆلىمىنىڭ ئۈزلۈكسىز كۆپىيىشىگە ئەگىشىپ، تۈز ۋە خىمىيىلىك دورىلارغا، دېھقانچىلىق دورىلىرىغا تويۇنغان ئېتىز - ئېرىق سۇلىرى، شۇنداقلا سانائەتتىكى كېرەكسىز سۇلارنىڭ كۆل رايونىغا قويۇلۇشى سەۋەبىدىن تاتلىق سۇ تۈزلۈك سۇغا، سۈزۈك سۇ قارارەڭلىك يېپىشقاق سۇغا ئايلىنىپ قالدى. كۆل مۇھىتىنىڭ بۇلغىنىشى ۋە سۇ سۈپىتىنىڭ ئۆزگىرىپ كېتىشى كۆلدىكى ئۆسۈملۈكلەرنىڭ ۋە كۆلدە ياشىغۇچى جانلىقلار تۈرىنىڭ ئازىيىشىنى، نەسلىنىشنىڭ قۇرۇپ كېتىشىنى كەلتۈرۈپ چىقاردى، بولۇپمۇ قاراشەھەر ئويمانلىقىدا ئىشقا كىرىشتۈرۈلگەن ئىككى قەغەز زاۋۇتى ۋە ئىككى شېكەر زاۋۇتى چىقارغان، دۆلەت ئۆلچىمىگە يەتمىگەن پاسبىر ناسۇ كۆل ئەتراپىدىكى «سېرىق سۇ جىلغىسى» ئارقىلىق كۆل سۈيىگە قوشۇلۇپ، پۈتۈن باغراش كۆلىنى سېسىق كۆلگە ئايلاندۇرۇپ قويدى. بۇ ئەھۋاللار مەشھۇر لوپنۇر كۆلىنىڭ قۇرۇپ كېتىشىنىڭ ئالدىدىكى ئەھۋاللارغا ئوخشاپ كەتمەيدۇ دېيەلەمسىز؟ باغراش كۆلىنىڭ مۇھىتىنىڭ ئۆزگىرىشىدىن كېلىپ چىققان ئىقتىسادىي، ئىجتىمائىي زىياننىڭ قانداق بولىدىغانلىقىنى ھەر قانداق ئەقىل ئىگىسى كۆز ئالدىغا كەلتۈرەلەيدۇ.

جۇڭغار ئويمانلىقىنىڭ شىمالىدا ئىبنۇر كۆلى جان تالاشماقتا. ئۇنىڭ ئېچىنىشلىق تەقدىرىمۇ ئىنسانلار تەرىپىدىن بەلگىلەنگەن. ئازادلىق ھارپىسىدا ئىبنۇر كۆلىنىڭ كۆلىمى 1200 كۋادرات كىلومېتىر ئىكەن. 20 - ئەسىرنىڭ 50 - يىللىرىدىن 70 - يىللىرىغىچە بۇ رايوندىكى نوپۇس ئىلگىرىكىدىن 9.7 ھەسسە، تېرىلغۇ يەر 8.2 ھەسسە، سۇ ئىشلىتىش مىقدارى 6.8 ھەسسە

## بۇ يەردە كېيىنكىلەرنىڭمۇ ھەقىقىي بار

ئاشقان؛ كۆل سۈيىنى تولۇقلاپ تۇرىدىغان دەريا ئېقىنلىرى تو-  
سۇۋىلىنىغاچقا، كۆلگە قويۇلىدىغان سۇنىڭ %70 ى ئازىيىپ  
كەتكەن، كۆل يۈزى 1200 كۋادرات كىلومېتىردىن تارىيىپ،  
520 كۋادرات كىلومېتىرغا چۈشۈپ قالغان؛ كۆل سۈيىنىڭ  
مېنېراللىق دەرىجىسى زور دەرىجىدە ئېشىپ، تۈزلۈك سۇ كۆلىگە  
ئايلىنغان؛ 80 - يىللارنىڭ ئاخىرىدىن باشلاپ بورتالا دەرياسى،  
جىڭ دەرياسى قاتارلىق دەريالارنىڭ تۆۋەن ئېقىنىدا سۇ- تۇپراقنى  
زور كۆلەمدە ئېچىش دولقۇنىدا، يەر ئاستى سۈلىرى تۆۋەنلەپ،  
كۆلنىڭ شەرقى - جەنۇبىدىكى توغراق ئورمىنى قۇرۇپ كەتكەن،  
ئورمانلارنى بۇزۇپ بوز يەر ئېچىش ئەۋج ئالغانلىقتىن، كۆل  
ئەتراپى تېز سۈرئەتتە قۇملشىپ، قۇملۇق قۇربان توغغۇن قۇم-  
لۇقىغا قاراپ 39.8 كۋادرات كىلومېتىر ئىلگىرىلىگەن، نەتى-  
جىدە، ئىبنۇر كۆلى قۇربان توغغۇت قۇملۇقىنى تىزگىنلەش،  
ئالاتاۋ ئېغىزىدىن كىرىدىغان بوراننى توسۇش ۋە تەڭرىتېغىنىڭ  
شىمالىنى قوغداش رولىدىن قالغان.

بۈگۈن پۈتكۈل بورتالا دىيارىدا ئىبنۇر كۆلىنىڭ ئېكولوگى-  
يىسىنىڭ بۇزۇلۇشى ئېلىپ كەلگەن ئاپەت ئادەمنى چۆچۈتدۇ.  
جىڭ ناھىيىسىدە بەزىدە قۇم - بوران ئازابىدا كېچە بىلەن كۈن-  
دۈزنىڭ پەرقى يوق، كىشىلەر كۈندۈزىمۇ چىراغ يېقىپ ئولتۇرىدۇ.  
ئاپتوموبىللار كۈندۈزى چىرىغىنى ياقمىسا يۈرەلمەيدۇ.  
كىشىلەر يول يۈرگەندە سۇلياۋ خالتىلارغا ئورۇنۇۋالماسا بەرداش-  
لىق بېرەلمەيدۇ. قۇم - بوران نۇرغۇنلىغان قوي، كالا، ئات  
قاتارلىق چارۋىلارنى ئۇچۇرۇپ كېتەلەيدۇ، يوغان دەرەخلەرنىمۇ  
يىلتىزى بىلەن قۇمۇرۇۋېتەلەيدۇ؛ ئىبنۇر كۆلىنىڭ جەنۇبىدا  
شەكىللەنگەن قۇم ئاسىيا - ياۋروپا چوڭ قۇرۇقلۇق كۆۋرۈكى



## بۇ يەردە كېيىنكىلەرنىڭمۇ ھەقىقى بار

بولغان شىمالىي شىنجاڭ تۆمۈر يولىغا قاراپ شىددەت بىلەن ئىلگىرىلىمەكتە، پورتالادىكى ئەلا سۈپەتلىك پاختا ئىشلەپچىقىد-  
رىش بازىسى تەھدىتكە ئۇچرىماقتا ...

كۆللەرنى ئاسراش، قوغداش، ھەتتا كۆللەرگە چوقۇنۇش كېرەككى، كۆللەرنىڭ ئېكولوگىيىسىگە تېتىقسىز چاقچاقلارنى قىلىشقا بولمايدۇ. بىزنىڭ ئازابىمىزدا جان تالىشىپ، قىيىنلىپ يىغلاۋاتقان كۆللەرگە ئىنساپ قىلالى، كۆللەرنىڭ سۇلىرى بىز-  
نىڭ جان تومۇرلىرىمىزغا ئۇلاقلۇق. ئېسىمىزدە بولسۇنكى، كۆللەرنىڭ ئۆز رولىنى يوقىتىشى ۋە ئېكولوگىيىلىك تەڭپۇڭ-  
لۇقنىڭ بۇزۇلۇشى تۈپەيلىدىن، يازدا يېغىۋاتقان ھازىرقى يام-  
غۇر، يەر ۋە جىمى ھاياتلىققا ئېغىر زىيان كەلتۈرىدىغان كىسلاتا-  
لىق يامغۇردۇر.

## قۇم باسقان زېمىن، ئېقىپ كېتىۋاتقان تۇپراق

چەت ئەللىكلەر خۇاڭخېي دەرياسى بويلىرىدا كېتىۋېتىپ  
ئۇلۇغ - كىچىك تىنىپ: «خۇاڭخېي دەرياسىدا ئېقىۋاتقانى لاي  
ئەمەس، جۇڭخۇا مىللىتىنىڭ ساپ قېنى ئىكەن» دېگەنىكەن.  
بۈگۈنكىچە، شىنجاڭدا ئېقىپ كېتىۋاتقان سۇ، تۇپراقنى، ئەسە-  
بىيلىك بىلەن ئۇچۇۋاتقان قۇملارنى كۆرۈپ، سالمىقى ئېغىرراق  
بىرەر ئېغىز گەپ قىلىدىغانلار كۆپ چىقىمىدى. بەلكىم بىز بۇ  
زېمىننى تېخى تولۇق تونۇيالمىغان بولساق كېرەك.

1997 - يىلى 8 - ئايدا غۇلجا شەھىرىدە ئېچىلغان ئاپتونوم  
رايون بويىچە تۇنجى نۆۋەتلىك سۇ، تۇپراقنى ساقلاش خىزمەت

## بۇ يەردە كېيىنكىلەرنىڭمۇ ھەقىقىي بار

يىغىنىدا ئېلان قىلىنغان ماتېرىياللارغا ئاساسلانغاندا (1990 - يىلدىكى تەكشۈرۈشتە)، شىنجاڭدا سۇ، تۇپراقنىڭ ئېقىپ كېتىش كۆلىمى 950 كۋادرات كىلومېتىردىن ئارتۇق بولۇپ، شىنجاڭنىڭ ئومۇمىي يەر كۆلىمىنىڭ %51.4 نى، پۈتكۈل جۇڭگودا ئېقىپ كېتىۋاتقان سۇ، تۇپراق كۆلىمىنىڭ %25.8 نى ئىگىلىگەن. ئاشۇ 950 كۋادرات كىلومېتىرنىڭ سۇدا ئېقىپ كەتكىنى 113 مىڭ 800 كۋادرات كىلومېتىر، شامالدا ئۇچۇپ كەتكىنى 836 مىڭ 200 كۋادرات كىلومېتىر بولغان. بۇ تېخى بىز قايتا ئۆزلەشتۈرۈپ شورلاشتۇرۇپ تاشلىۋەتكەن يەر كۆلىمىنى ئۆز ئىچىگە ئالمايدۇ. دېمەك، جىمى ئالەمنىڭ كۆزى چۈشۈۋاتقان مۇشۇ زېمىننىڭ يېرىمىدىن كۆپرەكى ئېقىپ كېتىۋېتىپتۇ، بۇ ئېقىۋاتقان زادى نېمە؟ خەلقىمىزنىڭ قېنى، جېنى ئەمەسمۇ؟

شىنجاڭدا سۇ، تۇپراقنىڭ ئېقىپ كېتىش يوللىرى خېلى كۆپ، قۇملۇق ھەممىدىن ئېغىر. شىنجاڭدىكى 87 ناھىيە (شەھەر) ئىچىدە، 80 ناھىيە (شەھەر) چۆل - باياۋان بىلەن قاپلانغان، ئۇ جايلاردا ئۇچتىن ئىككى قىسىم تۇپراق ۋە 12 مىليوندىن ئارتۇق ئادەم ئاشۇ ئاپەتلەرنىڭ تەھدىتىدە تۇرىدۇ؛ شىنجاڭ زېمىنى ھەر يىلى 350 كۋادرات كىلومېتىرلىق سۈرئەت بىلەن قۇملىشىۋاتىدۇ؛ 120 مىليون مودىن ئارتۇق ئېتىز قۇم - بوراننىڭ زېمىنىغا ئۇچرىدى؛ 120 مىليون مو يايلاق ئېغىر دەرىجىدە چېكىنىپ كەتتى، يەنە ھەددى - ھېسابسىز ئورمان ۋەيران بولدى؛ قۇملۇقلار ھەر يىلى ئون نەچچە مېتىرلىق سۈرئەت بىلەن بوستانلىقلارغا قاراپ كېڭەيمەكتە؛ شىنجاڭدا ھەر يىلى قۇم - بوران كەلتۈرۈپ چىقارغان بىۋاسىتە ئىقتىسادىي زىيان 2

## بۇ يەردە كېيىنكىلەرنىڭمۇ ھەققى بار

مىليارد 500 مىليون يۈەندىن ئاشىدۇ. كەلكۈن ئېلىپ كەتكەن سۇ، تۇپراق تېخىمۇ كۆپ. 1949 - يىلدىن 1989 - يىلغىچە شىنجاڭدا 137 قېتىم كەلكۈن ئاپىتى يۈز بېرىپ، 1 مىليون 110 مىڭ مو سۈپەتلىك يەر ئېقىپ كەتكەن، ھەر يىلى 7 مىليون مو تېرىلغۇ يەر سۇ ئاپىتىنىڭ زەربىسىگە ئۇچرىغان. مەسىلەن، 1987 - يىلى 87 ناھىيە (شەھەر) نىڭ 64 ىدە سۇ ئاپىتى يۈز بېرىپ، 978 مىڭ مو سۈپەتلىك ئېتىز ئېقىپ كەتكەن، مۇشۇ مەسىلىلەردە بۈگۈنكىچىلىك زادى قانداق سان - سېفىرلارنىڭ شەكىللەنگەنلىكىنى ئېنىق ھېسابلاپ خەلقئالمگە دېيەلمەسلىك. مىزنىڭ ئۆزى بىر ئېچىنىشلىق ئىش بولدى، بۇ تەرىپى مۇئەللىپىمۇ، ئوقۇرمەنلەرنىمۇ ئويغا سالدۇ. ئارىدىن نۇرغۇن يىللار ئۆتتى، كۆز ئالدىمىزدا ئېقىپ كېتىۋاتقان سۇ، تۇپراق زادى قانچىلىك دەرىجىدە ئىكەنلىكىنى ھېسابلايدىغان ئادەم بۈگۈن چىق. مىسا ئەتە چىقار، ھېچ بولمىغاندا تەبىئەت بالا - قازالارنى قوشۇپ بىزگە كۆرسىتەر.

غۇلجىدىكى باياندايدا «نەنتەيزى جىلغىسى» دەپ ئاتىلىدىغان بىر جاي بار. بىر قېتىملىق قاتتىق يامغۇردا سۇ، تۇپراق ئېقىش يۇقىرى پەللىگە چىقىپ چوڭقۇرلۇقى 28 مېتىر، كەڭلىكى 11 مېتىر كېلىدىغان غايەت زور ئازگالنى پەيدا قىلغان. شۇنچىلىك كۆپ تۇپراق ئېقىپ كەتكەندە ئىنسان ئۇنىڭغا قانداقمۇ ئامال قىلالىسۇن؟

ئىلى دەرياسى يىلدىن - يىلغا شىمالغا يۆلىنىۋېلىپ، يېڭىدىن يار يېزىسىنىڭ تۇپراقلىرىنى ئېلىپ كېتىۋاتىدۇ. يېڭىيار يېزىسىنىڭ ئامۇتپار كەنتىدىلا 5000 مو ئېتىز ئىلى دەرياسىغا يەم بولغان. ئىلى دەرياسى ھەر يىلى ئون مېتىر سۈرئەت بىلەن

## بۇ يەردە كېيىنكىلەرنىڭمۇ ھەققى بار

غۇلجا شەھىرىگە سۈرۈلمەكتە.

سۇ قۇرۇلۇش ئەسلىھەلىرىمىز سۇ بىلەن ئەمەس، لاي - لانتىلار بىلەن توشۇپ، ئاندىن ئۇ لاي - لانتىلار تېرىلغۇ يەرلەرگە ئېقىپ كىرىپ تۇپراقنىڭ قۇملشىشىنى تېزلىتىۋاتىدۇ. تاغلاردىن ئېقىپ چۈشكەن كەلكۈن شېغىل ئاپىتىنى ئېلىپ كەلدى، ئېتىزلىقلار تاشلىققا ئايلاندى. تارىختا بىز شېغىل ئاپىتىنىڭ تەمىنى تېتىغان. مەسىلەن، 1958 - يىلى 8 - ئاينىڭ 13 - كۈنى كۇچا ناھىيىسىنىڭ شىمالىدىن دەھشەتلىك شېغىل ئېقىپ كېلىپ، ناھىيە بازىرىنى ئىككى مېتىر قېلىنلىقتىكى لاي - شېغىل قاپلاپ كەتكەنلىكتىن، ناھىيە بازىرى 3 كىلومېتىر نېرسىغا مەجبۇرىي كۆچۈرۈلگەن؛ 1969 - يىلى 6 - ئايدا تۇرپان - نىڭ شىمالىدىكى تاغلىق رايوندىن شېغىل ئېقىپ كېلىپ، لەند - جۇ - شىنجاڭ تۆمۈر يولىنىڭ نۇرغۇن يېرىنى كۆمۈۋەتكەن، غەربى شىمالدىكى بۇ چوڭ لىنىيىدە يەتتە كۈن قاتناش توختىغان. شورلىشىش ۋە چۆللىشىش ئەۋج ئالماقتا. بۈگۈنكى كۈندە شىنجاڭ زېمىنىدىكى تېرىلغۇ يەرلەرنىڭ ئۈچتىن بىر قىسمى شورلىشىش ھالىتىدە تۇرماقتا. چۆللەشكەن يەر شىنجاڭنىڭ ئومۇمىي يەر كۆلىمىنىڭ % 47.68 نى ئىگىلەيدۇ، يەنە يىلىغا 350 كىلومېتىر سۈرئەت بىلەن ئىلگىرىلەۋاتىدۇ. تەكشۈرۈش - لەرگە قارىغاندا، خوتەن ۋىلايىتىدە شورلاشقان تېرىلغۇ يەر تېرىل - خۇ يەر ئومۇمىي كۆلىمىنىڭ % 35 نى، زەرەپشان دەرياسى ۋادىسىدا % 40 نى، قەشقەر دەرياسى ۋادىسىدا % 67 نى، قىزىلسۇدا % 70 نى ئىگىلەيدىكەن. ئاقسۇ ۋىلايىتىدە شورلىشىش سەۋەبىدىن تاشلىۋېتىلگەن يەر 1 مىليون 380 مىڭ موغا يېتىدىكەن.

## بۇ يەردە كېيىنكىلەرنىڭمۇ ھەقىقى بار

ئالىملار يەر شارىدا بىر مېتىر قېلىنلىقتىكى يەر قاتلىمىنىڭ ھاسىل بولۇشى ئۈچۈن 40 مىڭ يىل كېتىدىغانلىقىنى ئىسپاتلىدى. ئاپتونوم رايونىمىزدىكى سۇ، تۇپراقنىڭ ئېقىپ كېتىشى ۋە يەر ئۈستى سۈيىنىڭ زىيانغا ئۇچرىشى ئېغىر بولغان جايلاردا 100 يىل ئىچىدىلا بىر مېتىر قېلىنلىقتىكى يەر قاتلىمى يوقايدىكەن.

بىز ئۈچۈن يەر شۇ قەدەر قىممەتلىك. دۇنيادا كىشىلەرنىڭ ئىسسىق قېنى يەر ئۈچۈن تۆكۈلۈۋاتىدۇ، تۈگىمەس توقۇنۇشلار يەر ئۈچۈن، قىممەتلىك ۋە تەنلەر ئۈچۈن بولۇۋاتىدۇ، ئۆلگەنلەر-گىمۇ، تىرىكلەرگىمۇ، كەلگۈسىدىكى ئەۋلادلارغىمۇ يەر كېرەك، ۋە تەن كېرەك. ئەجىبا، پايدا، شەخسىيەتچىلىك، قورساق تويغۇ-زۇش دېگەنلەر ئالدىدا بىز ئامالسىزمۇ؟ ئەجىبا، گۆھەردەك زېمىننىڭ قۇم ئاستىدا قېلىشىدىن، ئېقىپ كېتىشىدىن ئەنسىرەش ۋە تەنپەرۋەرلىك، مەدەنىيلىك جۈملىسىگە كىرمەمدۇ؟ مۇشۇ مەنىدە خۇتتا بىزنىڭ تاغار - تاغار پۇللارنى، دەريا - دەريا قان - تەرىمىزنى سەرپ قىلىپ ئاچقان سۇ، تۇپراقلار بىلەن قۇم بېسىپ كېتىۋاتقان، شورلىشىپ، چۆللىشىپ كېتىۋاتقان زېمىنلارنى، ئېقىپ كېتىۋاتقان سۇ، تۇپرىقىمىزنى سېلىشتۇرۇپ كۆرسەك ھەمدە ئىككىسىنىڭ ئېلىپ كېلىدىغان ئاقىۋىتىنى دەڭسەپ كۆرسەك بولاتتى.

مەن ئادەملەر تەرىپىدىن ئاچكۆزلۈك بىلەن يالغۇنچانلىغان زېمىننىڭ قۇم - بوراندا ئۇچۇپ كېتىۋاتقانلىقىنى كۆرۈپ، تەكلىماكان قۇملۇقى بىلەن قۇرۇقتاغ قۇملۇقى بىر - بىرىگە قاراپ ئىلگىرىلەپ، ئادەملەرنىڭ ياردىمىدە تەبىئىي يېشىل توساقلارنى بىتچىت قىلىپ كېڭىيىپ، ئۆزئارا تۇتىشىپ كېتەي دەپ قالغان

كېچىكىنە بوشلۇقتا تۇرۇپ گىگانىت تاغلىرىمىزدىكى قار - مۇز - لارنىڭ ئېنىق كۆرۈنمەيۋاتقانلىقىنى كۆرۈپ ھەمدە ئىلى دەرياسى - نىڭ قىرغاقلىرىغا دەھشەت بىلەن ئۇرۇلۇپ، مىليونلىغان ئەزە - مەتلەرنىڭ ئىسسىق قانلىرى بىلەن يۇغۇرۇلغان ئاشۇ پاك، قىم - مەتلىك تۇپراقنى بىر - بىرلەپ ئېقىتىپ، قازاقىستانغا — بالقاش كۆلىگە ئېلىپ كېتىۋاتقانلىقىنى كۆرۈپ، تارىم دەرياسى - نىڭ ئېچىنىشلىق ئېغىراشلىرىنى ئاڭلاپ چىداپ تۇرالمىدىم، ياش تۆكتۈم، كۆڭلۈمنى غېرىپلىق تۇمانلىرى قاپلىدى. سىزمۇ شۇنداق بولغانمۇ، دوستۇم؟!

## سىرلىق ئارال ھېكايىسى

بىر چاغلاردا بىز بەزى قوۋمىلەرنىڭ ئوغۇللىرىنى ئەزىز - لىپ، قىزلىرىنى خارلايدىغانلىقىنى، ئوغۇل بالا تۇغمىغان ئايال - لىرىنى ئۆيدىن قوغلاپ چىقىرىدىغانلىقىنى، ھەتتا تۇغۇلغان قىز - لىرىنى ئۇن - تىنىسىز ئۇجۇقتۇرۇۋېتىدىغانلىقىنى ئاڭلىغان ۋە كۆرگەن. بىلىشىمىزچە، ئوغۇل تۇغۇلسا شۇ جەمەتنىڭ ۋارىسى بولالمىش، شۇ جەمەتنىڭ ئۇرۇقى مەڭگۈ ئۈزۈلمەسمىش. بۇنىڭ بەلكى باشقا چۈشەندۈرۈشلىرىمۇ باردۇ. لېكىن، ئەڭ مۇھىمى، بۇ شۇ جەمەتنىڭ ھاياتى كۈچىنى مەڭگۈ داۋاملاشتۇرۇش ئارزۇ - سىنى ئەكس ئەتتۈرىدۇ. بىر تالاي ئوغۇللارنى تېپىپ پەخىرلى - نىپ يۈرگەن بىلەن، ئەڭ مۇھىمى ئۆزلىرىنىڭ ياشاش مۇھىتى - نى ئاچكۆزلەرچە، نادانلارچە بۇزۇپ ياشىغان خەلقنىڭ تەقدىرى - نىڭ ئېچىنىشلىق بولىدىغانلىقى ئىسپاتلانغان ھەم ئىسپاتلىنىۋا - تىدۇ. بۈگۈنكى كۈندە بىز يەنە «سىجىل تەرەققىي قىلىش»

## بۇ يەردە كېيىنكىلەرنىڭمۇ ھەقىقىي بار

دېگەن ئاتالغۇنى قوبۇل قىلدۇق، بۇ ئەمەلىيەتتە ھاياتلىقنىڭ مەڭگۈ داۋاملىشىشىنى كۆرسىتىدۇ. ھاياتلىقنىڭ مەڭگۈ داۋاملىشىشى بىر دۆلەت، بىر مىللەت، بىر رايون ئۈچۈن ئېيتقاندا شۇ قەدەر مۇھىمكى، ئۇ كېلەچەكتىن، ئەۋلادلارنىڭ ئەقىدىسىدىن دېرەك بېرىدۇ. قورسىقى توق، كىيىمى پۈتۈن بولۇش مەسىلىسى تېخى تەلتۆكۈس ھەل بولمىغان، ئۆزلىرىنىڭ ئادەملىكىنى، مۇشۇ دۇنيانىڭ بىر قىسمى ئىكەنلىكىنى تونۇپ يېتىشكە تېخى ئۈلگۈرەلمىگەن ئەمما شۇنىڭغا ئىنتىلىۋاتقان كىشىلەر ئۈچۈن ئېيتقاندا، ئاشۇ ئارمانلىرىغا يەتمەي تۇرۇپ، «ئون گۈلنىڭ بىرسىمۇ تۈزۈكرەك ئېچىلماي تۇرۇپ» يەنە ئېكولوگىيىلىك مۇھىتنىڭ قۇربانىغا ئايلىنىپ، تەبىئەتنىڭ جازاسىغا «پايدا ئالغۇ-چى» كىشىلەر بىلەن تەڭ ئۇچرىشى ھەقىقەتەنمۇ ئېچىنىشلىق بىر ئىش. بۇ ھال داۋاملىشىۋەرسە، بۇ خەلق ئۆزلىرىنىڭ تارىخىنى، ئەنئەنىسىنى، تۈنۈگۈنىنى، بۈگۈنىنى ھەتتا ئەتىسىنى ئۇنتۇپ، ئۆز ۋەتىنىدىن، ھاياتلىق ھىممەتلىرىدىن، ئاخىر ھەممە نېمىسىدىن مەھرۇم قالدۇ، چۈنكى ئۇنىڭ كۆرىدىغىنى نامراتلىق يەنە نامراتلىق. دۇنيادا نامراتلىقتىن ئۆتە بولغىنىش يوق. تۆۋەندىكى قىسقىغىنە ھېكايە بۇ نۇقتىنى تېخىمۇ ئېنىق چۈشەندۈرۈپ بېرىدۇ:

جەنۇبىي تىنچ ئوكياندا ئېستىر ئارىلى دەپ ئاتىلىدىغان سىرلىق ئارال بار. ئارالدا ئاشتىن ئويۇلغان نۇرغۇن ھەيكەللەر قاتارلاشتۇرۇلۇپ دېڭىزغا قارىتىپ تۇرغۇزۇپ قويۇلغان. بۇ ھەيكەللەرنىڭ ئويۇلۇشى ناھايىتى نەپىس بولۇپ، ھەر كۈنى ئۇيۇق قىزارغاندا قارىسىڭىز تولىمۇ ھەيۋەت كۆرۈنۈپ، ئارالنى تېخىمۇ سىرلىق تۈسكە كىرگۈزىدۇ. بۇنداق زور تاش ھەيكەللەرنى زادى

## بۇ يەردە كېيىنكىلەرنىڭمۇ ھەقىقى بار

كىم ئويغاندۇ؟ ئۇلارنى قانداق قىلىپ تىك تۇرغۇزالمىغاندۇ؟ نېمە ئۈچۈن ئۇلارنى قاتار قىلىپ تۇرغۇزۇپ قويغاندۇ؟ بۇ سوئاللار ھامان جاۋابسىز قالغان. ئارالدا ياشاۋاتقان يەرلىك خەلق — پولىنېسىيانىلار بۇ سوئاللارغا پەقەت بېشىنى چايقاپ، بويۇنلىرىنى قىسىپلا قويغان.

1722 - يىلى تۇنجى تۈركۈمدىكى ياۋروپالىقلار بۇ ئارالغا بارغاندا، بۇ يەردە ئىلگىرى يۈكسەك تەرەققىي قىلغان مەدەنىيەتنىڭ ئىزنالىرىنى بايقىغان، ئەپسۇس، بۈگۈنكى كۈندە بۇ ئارالنىڭ ئەسلى ئىگىلىرى بولغان يەرلىك خەلق تولمۇ ئىپتىدائىي ھالەتتە تۇرمۇش كەچۈرۈۋاتقان بولۇپ، ئۆز ئەجدادلىرىنىڭ بۇ ئارالدا ياشاپ يۈكسەك مەدەنىيەتلەرنى بارلىققا كەلتۈرگەنلىكىدىن ھېچقانداق خەۋىرى يوقكەن. ئېكسپېدىتسىيىچىلەر ئۇلارغا ھېلىقى غايەت زور تاش ھەيكەللەرنى كۆرسەتكەندە، ئۇلار ھېچنېمە دەپ بېرەلمىگەن. كىشىلەر قەدىمكى زاماندا يۈكسەك مەدەنىيەتلەر بەرپا قىلىنغان بۇ ئارالنىڭ نېمە ئۈچۈن ۋەيران بولغانلىقىنىڭ سىرىنى ئېچىش ئۈچۈن تىرىشتى. بەزىلەر، ئاشۇ يۈكسەك مەدەنىيەتلەرنى ئارالدىكى يەرلىك خەلق ياراتقان ئەمەس، باشقا جايدىن كەلگەن مەدەنىيەتلىك ئادەملەرنىڭ نەتىجىسى دەپسە، يەنە بەزىلەر، تاشتىن ئويۇلغان غايەت زور ئادەم ھەيكەللىرىنى تاشقى پىلاننى ئادەملىرى قالدۇرۇپ كەتكەن بولۇشى مۇمكىن دېيىشتى. كېيىن بىر تۈركۈم ئىنسانشۇناسلار بۇ ئارالغا كېلىپ، ھېلىھەم ئىپتىدائىي ھالەتتە ياشاۋاتقان يەرلىك خەلق ئارىسىدا تارقىلىپ يۈرگەن نۇرغۇنلىغان ئەپسانە، رىۋايەتلەر ۋە خەلق قوشاقلىرىنى توپلاپ ۋە ئەتراپلىق تەتقىق قىلىش ئارقىلىق، قەدىمكى زاماندا بۇ ئارالدا



## بۇ يەردە كېيىنكىلەرنىڭمۇ ھەقىقىي بار

بارلىققا كەلگەن يۈكسەك مەدەنىيەتلەرنىڭ ئىگىسى يەنىلا ھازىرقى يەرلىك خەلقنىڭ ئەجدادلىرى ئىكەنلىكىنى ئىسپاتلىغان. مەلۇم بولۇشىچە، ئەينى ۋاقىتتا ئېستىر ئارىلىنىڭ تەرەققىياتى ۋە مەدەنىيىتى زور دەرىجىدە يۈكسەلگەن، بۇنىڭغا ئەگىشىپ، كىشىلەر-نىڭ قانائەتسىزلىكى تۈپەيلىدىن ئاراننىڭ ئېكولوگىيىسى بۇزغۇن-چىلىققا ئۇچرىغان. ئامېرىكا، ئەنگىلىيە، فرانسىيە مۇستەملىك-چىلىرىنىڭ نۇرغۇن قوشۇن تۇرغۇزۇشى ۋە نوپۇس يۆتكەپ كىرى-شى بىلەن ئاراندىكى نوپۇس تېز سۈرئەتتە كۆپەيگەن، تەبىئىي بايلىقلار تالان-تاراج قىلىنغان، دەل-دەرەخلەر كېسىلىپ ئۆي-سېلىشقا ۋە كېمە ياساشقا ئىشلىتىلگەن، يەر ۋە يېمەكلىك تالى-شىش تۇرۇشلىرىنىڭ ئايىغى ئۈزۈلمىگەن، بۇنىڭ بىلەن يەرلىك خەلقنىڭ تىنچ، ئازادە تۇرمۇش مۇھىتى بۇزۇپ تاشلانغان، ئۆي-لەر كۆيدۈرۈلگەن، ئورمانلار قىرقىپ تاشلانغان، يەرلىك خەلق-نىڭ مەدەنىيىتى، ئەنئەنىسى ۋەيران بولۇپ، ئۇلارنىڭ نۇرغۇنلى-رى مۇھىت مۇساپىرلىرىغا ئايلىنىپ باشقا جايلارغا سەرسان بولۇپ كېتىپ قالغان، ئېشىپ قالغانلىرى ئۆڭكۈرلەرگە كۆچۈپ ئىپتىدائىي تۇرمۇشنى باشلىغان، ئۇزاق مەزگىل داۋاملاشقان بويىسۇندۇرۇش ۋە مۇھىت بۇزغۇنچىلىقى تۈپەيلىدىن بۇ ئاراندىكى يۈكسەك مەدەنىيەت خارابىلاشقان ...

بۇنىڭغا ئوخشاش ئاچچىق ساۋاقلار ھەرقانداق كىشىنى ئۆز-نىڭ ئانا ۋەتىنى ۋە كەلگۈسى ئەۋلادلىرى ھەققىدە ئويلىنىشقا ئۈندىمەي قالمايدۇ.

## دۇنيادا پەقەت بىرلا تارىم بار

كىشىلەرنىڭ غەربى شىمالنى تەرەققىي قىلدۇرۇش، غەربى شىمالنى ئېچىش ھەققىدىكى تەسەۋۋۇرنى ئوتتۇرىغا قويۇشى ئاساس دەپپى ئەمەس. قېلىن - قېلىن تارىخ كىتابلىرى شۇنى ئىسپاتلىدىغانكى، غەربى شىمال جۇڭگونىڭ قەدىمكى مەدەنىيىتى توپلانغان جاي، يىپەك يولى جۇڭگودا ئەڭ بالدۇر دۇنياغا تۇتاشقان يول، شۇنداقلا دۇنيانى جۇڭگوغا تۇتاشتۇرغان تۈگۈن. ئاشۇ قەدىمكى زامانلاردا غەربى شىمال جۇڭگو مەدەنىيىتىنىڭ يۇقىرى ئېقىنى ئىدى، جۇڭگولۇقلارنىڭ ئەقىل - پاراسىتىنىڭ يۇقىرى ئېقىنى ئىدى دەپپىش ھەقىقەتەنمۇ ئەقىلگە مۇۋاپىق.

ئادەملەر ئۇزاق مەزگىل ئورمان كېسىش، يايلاقلارنى، يېپىنچا ئۆسۈملۈكلەرنى ۋەيران قىلىش، قارىغۇلارچە بوز يەر ئېچىش، سۇ، تۇپراقنىڭ ئېقىپ كېتىشىنى كەلتۈرۈپ چىقىرىش ئارقىلىق ھاياتلىق ئېكولوگىيىسىنى بۇزۇۋەرگەچكە، ئاخىر مەدەنىيەتنىڭ يۇقىرى ئېقىنىنى قۇم باستى، چۆللۈككە، بورانلىققا ئايلاندۇردى. مەدەنىيەتنىڭ يۇقىرى ئېقىنى تىلغا ئېلىنغاندا، جۇڭگونىڭ غەربىدە، ئاسىيانىڭ كىندىكىدىكى جاھانغا مەشھۇر يىپەك يولى، يىپەك يولىنىڭ گۈللىنىشى ۋە راۋان بولۇشىدا بىردىنبىر مۇھىم رول ئوينىغان تارىم ۋادىسى كۆز ئالدىمىزغا كېلىدۇ. ئىلگىرى يىپەك يولىدىكى مۇھىم ئورنى بىلەن دۇنيادىكى نىزىلىلىگە سالغان تارىم ۋادىسى بۈگۈنكى كۈندە، ئېكولوگىيىلىك مۇھىتنىڭ كۈندىن - كۈنگە يامانلىشىشى بىلەن پۈتكۈل خەلقئارا جەمئىيەتنىڭ دىققىتىنى تارتتى. كىشىلەر ئىنسانشۇناس

## بۇ يەردە كېيىنكىلەرنىڭمۇ ھەقىقى بار

مورگاننىڭ: «دۇنيا مەدەنىيىتىنىڭ ئاچقۇچى تارىم ۋادىسىغا كۆ-مۈلگەن، كىمكى بۇ ئاچقۇچنى تاپالسا، دۇنيا مەدەنىيىتىنىڭ سىرىنى ئاچالايدۇ» دېگەن سۆزىنى ئەسكە ئېلىش بىلەن بىر ۋاقىتتا، تارىم ۋادىسىنىڭ ئېكولوگىيىلىك مۇھىتىنىڭ پۈتۈن دۇنيادىكى ئىنسانلارنىڭ ھاياتلىق مۇھىتىغا تەسىر كۆرسىتىدىغان-لىقىنى تونۇپ يەتتى. بىز تارىم ۋادىسىدىن كەلگەن، بىز تارىم ۋادىسىدا ياشاۋاتىمىز، تارىم دەرياسى بىزنىڭ ئانىمىز؛ بىز تارىم ۋادىسىنى جۇڭگونىڭ نېفىت - تەبىئىي گاز ئىشلەپچىقىرىش بازىسى، پاختا ئىشلەپچىقىرىش بازىسى، ئاشلىق ئىشلەپچىقىرىش بازىسى، مېۋە - چېۋە ئىشلەپچىقىرىش بازىسى قىلماقچى، 21-ئەسىرگە مۇشۇ ئارزۇلىرىمىز بىلەن كىرىۋاتىمىز. بۇ زېمىندا بىزنىڭ تۈمەنلىگەن ئارزۇلىرىمىز تارىم دەرياسى ئارقىلىقلا ئەمەلگە ئاشىدۇ.

ئەپسۇس، بىچارە تارىم زەئىپلىك بىلەن بىزگە: «ئەي ئىنسانلار، مېنى تەڭقىسلىقتا قالدۇرۇپ، مېنى قىيىن - قىستاققا ئېلىپ، مېنىڭ قىرغاقلىرىمنى بۇزۇپ، سۇلىرىمنى، تىنىقلىرىمنى ئۇزۇپ يۈرۈپ تاپقىنىڭلار يەنىلا بىچارە پۇل، دەپسەندە قىلغىنىڭلار ئۇلۇغ بىر دەريا ئەمەسمۇ؟» دەپ پىچىرلىماقتا. بۇ دەرياغا نېمە بولىدىكەن؟ ئۇنىڭغا بىر قاراپ باقىدىغان چاغ بولدى. تارىم دەرياسى ۋادىسى — تارىم ئويمانلىقىدىكى توققۇز چوڭ سۇ سىستېمىسىنى، تارىم دەرياسى غول ئېقىنىنى، تەكلىماكان قۇملۇقىنى ۋە ئۇنىڭ شەرقىدىكى رايونلارنى ئۆز ئىچىگە ئالىدۇ. بۇ رايوندا بەش ۋىلايەت (ئوبلاست) ۋە ئۇلارنىڭ تەۋەلىكىدىكى 42 ناھىيە، شۇنداقلا شىنجاڭ ئىشلەپچىقىرىش - قۇرۇلۇش بىڭتۇەنىنىڭ ئۈچ دېۋىزىيىسى، بىر بوز يەر ئۆزلەشتۈرۈش ئىدارى-

## بۇ يەردە كېيىنكىلەرنىڭمۇ ھەقىقى بار

سى ۋە ئۇلارنىڭ تەۋەلىكىدىكى 56 يېزا، چارۋىچىلىق مەيدانى بار؛ بۇ رايوندىكى ئومۇمىي نوپۇس 8 مىليوندىن ئارتۇق بولۇپ، شىنجاڭنىڭ ئومۇمىي نوپۇسىنىڭ %47 نى ئىگىلەيدۇ، بۇنىڭ %85 ى ئاپتونومىيىلىك مىللەت، ئومۇمىي يەر كۆلىمى 1 مىلىيون 70 كۋادرات كىلومېتىر، تېرىلغۇ يەر كۆلىمى 1 مىليون 230 مىڭ گېكتار، ئۈنۈملۈك سۇغىرىش كۆلىمى 1 مىليون 660 مىڭ گېكتار بولۇپ، ئۇيغۇرلارنى ئاساس قىلغان، كۆپ مىللەت توپلىشىپ ئولتۇراقلاشقان رايون. تارىم دەرياسى ئومۇمىي ئېقىمىنىڭ ئۈزۈنلۈكى 2437 كىلومېتىر، غول ئېقىنىنىڭ ئۈزۈنلۈكى 1321 كىلومېتىر كېلىدۇ. تارىم ئويمانلىقىدىكى خەلق مۇشۇ ئېقىننىڭ ئىككى قىرغىقىدا ياشاپ كەلدى. تارىم دەرياسى مۇشۇ زېمىندىكى خەلقنىڭ ھاياتلىقى، مەۋجۇتلۇقى، بوستانلىقلارنىڭ بەرپا قىلىنىشى ۋە گۈللىنىشى ئۈچۈن بارلىقىنى تەقدىم قىلغان بولسىمۇ، يەنە كەلگۈسى ئەۋلادلارنىڭ جانىجان مەنپەئىتىگە كاپالەتلىك قىلىش يۈكىنى زىممىسىگە ئالغان بولسىمۇ، بىز ئۇنىڭ بىلەن ھېسابلىشىپ ئولتۇرمايلا قىلىدىغىنىمىزنى قىلدۇق، بۇ بىچارە ئانا دەريانى ھالسىزلاندۇردۇق، ئۇنىڭ سۈيىنى ئۇياق - بۇياقلارغا تارتىپ ئىسراپ قىلدۇق، ئۇنىڭ مەنبەلىرىنى ئازايت-تۇق، تومۇرلىرىنى كەستۇق، شانلىق مەدەنىيەتلىرىمىزنى ئۈز-گەندەك ئۈزۈپ قويدۇق، ئەقىللىرىمىزنى قىسقارتقانداك قىلىدۇ. قارىتتۇق.

بىر دۆلەت، بىر رايونغا نىسبەتەن ئېيتقاندا، ئۆزىدىكى تەبىئىي بايلىق ئەۋزەللىكىدىن ئۈنۈملۈك پايدىلىنىشنىڭ ئورنىدا، غا، ھاۋا، سۇ، تۇپراق، ئورمان قاتارلىقلارنى ئىپلاسىز ئېچىش، ئىسراپ قىلىپ ئېچىش، بۇزغۇنچىلىق خاراكتېرىدە ئېچىش،

## بۇ يەردە كېيىنكىلەرنىڭمۇ ھەقىقىي بار

ئېچىش ئۈچۈن سالغان مەبلەغىنىڭ ۋە ئېچىشنىڭ ئۈنۈمى بول-  
ماسلىق، شۇ جايدىكى خەلقنىڭ ئىقتىسادىي ئەھۋالىنىڭ ياخشى-  
لىنىشىغا پايدىسى ئاز بولۇش، نامرات بولغانسىمۇ شۇنچە كۆپ  
ئېچىش، ئاچقانسىمۇ شۇنچە نامرات بولۇش، باشقۇرۇش قالايمى-  
قان بولۇش، ئاخىر ئورنىنى تولدۇرغىلى بولمايدىغان زىيانلارنى  
كەلتۈرۈپ چىقىرىشتەك يامان ئايلىنىشنىڭ كېلىپ چىقىشى شۇ  
رايوندا ئىقتىساد جەھەتتىكى تەرتىپنىڭ، پەن - تېخنىكا، مەدەنى-  
يەت مۇھىتىنىڭ قالايمىقانلاشقانلىقىدىن، كىشىلەرنىڭ تەپەككۈ-  
رىنىڭ، مەدەنىيلىك ئېغىنىڭ چېكىنگەنلىكىدىن پۇل ۋە بايلىقىدىن  
لا كۆزلەۋاتقانلىقىدىن دېرەك بېرىدۇ.

ئالىملارنىڭ تەتقىقاتى تارىم ۋادىسىدا، سۇ، تۇپراق، ھاۋا،  
ئىسسىقلىق ئېنېرگىيىسى، نېفىت ۋە تەبىئىي گازنى ئۆز ئىچىگە  
ئالغان بايلىقلارنىڭ موللۇقىنى، تۈرلىرىنىڭ، زاپاس مىقدارى-  
نىڭ ئىنتايىن كۆپلۈكىنى، ئۇزاق مۇددەت ئېچىپ پايدىلىنىشقا  
بولدىغانلىقىنى، ئىقتىسادىي جەھەتتىكى يوشۇرۇن كۈچنىڭ،  
تەرەققىيات ئىستىقبالىنىڭ زورلۇقىنى ئىسپاتلىدى. قىزىق يېرى  
شۇكى، بىزنىڭ پۇل تېپىش ئۈچۈن باسقان ھەر بىر قەدىمىمىز  
بۇ رايوننىڭ ئېكولوگىيىلىك مۇھىتىغا ئەجەللىك زىيانلارنى ئې-  
لىپ كېلىپ بايلىق ئۈستۈنلۈكىنى ئىقتىسادىي ئۈستۈنلۈككە ئاي-  
لاندىرۇشىمىز توسالغۇغا ئۇچرىدى، پايدا - زىياننى قاپلىيالما-  
دى، بىز ئاچماقچى بولغان بايلىقلارنىڭ ھەممىسى ئېكولوگىيى-  
لىك مۇھىتنىڭ ئىچىدە ئىكەنلىكىنى ئۇنتۇغان كۈنىمىزدىن باش-  
لاپ، تەبىئەت بىزدىن ئۆچ ئېلىشقا قاراپ يۈزلەندى.  
تارىم دەريا ۋادىسىدا، «كەڭ كۆلەمدە بوز يەر ئېچىش مەز-  
گىلى» دىن تارتىپ، «چوڭ سەكرەپ ئىلگىرىلەش» مەزگىلىدە

## بۇ يەردە كېيىنكىلەرنىڭمۇ ھەققى بار

گىچە، شۇنداقلا 80 - يىللارنىڭ ئاخىرى باشلانغان بوز يەر ئېچىش قىزغىنلىقىدىن تارتىپ بۈگۈنگىچە، سۇ، تۇپراقنى ۋە يەر-ران قىلىپ، يېپىنچا ئۆسۈملۈك ۋە تەبىئىي ئورمانلارنى بۇزۇپ قارىغۇلارچە بوز يەر ئېچىش ئىزچىل داۋاملاشماقتا، غول ئېقىنغا ھازىرچە سۇ يەتكۈزۈپ بېرىۋاتقان خوتەن دەرياسى، زەرەپشان دەرياسى ۋە ئاقسۇ دەرياسىدىن ئىبارەت تارماق ئېقىنلارغا قۇيۇلدى. دىغان سۇ ئازايىمىغان ئەھۋال ئاستىدا، ئېقىنلار بويلاپ ئاچقان «بوز يەر» لەرگە سۇ تۇتىدىغان توساقلار، ئېچىمىقلار ھەم كۆپ، ھەم قالايمىقان بولغاچقا، غول ئېقىنغا قۇيۇلىدىغان سۇ ھەسسە-لىپ ئازىيىپ كەتكەن. 1956 - يىلغا سېلىشتۇرغاندا غول ئېقىن-غا قۇيۇلىدىغان سۇ مىقدارى %30 ئازايغان، ئەكسىچە غول ئېقىنىنىڭ يۇقىرى ئېقىنىدا سۇنىڭ ئىشلىتىلىش مىقدارى %44 ئاشقان، غول ئېقىنىدا سۇنىڭ ئىشلىتىلىش، خوراش مىقدارى %90 نى ئىگىلىگەن، نەتىجىدە تۆۋەن ئېقىنغا سۇ يېتىپ كېلە-لمەي، 300 كىلومېتىردىن ئارتۇق ئېقىن ئۇزۇلگەن، «يېشىل كارىدور» خارابىلاشقان، دەريا ۋادىسىدىكى ئورمانلارنىڭ %70 ى ۋە يايلاقلارنىڭ %75 ى قۇرۇپ كەتكەن؛ توغراقنىڭ يەر ئاستى سۈيى بىر مېتىردىن بەش مېتىرغىچە، مېنىراللىق دەرد-جىسى ھەر لىتىر سۇنىڭ 0.5 گىرامدىن 3 گىرامغىچە بولغاندا ياشىيالايدىغانلىقىنى، يۇلغۇننىڭ يەر ئاستى سۈيى بىر مېتىردىن ئالتە مېتىرغىچە بولغاندا، قۇمۇش قاتارلىقلارنىڭ ئىككى مېتىر ئەتراپىدا بولغاندا بىمالال ئۆسەلەيدىغانلىقىنى ھەممىمىز بىلىد-مىز، يەر ئاستى سۈيى ئون مېتىردىن تۆۋەنلەپ كەتسە يەرلەر ئېغىر دەرىجىدە قۇملىشىدىغانلىقىنىمۇ ھەممىمىز بىلىمىز. لې-كىن نۆۋەتتە، تارىم دەرياسىنىڭ ئىككى قىرغىقىدا يەر ئاستى

## بۇ يەردە كېيىنكىلەرنىڭمۇ ھەقىقىي بار

سۈيى ئۈزلۈكسىز تۆۋەنلەپ بەزى جايلاردا 16 مېتىرغا يەتكەن، بۇنىڭ بىلەن يەرلەر شىددەت بىلەن قۇملىشىپ، يېشىللىق چېكىنىپ، يەر ئاستى ۋە يەر ئۈستى سۈيىنىڭ سۈيىنى يامانلىشىپ، بۇ زېمىندىكى خەلقنىڭ تۇرمۇش سۈپىتىگە، يېزا ئىگىلىك، سانائەت ئىشلەپچىقىرىشىغا ئېغىر تەسىر يەتكەن.

بوز يەر ئۆزلەشتۈرۈپ تېرىلغۇ يەرنى كۆپەيتىش، بايلىقلارنى ئېچىش شۇ جايدىكى خەلقنى نامراتلىقتىن قۇتۇلدۇرۇش بىلەن بىرلەشتۈرۈلۈشى كېرەك ئىدى. لېكىن، يېزا ئىگىلىكى بىلەن مۇناسىۋەتسىز نۇرغۇنلىغان شىركەتلەر، يولى بار ھۆددىگەرلەر، ئاققۇنلار تۈرلۈك يوللار بىلەن بوز يەر ئېچىش، سۇ ئىشلىتىش ئىجازەتنامىسىنى قولغا كىرگۈزۈپ، ئۆزىگە پايدىلىق بولسىلا ئېكولوگىيىلىك تەڭپۇڭلۇقنىڭ بۇزۇلۇشى بىلەن كارى بولماي ھەرىكەت قىلىپ، تارىم دەرياسىدىكى كۆپ مىقداردىكى سۇنىڭ ئىسراپ بولۇشىنى كەلتۈرۈپ چىقارغان، سۇنىڭ تارقىلىش ھالىدىن تىنى قالايمىقانلاشتۇرۇۋەتكەن. بىزدە «سۇ قانۇنى»، «ئورمان قانۇنى»، «يايلاق قانۇنى»، «مۇھىت ئاسراش قانۇنى»، «يەر قانۇنى» بار، «تارىم ۋادىسىدىكى سۇ بايلىقىنى باشقۇرۇش نىزا-مى» بار. بۇ زېمىندا نېمە ئۈچۈن مۇشۇ قانۇن - نىزاملارنىڭ ئۆز كۈچىنى كۆرسىتەلمەيدىغانلىقىنى مەن ھەر قانچە ئويلايمۇ چۈشىنىپ يېتەلمىدىم.

مۇھىت! مۇھىت! سۇ! سۇ! دەپ ۋارقىراپ يۈرگەن مۇشۇ كۈنلىرىمىزدىمۇ، تارىم دەرياسى غول ئېقىنىنىڭ يۇقىرى، ئوتتۇرا، تۆۋەن بۆلەكلىرىدە، گەرچە قانۇنلار ۋە ئاپتونوم رايوننىڭ «يەر باشقۇرۇش قانۇنى» نى يولغا قويۇش چارىسىدە: «30 گېكتاردىن تۆۋەن يەرنى ئېچىپ پايدىلانماقچى بولسا، ناھىيە (شە-

## بۇ يەردە كېيىنكىلەرنىڭمۇ ھەقىقى بار

ھەر) لىك خەلق ھۆكۈمىتى تەستىقلايدۇ. بىر قېتىمدا 30 گېكتار تاردىن 60 گېكتارغىچە يەرنى ئېچىپ پايدىلانماقچى بولسا ئوبلاستلىق خەلق ھۆكۈمىتى ياكى ۋىلايەتلىك مەمۇرىي مەھكىمە تەستىقلايدۇ؛ 60 گېكتاردىن 600 گېكتارغىچە يەرنى ئېچىپ پايدىلانماقچى بولسا ئاپتونوم رايونلۇق خەلق ھۆكۈمىتى تەستىقلايدۇ؛ بىڭتۇەن سىستېمىسىدا 300 گېكتاردىن 600 گېكتارغىچە ئېچىپ پايدىلانماقچى بولسا، ئاپتونوم رايونلۇق خەلق ھۆكۈمىتى تەستىقلايدۇ. بىر قېتىمدا 600 گېكتاردىن ئارتۇق يەرنى ئېچىپ پايدىلانماقچى بولسا ئاپتونوم رايونلۇق خەلق ھۆكۈمىتى تەكشۈرۈپ كۆرگەندىن كېيىن گوۋۇيۈەنگە تەستىقلىتىدۇ» دەپ بەلگىلەنگەن بولسىمۇ تۆمەن مو، مىليون مو يەرلەر تۈەن، مەيدان، ناھىيىلەرنىڭ، ناھىيىلىك يەر باشقۇرۇش ئورنى، چارۋىچىلىق ئىدارىلىرى ھەتتا يېزىلىق ھۆكۈمەتلەرنىڭ تەستىقى بىلەن ئېچىلىۋاتىدۇ. شۇ يەرلەرگە سۇ چىقىرىش ئۈچۈن ئېچىلغان كونا - يېڭى، چوڭ - كىچىك ئېچىقلار ھازىر 302 گە يەتكەن، پەقەت 1996 - يىلى 3 - ئايدىن 6 - ئايغىچلا ئالتە چوڭ توشما ياسالغان. ئىككى قىرغاققا پاختا تېرىش باھانىسى بىلەن ئورنىتىلغان تارىم دەرياسىدىن سۇ چىقىرىش ماشىنىسى 400 دىن ئاشقان، بۇلارنىڭ ئىچىدە بوز يەر ئېچىش، سۇ ئىشلىتىش رەسىمىيەتلىرى بېجىرىلمىگەنلىرىمۇ ناھايىتى كۆپ. نۆۋەتتە تارىم ۋادىسىدىكى سۇغىرىش كۆلىمى ئاپتونوم رايون 2000 - يىللاردا يەتكۈزۈشنى پىلانلىغان سۇغىرىش كۆلىمىدىنمۇ خېلىلا ئېشىپ كەتكەن، ھالبۇكى، سۇ يېتىشمەسلىك، سۇ ئىسراپ بولۇش، سۇ ئىشلىتىش ئىلمىي بولماسلىق سەۋەبىدىن، ئېچىلغان نۇرغۇن يەرلەر تاشلىنىپ قايتىدىن چۆللۈشكە باشلىغان.



## بۇ يەردە كېيىنكىلەرنىڭمۇ ھەققى بار

چىن مەنىسىدىن ئېيتقاندا، بىزنىڭ ھەرقانداق رايوندا باي-لىقلارنى ئېچىشىمىز، تالاي - تالاي بەدەللەرنى تۆلەپ ئىشلەپچىقىرىش بىلەن شۇغۇللىنىپ ئىقتىسادنى راۋاجلاندۇرۇشىمىزدىكى تۈپ مەقسىتىمىز، مەبلەغ يارىتىپ خەلقنىڭ ماددىي ۋە مەنىۋى ئېھتىياجىنى قاندۇرۇش، ئۇلارنى كۈندىن - كۈنگە باياشات، ئازادە تۇرمۇشقا ئېرىشتۈرۈشتىنلا ئىبارەت. راستىنى دېسەك، تارىم دەريا ۋادىسىنى ئۆز ئىچىگە ئالغان پۈتۈن شىنجاڭدىكى مۇھىت مەسىلىسىدە بەزىلەر بىر كۆزنى بوشراق ئېچىپ، يەنە بىر كۆزنى پۈتۈنلەي يۇمۇۋېلىۋاتىدۇ، ئاپتونوم رايوننىڭ بەلگىلىمى، بۇيرۇقلىرى ئۇلارغا تەسىر قىلمايۋاتىدۇ، بەزى جايلاردا، ھەتتا «ئاۋۋال بۇزۇپ، كېيىن ئوڭشاش» قا، قارىغۇلارچە ئېچىش، مۇھىتنى بۇلغاشلاردا «ئاۋۋال ئىشقا كىرىشىپ، كېيىن رەسمىيەت بېجىرىش» كە يول قويۇلۇۋاتىدۇ. يەنە بەزى جايلار ئايرىم كىشىلەرگە ھەر جەھەتتىن ئالاھىدە ئېتىبار بېرىپ، ھەتتا مەمۇرىي بۇيرۇق بىلەن ئۇلارنىڭ بانكىدىن قەرز پۇل ئېلىشىغا ياردەملىشىپ «يول» ئېچىپ بەرگەندىن كېيىن ھېلىقى ئالاھىدە كىشىلەر ئېكولوگىيىلىك مۇھىتنى خالىغانچە بۇزۇپ، بايلىق ۋە مەبلەغنى ئىسراپ قىلىپ ئېغىر زىيانلارنى كەلتۈرۈپ چىقىرىپ قويۇپ، ئىز - دېرەكسىز يوقاپ كېتىۋاتىدۇ. بۇ ئەھۋاللارنىڭ شۇ جاينىڭ ئىقتىسادىنىڭ ياخشىلىنىشى ۋە خەلقنىڭ نامراتلىقتىن قۇتۇلۇشى بىلەن مۇناسىۋىتى بارمۇ ياكى زىيان سالغۇچىلار بىلەن ئۇلارغا يول ئېچىپ بەرگۈچى ئايرىم كىشىلىرىمىزنىڭ مۇناسىۋىتى بارمۇ؟ مۇھىتنىڭ بۇلغىنىشىغا، ئېكولوگىيىلىك تەڭپۇڭلۇقنىڭ بۇزۇلۇشىغا، دۆلەت مەبلەغىنىڭ ئېقىپ كېتىشىگە كىم جاۋابكار بولىدۇ؟

شىنجاڭ خەلقىنىڭ ئانىسى، مەدەنىيەتنىڭ بۆشۈكى بولغان تارىم ھەققىدە كۆپ كاپىدۇق. ئەڭ مۇھىمى، ئاشۇ ئېچىنىشلىق رېئاللىق ئالدىدا، خەلقىنىڭ ۋەكىلى سۈپىتىدە كوممۇنىستىك پار-تىيىگە، ئۆز خەلقىگە ۋەتەننى سۆيۈش، يۇرتنى سۆيۈش، خەلقنى سۆيۈش، ۋەتەن، خەلق ئۈچۈن جان پىدا قىلىش، ھەرقاچان خەلق ئۈچۈن جان - دىل بىلەن خىزمەت قىلىش ھەققىدە ۋەدە بەرگەن، دەبدەبىلىك قەسەملەرنى بەرگەن كىشىلەر يۈرىكىمىزنى تۇتۇپ باقايلى، ھەر ھالدا مۇھىتنىڭ بۇزۇلۇشىغا ئەگىشىپ ئىپتىلىرىمىز بۇزۇلمىغان، ئەقلىمىز بۇلغانمىغانلا بولسا زېمىننىڭ، خەلقىنىڭ ساداسىنى ئاڭلىيالىشىمىز مۇمكىن. چۈنكى، ھەرقانداق ئىش يەنىلا ئادەم بىلەن، توغرىسى يېتەكچى، يول باشلىغۇچى، باشقۇرغۇچى ئادەم بىلەن بولۇۋاتىدۇ. بۇنىڭدىن 50 يىل ئىلگىرى، جۇڭگو تارىخىدىكى بىر ئۇلۇغ زات — رەھمەتلىك ماۋزېدۇڭ ئەپەندى جۇڭگولۇقلارنىڭ ئانا دەرياسى بولغان خۇاڭخې دەرياسى بويىدا تۇرۇپ، كەسكىن ھالدا: «نېمە قىلساڭ قىل، ئانا دەريانى خارلىما» دەپ ۋارقىرىغانىكەن. تارىم بويىدا سىزمۇ شۇنداق دېيەلمەيسىز؟

## خاتىمە

مۇھىت ھاياتلىق ئۈچۈن ھەممە بايلىقتىن قىممەتلىك بايلىق. ئۇنى چوقۇم بىلىش كېرەك. دۇنيادا پەقەت بىرلا تارىم بار، ئۇنىمۇ بىلىش كېرەك.

ئۇرۇش مالىمانچىلىقىدا جاننى ساقلاپ قېلىش ئۈچۈن ھېچ-

نېمە بىلەن كارى بولمىغانلارنى بىز كۆپ كۆرگەن، بۈگۈنكى كۈندە پۇل تېپىش، ئېچىش مالىمانچىلىقىدا ھېچنېمە بىلەن كا- رىمىز بولمىسا، بۇ زېمىنغا مۇھەببىتىمىز بار دېگىنىمىز يالغان بولۇپ چىقىدۇ، پۈتۈن دۇنيا خەلقى بىزنى تىللاپ رەسۋا قىلىدۇ. چۈنكى، تارىم بىزگە مەنسۇپ ھەم پۈتكۈل ئىنسانىيەتكە مەنسۇپ، بۇ يەردە كېيىنكىلەرنىڭمۇ ھەقىقى بار. ئەڭ بىچارە، ئەڭ بىتە- لەي، ئەڭ زەزىل ئادەملەرلا كېيىنكى ئەۋلادلىرىغا تەۋە بولغان بايلىققا كۆز قىزارتىدۇ، ئاچكۆزلۈك بىلەن ھەممىنى بۇزۇپ تۈگىتىدۇ، ھېچنېمە قالدۇرمايدۇ، ئاندىن ئۆزىنى ئۆلتۈرۈۋالىدۇ.

تارىم، ئانجان ئۇلۇغ دەريا، ئاللا كېيىنكىلەرنى سېنىڭ كۈلگەنلىرىڭنى، ۋادىلىرىڭنى، بوستانلىرىڭنى، گۈلشەنلىرىڭ- نى، ياشارغىنىڭنى ھەمدە سۈيۈڭىنىڭ، ئاسمىنىڭنىڭ سۈزۈكلۈ- كىنى، تۇپراقلىرىنىڭ تىرىلگىنىنى كۆرۈشكە نېسىپ قىلارمۇ؟ خەلقئارادىكى مۇھىت ئاسراش مۇتەخەسسسلرى نۇرغۇن پاكىتلار ئاساسىدا، دۇنيادا ئۆلۈۋاتقان ئادەملەرنىڭ %40 ىنى بۇلغىنىش ۋە باشقا مۇھىت ئامىللىرىنىڭ كەلتۈرۈپ چىقارغانلى- قىنى بايقىدى. ئۇلارنىڭ پەرىزچە، ئىنسانلارنىڭ پائالىيىتى تات- لىق سۇلارنى ۋە باشقا مۇھىت بايلىقلىرىنى بۇلغىشى سەۋەبىدىن ھەر يىلى 4 - 5 مىليارد ئادەمنىڭ سالامەتلىكى زىيانغا ئۇچرايدى- كەن، سۇنىڭ بۇلغىنىشى بىلەن ھەر يىلى 1 مىليوندىك ئادەم قاندىكى كېسەللەر سەۋەبىدىن ئۆلىدىكەن، ئىس - تۈتەكلەر ھەر يىلى 4 مىليون بالىنىڭ جېنىغا زامىن بولىدىكەن. ئېكولوگىيە-

## بۇ يەردە كېيىنكىلەرنىڭمۇ ھەقىقىي بار

لىك مۇھىت ئېغىر بۇزغۇنچىلىققا ئۇچرىغان جايلاردا كەلگۈسىدە 100 مىليونلىغان كىشىلەر يۇرت - ماكانلىرىدىن ئايرىلىشقا مەجبۇر بولۇپ، «مۇھىت مۇساپىرلىرى» غا ئايلىنىدىكەن ھەمدە بۇ مۇساپىرلار كۆپىنچە نامرات، چەت - ياقا رايونلاردىن چىقىدۇ. كەن.

بىزدە ھازىرچە خەلق ئاممىسى ئۆزلۈكىدىن ھەرىكەتكە كېلىپ تەشكىللەنگەن، ئىنسانلارنىڭ ياشاش مۇھىتىنى قوغداشنى مەقسەت قىلغان ئاممىۋى تەشكىلات يوق. باشقا ئەللەردە بۇنداق تەشكىلاتلار خېلى كۆپ، ھەتتا ئۇلار ئىنسانلارنىڭ مۇھىتىنى قوغداش ئېڭىنى ئۆستۈرۈشىدە ھەتتا ھاكىمىيەت تۇتۇپ تۇرغۇچى. لارنىڭ مۇھىت بەسلىسىدە جىددىي تەدبىر بەلگىلىشىدە مۇھىم روللارنى ئوينىماقتا. ئامېرىكىدەك بىر كاپىتالىستىك دۆلەتتە مۇھىت قوغدىغۇچى يەرلىك ئاممىۋى تەشكىلاتلار 5000 دىن ئاشىدۇ. ئۇلار بىر كارخانا ياكى باشقا ئورۇنلارنىڭ مۇھىتىنى بۇزغۇنچىلىققا ئۇچراتقىنىنى بايقىسا، دەرھال كۈچلۈك جامائەت پىكرى پەيدا قىلالايدۇ. ئامېرىكىلىق بىر كىشىنىڭ ھۆكۈمەتنىڭ ئېكولوگىيىلىك مۇھىتىنى قوغدىشىنى تەلپ قىلىپ ئاقسارايىنىڭ ئالدىدا ئۆزى يالغۇز «نامايىش» قىلىپ ئون نەچچە يىل تۇرالىشىدى. نىڭ ئۆزىلا بىزنى قاتتىق ئويغا سالىدۇ.

تارىم ۋادىسىنىڭ مۇھىت ھالىتىنى بىز كۆردۈك، شىنجاڭدا يەنە 35 ئورۇندا كۆمۈركانلار كۆيۈۋاتىدۇ، بەزىلىرىنىڭ كۆيۈۋاتقان قىنىغا 1000 يىلدىن ئاشتى، مەركىزىي شەھەر ئۈرۈمچىنىڭ ئەتراپىدىلا ئون نەچچە كۆمۈركان كۆيۈۋاتىدۇ. ئەمەلىيەتتە كۆ-

مۇر ئەمەس، يەر، ئۆسۈملۈك، ئورمان ھاۋا، سۇ — پۈتكۈل ھاياتلىق كۆيۈۋاتىدۇ، بۇلغىنىۋاتىدۇ. كەلگۈسىدىكى ھېلىقى «مۇھىت مۇساپىرلىرى» بىزنىڭ مۇ-شۇ زېمىندىن چىقىپ قالمىسا بولاتتى.

## پايدىلانغان ماتېرىياللار

1. «كىرورەن مەدەنىيىتى تەتقىقات ماقالىلىرى توپلىمى» (خەنزۇچە) شىنجاڭ خەلق نەشرىياتى.
2. «شىنجاڭ مەدەنىيەت يادىكارلىقلىرى» (خەنزۇچە) 1996 - 4 - سان.
3. «كىرورەن مەدەنىيەت يادىكارلىقلىرىدىكى ئارخېئولو-گىيلىك يېڭى بايقاشلار» (خەنزۇچە) شىنجاڭ خەلق نەشرىياتى.
4. شۇگاڭ: «دەرەخ كەسكۈچى، ئويغان!» (خەنزۇچە) جىلىن خەلق نەشرىياتى.
5. «شىنجاڭ يەر - زېمىنى» ژۇرنىلى (خەنزۇچە) 1998 - 4 - سان.
6. «شىنجاڭ سۇ ئىشلىرى» ژۇرنىلى (خەنزۇچە) 1997 - 5 - سان.
7. شۇگاڭ: «يوقۇلۇۋاتقان دۆلەت زېمىنى» (خەنزۇچە).
8. «تارىم ۋادىسىدىكى سۇ بايلىقى، مۇھىت ۋە ئۇنى باشقۇرۇش» (خەنزۇچە) پەن - تېخنىكا نەشرىياتى.

بۇ يەردە كېيىنكىلەرنىڭمۇ ھەققى بار

9. چۈ گېپىڭ: «مۇھىتىنى قوغداش بىلىملىرى ئوقۇشلۇ-قى» (خەنزۇچە).
10. «بىرلا يەر شارى بار» (خەنزۇچە).
11. «قۇربان بارات: «قار گۈلى» (ئۇيغۇرچە) شىنجاڭ خەلق نەشرىياتى 1993 - يىلى نەشرى.
12. «جۇڭگو ئۇچۇرلار گېزىتى» 1999 - يىلى 2 - ئايدىكى سانلىرى (خەنزۇچە).

کۆز ته گگهن ماكان





## مۇقەددىمە

سىزنىڭ زەھەرنى رەت قىلىش ھوقۇقىڭىز  
خۇددى ياشاش ھوقۇقىڭىزغا ئوخشاشلا  
ناھايىتى مۇھىم. ئېسىڭىزدە بولسۇنكى،  
ئېچىنىشلىق تەقدىر ھېچقاچان ئاسماندىن  
چۈشمەيدۇ. ئۇنى ئادەملەرنىڭ ئۆزىنىڭ  
قىلمىشى كەلتۈرۈپ چىقىرىدۇ.  
خاتىرە دەپتىرىمىدىن

زەھەر ھەققىدە يېزىش ئاسانغا چۈشمىدى. يېزىش ئۇ.  
چۈن قانچە قېتىملاپ قولۇمغا قەلەم ئالغان بولساممۇ، ھەر خىل  
سەۋەبلەر تۈپەيلىدىن بىر قارارغا كېلەلمىدىم. بەزىلەر مېنى  
يېزىشقا دالالت قىلدى، يەنە بەزىلەر بۇ نىيىتىمدىن يېنىشىمنى  
ئۆتۈندى؛ بەزىلەر: «يېزىش بىلەن مەسىلە ھەل بولامدۇ؟ بىرەر  
پارچە ئەسەر يېزىش ئارقىلىق، سەن ئاشۇ كۆيىقاپ ئىچىدىكى  
ئادەملەرنى قۇتۇلدۇرالمىسەن. زەھەر ئازىدا جان تالىشىۋاتقانلا.  
رنى، قانچىلىغان دۇرۇس تەنلەرنى بۇلغاۋاتقانلارنى كۆز ئالدىڭغا  
كەلتۈرگىنىڭدە، يەنە ئۇلارنى قۇربان قىلىش بەدلىگە زەھەردىن  
ھەسسىلەپ، نەچچە يۈز ھەسسىلەپ پايدا ئېلىپ، ھەر قانداق  
ئادەمنىڭ كۆڭلىنى، ۋىجدانىنى، نام - ئابرويىنى ھەتتا ئەمىلىنى

## كۆز تەگكەن ماكان

پۇلغا، ئاشۇ ھارام، پاسكىنا پۇلغا سېتىۋېلىپ بەگدەك ياشاۋاتقان، قولىدىن ھەرقانداق ئىش كېلىدىغان كىشىلەرنى ئۇنتۇپ قالما. ئۇلارنىڭ زىتىغا تېگىپ قويما، ئۇلارنىڭ يەۋاتقان ئېشىغا توپا سالما، ئاقىۋىتى يامان بولىدۇ. يازساڭ - يازمىساڭ بەردى - بىر، چېكىدىغانلار چېكىۋېرىدۇ، ساتىدىغانلار سېتىۋېرىدۇ» دېيىشتى. ئارىدىن خېلى يىللار ئۆتۈپ كەتتى. بۈگۈن قارىسام ئەھۋال ئېغىرلىشىپ كىشىنى چۆچۈتىدىغان دەرىجىگە يېتىپتۇ، زەھەر مەسىلىسى بىر پۈتۈن مىللەتنىڭ ھايات - ماماتىغا مۇناسىدۇ. ۋەتلىك زور مەسىلە، قىيىن مەسىلە بولۇپ قېلىپتۇ. يەنىلا يازمامدۇق؟ زىيانكەشلىككە ئۇچرىغانلار، ئاشۇ زەھەرنىڭ كاسا - پىتى بىلەن ياش ھاياتىدىن ئايرىلغانلار، روھىنى، تېنىنى، ئار - نومۇسىنى، ئىدىرىكىنى، ئىرادىسىنى، كىشىلىك قەدىرى - قىممىتىنى يوقىتىپ، بىر چېكىم ئىس ئۈچۈن تېنىنى سېتىۋاتقانلار، ھەممە نېمىسىدىن ئايرىلىپ، ئىنسان قىلىپىدىن چىقىپ كەتكەنلەر ... بىزنىڭ ئاكىلىرىمىز، ئىنىلىرىمىز، ھەدىلىرىمىز، سى - ئىخلىرىمىز ئەمەسمۇ؟ ئۇلارنىڭ دەردىدە قان - قان يىغلاۋاتقانلار، يۈرەكلىرى تىلغىنىپ، ئۆز ئەجلىدىن بالدۇر ئېچىنىشلىق ھالدا بولۇۋاتقانلار، پەرزەنت ئازابىنى يېنىكلىتىمەن، پەرزەنت - لىرىنى قۇتۇلدۇرىمەن دەپ بارلىق مال - مۈلكىدىن ئايرىلىپ تالادا قېلىۋاتقانلار ... بىزنىڭ دادىلىرىمىز، ئانىلىرىمىز ئەمەسمۇ؟ مەن كۆپ ئويلىنىم، نۇرغۇنلىغان ماتېرىياللارنى كۆردۈم، مەج - بۇرىي زەھەرسىز لەندۈرۈش مەركەزلىرىگە، سالامەتلىكىنى ئەسلىدە كەلتۈرۈش ئورۇنلىرىغا، تۈرمىلەرگە، تۇتۇپ تۇرۇش، ئەم -

## كۆز تەگكەن ماكان

گەك بىلەن تەربىيەلەش ئورۇنلىرىغا باردىم. مىڭلىغان ۋەيرانە ئائىلىلەرنى كۆرۈپ، ئۇلارنىڭ دەردىنى ئاڭلىدىم. زەھەر چاڭگىدە- لىدىكى «بوزەك» لەر ئاساسىي جەھەتتىن بىزنىڭ قارا كۆزلەر- كەن.

زەھەرنىڭ ئەسىرى يالغۇز ئىنسانلارنىڭ تۇرمۇشىنى، گۈ-  
ڭۈل ئارامىنى، سالامەتلىكىنى ۋەيران قىلىپلا قالماستىن، يەنە  
نۇرغۇن دۆلەتلەرنىڭ بىخەتەرلىكى ۋە مۇقىملىقىغا تەھدىت سې-  
لىپ، دۆلەت ھاكىمىيىتىنى تەۋرىتىپ، خەلقئارا جەمئىيەتنىڭ  
داۋالغۇشىنى كەلتۈرۈپ چىقىرىپتۇ. ئىرادىسى ئاجىز، ھېسسىيا-  
تىنى ئەقىلگە تېخى بويسۇندۇرۇپ بولالمىغان، ئاسانلا ئالدىنىد-  
ىغان، رەت قىلىشنى تېخى ئۆگىنەلمىگەن، بىر- بىرىگە كۆيۈم-  
سىز، مەسئۇلىيەتسىز، چېچىلاڭغۇ، كۆڭۈلچەكلىك قىلىپ كۆ-  
تى ئوچۇق يۈرىدىغان كىشىلەر كۆپ سالماقنى ئىگىلىگەن ھەمدە  
يەنە كۆچمەنلەرچە، مۇساپىرلارچە، كېلىپ- كېتىپ ياشايدىغانلار  
توپلانغان بۇ زېمىنغا 80 - يىللاردىن ئىلگىرى «زەھەرسىز ما-  
كان» دېيىلىدىغان بۇ ئېزىز تۇپراققا، يېڭى تېخنىكا، يېڭى  
ئۇچۇر، ئۈنۈملۈك مەبلەغ، ياراملىق ئىختىساس ئىگىلىرى كى-  
رىشكە تېخى تولۇق ئۈلگۈرەلمەيلا زەھەردىن ئىبارەت بۇ ئالۋاستى  
خۇددى قاراۋۇلسىز ئېغىزلاردىن تاجاۋۇزچى بۆسۈپ كىرگەندەك  
تېز سۈرئەتتە كىرىپ، ھەممە بۇلۇڭ - پۇشقاقتى قاپلىغان تۇرسا،  
قانچىلىغان ئادەملەر ئۇنىڭ نېمىلىكىنى بىلىشكە ئۈلگۈرمەيلا ھۇ-  
شسىز كەتكەن تۇرسا، ئەتە، ئۈگۈن ئۇ يەنە قانداق بالا - قازانى  
تېرىمايدۇ؟!

مەن ئاخىر قولۇمغا قەلەم ئالدىم. يازغانلىرىمنىڭ كىملىرىنى كۆلدۈرۈپ، كىملىرىنى يىغلىتىدىغانلىقىنى ئويلاپمۇ كەتمىدىم. رېئاللىق ھامان رېئاللىق. ئۇ رەھىمسىز بولىدۇ. جەمئىيىتىمىز ئېچىۋېتىلگەن، تەرەققىي قىلىۋاتقان، ئىسلاھات ئېلىپ بېرىلە-ۋاتقان، تۈرلۈك - تۈمەن تەپەككۈرلەر گېرەلىشىپ كەتكەن جەمئىيەت. مەن كىشىلەرنىڭ تەپەككۈرىدا خەلقنىڭ تەقدىرىنىڭ، ئەۋلادنىڭ كېلەچىكىنىڭ يوقلۇقىغا ئىشەنمەيمەن، خەلقىمىزنىڭ ئەجەللىك مەسىلىلەر ئۈستىدە ئويلانىش ئىقتىدارىدىن قالغانلىقىغا تېخىمۇ ئىشەنمەيمەن...

## ئىنسانلار دۇچ كېلىۋاتقان ئەڭ قىيىن مەسىلە

زەھەر ئەتكەسچىلىكى ۋە زەھەر چېكىش يەر شارىدىكى نەچچە مىليون ئادەمنىڭ جېنىغا زامان بولدى، ھەر يىلى نەچچە يۈز مىڭ «بەگى» ھاياتىدىن ئايرىلىۋاتىدۇ. زەھەرنىڭ بۇزغۇنچىلىقى ھەرقانداق بىر قېتىملىق دۇنيا ئۇرۇشىدىن كۆپ ئېشىپ كەتتى (بىرىنچى دۇنيا ئۇرۇشىدا پۈتۈن دۇنيا بويىچە ئۆلگەن ئادەم سانى 10 مىليون، ئىككىنچى دۇنيا ئۇرۇشىدا ئۆلگەنلەرنىڭ سانى 50 مىليون).

زەھەردىن ئىبارەت بۇ دۇنياۋى ئاپەت يەر شارىنىڭ ھەممە يېرىگە يەنلا شىددەت بىلەن يامراپ، شىپاسىز «ئىجتىمائىي راك» بولۇپ قالدى.

1998 - يىلىدىكى ستاتىستىكىغا ئاساسلانغاندا، ھازىر دۇنيا

## كۆز تەگكەن ماكان

بويىچە زەھەرنىڭ چاڭگىلىدا جان تالىشىۋاتقانلار 180 مىليوندىن ئېشىپ كەتكەن، مۇنداقچە ئېيتقاندا، دۇنيا ئومۇمىي نوپۇسى ئىچىدە، ھەر قىرىق ئادەمنىڭ بىرىسى زەھەر چېكىدىغانلىقى ئېنىقلانغان؛ دۇنيا بويىچە 10 مىليارد يۈەندىن ئارتۇق مەبلەغ زەھەر چەكلەشكە سەرپ قىلىنىۋاتقان بولسىمۇ لېكىن زەھەر چەككۈچىلەر ۋە زەھەر ئەتكەسچىلىرىنىڭ سانى شىددەت بىلەن ئاشماقتا؛ نۆۋەتتە، دۇنيا زەھەر سودىسىنىڭ يىللىق ئومۇمىي سوممىسى 10 مىليارد ئامېرىكا دوللىرىغا يەتكەن، بۇ زەھەر بازىرىنىڭ دۇنيا نېفىت بازىرىدىن ئېشىپ، دۇنيادىكى ئەڭ چوڭ بازارغا ئايلانغانلىقىنى ھەم زەھەر سودىسىنىڭ پۈتۈن دۇنيادىكى قورال - ياراغ سودىسىدىن قېلىشمايدىغانلىقىنى چۈشەندۈرىدۇ. ئەپيۈن ۋە خروئېننىڭ توپ سېتىلىش باھاسىنىڭ كۈنساين ئېشىشى يەنى، ئافغانىستاندا ئىشلەپچىقىرىلغان خروئېننىڭ ياۋروپا بازارلىرىدىكى باھاسى ۋە «ئالتۇن ئۈچ بۇرجەك» تە ئىشلەپچىقىرىلغان خروئېننىڭ ئامېرىكا بازارلىرىدىكى باھاسى بۇنىڭ دەلىلىرىدۇر.

× × ×

زەھەر ئىنسانلارنىڭ ئورتاق دۈشمىنى. ئۇ جەمئىيەت، سەنىپ، مىللەت ئايرىماستىن سانسىزلىغان جانلارنى ئالۋاستىلارچە يۈتۈپ كەتتى؛ ئۇ دۇنيا ئىقتىسادىنىڭ گۈللىنىشى ۋە جەمئىيەتنىڭ تەرەققىياتىغا پۈتلىكاشاڭ بولۇپ، ئىنسانىيەتنىڭ ياشاشىغا ئېغىر دەرىجىدە تەھدىت سېلىۋاتىدۇ؛ تالاي - تالاي بايلىقلار ئۇنىڭ كاساپىتىدە ۋەيران بولدى، ئۇ ئىنسانىيەت جەمئىيىتى ئۈچۈن غايەت زور ئىسراپچىلىق ۋە زىيانلارنى كەلتۈرۈپ چىقاردى؛ ئۇ خەلقئارا جەمئىيەتنى داۋالغۇتۇپ، ئاز بولمىغان دۆلەت.

## كۆز تەگكەن ماكان

لەرنىڭ بىخەتەرلىكىگە تەھدىت سالىدى. زەھەر سودىسىدىن ئېرىشكەن نەچچە ھەسسە، نەچچە ئون ھەسسە ھەتتا نەچچە يۈز ھەسسە پايدا زەھەر ئەتكەسچىلىرىنىڭ يۈرىكىنى قاپتەك قىلىۋەتەتتى. ئۇلار يەر شارى خاراكتېرلىك زەھەر ئەتكەسچىلىكى تورىنى قۇرۇپ، خەلقئارا زەھەر ئەتكەسچىلىك گۇرۇھىنى شەكىللەندۈردى؛ ئۇلار ئارمىيىگە، ئايروپىلانلارغا ئىگە بولدى، ئەڭ ئىلغار قوراللار بىلەن قوراللاندى ھەمدە خەلقئارادىكى بەزى سىياسىي تەشكىلاتلار ۋە ھۆكۈمەتكە قارشى كۈچلەر بىلەن تىل بىرىكتۈرۈپ، ئۆزلىرى تۇرۇشلۇق دۆلەتلەرنىڭ ھۆكۈمەتلىرى بىلەن كۈچ سىناشتى. بەزىلىرى قوشنا دۆلەتلەرنىڭ مۇھىم سىياسىي كۈچىگە ئايلاندى. بولۇپمۇ دۇنيادىكى بەزى چوڭ تېررورلۇق تەشكىلاتلار ئۇلار بىلەن زىچ مۇناسىۋەت باغلىدى ھەمدە زەھەر ياراتقان مەبلەغىتىنى پايدىلىنىپ ئۆز پائالىيەتلىرىنى ئوڭۇشلۇق ئېلىپ باردى؛ زەھەر ئەتكەسچىلىك گۇرۇھلىرى ئۆزلىرىنىڭ «پادىشاھلىقى» نى تېخىمۇ مۇستەھكەملەش ئۈچۈن، كۆپ خىل ۋاسىتىلەرنى قوللىنىپ، دۆلەتلەرنىڭ ھاكىمىيەت قاتلىمىغا ھەتتا پارلامېنتلارغىچە سىڭىپ كىردى، پۇل ئارقىلىق ھۆكۈمەت ئەمەلدارلىرىنى سېتىۋېلىپ، سىياسىي جەھەتتىكى تەسىرىنى زورلايتتى. بۇ ھال دۇنيا جامائەتچىلىكىنى ساراسىمىگە سالىدى. ئاناغلىق جەمئىيەتشۇناسلار قاتتىق غەزەپلىنىپ: «دۇنيانىڭ ئەجەلى توشۇپتۇ» دېيىشتى.

يېڭىدىن باش كۆتۈرۈۋاتقان زەھەر دۆلەتلىرى

روسىيە. بۇ دۆلەتتە زەھەرنى تېرىپ ئۆستۈرۈش، پىششىق-

## كۆز تەگكەن ماكان

لاپ ئىشلەش، توشۇشتىن تارتىپ سېتىشقىچە بولغان بىر يۈرۈش سىستېما شەكىللەنمەكتە.

«زەھەرنىڭ روسىيىگە بولغان تەھدىتى» ناملىق بىر پارچە دوكلاتتا كۆرسىتىلىشىچە، روسىيىدىكى زەھەر ئەتكەسچىلىك گۈرۈھىنىڭ قۇرۇلمىسى ئۈچ قەۋەتلىك بىناغا ئوخشايدىكەن. ئۇنىڭ ئاساسى ناھايىتى چوڭ پارچە سېتىش تورى بولۇپ، پەقەت موسكۋادىلا 1000 دىن ئارتۇق زەھەر ئەتكەسچىسى بار ئىكەن. ئوتتۇرا قاتلىمىدىكىلەر قوراللىق قوغدىغۇچىلارنىڭ ھىمايىسىدە كى توپ تارقاقچۇچىلار ۋە توشۇغۇچىلار ئىكەن. ئەڭ ئۈستىدىكىلەر بولسا پىلانلىغۇچى ۋە زەھەر سېتىپ تاپقان ھارام پۇلىنى ئايلاندۇرىدىغانلار ئىكەن.

روسىيىدىكى زەھەر ئەتكەسچىلىك گۈرۈھلىرى كۆپىنچە كۆپ مىللەتتىن تەركىب تاپقان بولۇپ، ئۇلارنىڭ ئارىسىدا تا-جىكلار، قازاقلار، گىروزىيىلىكلەر ۋە ئەزەربەيجانلىقلار بار. ئۇنىڭدىن باشقا موسكۋا رايونىدا ئافغانلار ۋە ۋىتناملىقلارنى ئۆز ئىچىگە ئالغان نەچچە مىڭ چەت ئەللىك زەھەر ئەتكەسچىلىكى بىلەن شۇغۇللىنىدۇ.

روسىيىدە 1997 - يىلىلا زەھەر بىلەن جىنايەت ئۆتكۈزۈش نىسبىتى 1996 - يىلىدىكىدىن %95 ئاشقان، زەھەر ئەتكەسچىلىك-رىنىڭ تاپقان ھارام پۇلى بىر مىليارد ئامېرىكا دوللىرىغا يەت-كەن، ئۇلار بۇ پۇللارنى مەخسۇس پاي چېكى سېتىۋېلىشقا ئىش-لەتكەن. نۆۋەتتىكى ئەھۋاللاردىن قارىغاندا، گەرچە روسىيىدە ھازىرچە قوشنا دۆلەتلەرنىڭ ئىقتىسادى ۋە سىياسىي تۇرمۇشىغا زور دەرىجىدە تەسىر يەتكۈزىدىغان زەھەر ئەتكەسچىلىك گۈرۈھ-لىرى بايقالمىغان بولسىمۇ لېكىن بەزى ئەتكەسچىلەر پارلامېنت

## كۆز تەگكەن ماكان

ئەزالىرىنى ئۆز ئىچىگە ئالغان مۇھىم شەخسلەرگە بېسىم ئىشلىتىپ، زەھەر چەكلەشكە دائىر قانۇنلارنى تۈزۈشنى توسماقتا. ئەزەربەيجان. ئىران ۋە تۈركىيىدىن ياۋروپاغا توشۇلىدىغان زەھەر ئاساسلىقى ئەزەربەيجاندىن ئۆتىدۇ، بۇ دۆلەتتە مەخسۇس زەھەر يۆتكەپ سېتىش بىلەن شۇغۇللىنىدىغان جىنايەت شاكىلىرى ناھايىتى كۆپ. ئۇنىڭدىن باشقا، ئىران چېگرىسىغا يېقىن ماساللى رايونىدا ئەلا سۈپەتلىك كەندىر كۆپ ئۆستۈرۈلىدۇ. ئەزەربەيجاننىڭ ھەربىي قوشۇنلىرى يېقىندا بىر قېتىملىق ھەرىكەتتە 48 توننا نەشنى قولغا چۈشۈرگەن. بۇنداق قولغا چۈشۈرۈشلەر بۇ رايوندىكى ئاھالىلەرنىڭ نەشە ئارقىلىق پۇل تېپىش قىزغىنلىقىغا تەسىر كۆرسىتەلمىگەن، ئۇلار ھويلا - ئاراملىرى ۋە ئەتراپتىكى مەخسۇس ئېتىزلاردا كەندىردىن مول-ھوسۇل ئېلىپ نەشە ئىشلەپچىقارماقتا.

ئەزەربەيجاندا زەھەر چەككۈچىلەرنىڭ كۆپ قىسمى ياش - ئۆسۈملەر بولۇپ، بەزى ئالىي مەكتەپلەرنىڭ كوچىلىرىدا ئوقۇغۇچىلارنىڭ ئوچۇق - ئاشكارا زەھەر سېتىۋاتقىنىنىمۇ چېلىقتۇرغىلى بولىدۇ. مۇتەخەسسسلەرنىڭ مۆلچەرلىشىچە، ئەزەربەيجاندىكى 7 مىليون 500 مىڭ نوپۇس ئىچىدە ئالاھىزەل 100 مىڭدىن ئارتۇق «بەڭگى» بار ئىكەن.

ئۆزبېكىستان. بۇ دۆلەتنىڭ تۇپرىقى كەندىر ۋە ئەپيۇنگۈل ئۆستۈرۈشكە ناھايىتى باي كېلىدۇ. ھوسۇللۇق يەرلەر بۇ دۆلەتنىڭ ياكى خەلقئارادىكى قارا جەمئىيەت كىشىلىرى تەرىپىدىن كونترول قىلىۋېلىنغان. مەسىلەن، ھازىر ئافغانىستان قارا جەمئىيىتى بۇ دۆلەتتىكى تېرىمىز ۋە سەمەرقەنت رايونىنى كونترول قىلىپ تۇرماقتا. تاجىكىستاندىكى بەزى ئىسلام تەشكىلاتلىرى



## كۆز تەگكەن ماكان

بىلەن يەرلىك جىنايەتچى شايىكىلار ئۆزئارا بىرلىشىپ بۇ جايلاردا زەھەر يۈرۈشتۈرۈش كارىدورىنى بەرپا قىلغان.

قىرغىزىستان. بۇ دۆلەت قەدىمدىن تارتىپ ئوتتۇرا ئاسىيا-يادىكى زەھەر ئىشلەپچىقىرىش بازىسى بولۇپ كەلمەكتە. يەرلىك كىشىلەر پەقەت زەھەر خام ئەشياسىنى تېرىپ ئۆستۈرۈش ۋە ئىشلەپچىقىرىش بىلەنلا شۇغۇللىنىدۇ. زەھەر ئەتكەسچىلىكىنى ئاساسەن بۇ دۆلەتتىكى تاجىكىستانلىقلار ۋە ئەزەربەيجانلىقلار قىلىدۇ. سوۋېت ئىتتىپاقى دەۋرىدە بۇ دۆلەتتىكى كونا-ئىتتىپاق ۋە دۆلەت ئىگىلىكىدىكى دېھقانچىلىق مەيدانلىرى تېرىپ ئۆستۈرگەن ئەپيۇنگۈل پەقەت دورا ئىشلەشكەلا سەرپ قىلىناتتى، ئۇلارنىڭ خەلقئارا بازارلارغا ئېكسپورت قىلىدىغان ناركوز قىلىش دورىلىرى دۇنيا بويىچە ئەپيۇنگۈل ئومۇمىي مەھسۇلاتىنىڭ %17 نى ئىگىلىگەن. سوۋېت ئىتتىپاقى پارچىلانغاندىن كېيىن ناركوز بۇيۇملىرىنى ئىشلەپچىقىرىش كونتروللۇقىنى يوقىتىپ قويدى. قىرغىزىستانلىقلار ئۆزلىرى تېرىغان ئەپيۇنگۈلنىڭ %90 نى قانۇنسىز زەھەر ياساشقا ئىشلەتتى. نۆۋەتتە، قىرغىزىستاندىكى زەھەر ئىشلەپچىقىرىش يەر ئاستى زاۋۇتلىرى نەچچە ئوندىن ئاشىدۇ. پۇلدىن ئىبارەت بۇ نەرسە قىرغىزىستاندىكى ئاز بولمىغان كىشىلەرنى بۇ قورقۇنچىلۇق يولغا باشلاپ كىردى.

دېمەك، يۇقىرىقى دۆلەتلەردە كىشىلەر ئۆزلىرىنىڭ قېرىنداشلىرى ۋە ھەرقانداق گۇناھسىز بەندىلەرنىڭ ھاياتى، سالامەتلىكى ۋە ئەۋلادلىرىنىڭ كېلەچىكىنى ئويلاپ ئولتۇرماستىن، ئۆزلىرىنىڭ مەنپەئىتى ئۈچۈن زەھەر ئىشلەپچىقىرىش، سېتىش،

## كۆز تەگكەن ماكان

چەككۈزۈش ئارقىلىق ئۆز بازارلىرىنى كېڭەيتمەكتە، زىيانكەشلىككە ئۇچرىغۇچىلار قوشۇنىنى كۈندىن - كۈنگە زورايتماقتا. ئەسلىدىلا ئانچە مۇقىم بولمىغان ئىقتىساد ۋە جەمئىيەت تېخىمۇ داۋالغۇماقتا، ئەسلىدىلا ئانچە باي بولمىغان كىشىلەر زەھەرنىڭ ئىس - تۈتەكلىرى ئىچىدە ئازابلانماقتا. ئېنىقكى، دۇنيادا يېڭىدىن يېڭى زەھەر دۆلەتلىرىنىڭ مەيدانغا كېلىشى ئىنسانىيەتنىڭ ھاقارەتلىك تارىخىنىڭ بەتلىرىنى ئېچىنىشلىق ھالدا تولدۇرۇماقتا.

## جەننەت بىلەن دوزاق ئارىلىقىدا ياشاۋاتقانلار

بەزىلەر ئۇ جايلارنى «جەننەت» دېيىشىدۇ. كىشىلەر ئەجىدادلىرىدىن قالغان ھەر بىر پارچە تۇپراقنى قەدىرلەپ، ئۆزلىرىنىڭ ئەقىل - پاراسىتى ۋە ئەمگىكىگە تايىنىپ، ئۇزاق ۋاقىت ۋە جاپالىق تىرىشچانلىق كۆرسىتىش ئارقىلىق ھەر قانداق تاجا - ۋۇزۇچى ۋە مۇستەملىكىچىلەرنىڭ شۇم نىيەتلىرىنى بەرپات قىلىپ، ئۆز پۇقرالىرى ۋە قېرىنداشلىرىغا جەننەت ھوزۇرى بېرىپ، غىشلايدىغان دۆلەتلەرنى، شەھەرلەرنى قۇرۇپ چىقتى. يۈكسەك مەدەنىيەت، ئىقتىساد ۋە پەن - تېخنىكىنىڭ پايدىسىنى كۆرۈپ ئىرىكىن، ئازادە، باياشات، قايىناق، گۈزەل ھاياتنىڭ پەيزىنى سۈرۈۋاتقان ئاشۇ ئىنسانلار پەرزەنتلىرىگە جەننەت ۋە دوزاق ھەققىدىكى ساماۋى چۆچەكلەرنى سۆزلەپ بېرىۋاتقان بۈگۈنكى كۈندە، ئۇلار يەنە ئۆز ئەۋلادلىرىنىڭ ئاستا - ئاستا دوزاققا تارتىلىپ كېتىۋاتقانلىقىنى تۇيماي قالدى. قانچىلىغان رەھىمسىز ئادەملەر زەھەردىن پايدىلىنىپ ئۆزلىرىگە جەننەت قۇرۇپ، باشقىلارنى

## كۆز تەگكەن ماكان

دوزاق يولىغا باشلاپ قويدى.

ئامېرىكا. پۈتۈن دۇنيادىكى ھەر بىر كىشى ئىنتىلىدىغان، ھەۋەس قىلىدىغان دۆلەت، ئۇ كىشىلەرنىڭ غايىۋى جەننىتى. ئەپسۇس، ئامېرىكا دۇنيادىكى ئەڭ چوڭ زەھەر ئىستېمال دۆلىتى. ئامېرىكىلىقلار ئىستېمال قىلىۋاتقان ھەر خىل زەھەر پۈتۈن دۇنيا زەھەر ئومۇمىي مەھسۇلاتىنىڭ %65 نى ئىگىلەيدۇ. ئامېرىكىدىكى «خەۋەرلەر ھەپتىلىك ژۇرنىلى» نىڭ خەۋەرىگە قارىغاندا، ئامېرىكىدىكى زەھەر چەككۈچىلەرنىڭ چىقىمى 110 مىليارد يۈەندىن ئېشىپ كەتكەن، زەھەرنىڭ سېتىلىش سوممىسى ھەر يىلى 10 مىليارد ئامېرىكا دوللىرىلىق سۈرئەت بىلەن ئېشىپ بارغان. ئامېرىكىدا زەھەر ئەتكەسچىلىكى ۋە زەھەر چېكىشكە چېتىلىپ كەتكەن ئادەملەرنىڭ كۆپلىكى، چېتىلىش دائىرىسىنىڭ كەڭلىكى كىشىنى چۆچۈتىدۇ. ستاتىستىكا قىلىندى. شىچە، ئامېرىكىدىكى زەھەر ئەتكەسچىلىرىنىڭ سانى 200 مىڭدىن ئاشىدىكەن، ھەر يىلى زەھەر سودىسىدىن كەلگەن پايدا 30 مىلياردتىن 50 مىلياردقىچە ئىكەن. يەنە بىر مۆلچەرگە قارىغاندا، ئۆمرىدە كەم بولغاندا بىر خىل زەھەرنى بىر ياكى بىر نەچچە قېتىم «سناپ كۆرگەن» ئامېرىكىلىقلار 72 مىليونغا يەتكەن. بۇ ھەر ئۈچ ئامېرىكىلىقتىن كەم بولغاندا بىرسى زەھەرنىڭ تەمىنى تېتىپ باققان دېگەنلىكتۇر.

ئامېرىكىدا ئوقۇغۇچىلارنىڭ زەھەر چېكىش مەسىلىسى ناھايتى ئېغىر بولماقتا. پۈتۈن مەملىكەتتىكى 130 ئوتتۇرا مەكتەپنىڭ 16 مىڭ 300 نەپەر ئوقۇغۇچىسى ئۈستىدە مەخپىي تەكشۈرگەندە، ئۇلارنىڭ %7.9 نىڭ زەھەر چېكىدىغانلىقى بايقالغان. يەنە بىر تەكشۈرۈش دوكلاتىدا، دائىم زەھەر چېكىدىغان 500

## كۆز تەگكەن ماكان

نەپەر كىشىنىڭ %30 ى ئالىي مۇكتەپ ئوقۇغۇچىلىرى ئىكەنلىرىكى، زەھەر چەككۈچىلەرنىڭ ئوتتۇرىچە يېشى 28 ياش ئەتراپىدا ئىكەنلىكى قەيت قىلىنغان.

زەھەر ئامبىرىكىنىڭ جەمئىيەت ئىقتىسادىنى ئېغىر زىيانغا ئۇچراتماقتا. مۆلچەرلىنىشىچە، ئامبىرىكىدا ھەر يىلى زەھەر بىلەن ئالاقىدار مەسىلىلەر كەلتۈرۈپ چىقىرىدىغان ئىقتىسادىي زىيان 80 مىليارد ئامبىرىكا دوللىرىغا يېتىدىكەن. يېقىنقى يىلدىن بۇيان زەھەرنىڭ ئىس - تۈتەكلىرى پۈتكۈل ئامبىرىكىنىڭ ھەر قايسى قاتلاملىرىغا يامرىدى. ئون نەچچە ياشلىق بالىلاردىن تارتىپ، ئالىم، پاي چېكى سودىگىرى ۋە كىنو چولپانلىرىغىچە، ئەڭ نامراتلاردىن تارتىپ باي سودىگەرلەرگىچە ھەتتا ھۆكۈمەت ئەمەلدارلىرىغىچە بولغان بىر مۇنچە كىشىلەر زەھەر ئارىسىدا يۈرمەكتە. 1989 - يىلى 3 - ئايدا، ئامبىرىكا ھۆكۈمىتى ھاۋا قاتنىشىنى باشقۇرۇش، ئاتوم ۋە خىمىيەلىك قوراللارنى ساقلاش بىلەن شۇغۇللىنىدىغان 30 مىڭدىن ئارتۇق ھۆكۈمەت خادىمىنىڭ سۈيۈك ئەۋرىشىكىسىنى تەكشۈرگەن. نەتىجىدە 203 نەپەر خادىمىنىڭ كوكايىن ۋە نەشە ئىستېمال قىلىدىغانلىقى ئېنىقلانغان. بۇنداق نازۇك ۋە مۇھىم ئورۇندىكىلەرنىڭ زەھەر بىلەن بۇلغىنىشىنىڭ ئاقىۋىتىنى تەسەۋۋۇر قىلغىلى بولمايدۇ. 1990 - يىلى 10 - ئاينىڭ 26 - كۈنى ئامبىرىكا سىياسىي سەھنىسىدە بىر سەتچىلىك يۈز بېرىپ دۇنيانىڭ دىققىتىنى تارتتى، يەنى ۋاشىنگتون شەھىرىنىڭ باشلىقى بارى زەھەر چېكىش جىنايىتى ئۈچۈن يەرلىك سوت مەھكىمىسى تەرىپىدىن يېرىم يىللىق قاماق جازاسىغا ھۆكۈم قىلىنىپ، ئۇنىڭغا 50 مىليون ئامبىرىكا دوللىرى جەرىمانە قويۇلدى. ئامبىرىكىنىڭ ئەينى چاغدىكى زۇڭتۇڭى

## كۆز تەگكەن ماكان

بوش قايغۇلۇق سۆز قىلىپ: «زەھەر ھەر بىر ئامبىرىكىلىقنىڭ يۈرىكىنى جاراڭتەلەندۈرىدىغان، ھەر بىر ئامبىرىكىلىقنى ساراسىمگە سالىدىغان مەسىلىگە ئايلاندى» دېدى.

ئىتالىيە. بۇ گۈزەل دۆلەت. لېكىن، سىز بۇ دۆلەتتىكى بەزى شەھەر مەركەزلىرىگە جايلاشقان مەيدانلاردا، مەيخانا، تانسىخانا ۋە مېھمانخانىلاردا چىرايلىق خېنىملارنىڭ، بۇ يەرگە كېلىدىكى يىگىتلەرنىڭ ئوچۇق ئاشكارا زەھەر سودىسى قىلىۋاتقانلىقىنى كۆرىسىز. تولۇق بولمىغان ستاتىستىكىغا ئاساسلانغاندا، يەنە ئىتالىيەدە ھەر يىلى ئوتتۇرا ھېساب بىلەن 20 مىڭدىن ئارتۇق كىشى ئۆز يۇرتلىرىدىن ئايرىلىپ دۇنيانىڭ ھەر قايسى جايلىرىدا زەھەر سودىسى قىلىدىكەن. ئەتكەسچىلەرنىڭ كىرىپ-چىقىشىنىڭ قولايلىق بولۇشىغا ئەگىشىپ، ئاسىيادىكى «ئالتۇن ئۈچ بۇرجەك» ۋە «ئالتۇن ھىلال ئاي» نىڭ خروئېن، مورفىنىلىرى؛ جەنۇبىي ئامېرىكا قىتئەسىدىكى «ئاق ئۈچ بۇرجەك» نىڭ نەشە، كوكايىنلىرى دېڭىز ۋە ھاۋا يوللىرى ئارقىلىق ئىتالىيەگە ئۈزۈلمەي كىرىپ تۇرىدۇ.

ئىتالىيەدىكى ئالاقىدار تەرەپلەرنىڭ تەكشۈرۈشىچە، مەملىكەت بويىچە زەھەر چەككۈچىلەر 240 مىڭغا يەتكەن، ئۇلارنىڭ كۆپ قىسمى ياشلار ۋە ئوقۇغۇچىلار بولۇپ، ھەتتا 12 ياشلىق بالىلارمۇ زەھەر چېكىشنى باشلىغان؛ ئىتالىيەدە ھەر يىلى زەھەر چېكىپ ئۆلىدىغانلار ئوتتۇرا ھېساب بىلەن 200 ئادەمگە يەتكەن. ئاۋسترالىيە. بۇ دۆلەتنىڭ ئىقتىسادى ۋە مەدەنىيەت جەھەتتىكى تەرەققىياتى خېلى - خېلى دۆلەتلەرنىڭكىدىن قېلىشمايدۇ. ئۇ تۇپرىقى مۇنبەت، خەلقى ئەمگەكچان، ئىجتىمائىي پاراۋانلىق، سەھىيە ۋە مائارىپ ئىشلىرى گۈللەنگەن باي دۆلەت.

## كۆز تەگكەن ماكان

لېكىن، شۇ قەدەر ئەۋزەل شارائىتلار زەھەرنىڭ بۇ دۆلەتكە بولغان تەھدىتىنى توسۇپ قالالمىدى. نەشە، خروئېن قاتارلىق زەھەرلەرنى زەھەر ئەتكەسچىلىرى ھىندونوزىيە، تايلاندى، ئافغانىستان، تۈركىيە، لىۋان، نېپال ھەمدە جەنۇبىي ئافرىقا ۋە جەنۇبىي ئامېرىكا قاتارلىق جايلاردىن ئاۋسترالىيەگە ئېلىپ كىردى. ئۇنىڭدىن باشقا، ئاۋسترالىيەنىڭ تۇپرىقىدا ئۆسۈۋاتقان، پىششىقلاپ ئىشلىنىۋاتقان زەھەرلەرمۇ ئاز ئەمەس.

ئاۋسترالىيەدىكى «بەگى» لەر ئىچىدە، 14 ياشتىن تۆۋەنلەرمۇ، 60 ياشتىن يۇقىرىلارمۇ بار، كۆپىنچىسى 16 ياشتىن 35 ياشقىچە بولۇپ، بۇلار زەھەر چەككۈچىلەرنىڭ %70 نى ئىگىلەيدۇ. ئاۋسترالىيە خان جەمەتى تەكشۈرۈش ئىدارىسىنىڭ تەكشۈرۈشىگە ئاساسلانغاندا، بۇ دۆلەتتە زەھەر چەككۈچىلەرنىڭ سانى 200 مىڭدىن ئېشىپ كەتكەن، پەقەت خروئېننىڭلا يىللىق ئىستېمال باھاسى 6 مىليارد ئاۋسترالىيە پۇلىغا يەتكەن.

ئاۋسترالىيەدىكى زەھەرسىزلەندۈرۈش، داۋالاش ئاپپاراتى بولغان «ئۆزىمىزگە ياردەم قىلايلى» ناملىق تەشكىلاتنىڭ قۇرغۇچىسى د. گولدىن دوكتور چوڭقۇر ئازابلانغان ھالدا مۇنداق دەيدۇ: «ئاۋسترالىيەدىكى زەھەر چەككۈچىلەرنىڭ ئۆلۈش نىسبىتى بىر كۈنگە بىرسى توغرا كېلىدۇ، نەچچە مىليارد ئاۋسترالىيە پۇلى قىممىتىدىكى زەھەر ئەڭ يۇقىرى ھوقۇقلۇق تارماقلار بىلەن مۇناسىۋىتى بولغان زور كۆلەملىك مەخپىي تەشكىلاتلارنىڭ كونتروللۇقىدا سېتىلماقتا. ئۇلار ئىنتايىن مۇرەككەپ ئۇسۇللار ئارقىلىق ئەدلىيە تارماقلىرى بىلەن جىددىي رىقابەتلەشمەكتە، ساقچى دائىرىلىرىنىڭ ئۇلارنى توسۇشقا كۈچى يەتمەيۋاتىدۇ...»

ياپونىيە. ئىككىنچى دۇنيا ئۇرۇشىدا مەغلۇپ بولغان بۇ

## كۆز تەگكەن ماكان

دۆلەت ئۇرۇشتىن كېيىن 30 يىل ۋاقىت ئىچىدىلا ئىقتىسادىي تەرەققىياتتا دۇنيا بويىچە 2 - ئورۇنغا ئۆتۈپ، خەلق تۇرمۇشى باياشات، پەن- تېخنىكىسى گۈللەنگەن قۇدرەتلىك دۆلەتكە ئايلاندى. 1980 - يىللاردىن باشلاپ ياپونىيىگە «كۆز تەگدى» دېيىشكە بولىدۇ. غەربتىكى دۆلەتلەر بولۇپمۇ خەلقئارا زەھەر ئەتكەسە- چىلىك گۈرۈھلىرىنىڭ تەسىرى تۈپەيلىدىن، زەھەر خۇددى قور- قۇنچلۇق يوقۇملۇق كېسەل ۋىروسىدەك، بۇ دۆلەتنىڭ ھەممە بۇلۇڭ - پۇشقاقلرىغىچە يامردى. يېقىنقى يىللارغا كەلگەندە، زەھەر چېكىدىغانلارنىڭ سانى 510 مىڭغا يەتتى.

غەرب دۆلەتلىرىدىكى ئەھۋاللارغا ئوخشىمايدىغان يېرى شۇ- كى، ياپونىيىدە زور بىر تۈركۈم ياشلار زەھەر سىرتىقى ئىچىدە قالغاندىن سىرت، مىللەتنىڭ ئانىلىرى دېيىلگەن قىزلار ۋە ئايال- لارنىڭ زەھەرگە بېرىلىشى ناھايىتى ئېغىر مەسىلە بولۇپ قال- خان.

ياپونىيە ئاياللىرىنىڭ زەھەرگە بېرىلىشىنىڭ چوڭقۇر ئىچ- تىمائىي سەۋەبلىرى بار. تارىختىن بۇيان ئۇلارنىڭ جەمئىيەتتىكى ئورنى ئىنتايىن تۆۋەن بولۇپ كەلگەن. ئاياللار ئاساسىي جەھەت- تىن ئائىلىدە. ئۇلارغا ئىشلەمچى قاتارىدا مۇئامىلە قىلىنغان. كېيىن، ئىقتىسادنىڭ گۈللىنىشىگە ئەگىشىپ، ئاياللار ئائىلە- دىن چىقىپ جەمئىيەتكە يۈزلەنگەن ھەم بەلگىلىك خىزمەت شارا- ئىتىغا ئېرىشكەن بولسىمۇ لېكىن ئۇلار يەنىلا ئەرلەرنىڭ ئالقىنىد- دىكى «ئويۇنچۇق» قا ئايلىنىپ قالغان. تەكشۈرۈشكە ئاساسلان- دىغاندا، ئاياللارنىڭ خىزمەت تېپىشى ئىنتايىن قىيىن بولۇپ، نۇرغۇنلىغان شىركەتلەر كاتىپ ياكى كۈتكىچىلىك خىزمىتىنى ھېسابقا ئالمىغاندا، ئادەتتە ئاياللارنى مەمۇرىي ۋەزىپىگە ئاسانلىق-

## كۆز تەگكەن ماكان

چە قويمايدىكەن؛ ياپونىيىدىكى يۇقىرى دەرىجىلىك خىزمەتچى خادىملار ئىچىدە ئاياللار ئاران %5.5 نى ئىگىلەيدىكەن؛ پۈتۈن ياپونىيىدىكى ئەڭ چوڭ 1000 شىركەتتە ئايال دېرىكتوردىن ئاران ئىككىسى بار ئىكەن؛ خىزمەت قىلىۋاتقان ئاياللار توي قىلغاندىن كېيىن ياكى بالىلىق بولغاندىن كېيىن ئۆزلۈكىدىن خىزمەتتىن بوشايدىكەن ياكى بوشىتىۋېتىلىدىكەن؛ خىزمەتتىكى ئاياللارنىڭ ئىش ھەققىدىمۇ باراۋەرسىزلىك بولۇپ، ئۇلارنىڭ ئىش ھەققى ئەرلەرنىڭ ئىش ھەققىنىڭ %53 نى ئىگىلەيدىكەن. بۇنداق سەۋەبلەر ئۇلارنى روھىي جەھەتتىن چۈشكۈنلەشتۈرۈۋەتكەن، شۇڭا كۆپلىگەن ئاياللار زەھەر چېكىش ئارقىلىق ئۆزلىرىنىڭ بەختسىزلىكى ۋە ئازابى ئۈچۈن تەسەللىي ئىزدىمەكچى بولغان.

ئاياللارنىڭ زەھەرگە بېرىلىشى ئائىلىلەرنىڭ ۋەيران بولۇشىنى كەلتۈرۈپ چىقارغان، بۇنىڭ بىلەن پەرزەنتلەر باش پاناھسىز قېلىپ، ئۇلارمۇ زەھەر چېكىش قاتارلىق يامان يوللارغا ماڭغان. ياپونىيە ساقچى دائىرىلىرىنىڭ ستاتىستىكا قىلىشىچە، ياپونىيىدە ھەر ئىككى مىنۇت 57 سېكۇنتتا بىر نىكاھتىن ئاجرىدىشىش دېلوسى يۈز بېرىدىكەن، پۈتۈن ياپونىيىدە ئاز دېگەندىمۇ 1 مىليون 400 مىڭ بالا تىرىك يىتىم بولۇپ ياشايدىكەن.

بۇلاردىن باشقا ياۋروپادىكى ھەر قايسى دۆلەتلەر نۇرغۇن ماددىي كۈچ ۋە ئادەم كۈچىنى ئىشقا سېلىپ، خەلقئارا جەمئىيەتنىڭ قوللىشى ئارقىسىدا، زەھەر ئەتكەسچىلىرىگە قاتتىق زەربە بېرىپ، زەھەرگە قارشى جەڭ ئېلان قىلغان بولسىمۇ، خەلقنىڭ بېشىدا لەيلەپ يۈرگەن زەھەر تۇمانلىرى تارقىمايلا قالماستىن بارغانسېرى قويۇقلاشماقتا؛ ھەر قايسى دۆلەتلەر تۈزۈپ يولغا



قويۇۋاتقان زەھەر ۋە زەھەر ئەتكەسچىلىرىگە قارشى قانۇنلار ئۆزد-  
نىڭ رولىنى تولۇق جارى قىلدۇرالمىۋاتىدۇ، «پۇل» دىن ئىبا-  
رەت بۇ نەرسە زەھەرگە قارشى ئالدىنقى سەپتىكى «جەڭچىلەر»  
نى ھەتتا ئەدبىر بەلگىلىگۈچى تالاي - تالاي ئەمەلدارلارنى چىرىد-  
تىپ، ئۇلارنى زەھەر ئەتكەسچىلىك گۇرۇھلىرىنىڭ سىرتىدىكى  
ئەتكەسچىلەرگە، رەھىمسىز قانخورلارغا ئايلاندۇرۇپ قويدى.  
20. ئەسىرنىڭ 90 - يىللىرىدا ئىنسانىيەت ئەسىر ھالقىيدىغان  
ھالقىلىق ۋاقىتتا، دۇنيادىكى زەھەر ئەتكەسچىلىكى بىلەن شۇ-  
غۇللىنىدىغان قارا جەمئىيەت تورىنىڭ كۈندىن - كۈنگە زورىيد-  
ۋاتقانلىقىنى كۆرگەن فرانسىيىنىڭ ئەينى ۋاقىتتىكى زۇڭتۇشى  
مىتران كىشىلەرنى ئاگاھلاندۇرۇپ: «ئۇلار بىزنىڭ ھۆكۈمىتىمىز-  
مىزنى چىرىتىۋېتەلەيدۇ» دېدى. بۇنىڭدىن، ئىنسانىيەتنىڭ ئۆ-  
زىنىڭ مەدەنىيەت تارىخىدا ئۇرۇشتىنمۇ يامان خىرىسقا دۇچ كې-  
لىۋاتقانلىقىنى چۈشىنىۋېلىشقا بولىدۇ.

كۈلۈمبىيە. دۇنيادا «زەھەر پادىشاھلىقى» دەپ ئاتىلىۋات-  
قان بۇ دۆلەتتە يۈز بېرىۋاتقان زەھەرگە مۇناسىۋەتلىك ئاجايىپ-  
غارايىپ ۋەقەلەر كىشىنى تېخىمۇ چوڭقۇر ئويغا سالىدۇ. بۇ  
دۆلەتنىڭ زەھەر پادىشاھلىقى بولۇپ قېلىشىنىڭ سەۋەبى ئۆزىدە  
ئىشلەپچىقىرىلغان زەھەرنىڭ كۆپ بولۇشى ئەمەس، بەلكى بۇ  
دۆلەتتە دۇنياغا مەشھۇر مەدىرىن زەھەر ئەتكەسچىلىك گۇرۇھى  
ۋە ئۇنىڭ كاتتىبېشى — دۇنيادىكى ئەڭ چوڭ زەھەر سودىگىرى  
ئەسكىۋەر ھەمدە كالى زەھەر ئەتكەسچىلىك گۇرۇھى، بوگدا  
زەھەر ئەتكەسچىلىك گۇرۇھى، بالانكىيا زەھەر ئەتكەسچىلىك گۇ-  
رۇھى قاتارلىق خەلقئارا زەھەر ئەتكەسچىلىكى تەشكىلاتلىرىنىڭ  
كەينى - كەينىدىن پەيدا بولۇشى بۇ دۆلەتنىڭ ئەنە شۇنداق يامان

## كۆز تەگكەن ماكان

نامىنى چىقىرىۋەتتى.

زەھەر ئەتكەسچىلىك گۇرۇھلىرى ۋە ئۇنىڭ كاتىبашلىرى ئەتكەسچىلىكتىن قولغا كەلتۈرگەن غايەت زور پايدىغا تايىنىپ، پارلامېنت ئەزالىرىنى، ھۆكۈمەت ئەمەلدارلىرىنى، ھەربىي - ساقچىلارنى ۋە جەمئىيەتتىكى داڭلىق شەخسلەرنى سېتىۋېلىپ ياكى ئۇلارغا پارا بېرىپ، ئىنتايىن يامان ئاقىۋەت پەيدا قىلدى ھەتتا دۆلەت ئاپپاراتىنى تەۋرىتىپ قويدى. 90 - يىللارنىڭ بېشىدىكى ستاتىستىكىغا ئاساسلانغاندا، مەدىرىن شەھىرىدىلا %90 ساقچى زەھەر ئەتكەسچىلىرىگە سېتىلىپ ياكى ئۇلاردىن پارا ئېلىپ بېيىپ كەتكەن. ئۇلار بىلەن ھەمكارلاشمىغانلار ياكى زەھەر ئەتكەسچىلىكىگە ئاشكارا قارشى چىققانلار، بولۇپمۇ ھۆكۈمەتنىڭ ھەر دەرىجىلىك ئەمەلدارلىرى ئىچىدىكى زەھەرگە قارشى تەشەببۇسكارلار ھەمىشە يوشۇرۇن ئۆلتۈرۈۋېتىلگەن. ئىگىلىك - نىشچە، 1990 - يىلى بىر يىل ئىچىدە كولۇمبىيىدىكى زەھەر ئەتكەسچىلىرى دۆلەت ئىچىدىنلا قورۇق، چارۋىچىلىق فېرمىسى ۋە ئىستېمال بۇيۇملىرى قاتارلىقلارنى سېتىۋېلىش ئۈچۈن سەرپ قىلغان مەبلەغ 60 مىليارد ئامېرىكا دوللىرىغا يېتىپ، كولۇمبىيىنىڭ شۇ يىللىق خەلق ئىگىلىكى ئومۇمىي مەھسۇلات قىممىتىنىڭ %15 نى ئىگىلىگەن. ئۇلار دۆلەت يېرىنىڭ %20 نى چاڭگىلىغا كىرگۈزۈۋالغان. مەدىرىن زەھەر ئەتكەسچىلىكى گۇرۇھى رۇھنىڭ كاتىبىشى ئەسكىۋەرنىڭ خۇسۇسىي مۈلكى 10 مىليارد ئامېرىكا دوللىرىدىن ئېشىپ كەتكەن. 1989 - يىلى 8 - ئايدا، پايتەختتىكى ئالىي سوت مەھكىمىسىنىڭ باش سوتچىسى زەھەرنى تازىلاشنى تەشەببۇس قىلغانلىقى ئۈچۈن زەھەر ئەتكەسچىلىرى تەرىپىدىن ئۆلتۈرۈۋېتىلگەندىن كېيىن پۈتۈن مەملىكەتتىكى

## كۆز تەگكەن ماكان

4600 نەپەر سوتچىنىڭ قاتتىق نارازىلىقىنى قوزغىغان. 8 - ئاينىڭ 17 - كۈنى پۈتۈن مەملىكەتتىكى ئەدلىيە خادىملىرى قەرەلسىز ئىش تاشلاپ، ھۆكۈمەتتىن قاتىللارنى نۇتۇپ قاتتىق جازالاشنى تەلەپ قىلغان. ئەتىسى سەھەردە، مەدىرىن شەھىرىدە - كى ساقچىلار قوماندانى زەھەر تازىلاش جېڭىگە قوماندانلىق قىلغانلىقى ئۈچۈن ئېتىپ ئۆلتۈرۈۋېتىلگەن. شۇ كۈنى كەچتە، كولۇمبىيىنىڭ زۇڭتۇڭ نامزاتى كالان زەھەر ئەتكەسچىلىرىگە قارشى يىغىلىش ئۆتكۈزگەن ئاممىغا نۇتۇق سۆزلەۋاتقاندا زەھەر ئەتكەسچىلىرى تەرىپىدىن ئېتىپ ئۆلتۈرۈۋېتىلگەن. خەلقئارا جەمئىيەتنىڭ قوللىشى ۋە كولۇمبىيە ھۆكۈمىتىنىڭ ھەر تەرەپ - لىمە قورشاپ زەربە بېرىشى ئارقىسىدا 11 مىڭ نەپەر زەھەر ئەتكەسچىلىك گۇماندارى قولغا ئېلىنغان، 143 ئايروپىلان، نەچچە مىڭ ماشىنا، قورال - ياراغ ۋە تۈرلۈك زەھەرلەر مۇسادىرە قىلىنغان. پۈتۈن مەملىكەت بويىچە ئېلىپ بېرىلغان قورشاپ يوقىتىشقا بەرداشلىق بېرەلمىگەن ئەسكىۋەر 1991 - يىلى 6 - ئايدا كولۇمبىيە ھۆكۈمىتىگە ئۆزىنى مەلۇم قىلغان، 1992 - يىلىنىڭ ئاخىرى تۈرمىگە تاشلانغان. بىراق ئۇ ئۇزاققا قالماي تۈرمىدىن قېچىپ چىقىپ بىر قاتار تېررورلۇق ھەرىكەتلىرىنى ئېلىپ بېرىپ، كولۇمبىيە خەلقىگە ۋە ھۆكۈمىتىگە ئارام بەرمىگەن.

چوڭ زەھەر سودىگىرى ئەسكىۋەرنىڭ قاچقۇن بولۇشى بىلەن مەدىرىن خەلقئارا زەھەر ئەتكەسچىلىكى گۇرۇھى يىمىرىلگەن بولسىمۇ، يېڭى بىر خەلقئارا زەھەر ئەتكەسچىلىكى گۇرۇھى بولغان كالى گۇرۇھى كولۇمبىيىدە باش كۆتۈردى ۋە مەدىرىن گۇرۇھىنىڭ زەھەر سودىسىغا ۋارىسلىق قىلدى. ئامېرىكىدىكى

## كۆز تەگكەن ماكان

«ۋاشىنگتون پوچتا گېزىتى» نىڭ ئاشكارىلىشىچە، كالى گۇرۇ-  
ھى ناھايىتى تېزلا يەر شارى خاراكتېرلىك گۇرۇھقا ئايلانغان،  
ئۇ پۈتۈن دۇنيادىكى كوكايىن سودىسىنىڭ %85 نى كونترول  
قىلىۋالغان ھەمدە بىر يۈرۈش كوكايىن پىششىقلاپ ئىشلەش ۋە  
سېتىش بىرلەشتۈرۈلگەن غايەت زور قارا تورنى شەكىللەندۈر-  
گەن. 1996 - يىلى 9 - ئايدا كولۇمبىيە ھەربىي ۋە ساقچىلىرى-  
نىڭ قاقشانتقۇچ ھۇجۇمىدا كالى گۇرۇھىمۇ يىمىرىلگەن. بۇ-  
گۈنكى كۈندە، بۇ دۆلەتنىڭ ئاسمىنىدا زەھەر تۇمانلىرى يەنىلا  
لەيلىمەكتە، يېڭىدىن يېڭى زەھەر ئەتكەسچىلىك گۇرۇھلىرى  
شەكىللىنىپ، پۈتۈن دۇنياغا قارا قولىنى سوزماقتا ...

× × ×

زەھەر ۋە زەھەر ئەتكەسچىلىرىنىڭ دۇنيانىڭ ھەر قايسى  
جايلىرىدا بارلىققا كەلتۈرگەن ئېچىنىشلىق تراگىدىيىلىرى ئىند-  
تاين كۆپ. ئىقتىساد، مەدەنىيەت، پەن - تېخنىكا ۋە باشقا  
جەھەتلەردىن يۈكسەك دەرىجىدە تەرەققىي قىلغان، كىشىلەر تۈر-  
مۇشىنى ئىنتايىن باياشات، ئەركىن - ئازادە، مەدەنىي مۇھىتتا  
ئۆتكۈزۈۋاتقان ئاشۇ كۈچلۈك، باي، گۈزەل دۆلەتلەر زەھەرنىڭ  
تەھدىتىدىن يەنىلا قۇتۇلالمىدى. بۇ ھەقتىكى ئەھۋاللارنى تېخىمۇ  
ئىنچىكىلىك بىلەن يېزىش ھاجەتسىز بولسا كېرەك. ئېچىنىش-  
لىق يېرى شۇكى، زەھەرنىڭ ئادەملەر تۈپىدىن تولمۇ يىراق  
بولغان خىلۋەت تۇپراقلىرىدا ئۆستۈرۈلۈپ، پىششىقلاپ ئىشلى-  
نىپ، باي، قۇدرەتلىك دۆلەتلەرگە يۆتكەپ كېلىنىپ، ئۇ جايلار-  
دىكى پۇلدارلارنىڭ، چىرىك ئەمەلدارلارنىڭ قولىدا باھاسى ھەس-  
سىلەپ ئاشقاندىن كېيىن دۇنيادىكى بىر قەدەر قالاق، ئاجىز  
دۆلەتلەر ۋە رايونلاردا تىرىشىپ، تىرىشىپ تىرىكچىلىك قىد-

## كۆز تەگكەن ماكان

لىپ، ئەمدىلەتن كۈننىڭ سېرىقنى كۆرۈشكە ئىنتىلگۈچى نام. رات بېچارىلەرگە سېتىپ بېرىلىۋاتقانلىقى، ئاشۇ نامراتلارنىڭ زەھەرگە بولغان ئېھتىياجىنىڭ كۈندىن - كۈنگە ئېشىۋاتقانلىقى ھەمدە زەھەرنىڭ ئاشۇ نامراتلار ئارىسىدا يەنىلا بازار تېپىۋاتقانلىقى قىدىن ئىبارەت ئاچچىق رېئاللىق بىزنى چوڭقۇر ئويغا سالىدۇ. بىرلەشكەن دۆلەتلەر تەشكىلاتىنىڭ مەست قىلغۇچى بۇيۇم - لارنى باشقۇرۇش مەھكىمىسى 1997 - يىلى 6 - ئاينىڭ 25 - كۈنى ئېلان قىلغان «1997 - يىلدىكى دۇنيا زەھەر مەسىلىسىدىن دوكلات» ناملىق دوكلاتىدا، پۈتۈن يەر شارىدا زەھەر چېكىۋاتقان - لارنىڭ سانى يەر شارى ئومۇمىي نوپۇسىنىڭ %10 نى ئىگىلىدۇ. گەنلىكى ھەمدە يىلىغا %4 لىك سۈرئەت بىلەن ئېشىۋاتقانلىقى كۆرسىتىلگەن. ئەگەر بۇ سانلىق مەلۇمات توغرا بولسا، شۇبھى - سىزكى، ئىنسانلار زور بالايىئاپەتكە دۇچ كەلمەكتە.

## ھاقارەتلىك تارىخنىڭ داۋامى بارمۇ؟

جۇڭگولۇقلار زەھەر بىلەن خېلى بۇرۇنلا تونۇشقان. قەدىم - كى تارىخ كىتابلىرىدا ئەپپۇن توغرىسىدىكى مەلۇماتلار ناھايىتى كۆپ ئۇچرايدۇ. تاڭ سۇلالىسى دەۋرىدە ئەرەپلەر بىلەن جۇڭگو - نىڭ سودا ئالاقىسى ئىنتايىن قويۇق بولغان. ئەرەپلەرنى ئۆز ئىچىگە ئالغان غەربى ۋە ئوتتۇرا ئاسىيا كىشىلىرى مەشھۇر يىپەك يولى ئارقىلىق چاڭئەنگە كېلىپ سودا بىلەن شۇغۇللانغان. ئۇلار پىل چىشى، ئاق شېكەر، پاختا، ئۈنچە - مەرۋايىت قاتارلىق مەھسۇلاتلارنى ئېلىپ كىرىش بىلەن بىر ۋاقىتتا، كۆكنار ۋە ئەپپۇننىمۇ ئېلىپ كىرگەن. «كونا تاڭنامە»، «تاڭ سۇلالىسى

## كۆز تەگكەن ماكان

دورا ئۆسۈملۈكلىرى» قاتارلىق تارىخىي ئەسەرلەرگە ئاساسلانغاندا، ئەپيۈن مىلادى 7 - ئەسىرنىڭ ئالدىنقى يېرىمىدا يەنى تاڭ سۇلالىسىنىڭ دەسلەپكى مەزگىلىدە جۇڭگوغا كىرگەن. ئەڭ دەسلەپتە كىرگىنى غەرب ئەللىرىدە قەدىمدىن تارتىپ قىممەتلىك دورا ھېسابلىنىپ كەلگەن تېياكا (teyaka) ناملىق كومۇلاچ بولۇپ، ئۇ 600 نەچچە خىل قىممەتلىك ئۆسۈملۈك دورىسىدىن ياسالغان، ئۇنىڭ ئاساسلىق تەركىبى ئەپيۈندىن ئىبارەت ئىدى. ئەرەپلەر بۇ دورىنى جۇڭگونىڭ خان، ئەمەلدارلىرىغا سوۋغا سۈپتىدە تەقدىم قىلغاندىن كېيىن ئۇنىڭغا ئەگەشتۈرۈپ كۆكنازىدە مۇئەللىپ كىرگەن. شۇنىڭدىن ئېتىبارەن بۇ ئۆسۈملۈكلەرنىڭ ئۇرۇقى جۇڭگو تۇپرىقىدا ئۆسۈپ چىچەكلەشكە باشلىغان. دەرۋە - قە، غەرب ئەللىرىگە ئوخشاش، جۇڭگولۇقلارمۇ ئەپيۈننى تىببىي دورىگەرلىك، داۋالاش ساھەسىدە ئىشلىتىشنى ئۈگەنگەن. كېيىنچە تاماكا چېكىش ئۇسۇلى جۇڭگوغا كىرگەندىن كېيىن جۇڭگولۇقلار كۆك تاماكنى چېكىشنى ئۆگىنىۋالغاندىن سىرت يەنە ئەپيۈننى كۆك تاماكىغا ئارىلاشتۇرۇپ ئوراپ چېكىشكە باشلىغان. بارا - بارا ئەپيۈن خۇمارلار، «بەڭگىلەر» كۆپەيگەن. ئەپيۈنغا بولغان ئېھتىياجىمۇ ئاشقان ھەمدە كۆپلەپ تېرىپ ئۆستۈرۈلگەن. بىراق ئەپيۈننى پىششىقلاپ ئىشلەش جۇڭگولۇقلار ئۈچۈن بىر سىر ئىدى. جۇڭگودا ئەپيۈننى پىششىقلاپ ئىشلەشكە دائىر خاتىرىلەر مىلادى 1488 - يىللىرىغا توغرا كېلىدۇ. يېقىنقى زامانغا كەلگەندە، جۇڭگو تارىخىغا نۇرغۇنلىغان ھاقارەتلىك بەتلەر قوشۇلدى. ئەپيۈن جۇڭگولۇقلارنى بىر ئەسىردىن ئارتۇق ۋاقىت قىيىندى. 18 - ئەسىرنىڭ ئاخىرى ۋە 19 - ئەسىرنىڭ باشلىرىدا ئەنگلىيە ھۆكۈمىتى جۇڭگوغا ئىككى قېتىم

## كۆز تەگكەن ماكان

ئەلچى ئەۋەتىپ، چىڭ سۇلالىسى ھۆكۈمىتىنىڭ گۇاڭجۇنىڭ شىمالىدىكى دېڭىز پورتىنى ئېچىۋېتىشنى تەلەپ قىلغان بولسىمۇ، رەت قىلىشقا ئۇچراپ، ئەنگلىيىنى ئۆز ئىچىگە ئالغان كاپىتالىستىك دۆلەتلەرنىڭ سانائەت بۇيۇملىرى جۇڭگوغا كىرەلمىگەندى. بىراق، كاپىتالىستلار چىڭ سۇلالىسى ھۆكۈمىتىنىڭ ئەينى ۋاقىتتا، پەقەت دۆلەت ئىچىدىكى ئەپپۇن سېتىش، چېكىش قىلىمىشلىرىنىلا چەكلەپ، ئەپپۇننى دورا ماتېرىيالى ئورنىدا ئىمپورت قىلىشنى قويۇۋېتىپ، ئەپپۇن سودىسىنى قانۇنلاشتۇرۇش دەك ئاجىزلىقى ۋە خاتالىقىدىن ئەپچىللىك بىلەن پايدىلىنىپ، جۇڭگو بىلەن بولغان سودا كىرىزىسىنى ئوڭشاش باھانىسى بىلەن زور مىقداردىكى ئەپپۇننى كىرگۈزۈپ جۇڭگو بازارلىرىدا تۆكمە قىلىپ ساتتى. ئاخىر ئەپپۇن سودىسى رەت قىلىنسا، ئۇلار ئۆزلىرىنىڭ ئوق - زەمبىرەكلىرىگە تايىنىپ ئەپپۇننى جۇڭگو لۇقلارغا مەجبۇرىي تاڭدى. ئۇنىڭ ئۈستىگە چىڭ سۇلالىسىنىڭ نۇرغۇنلىغان ئەمەلدارلىرى ئەپپۇن سودىسىغا چېتىلىپ چىرىكلىشىپتتى. چىڭ سۇلالىسى ھۆكۈمىتىنىڭ ھاماقەتلىكى ۋە چىرىكلىكى كاپىتالىستلارنى ئەپپۇن ئارقىلىق جۇڭگولۇقلارنىڭ يىلدىكى كىنى كۆپلەپ شۇراش پۇرسىتىگە ئىگە قىلدى. كاپىتالىستلار ئەپپۇن سودىسى قىلىپ جۇڭگولۇقلارنىڭ سالامەتلىكىنى، روھىنى، تېنىنى ۋەيران قىلىپ، تۈگىمەس بالا - قازا پەيدا قىلىپلا قالماستىن، غايەت زور ماددىي بايلىققا ئېرىشتى. ئەڭ ئاخىرى جۇڭگولۇقلارغا «شەرقتىكى كېسەل كۆرپىسى» دېگەن ھاقارەتلىك ئىسمىنى ئەپچىللاسىڭدۇرۇپ قويدى. تارىخىي ماتېرىياللارغا ئاساسلانغاندا، 1800 - يىلى ئەنگلىيە جۇڭگوغا كىرگۈزگەن ئەپپۇن 4570 ساندۇق (بىر ساندۇق 120 جىڭ) بولۇپ،

## كۆز تەگكەن ماكان

1834- يىلى 21 مىڭ 785 ساندۇققا، 1839 - يىلى 35 مىڭ 500 ساندۇققا يەتكەن. 19 - ئەسىرنىڭ 40 - يىللىرىغا كەلگەندە 40 ھەسسە كۆپەيگەن. ئەپپيۇن چېكىدىغانلارنىڭ سانى 2 مىليوندىن ئېشىپ كەتكەن. 1839 - يىلى 6 - ئاينىڭ 25 - كۈنى لىن زېشۇ گۇاڭجۇدا ئەپپيۇن كۆيدۈرۈپ جۇڭگولۇقلارنى كۆلدۈردى ۋە مىللىي قەھرىمان دەپ ئاتالدى. بىراق، كاپىتالىستلارنىڭ ئوق- زەمبىرەكلىرىنىڭ كۈچى ھەمدە چىڭ سۇلالىسى ھۆكۈمىتىنىڭ ھاماقەتلىكى بىلەن كىشىلەرنىڭ كۈلكىسى ئۇزاققا بارمىدى. 1840 - يىلى ئەپپيۇن مەسىلىسى تۈپەيلىدىن پارتلىغان ئۇرۇشتا جۇڭگولۇقلار مەغلۇپ بولدى. ئەنگلىيىلىكلەر ئەپپيۇن سودىسىنى قوغداش ئۈچۈن 1856 - يىلى يەنە ئىككىنچى قېتىملىق ئەپپيۇن ئۇرۇشىنى قوزغاپ، چىڭ ھۆكۈمىتىنى ئەپپيۇن سودىسىنى قوبۇل قىلىشقا مەجبۇرلىدى. بۇنىڭدىمۇ جۇڭگو ئېچىش نىشلىق ھالدا مەغلۇپ بولدى.

ئۇنىڭدىن باشقا، ياپونلار 1931 - يىلىدىن تارتىپ تاكى 1945 - يىلى تەسلىم بولغانغا قەدەر، جۇڭگوغا قارىتا «زەھەر- لەش» سىياسىتىنى يولغا قويۇپ، جۇڭگو زېمىنىدا نۇرغۇن مۇنداق بەت يەرلەرنى ئىگىلەپ، جۇڭگولۇقلارنى ئەپپيۇن تېرىشقا مەجبۇرلىغان، ھەتتا جۇڭگولۇقلارنىڭ ئۆزىگە تېرىتىپ، ئۆزىگە سېتىش، ئۆزىگە چەكتۈرۈشتىن ئىبارەت ئېچىش نىشلىق ئايلىنىشنى شەكىللەندۈرگەن. پەقەت ياپونلار ئىگىلەپ تۇرغان شەرقىي شىمال رايونىدىلا 200 گېكتاردىن ئارتۇق يەرگە ئەپپيۇن تېرىلغان. 1937 - يىلى شەرقىي شىمال رايونىدا تىزىمغا ئېلىنغان (تىزىمغا ئېلىنمىغانلىرى بۇنىڭ سىرتىدا) ئەپپيۇن چەككۈچىلەر 810 مىڭغا يەتكەن؛ 1938 - يىلى شەرقىي شىمال رايونىدا ئەپپيۇن چېكىپ



## كۆز تەگكەن ماكان

ئۆلگەن جۇڭگولۇق 140 مىڭدىن ئېشىپ كەتكەن. ئەينى چاغلاردا جۇڭگونىڭ ھەر قايسى جايلىرىدا ئەپيۇن تېرىش ئەۋج ئالغان، زەھەر ساتىدىغانلار ناھايىتى كۆپەيگەن. تەكشۈرۈشكە ئاساسلانغاندا، 1928 - يىلى يالغۇز شاڭخەي شەھىرىدىلا زەھەر ساتىدىغان دۇكانلار 8000 دىن ئارتۇق بولغان؛ 30 - يىللارغا كەلگەندە پۈتۈن شاڭخەيدە ئەڭ تۆۋەن دەرىجىلىك زەھەر دۇكانلىرىلا 20 مىڭغا يەتكەن؛ ياپونغا قارشى ئۇرۇش غەلبە قىلغاندىن كېيىن شاڭخەي شەھىرىدە زەھەر چەككۈچىلەرنىڭ سانى يەنىلا 100 مىڭدىن ئارتۇق بولغان، بۇ تېخى تولۇق سان ئەمەس. ئازادلىقتىن ئىلگىرى زەھەر دۇكانلىرى 1300 دىن ئارتۇق، كۈنىمىڭدا 1187، گۇياڭ شەھىرىدە 1015، چىڭدۇ شەھىرىدە 700 دىن ئارتۇق بولۇپ، «ئاشلىق ساتىدىغان دۇكاندىن زەھەر ساتىدىغان دۇكان كۆپ بولۇش» ئەھۋالى شەكىللەنگەن. ئۇنىڭ ئۈستىگە كۆچمە دۇكانلار ۋە ئائىلە بويىچە چېكىدىغانلار كۆپ بولۇپ، سانىنى ئېلىشىمۇ قىيىن بولغان، بەزى ئائىلىلەر ئەۋلادمۇ - ئەۋلاد زەھەر چېكىدىغان بولۇپ قالغان. ئاياللارنىڭ زەھەر چېكىشى زور سالماقنى ئىگىلەپ، قانچىلىغان ئائىلىلەر شۇ سەۋەبتىن ۋەيران بولغان، قانچىلىغان بالىلار يىتىم قالغان، ئائىلىلەرنىڭ ئىقتىسادى خارابلاشقان. قانچىلىغان كىشىلەر زەھەر چېكىپ تەركى دۇنيا بولۇپ كۆچمىگەن، يەنە قانچىلىغان كىشىلەر پاناھ ئىزدەپ خەقنىڭ يۇرتلىرىغا كەتكەن. ئازادلىق ھارپىسىغا كەلگەندە پۈتكۈل غەربى جەنۇب رايونىدا ئەپيۇن چېكىدىغانلارنىڭ سانى يەنىلا 6 مىليوندىن ئارتۇق بولۇپ، پۈتكۈل غەربى، جەنۇب رايونىدىكى ئومۇمىي نوپۇسنىڭ %8 نى ئىگىلىگەن. يۈننەندىكى زەھەر چەككۈچىلەر ئەڭ كۆپ بولۇپ، بۇ رايوندىكى ئومۇمىي

## كۆز نەگكەن ماكان

نوپۇسنىڭ %15.5 تىن ئارتۇقراقىنى ئىگىلىگەن. يېڭى جۇڭگو قۇرۇلغان دەسلەپكى يىللاردىمۇ زەھەر مەسىلىسى ئىنتايىن ئېغىر بولغان. ستاتىستىكىغا ئاساسلانغاندا، 1949 - يىلى مەملىكەت بويىچە 400 مىليون نوپۇس ئىچىدە، زەھەر چەككۈچىلەرنىڭ سانى يەنىلا 20 مىليوندىن ئېشىپ، مەملىكەت ئومۇمىي نوپۇسىنىڭ يىگىرمىدىن بىرىگە توغرا كەلگەن. زەھەر ئەتكەسچىلىرى ۋە پىششىقلاپ ئىشلىگۈچىلەر 300 مىڭدىن ئارتۇق بولغان.

× × ×

كونا جۇڭگودا زەھەر ئەتكەسچىلىرى كۆپ بولۇپلا قالماي، يەنە ئۇلارنىڭ ئەتكەسچىلىك قىلىش ئۇسۇللىرى، يۆتكەش ۋاسىتىلىرىمۇ كۆپ بولغان. قوينىڭ قۇيرۇقلىرىغا، كەپتەر ۋە باشقا قۇشلارغا، ئەمگەك قوراللىرىغا، زىننەت بۇيۇملىرىغا ھەتتا ئادەم جەستىگە ۋە ئادەمنىڭ جىنسىي ئەزالىرىغا يوشۇرۇپ يۆتكەش كەڭ ئومۇملاشقان. تىنچلىق سىمۋولى بولغان كەپتەر ئارقىلىق زەھەر يۆتكەش جۇڭگودىكى زەھەر ئەتكەسچىلىرى ياراتقان رې-كورت دېيىلسە، ئىنسانىي غۇرۇرنى، قەدىر - قىممىتىنى ۋە سالامەتلىكىنى قايرىپ قويۇپ، زەھەرنى ئاياللارنىڭ جىنسىي ئە-زاسىغا، ئەرلەرنىڭ مەقىتىگە يوشۇرۇپ يۆتكەشنى جۇڭگودىكى زەھەر ئەتكەسچىلىرىنىڭ دۇنيا بويىچە ئەڭ دەسلەپكى ئىجادىيىتى دېيىشكە بولىدۇ... دېمەك، جۇڭگونىڭ 100 يىللىق تارىخىدا، كىشىلەر زەھەرنىڭ ئازابىنى يەتكىچە تارتتى. بۇ ئەڭ ھاقارەت-لىك، ئەڭ يىرگىنچىلىك تارىختا، جۇڭگولۇقلارنىڭ سالامەتلىكى ئېغىر زىيانغا ئۇچراپ، ئېغىر روھىي چۈشكۈنلۈككە پاتقاندىن سىرت، يەنە دۆلەتنىڭ ئىقتىسادى ۋەيران بولۇش گىردابىغا بې-رىپ يەتتى. ھازىرقى زامان تىببىي ئىلمى ئارقىلىق تەكشۈرگەن

## كۆز تەگكەن ماكان

ئەھۋاللاردىن قارىغاندا، جۇڭگولۇقلار تارىختا شورىيەلىك زەھەر-نىڭ تەسىرى نەچچە ئەۋلاد كىشىنىڭ تېنىدە كۆچۈپ، خېلى ئۇزاققىچە داۋاملاشقان ھەمدە ئەۋلادنىڭ سۈپىتىگە تەسىر كۆرسەتە-كەن. مەسىلەن، كۆز ئاجىزلىقى، چىشلارنىڭ ھىڭگاي بولۇشى، تەن قۇرۇلۇشىنىڭ نورمال بولماسلىقى قاتارلىق بىجىرىمىسىزلىق ئالامەتلىرى مەلۇم مەنىدىن ئالغاندا زەھەرنىڭ ئەۋلاد تېنىدىكى ساقىندىلىرىنىڭ تەسىرىدىن باشقا نەرسە ئەمەس.

× × ×

جۇڭگو ئازاد بولۇپ، 20 - ئەسىرنىڭ 50 - يىللىرىغا كەلگەندە، مەملىكەت بويىچە زەھەر چەكلەش ھەرىكىتى قانات يايدۇرۇلۇپ، «زەھەرسىز دۆلەت» قۇرۇشتىن ئىبارەت پەخىر-لىك ئىش ئەمەلگە ئاشتى. جۇڭگولۇقلار «شەرقتىكى كېسەل كۆرپىسى» دېگەن سەت ئاتاقنى مىڭ تەسلىكتە يۇيۇپ قەددىنى رۇسلىدى. ئەپسۇس، كىشىلەر زەھەرنى ئاساسىي جەھەتتىن ئۇن-تۇپ كەتكەن 80 - يىللاردا خروئېندىن ئىبارەت يىرگىنىشلىك زەھەر جۇڭگو زېمىنىغا يامرىدى. تارىختىكى بىر قىسىم كۆرۈ-نۈشلەر قايتىدىن تەكرارلىنىشقا باشلىدى؛ جۇڭگونىڭ «زەھەر-سىز دۆلەت» لىك تارىخى ئاران 30 يىل داۋام قىلدى. بىز ئەپيۇن ئۇرۇشىدىن تارتىپ تا ھازىرغىچە بولغان ۋاقىت ئىچىدىكى زەھەر مەسىلىسىنى ئىنچىكىلىك بىلەن كۆزەتسەك ھەمدە بۈگۈن-كى رېئاللىقنى كۆز ئالدىمىزغا كەلتۈرسەك شۇنداق خۇلاسىگە كېلىمىزكى، سودا بەزى چاغلاردا تاجاۋۇزچىلىقتىن دېرەك بېرە-دۇ.

20 - ئەسىرنىڭ 90 - يىللىرىدىن باشلاپ، جۇڭگولۇقلار ئۆزلىرىنىڭ ھاقارەتلىك تارىخىنى ئۇنتۇپ قالغانلىقىدىن ئۆكۈ-

## كۆز تەگكەن ماكان

ئۈشكە، ئويغىنىشقا باشلىدى. 1990 - يىل 6 - ئاينىڭ 26 - كۈنى، يەنى خەلقئارا زەھەر چەكلەش كۈنىدە، يۈننەننىڭ كۇنمىڭ شەھىرىدە جۇڭگو ئازاد بولغاندىن كېيىنكى كۆلىمى ئەڭ زور بولغان تۇنجى قېتىملىق زەھەر چەكلەش، زەھەر كۆيدۈرۈش يىغىنى ئېچىلدى ھەمدە 14 نەپەر زەھەر ئەتكەسچىسى ئېتىپ ئۆلتۈرۈلدى. بۇ جۇڭگودا «3 - قېتىملىق ئەپيۇن ئۇرۇشى» باشلانغانلىقىدىن دېرەك بەردى. شۇنىڭدىن ئېتىبارەن، جۇڭگودا مەملىكەت خاراكتېرلىك زەھەر چەكلەش كۈرىشى قانات يايدۇرۇلۇپ، ئۈنۈملۈك، كۈچلۈك تەدبىرلەر ۋە مەخسۇس قانۇنلار ئار-قىلىق زەھەر ۋە زەھەر ئەتكەسچىلىرىگە زەربە بېرىلدى، ئەمەلىي ھەرىكەت ئارقىلىق، جۇڭگولۇقلار ئۆزلىرىنىڭ زەھەر چەكلەش ئىرادىسىنى نامايان قىلدى. لېكىن، نۆۋەتتە زەھەر ۋە زەھەر يەنلا كىشىنى چۆچۈتىدىغان دەرىجىدە بولۇپ، جۇڭگولۇق ۋە چەت ئەللىك زەھەر ئەتكەسچىلىرى، زەھەر ئەتكەسچىلىك گۈ-رۇھلىرى زەھەرلىك قولىنى ھەر تەرەپكە سوزۇپ، پاك، گۈزەل زېمىنلارنى بۇلغاپ، بىگۇناھ، مۆمىن بەندىلەرنى ساراسىمىگە سالماقتا، ئەۋلادلارنى ۋە ئۇلارنىڭ كېلەچىكىنى تالاشماقتا. تولىقسىز ستاتىستىكا مەلۇماتىغا ئاساسلانغاندا، نۆۋەتتە پۈتۈن مەملىكەتتە زەھەر چەككۈچىلەرنىڭ سانى 1 مىليوندىن ئېشىپ كەتكەن. ئۇلار مەملىكەتتىكى 1600 دىن ئارتۇق ناھىيە، شەھەرگە تارقالغان، زەھەر چېكىشكە چېتىشلىق ناھىيە، شەھەرلەر پۈتۈن مەملىكەتتىكى ناھىيە، شەھەرلەر ئومۇمىي سانىنىڭ %70 تىن ئارتۇقراقىنى ئىگىلىگەن. بۇنىڭدىن جۇڭگودا ھېلىمەم كەڭ دائىرىلىك زەھەر ئىستېمال بازىرىنىڭ شەكىللىنىۋاتقانلىقىنى، زەھەر ئەتكەسچىلىرى ھەمدە ئۇلار ئىپلاسلاپ قولىغا كەلتۈرگەن

«زەھەر چەككۈچى ئىستېمالچىلار» نىڭ بارغانسېرى كۆپىيىۋاتقانلىقىنى كۆرۈۋالغىلى بولىدۇ. جۇڭگونىڭ ھەر قانداق بۇلۇڭ-پۇشاقلىرىغا بېرىپ قارىسىڭىز، قانچىلىغان ئانا - ئانىلارنىڭ زەھەر تۇمانى ئىچىدىكى پەرزەنتلىرىگە بىچارىلەرچە قول سوزۇۋاتقانلىقىنى كۆرىسىز، قانچىلىغان جۇڭگولۇقلارنىڭ بىر - بىرىگە پىچىرلاپ: «زەھەرسىز دۆلەت» ئەسلىگە كېلەرمۇ؟ ئانا - بوۋىلىرىمىزنىڭ بېشىغا كەلگەن 100 يىللىق ئار - نومۇسنىڭ، ھاقارەتلىك تارىخنىڭ داۋامى بارمىدۇ؟ دېيىشلىرىنى ئاڭلايسىز...

## قورقۇنچلۇق زەھەر مەنبەلىرى

زەھەر چېكىش ۋە زەھەر ئەتكەسچىلىكى بۈگۈنكى دۇنيادىكى ئەڭ قورقۇنچلۇق ئاپەتكە ئايلاندى. زەھەر ئىشلەپچىقىرىلىدىغان جايلار شۇ ئاپەتنى ئۈزۈلدۈرمەي يەتكۈزۈپ تۇرىدىغان كويىقاپ ئېغىزلىرىدۇر. ئۇلار گەرچە كۆپ بولمىسىمۇ، يەنىلا پۈتۈن دۇنياغا تەھدىت سېلىپ، ھاياتلىق يىلتىزلىرىنى ۋەھشىيلەرچە چىرىتماقتا. شەرقى يېرىم شاردا. ئاسىيا قىتئەسىدىكى «ئالتۇن ئۈچ بۇرجەك» ۋە «ئالتۇن ھىلال ئاي» لارنىڭ دۇنياغا مەشھۇرلىقىنى ھەممە ئادەم بىلىدۇ. بۇ ئىككى جايدا ئەپيۈن ۋە خروئېن ئىشلەپچىقىرىش ئاساس قىلىنىدۇ، ئاساسلىقى، يەر شارىدا ياشاۋاتقان سېرىق تەنلىك كىشىلەرنى زەھەر بىلەن تەمىنلەيدۇ؛ غەربى يېرىم شاردا، جەنۇبىي ئامېرىكا قىتئەسىدىكى «ئاق ئۈچ بۇرجەك» ۋە «قارا ئۈچ بۇرجەك» لەردىمۇ ھەر يىلى زەھەردىن مول ھوسۇل ئېلىنىدۇ. بۇ ئىككى جايدا نەشە ۋە كوكايىن ئىش-

لەپچىقىرىش ئاساس قىلىندۇ. ئاساسلىقى ئاق تەنلىكلەرنى ئۆز «مەھسۇلاتلىرى» بىلەن تەمىنلەيدۇ.

## ئۇرۇش ئوتى ئىچىدىكى «قارا ئۈچ بۇرجەك»

ئافرىقا خەلقى ئۇرۇش مالىمانچىلىقىنىڭ دەردىنى يەتكىچە تارتىپ كەلدى. چوڭ - كىچىك ئۇرۇشلارنىڭ ئايىغى ھازىرغىچە ئۈزۈلگىنى يوق. بۇ ھال ئافرىقا خەلقىنى نامراتلىق ۋە كېسەللىك گېرەلەشكەن مۇھىتتا ئۇزاق مۇددەت ياشاشقا مەجبۇر قىلدى. ئېچىنىشلىق بولغىنى شۇكى، بۇ جايدا زەھەر تېرىپ ئۆستۈرۈش ۋە زەھەر سودىسى كۈندىن - كۈنگە ئەۋج ئېلىپ، نامرات خەلقىنى تېخىمۇ قىيىن - قىستاققا ئالماقتا. نېگىرىيە، كېنىيە، سۇدان ۋە جەنۇبىي ئافرىقىدىكى جونوسبورگ قاتارلىق دۆلەتلەر چېگرىلىدىغان جايدا دۇنياغا مەشھۇر ئافرىقا زەھىرى — كەندىرنى ئۆستۈرۈپ نەشە ئىشلەپچىقىرىش مەركىزى «قارا ئۈچ بۇرجەك» رايونى يېڭىدىن شەكىللەندى. بۇ رايوندىكى نەشە ماراكەش ئارقىلىق ياۋروپاغا توشۇلغاندىن سىرت يەنە ئافرىقىنىڭ ھەر قايسى جايلىرىدا بازار شەكىللەندۈرۈپ، نامرات، كېسەلمەن ئافرىقا خەلقىنى تۈگمەس بالا - قازاغا مۇپتىلا قىلماقتا. ئۇنىڭدىن باشقا، «ئالتۇن ئۈچ بۇرجەك» ۋە «ئالتۇن ھىلال ئاي» لارنىڭ ئەپپۇن، خروئېنلىرى، جەنۇبىي ئامېرىكىدىكى «ئاق ئۈچ بۇرجەك» نىڭ كوكايىنلىرىنىڭ بىر قىسمىمۇ مۇشۇ «قارا ئۈچ بۇرجەك» نىڭ سۇ، ھاۋا، قۇرۇقلۇق يوللىرى ئارقىلىق ياۋروپاغا بىمالال توشۇلىدۇ.

«ئاق ئۈچ بۇرجەك» نىڭ سىرى

«ئاق ئۈچ بۇرجەك» تىلغا ئېلىنسا كىشىلەر جەنۇبىي ئامېرىكىدىكى بەش دۆلەت (كۇلۇمبىيە، بولۇۋىيە، پېرۇ، مېكسىكا ۋە يامايكا) نى كۆز ئالدىغا كەلتۈرىدۇ. بۇ يەر يەنە «ئۈچىنچى زەھەر مەنبەسى» دەپ ئاتىلاتتى. نۆۋەتتە، كۇلۇمبىيە، بولۇۋىيە ۋە پېرۇدىن ئىبارەت ئۈچ دۆلەتتە ئىشلەپچىقىرىلغان كوكايىن پۈتكۈل ئامېرىكا ئىستېمال بازىرىنى قاپلاپ كەتكەنلىكى ئۈچۈن، كىشىلەر ئۇنى «ئاق ئۈچ بۇرجەك» دەپ ئاتايدىغان بولدى.

«ئاق ئۈچ بۇرجەك» كە تەۋە بولغان كۇلۇمبىيە زەھەر ئەتكەسچىلىكىدە ئىنتايىن مۇھىم رول ئوينايدۇ. كۇلۇمبىيىدىكى نەشنىڭ ئىشلەپچىقىرىش مىقدارى، سېتىلىشى ۋە يارىتىدىغان پايدىسى دۇنيا بويىچە بىرىنچى ئورۇندا تۇرىدۇ؛ كوكايىننىڭ يىللىق ئىشلەپچىقىرىش مىقدارى 11 مىڭ 700 توننا بولۇپ، دۇنيا بويىچە ئۈچىنچى ئورۇندا تۇرىدۇ؛ بۇ دۆلەتتىن يۆتكەلگەن كوكايىننىڭ ئامېرىكىدىكى ئىستېمال مىقدارى ئومۇمىي ئىستېمال مال مىقدارىنىڭ %75 نى ئىگىلەيدۇ؛ غەرب دۆلەتلىرىدىكى كوكايىننىڭ %20 ى كۇلۇمبىيىدىن كىرگۈزۈلگەن؛ ئامېرىكىدا ئولتۇراقلاشقان 350 مىڭ كۇلۇمبىيىلىك مۇھاجىرنىڭ تەخمىنەن 100 مىڭدىن ئارتۇقراقى ئامېرىكىدا مەخسۇس زەھەر سودىسى بىلەن شۇغۇللىنىدۇ. كۇلۇمبىيىدىكى زەھەر ئەتكەسچىلىك گۈرۈھلىرى تۆت چوڭ كاتتىباشتىن تەشكىللەنگەن «مەدرىن كا-تېر» («دۆلەت ئىچىدىكى دۆلەت» دەپمۇ ئاتىلىدۇ) نىڭ پىلانلاپ قوماندانلىق قىلىشى بىلەن نۇرغۇنلىغان مۇنبەت ئېتىزدىكى ئاش-

## كۆز تەگكەن ماكان

لىق زىرائەتلىرىنى ۋەيران قىلىپ ھەمدە ئورمان، يېپىنچا ئۆسۈ-مۈلكىلەرنى بۇزۇپ، يۇقىرى ھوسۇللۇق زەھەر ئېتىزلىرىنى بەرپا قىلغان ھەمدە زور بىر تۈركۈم ھۆكۈمەت خادىملىرىنى سېتىۋېلىپ ئۆزلىرى ئۈچۈن خىزمەت قىلدۇرغان. ئۇلارنىڭ يۇقىرى سۈرئەتلىك ئايروپىلان ۋە پاراخوتلىرى بار بولۇپ، ھەر كۈنى ئوندىن ئارتۇق ئايروپىلان ۋە پاراخوت بەلگىلەنگەن ۋاقىت ئىچىدە قوزغىلىپ، چەت ئەللەردىكى زەھەر بازارلىرىغا مال يەت-كۈزۈپ بېرىش ۋەزىپىسىنى ئورۇندايدۇ.

بولسۋېسىمۇ «ئاق ئۇچ بۇرجەك» تىكى داڭلىق دۆلەت. بۇ يەردىكى 6 مىليون 200 مىڭ نوپۇسنىڭ 350 مىڭدىن ئارتۇقراقى زەھەر ئىشلەپچىقىرىش ۋە سېتىش بىلەن شۇغۇللىنىپ تۇرمۇ-شىنى قامدايدۇ. بۇ دۆلەتتە ئىشلەپچىقىرىلغان زەھەرلەرنىڭ دە-رىجىسى بېكىتىلىپ بولۇشتىن بۇرۇنلا كۈلۈمبىيە زەھەر سودى-گەرلىرى ئايروپىلان بىلەن ئېلىپ كېتىدۇ. ئۇلار دەرھال ئامې-رىكىنىڭ ھەر قايسى شەھەرلىرىدىكى ۋە غەربى ياۋروپادىكى توپ سېتىش سودىگەرلىرىگە سېتىپ بېرىدۇ. بۇ سودىگەرلەر زەھەر-نىڭ ساپلىق دەرىجىسىنى ئاران % 20 ئەتراپىغا چۈشۈرۈپ قايتا ئىشلەپ، ئەسلىدە ھەر كىلوگرامنى 1000 ئامېرىكا دوللىرىغا سېتىۋالغان زەھەرنى قايتا قاچىلىغاندىن كېيىن ھەر كىلوگىرام-نى 100 مىڭ ئامېرىكا دوللىرىغا ئۆستۈرۈپ بىۋاسىتە سېتىپ چىقىرىدۇ.

كوكايننىڭ دۇنيا بازىرىدىكى باھاسىنىڭ ۋە ئېھتىياجىنىڭ ئۆسۈشى بىلەن پېرودىكى نۇرغۇن دېھقانلار يېزا ئىگىلىك زىرائەت-لىرىنىڭ ئورنىغا كوكاين تېرىيدىغان بولدى. ئامېرىكا تەرەپ-



## كۆز نەگكەن ماكان

نىڭ ستاتىستىكا قىلىشىچە، ھەر يىلى پىرۇدىكى زەھەرنىڭ ئامېرىكىغا سېتىلىش سوممىسى 15 مىليارد ئامېرىكا دوللىرىدىن ئېشىپ كېتىدىكەن. بۇ ئەھۋاللارغا قارىتا پىرۇ ھۆكۈمىتى نۇر-غۇن تەدبىر قوللانغان بولسىمۇ، «ئاق ئۈچ بۇرجەك» نىڭ زەھەر ۋەزىيىتىنى پەسەيتەلمىدى.

### ئاي شارىنى كۆزلىگەن «ئالتۇن ئۈچ بۇرجەك»

«ئالتۇن ئۈچ بۇرجەك» بېرما، تايلاندى ۋە لاۋستىن ئىبارەت ئۈچ دۆلەت چېگرىلىنىدىغان جايغا توغرا كېلىدۇ. ئۇنىڭ يەر شەكلى ئۈچ بۇرجەك بولۇپ، ئىگىلىگەن يەر كۆلىمى 160 مىڭ كۋادرات كىلومېتىر كېلىدۇ. بۇ جاينىڭ ھاۋاسى ئىنتايىن ساپ بولۇپ، سۈزۈك سۇلار، يېشىل ئورمان بىلەن قاپلانغان جىلغىلار كىشىنى ئۆزىگە مەھلىيا قىلىدۇ. چىرايلىق ئېچىلغان رەڭمۇ رەڭ گۈللەر سىزگە تەبىئەتنىڭ سېخىلىقىنى نامايان قىلىدۇ. ئەپسۇس، ئەشۇ گۈللەردىن زەھەر ئايرىۋېلىنىدىغانلىقىنى ئويلى-سىڭىز كۆڭلىڭىز بۇزۇلىدۇ. ئىنسانلارنىڭ ھاياتىغا تەھدىت سېلىۋاتقان ھەتتا پۈتۈن دۇنيانى ساراسىمىگە سېلىۋاتقان زەھەر ئەنە شۇ گۈللەردىن چىقىدۇ. گۈل دېگەننىڭ تىكىنى بارلىقىنى بىل-سەكمۇ، گۈلنىڭ يەنە زەھىرى بارلىقىنى ئەمدىلەتن بىلىۋاتىمىز. «ئالتۇن ئۈچ بۇرجەك» نىڭ ھاۋا كېلىماتى ئەنە شۇ زەھىرى بار گۈللەرنى تېرىپ ئۆستۈرۈشكە ئىنتايىن باب كېلىدۇ.

«ئالتۇن ئۈچ بۇرجەك» تىن ھەر يىلى چىقىدىغان 7 مىليون

## كۆز تەگكەن ماكان

تونىدىن ئارتۇق ئەپپۇن ۋە ئۇنىڭدىن پىششىقلاپ ئىشلىنىدىغان خروئېن پۈتۈن دۇنيادىكى خروئېن ۋە ئەپپۇن ئومۇمىي مەھسۇلا-تىنىڭ %70 نى ئىگىلەيدۇ. بۇ يەردە ئىشلەپچىقىرىلغان زەھەر ۋە ئۇنىڭ سودىسىنى كۇنسا (يەنە بىر ئىسمى جاك چىفۇ) باشچىلىقىدىكى «بىرلەشمە ئارمىيە» كونترول قىلىپ تۇرىدۇ.

1949 - يىلى جۇڭگو خەلق ئازادلىق ئارمىيىسى غەربى - جەنۇبقا يۈرۈش قىلغاندا، گومىنداڭ ئارمىيىسىنىڭ لو خەنشىڭ باشچىلىقىدىكى 93 - دىۋىزىيىسىنىڭ 40 مىڭ ئەسكىرى قاخشاڭدە قۇچ زەربىگە بەرداشلىق بېرەلمەي «ئالتۇن ئۈچ بۇرجەك» كە قېچىپ بېرىۋالدى ھەمدە ئازادلىق ئارمىيىسىدىن ئۆچ ئېلىش ھېسا-بىغا بۇ يەردىكى يەرلىك خەلقنى ۋەھشىيلەرچە قىرغىن قىلىپ، يەر ئىگىلەپ، گازارما قۇرۇپ ئۆز ئالدىغا پادىشاھ بولۇۋالدى.

1959 - يىلى تايلاندى ھۆكۈمەت ئارمىيىسى تەرىپىدىن قوغلاپ تۇتۇشقا بۇيرۇلغان قاچقۇن كۇنسا لو خەنشىڭنىڭ ھىمايىسىدە ئۆلۈمدىن قۇتۇلۇپ قالدى. ئىككى يىلدىن كېيىن كۇنسانىڭ ئەسكىرى 2000 دىن ئېشىپ ئۆزىنى خېلى ئوبدان ئوڭشۇۋالغاندىن كېيىن ئۇ تۇيۇقسىز ھەربىي ئۆزگىرىش قىلىپ، لو خەنشىڭنىڭ قوغدىغۇچى قىسىملىرىنى تەلتۆكۈس يوقاتتى. لو خەنشىڭ ئۆزىنىڭ يېنىدىكى ئەڭ مەرگەن بىر ئايالنى 5000 كىشىلىك قوشۇنغا باش قىلىپ كۇنسانى ئۇجۇقتۇرۇشقا ئەۋەتتى. بۇ ئايال كۇسانى يارىلاندىرۇپ قولغا چۈشۈرگەن بولسىمۇ بىراق ئۇنى لو خەنشىڭنىڭ ئالدىغا ئېلىپ كېلىش ئۇياقتا تۇرسۇن، ئەكسىچە كۇنسانىڭ يارىسىنى ساقايتىپ ۋە ئۇنى قوغداپ ئۇنىڭغا خوتۇن بولۇۋالدى ھەمدە ئۆزىنىڭ 5000 ئەسكىرىنى كۇنسانىڭ قوشۇنىغا ئۆتكۈزدى. ئۇلار بىرلىشىپ ھەرىكەت قىلىپ، «ئال-

## كۆز تەگكەن ماكان

تۇن ئۈچ بۇرجەك» تە كەڭ دائىرىدە ئەپيۇن تېرىپ نۇرغۇن بايلىقنىڭ ئىگىسىگە ئايلاندى. 1967 - يىلى 7 - ئايدا كۇنسا لو خەنشۇنىڭ 25 مىڭ كىشىلىك قوشۇنى بىلەن قانلىق جەڭ قىلدى، ئاخىر لو خەنشۇنىڭ بارلىق ئەسكەرلىرىنى، ئالتە خوتۇندىنى ۋە ئۆزى توپلىغان بايلىقلىرىنى تاشلاپ بىر كالتە ئىشتان بىلەنلا قېچىپ كەتتى ھەمدە قوغلاپ تۇتۇشقا كەلگەن ھۆكۈمەت ئارمىيىسىگە تەسلىم بولدى ...

دېمەك، كۇنسا «ئالتۇن ئۈچ بۇرجەك» نىڭ ھەقىقىي خوجا-يىنى بولدى ھەمدە بۇ جايىنى خەلقئارا زەھەر ئىشلەش مەركىزىگە ئايلاندۇرۇپ ھەددى - ھېسابسىز بايلىققا ئىگە بولۇۋالدى. بۇ زەھەر مەركىزى قانچە قېتىملاپ ۋەيران قىلىنسىمۇ، بىراق كۇ-سانىڭ شۇنتىسارىيە بانكىسىدىكى تۈگىمەس پۇلى ئۇنى قايتىدىن ئەسلىگە كەلتۈرۈشكە يېتىپ ئاشىدۇ. ئىگىلىنىشچە، 1996 - يىلى 1 - ئايدا كۇنسا بېرما ھۆكۈمەت ئارمىيىسى ۋە خەلقئارا زەھەر چەكلەش تارمىقىغا تەسلىم بولغان بولسىمۇ لېكىن «ئال-تۇن ئۈچ بۇرجەك» تىكى زەھەر ئازايماستىن، بەلكى كۇندىن كۇنگە كۆپەيدى ھەتتا يىللىق مەھسۇلاتى 3000 توننىدىن ئېشىپ كەتتى.

«ئالتۇن ئۈچ بۇرجەك» نىڭ خوجايىنلىرى يۈرىكىنى قاپتەك قىلىپ، دۇنيانىڭ ھەممە جايلىرىغا ئۆزلىرىنىڭ زەھەرلىرىنى تارقىتىدىن سىرت، يەنە كەلگۈسىدە بارلىق زەھەرنى ئاي شارىغا يۆتكەش، ئاي شارىنى تېخىمۇ خاتىرجەم، ئامان - ئېسەن بولغان زەھەر بازىسى قىلىپ قۇرۇپ چىقىش نەسەۋۋۇرىنى ئوتتۇرىغا قويۇپ، خەلقئارا جامائەتچىلىكىنىڭ غەزىپىنى قوزغىماقتا. «ئال-تۇن ئۈچ بۇرجەك» تىكى زەھەرنىڭ پۈتۈن دۇنيادىكى بازىرى

## كۆز تەگكەن ماكان

ھەممىگە ئايان. بۇ يەردىن چىقىدىغان زەھەرنىڭ باھاسى ۋە زەھەر ئەتكەسچىلىرىگە كەلتۈرىدىغان پايدىسىمۇ كىشىنى چۆچۈتۈدۇ. خەلقئارا زەھەر بازىرىنى ئېلىپ ئېيتساق، ئەتكەسچىلەر «ئالتۇن ئۈچ بۇرجەك» تىكى ئەپپۇن تېرىغۇچىلاردىن ھەر كىلوگرام ئەپپۇننى 70 ئامېرىكا دوللىرىغا مەجبۇرىي ئېلىپ، پىششىقلاپ ئىشلەپ خروئېنغا ئايلاندۇرغاندىن كېيىن ئۇنىڭ ھەر كىلوگرامىنى 900 ئامېرىكا دوللىرىدىن سېتىپ چىقىرىدۇ. بىراق، بۇ خروئېن باڭكوكتىكى قاراڭغۇ بازارغا كىرگەندە ھەر كىلوگرامىنىڭ باھاسى 15 مىڭ ئامېرىكا دوللىرىغا، غەربى ياۋروپا بازىرىدا 120 مىڭ ئامېرىكا دوللىرىغا، ئامېرىكىنىڭ نيوروك قاراڭغۇ بازىرىدا 200 مىڭ ئامېرىكا دوللىرىغا كۆتۈرۈلىدۇ. جۇڭگودا، چېگرا رايونلاردا ھەر بىر بولاق (بىر بولاق 700 گىرام ئەتراپىدا) نىڭ باھاسى 9000 يۈەن بولغان بولسا، يۈننەن تاموژنىسىدىن ئۆتكەندىن كېيىن 17 مىڭ يۈەنگە، گۇاڭجۇغا كىرگەندە 40 مىڭ يۈەنگە سېتىلىدۇ.

## «ئالتۇن ھىلال ئاي» نېمە دەيدۇ؟

«ئالتۇن ھىلال ئاي» يۇقىرىقى زەھەر مەنبەلىرىدىن قېلىشمايدۇ. ئۇنىڭ زەھىرى، ئۇنىڭ تەھدىتى، ئۇنىڭ بالايىناپەتلىرى بىزگە تېخىمۇ يېقىن. «ئالتۇن ھىلال ئاي» پاكىستان، ئافغانىستان ۋە ئىراندىن ئىبارەت ئۈچ دۆلەت چېگرىلىنىدىغان جايغا توغرا كېلىدۇ ھەمدە بۇ ئۈچ دۆلەتنىڭ ھېچقايسىسىنىڭ باشقۇرۇشىغا تەۋە ئەمەس. بۇ جايدا ئادەم ئاز، قاتناش ئىنايىن قولايىسىز. يەر شەكلى ھىلال ئايغا ئوخشاپ كېتىدۇ. بۇ جايدا ئۈچ دۆلەتنىڭ

## كۆز تەگكەن ماكان

3000 كىلومېتىردىن ئارتۇق چېگرا لىنىيىسى بار. مۇشۇ لىنىيە ئىچىدە، ئىشلەپچىقىرىلىدىغان ئەپيۇنىڭ يىللىق مەھسۇلاتى 700 توننىدىن ئېشىپ كېتىدۇ. ئافغانىستاندىكى مەخپىي «ئوۋد-لار» دىلا يىلىغا كەم بولغاندا 60 توننا خروئېن ئىشلەپچىقىرىلىدۇ. «ئالتۇن ھىلال ئاي» نىڭ كاتىبائىلىرى زەھەرنىڭ پىششىقلاپ ئىشلەنگەندىن كېيىنكى پايدىسىنىڭ جەلپ قىلىشى بىلەن چەت ئەللەردىن ئىلغار تېخنىكا ۋە ئۆسكۈنىلەرنى كۆپلەپ كىرگۈزۈپ، زەھەرنى ئۆز جايىدا پىششىقلاپ ئىشلەپ سېتىپ چىقىرىۋاتىدۇ. ئامېرىكا زەھەر تەكشۈرۈش ئىدارىسى (DEA) نىڭ پاكىستاندا تۇرۇشلۇق يۇقىرى دەرىجىلىك ئەمەلدارى دوۋ مۇنداق دەيدۇ: «ئالتۇن ھىلال ئاي» دىكى زەھەر مەسىلىسى «ئالتۇن ئۈچ بۇرجەك» نىڭكىدىن كۆپ ئېشىپ كەتتى ... بۇ يەردىن ياۋروپاغا ۋە ئامېرىكىغا توشۇلۇۋاتقان خروئېننىڭ %10 نى تۈسۈپ قالالماقچى ئىش بولاتتى. سابىق سوۋېت ئىتتىپاقى پارچىلانغاندىن كېيىن ئىلگىرىكى زەھەرنىڭ سىرتقا چىقىشى ئېغىزلىرى ئېتىۋېتىلگەچكە ھەمدە تەكشۈرۈش، زەربە بېرىش چىڭ تۇتۇلغاچقا، «ئالتۇن ھىلال ئاي» دىكى زەھەر ھازىر ئاساسلىقى تاجىكىستان، ئۆزبېكىستان ۋە تۈركمېنىستان قاتارلىق دۆلەتلەر ئارقىلىق ئوتتۇرا ئاسىيادىكى باشقا دۆلەتلەرگە ھەمدە بىز ياشاۋاتقان مۇشۇ زېمىنغا توشۇلماقتا. «خەلقئارادىكى مۇتەخەسسسلەر ئوتتۇرا ئاسىياغا كىرگەن زەھەر كەلگۈسىدە شىنجاڭغا مەركەزلىشىپ ئاندىن چەت ئەللەرگە تارقىلىشى، قەشقەر، خوتەن، ئىلى قاتارلىق جايلار زەھەر ئەتكەسچىلىرىنىڭ يېڭى ماكانى بولۇپ قېلىشى مۇمكىن، بۇنىڭغا يەنىلا «ئالتۇن ھىلال ئاي» سەۋەبچى بولىدۇ دەپ پەرەز قىلماقتا. يامان يېرى «ئالتۇن ھىلال ئاي»

## كۆز تەگكەن ماكان

خا تەۋە ئىككى دۆلەت — پاكىستان بىلەن ئافغانىستان بىزنىڭ قوشنىمىز. بۇلاردىكى زەھەرنىڭ بىزگە سىڭىپ كىرىش يوللىرى خېلى كۆپ. ئەگەر مۇھىم كۈچ زەھەر مەنبەلىرىگە قارىتىلمايدىغان بولسا ئاقسۆڭەكتى تەسەۋۋۇر قىلىش ئىنتايىن تەس. دېمەك، «ئالتۇن ھىلال ئاي» بىزگە خىرىس قىلماقتا، ئۇ يەردىكى قارا قوللار بىزگە سوزۇلماقتا، ئۇنىڭ «قاراۋۇللىرىنىڭ تايىنى بولدى» مىسا بىز ئۈچۈن ئامەت» دېگەن شەپىلىرى بىزگە يېتىپ كەلگىلى خېلى بولدى ...

× × ×

زەھەر مەنبەلىرىنى كۆز ئالدىمىزغا كەلتۈرسەك، زەھەرنىڭ ئىنسانلارغا شىددەت بىلەن ھۇجۇم قىلىۋاتقانلىقىنى، زەھەر مەنبەلىرىنىڭ ئىنتايىن ئېغىرلىقىنى ھېس قىلالايمىز. ھەر بىر پۇقراغا، ھەر بىر پارچە زېمىنغا، ھەر بىر جەمئىيەتكە چوڭقۇر مېھرى - مۇھەببەت بولغاندىلا، تەدبىرلىرىمىز، شۇئارلىرىمىز قەغەز يۈزىدىن ئەمەلىي ھەرىكەتكە ئايلانغاندىلا، زەھەرنىڭ كىرىش ئېغىزلىرىنى چىڭراق توسۇپ قالغىلى، زەھەر ئەتكەسچىلىرىنىڭ قارا قوللىرىنى كېسىۋەتكىلى بولىدۇ. يۇقىرىقى زەھەر مەنبەلىرى بارغانسېرى كېڭىيىۋاتىدۇ. زەھەر ئەتكەسچىلىرى ئۆزلىرىنىڭ مەنپەئىتى ئۈچۈن تېخىمۇ كۆپ، تېخىمۇ يېڭى پىلانلارنى تۈزۈمگە ھەتتا زەھەرنى باشقا پىلانلارغا يۆتكەش غەرىزىدە بولماقتا؛ زەھەر مەنبەلىرى جايلاشقان ئەشۇ دۆلەتلەردە، زەھەر ئەتكەسچىلىرى ئىنسانلارنىڭ ياشاش مۇھىتىغا ۋە تەرەققىياتىغا بىۋاسىتە مۇناسىۋەتلىك بولغان كەڭ كۆلەملىك ئورمانلارنى، يېپىنچا ئۆسۈملۈكلەرنى، يېزا ئىگىلىك زىرائەتلىرىنى قىرىپ تاشلاپ، ئۇنىڭ ئورنىغا زەھەر ئۆسۈملۈكلىرىنى تېرىپ مول -

## كۆز تەگكەن ماكان

ھوسۇل ئالماقتا ۋە ئۇنى پىششىقلاپ ئىشلەپ، دۇنيانىڭ ھەر قايسى جايلىرىغا بىمالال يۆتكەپ ساتماقتا. بۇ ھال زەھەر بازىرىدە نىڭ بارغانسېرى كېڭىيىۋاتقانلىقىدىن، زىيانكەشلىككە ئۇچرىغۇ-چى بىچارىلەرنىڭ بارغانسېرى كۆپىيىۋاتقانلىقىدىن دېرەك بېرىدۇ.

## كۆز تەگكەن ماكان

شىنجاڭدا ئەڭ قەدىمكى ئىنسانلارنىڭ مەدەنىيەت ئىزلىرى بايقالغاندىن تارتىپ، تا ھازىرغىچە بۇ جاي پۈتۈن دۇنيانىڭ قىزىقىش نۇقتىسى بولۇپ كەلدى. دېمىسىمۇ شىنجاڭدا كىشىلەر باشقا ئىقلىمدىن تاپالمايدىغان گۈزەللىكلەر، مەدەنىي مىراسلار، كۆمۈلۈپ ياتقان بايلىقلار بار؛ شۇنىڭ ئۈچۈنمۇ ئۇ تارىختا غەرب بىلەن شەرقنى تۇتاشتۇرىدىغان يىپەك يولىنىڭ تۈگۈنى بولالدى. خان؛ دۇنيادا يەنە ئېچىلمىغان سىرلارنىڭ كۆپىنچىسى شىنجاڭدا. بۈگۈنكى زاماندا شىنجاڭ غايەت زور تەرەققىيات پۇرسىتىگە ئېرىشىپ، ئۆزىنىڭ يېڭى قىياپىتىنى ۋە جەلپ قىلىش كۈچىنى نامايان قىلدى. شىنجاڭغا قىزىقىدىغانلار، مەبلەغ سالدىغانلار ۋە شىنجاڭنى تەتقىق قىلىدىغانلار كۈنساين كۆپىيىۋاتىدۇ. دۇنيا جامائەتچىلىكى شىنجاڭغا كۆز تىكىپ، مۇشۇ بىباھا زېمىندا سېھىرلەنگەن مەشھۇر يىپەك يولىنى قايتىدىن تىرىلدۈرۈش ئىسسى-تىكىنى ۋە ھاياتىي كۈچكە تولغان تەسەۋۋۇرىنى ئوتتۇرىغا قويۇۋا-تىدۇ.

ئەپسۇس، كىشىلەر تارىم ۋادىسىدىن دۇنيا مەدەنىيىتىنىڭ

## كۆز تەگكەن ماكان

ئاچقۇچىنى تېپىشقا تېخى ئۈلگۈرەلمەي نۇرغاندا، دۇنيا خەلقىنىڭ ئورتاق دۇشمىنى بولغان زەھەر ھەر قايسى بۇلۇڭ پۇشاقلاردىن ئىچكىرى ئۆلكىلەردىن ئىبارەت بۇ ئۆتەڭ ئارقىلىق ئۆتۈپ، ئە- زەلدىنلا زەھەرسىز، پاك بولۇپ كەلگەن بۇ زېمىنغا كىرىپ كەلدى. نۇرغۇنلىغان ئەۋلادلار ئاق - قارىسىنى پەرق ئېتىپ بولغۇچىلىك ئۇنىڭغا — زەھەرگە يەم بولدى. «ئالتۇن ھىلال ئاي» دىكى زەھەرمۇ بۇ يەرگە يامراشقا باشلىدى. 80 - يىللارنىڭ ئاخىرىدىن باشلاپ، شىنجاڭلىقلار نامنىمۇ ئاڭلاپ باقمىغان ھەر خىل زەھەرلەر ئىنسانىنى پۇلغا ساتىدىغان ئەتكەسچىلەرنىڭ قارا قولى ئارقىلىق بازارغا سېلىنىپ ئېچىنىشلىق ئاقسۇتەلەرنى پەيدا قىلدى؛ ئۇلار ئۆزلىرى چەكمىسىمۇ، تۈرلۈك يوللار، ئىپلاس ۋاسىتىلەر ئارقىلىق ئەۋلادلىرىمىزغا زەھەرنىڭ تەمىنى تېتىد- تىپ، ئۇلارنىڭ سالامەتلىكىنى، ئىقتىسادىنى، روھىنى دەپسەندە قىلدى؛ ئەتكەسچىلەر زور مەبلەغ ئارقىلىق جەمئىيەتتىكى خېلى مۇھىم ئادەملەرنى، ئاز ساندىكى قانۇن ئىجرا قىلغۇچىلارنى، تاموژنا خادىملىرىنى سېتىۋېلىپ، ئۆز تىجارىتىنىڭ ئاساسىنى مۇستەھكەملىدى. زەھەر يۇقتۇرۇۋالغان پەرزەنتلەرنىڭ ئاتا - ئانىلىرى كۆز ئالدىدا يۈز بېرىۋاتقان ئېچىنىشلىق تىراگىدىيەلەر- نى كۆرۈپ، ئۆز كۆزلىرىگە ئىشەنمەيلا قالدى ۋە زار - زار قاخشىدى؛ يەنە پەرزەنتلىرى بار ھەر بىر ئاتا - ئانىنىڭ كۈنلىرى ئەنسىزلىك ئىچىدە ئۆتۈۋاتىدۇ. نى - نى پاجىئەلەرگە سەۋەبچى بولۇۋاتقان ئەتكەسچىلەر زەھەردىن ئېرىشكەن زور مەبلەغ بىلەن ئۆزلىرىگە ئېسىل داچىلارنى سېلىپ، خۇددى ھېچقانداق جىنايەت ئۆتكۈزمىگەندەك بىخارامان ياشاۋاتىدۇ. زەھەر مەسىلىسى گەرچە قىسمەن ئەھۋالدا، ئەتكەسچىلەر ئاز سانلىقتە كۆرۈنسىمۇ،



## كۆز تەگكەن ماكان

ئەشۇ «ئاز سانلىق» لار جەمئىيەتتىكى زور بىر قىسىم جىنايەت-  
لەرنىڭ مەنبەسى بولۇپ قېلىۋاتىدۇ.  
نۆۋەتتە، شىنجاڭدا زەھەر ۋە زەھەر ئەتكەسچىلىرىگە قارشى  
كۈرەش كەسكىن ئېلىپ بېرىلىۋاتقان، زەربە بېرىش سالىمىقى  
ئاشۇرۇلۇۋاتقان بولسىمۇ، ئەتكەسچىلەر مەغلۇبىيەتكە تەن بەر-  
مەي، يېڭىدىن يېڭى تەدبىر ۋە يوللار ئارقىلىق، بۇ زېمىننىڭ  
تۈرلۈك ئەۋزەل شارائىتلىرىدىن تولۇق پايدىلىنىپ، ئۆزلىرىنىڭ  
شۇم نىيىتىنى ئىشقا ئاشۇرۇۋاتىدۇ. زەھەر مەدەسىلىسى شىنجاڭدا  
ھەممە ئادەم كۆڭۈل بۆلۈۋاتقان ئەڭ زور ئىجتىمائىي مەسىلىگە  
ئايلىنىدى. قىسقىسى، شىنجاڭغا كۆز تەگدى، بالىلىرىمىزغا كۆز  
تەگدى. ئىسرىقداننى كۆز ئالدىمىزغا كەلتۈرۈشنىڭ ئورنى يوق.  
ھەممە ئادەم بۇ ماكانغا، ئۆز ئائىلىسىگە، ئۆزىگە ۋە ئەۋلادلىرىغا  
ئىگە بولۇشى، زەھەردىن يىراق تۇرۇشى، زەھەرنى قەتئىي رەت  
قىلىشى، پۈتۈن دۇنيا جامائەتچىلىكى «ئۈچىنچى دۇنيا تۇرۇشى»  
دەپ ئاتاۋاتقان زەھەرگە قارشى خەلق ئۇرۇشىنى جان - جەھلى  
بىلەن ئېلىپ بېرىشى كېرەك.

## شور بۇلاقتا تۆكۈلگەن ياشلار

ئۈرۈمچى شەھىرىنىڭ مەركىزىگە جايلاشقان مەيداندىن  
شەرققە قاراپ تۆت كىلومېتىر ماڭسىڭىز «شور بۇلاق» دەپ  
ئاتىلىدىغان بىر مەينەت جايغا يېتىپ بارىسىز. بۇ جاينىڭ ئەتراپ-  
پىنى ئۈرۈمچى شەھىرىنىڭ ئەخلەتخانىسى دېيىشكە بولىدۇ. يېپ-  
قىن ئەتراپتا يەنە سانسىزلىغان ئاققۇنلاردىن شەكىللەنگەن كى-  
چىك مەھەللىلەر ھەمدە ئاققۇنلارنىڭ چوشقىلىرىنى سەمىرىتىدۇ.

## كۆز تەككەن ماكان

غان تۇتاش قوتانلار بار. بۇلارنىڭ ھەممىسى قوشۇلۇپ ئادەمنى سەسكەندۈرۈرىدىغان سېسىق پۇراقلىق مۇھىتنى پەيدا قىلغان. مۇشۇ جاينىڭ دەل ئوتۇرىسىنى كېسىپ ئۆتىدىغان يول بويىغا ئۈچ قەۋەتلىك ئاق رەڭلىك بىر بىنانى ئاساسىي گەۋدە قىلغان بىر قورۇ جايلاشقان. ئاشۇ بىنادا زەھەرنىڭ كاساپىتى بىلەن ئۆلۈك-تىن ئانچەپ پەرقلەنمەس ھالغا چۈشۈپ قالغان «باھادىر» لىرىد-مىز، «پەرىزات» لىرىمىز ئىگىراپ ياتىدۇ. مانا بۇ ئۈرۈمچى شەھەرلىك مەجبۇرىي زەھەرسىزلەندۈرۈش مەركىزى بولۇپ، كىشىلەر ئۇنى «ئاقساراي» دەپ ئاتىشىدۇ.

مېنىڭ زەھەر ھەققىدىكى دەسلەپكى خىياللىرىم ئەنە شۇ جايدا تۇغۇلدى. مەن ئالاقىدار ئورۇنلارنىڭ (شىنجاڭ ئۇيغۇر ئاپتونوم رايونلۇق ئەدەبىي ئاخبارات تەتقىقات جەمئىيىتىنىڭ) تونۇشتۇرۇشلىرىنى ئېلىپ، ئۆز كۆزۈم بىلەن كۆرۈش ئىستىكىم-نى ئويغانغان بۇ جايعا يېقىنلاپ كەلگەنسېرىم نېمە ئۈچۈندۇ يۈرد-كىمنىڭ سوقۇشى تېزلەشتى، دەرۋازا ئالدىغا كېلىپ ئەتراپقا بىر نەزەر سېلىۋېدىم كۆڭلۈمنى تېخىمۇ غېرىپلىق باستى. مەن غەي-رەتكە كېلىپ بۇ «سۈرلۈك» ماكاننىڭ دەرۋازىسىدىن كىردىم ھەمدە كۈتۈۋېلىش بۆلۈمىنىڭ ئىشىكىنى چەكتىم.

— كىرىڭ!

قوپال ئاۋازدىن سەل ئوڭايسىزلاندىم. شۇنداقتىمۇ ئىشىكىنى ئاستا ئېچىپ بۆلۈمگە كىردىم. چىرايىدىن مۇز يېغىپ تۇرىد-غان، گازىر كۆز، ھىڭگاڭ چىش كەلگەن، كىيىۋالغان فورمىسى ئۆزىگە ئانچە ماس كەلمىگەن، تەققى - تۇرقى ساقچىغا ئانچە ئوخشىمايدىغان بىر ساقچى مېنى كۈتۈۋالدى.

— كىمنى ئىزدەيسەن؟ - سورىدى ئۇ جەنۇبىي جۇڭگو تەلەپ-

پۈزىدا.

— سىلەرنى ئىزدەپ كېلىۋېدىم.

مەن جاۋاب بېرىۋېتىپ، قولۇمدىكى ئالاقىنى ئالدىراپ ئۇ-  
نىڭغا بەردىم. ئۇ ئالاقىنى تەپسىلىي كۆرۈپ چىققاندىن كېيىن  
چىرايمىغا ۋە ئۈستى - بېشىمغا سىنچىلاپ قارىدى.

— بۇ ئالاقىڭىز بولمايدىغاندەك تۇرىدۇ. بىزنىڭ بۇ يەرگە  
رەسمىي قەلەمدە يازغان ئالاقە كېرەك.

— بۇ ئالاقىنىڭ رەسمىي ئەمەسلىكىنى قانداق بىلىدىڭىز، —  
دېدىم مەن ئۇنىڭغا قىپقىزىل يومۇلاق تامغىنى كۆرسىتىپ تۇ-  
رۇپ.

— ئۇنداقتا مەن بىر نېمە دېيەلمىگەندەكمەن، باشقىلارنى  
ئىزدەڭ.

— سىلەرنىڭ باشلىق كىم بولىدۇ؟

— بۇ يەردە باشلىق جىق، كىمنى ئىزدىسىڭىز ئىزدەڭ.

مەن بىرىنچى قەدەمدىلا سوغۇق مۇئامىلىگە ئۇچرىدىم. ھې-  
لىقى ساقچى مايماق كىيىۋالغان قاسقان شەپكىسىنىڭ تېگىدىن  
ماڭا بىر خىل گۇمانىي كۆز بىلەن قارىغاندىن كېيىن سىرتقا  
چىقىپ باشلىقىنى كۈتۈپ تۇرۇشۇمنى ئېيتتى. مۇنداقچە ئېيتقان-  
دا، مەن كۈتۈۋېلىش بۆلۈمىدىن چىقىرىۋېتىلدىم. ئىشىكتىن  
چىقىشىمغىلا، ئىشىك ئالدىدىكى سېمونت ئورۇندۇقتا ئولتۇرغان  
ئۇيغۇر يىگىت ماڭا چاقچاق قىلدى:

— بۇلاردىن رەنجىمەڭ، مەن بايقىي ساقچى بىلەن قىلىشقان  
پاراڭلىرىڭلارنى ئاڭلىمىغان بولسام، سىزنىمۇ زەھەر تاشلىغىلى  
كەلگەن كىشىكەن دەپ قالاتتىم. سىز بەك ئورۇقكەنسىز، بۇ  
يەردىكىلەر ئورۇق ئادەملەرگە ئۆچ ھەمدە ئورۇق ئادەملەردىن

## كۆز تەگكەن ماكان

گۇمانلىنىدۇ. چۈنكى زەھەر چەككەن ئادەمنىڭ ھەر قاندىقى ئورۇقلاپ ياغاچتەك بولۇپ قالىدۇ، بۇ يەرگە كەلگەنلەرنىڭ ھەممىسى شۇنداق، بەلكىم سىزمۇ ئۇنىڭغا چەككەندەك كۆرۈنگەنسىز.

مەن ئۇنىڭ سۆزىگە كۈلۈپلا قويدۇم. ئۇنىڭ بىلەن قىسقىدە خىنە پاراڭلىشىپ، ئۇنىڭمۇ بۇ «ئاقساراي» دا تۆت ئاي يېتىپ چىقىپ كەتكەنلىكىنى، جەمئىيەتتە ئىلگىرىكى «چۆپقەت» لىرى بىلەن ئۇچرىشىپ قېلىپ ھاراق سورۇنلىرىدا يەنىلا زەھەردىن ئايرىلالمىغانلىقىنى، شۇڭا زەھەر تاشلاش ئۈچۈن ئۆزلۈكىدىن بۇ يەرگە كەلگەنلىكىنى لېكىن بۇ يەردىكىلەر ئۆزىمىز تۇتۇپ كەلمەيگەنلىرىمۇ پېتىشمايدۇ، ئۆزلۈكىدىن زەھەر تاشلاشقا كەلگەنلىرىنى قوبۇل قىلالمايمىز دەپ تۇرۇۋالغانلىقىنى بىلىدىم.

— زەھەر توغرىلۇق يېزىش، ئەھۋال ئىگىلەش ئۇنداق ئاسان ئەمەس. بۇ يەردىكى ساقچىلارمۇ سىزگە ئېنىق بىر نېمە دەپ بېرەلمەيدۇ، بىزگە ئوخشاش چەككەنلەرنىڭ ھەممىسى زىيانكەشلىككە ئۇچرىغۇچىلاردۇر، ئۇلارمۇ سىزنى قانا ئەتلەندۈرەلمەيدۇ. قالغىنى ئۆزىڭىزنىڭ تىرىشچانلىقىغا باغلىق.

— سىز بۇ يەردە تۆت ئاي يېتىپ، زەھەرنى تاشلاپ چىقىپسىز، ئۇنداقتا ئىچىدىكى ئەھۋاللارنى بىلىدىغانسىز؟

— بىلىمەمدىغان، بۇنىڭ ئىچىمۇ بىر كىچىك جەمئىيەت. ئەگەر بۇ يەرگە كىرگەندىن كېيىن ياتاقلار ئارا زەھەرنى قولدىن قولغا ئۆتكۈزۈپ چېكىدىغان ئەھۋال كۆرۈلمىسە، ھەركىم زەھەر چېكىش پۇرسىتىگە ئېرىشەلمىسە ئۈچ، تۆت ئاي داۋالانسا زەھەردىن قۇتۇلغىلى بولىدۇ. بىراق ...

— بۇنىڭ ئىچىدە زەھەر بولمىسا، قولدىن - قولغا ئۆتكۈزۈ-

## كۆز تەگكەن ماكان

زۇپ چېكىش دېگەن قانداق گەپ؟

— زەھەرنى تەلتۆكۈس يوق دېگىلى بولمايدۇ. خۇمارى بەك تۇتۇپ كەتسە ئادەمنىڭ دەھشەت قىيىنلىپ كېتىدىغانلىقىنى ئاتا-ئانىلار ئوبدان بىلىدۇ. شۇڭا ئۇلارنىڭ ئۆز بالىلىرىغا ئىچى ئاغرىپ، بىر ئاماللارنى قىلىپ، مەسلەن، تاماق ئەكەلگەندە، كىيىم - كېچەك ئەكەلگەندە ئادەم ئويلاپ يەتكىلى بولمايدىغان بەزى ئۇسۇللارنى قوللىنىپ كىرگۈزۈۋېتىدۇ. ئۇنىڭدىن باشقا، ھېلىقىدەك يوقلاپ كەلگەن ئاتا - ئانىلار ياكى ئاغىيە - بۇرادەر-لەر ھويلىدىكى ئەخلەت ساندۇقىغا زەھەرنى تاشلاپ قويدۇ، ياتاق-تا يېتىۋاتقانلار دېيىشكەن ۋاقىت ئىچىدە ئەخلەت تۆككىلى چىقىپ زەھەرنى ئېلىۋېلىپ كىرىپ كېتىدۇ. ئىش قىلىپ زەھەر كىرىپ قالىدىغان ئەھۋاللار بار. بۇ يەرگە كىرگەن كىشىلەر يېڭىلارنى ئۇرۇپ، ئەدەپلەپ ئاتا - ئانىلىرىدىن پۇل تەلەپ قىلغۇ-زىدۇ، ئۇلارنىڭ ئاتا-ئانىلىرى پۇل ئېلىپ كېلىپ بالىلىرىغا بەرسە كىشىلەر پۇللارنى ئېلىۋېلىپ كىچىك «سودا» قىلىپ چىقىشىدۇ. پۇل ئەكەلدۈرەلمىگەنلەرنىڭ باش - كۆزىدىن تاياق ئىزلىرى ھەرگىز يۈتمەيدۇ. زەھەر ئازابىغا يەنە تاياق ئازابى قوشۇلسا ئادەمنىڭ قانچىلىك قىيىنلىدىغانلىقىنى سىزمۇ ئويلاپ يېتەلەيسىز. راستىنى ئېيتسام، بۇ يەرگە كىرىپ قېلىشتىن خۇدا ساقلىسۇن. مەن ئىلگىرى تۆت ئاي يېتىپ كۆرمىگەننى كۆرگەن، ئادەم بولۇپ قالغىنىمغا غىق تويغانمەن. لېكىن، نېمە قىلغىلىق؟ ئۆلۈۋېلىش ئۇنداق ئاسان ئەمەس. زەھەر چېكىشنىڭ ئۆزىلا ئۆزىنى ئۆزى ئۆلتۈرۈۋېلىش دېگەن گەپ. شۇنداقتىمۇ ئۇنىڭ سۈرئىتى ئاستىراق بولىدۇ. ئەگەر تۈرلۈك ئازابلارغا بەرداشلىق بېرىپ بۇ يەرگە كىرمىسىڭىز ئۆلۈۋېلىش سۈرئىتى

## كۆز تەگكەن ماكان

تېزلىشىپ كېتىدۇ. ئامالسىز كىرىسىز، مېنىڭچە، كىرمىگەندىن كىرگەن ياخشى. سىرتلاردا يۈرسىڭىز يەنە شۇ دوست، يەنە شۇ كوچىلار، يەنە شۇ سورۇنلار، يەنە شۇ سوغۇق مۇئامىلە، يەنە شۇ زەھەر... قۇتۇلۇش ناھايىتى تەس. زەھەر چەككۈچىنىڭ ئىككىلا يولى بار. بىرى ئۆزىڭىز تەلەپ قىلىپ ياكى ساقچىلارغا تۇتۇلۇپ بۇ يەرگە كىرىش، يەنە بىرى، تۇتۇلمىسىڭىز زەھەرنى چېكىۋېرىپ ئۆلۈش. مەن ئالدىنقىسىنى تاللىدىم. بىراق، بۇ يەر كىچىكلىك قىلىپ ئادەملەر پاتمايۋېتىپتۇ. مەن قوبۇل قىلىنمىدىم. شۇنداقتىمۇ ئازراق يول مېڭىپ تونۇشلارنى تاپالسام، ئىشىم ھەل بولۇشى مۇمكىن.

— تۆت ئاي يېتىپ قانچىلىك پۇل تاپشۇردىڭىز؟

— بۇ يەرنىڭ ئۆلچىمىدە ئۈچ ئاي بىر كۈرس قىلىنىدۇ. ھەر ئۈچ ئايغا 3600 يۈەن تاپشۇرمىز، ئالتە ئايلىققا 7200 يۈەن كېتىدۇ. ئۇنىڭدىن باشقا چىقىملارمۇ خېلى بار. بەزىدە ئارىلىقتا ئارقا تىرىكىڭىز بولسا جەرىمانە تۆلەپ چىقىپ كېتىش مۇمكىن. مەن ئۇنداق قىلىشنى خالىمايمەن. چۈنكى نۇرغۇن جەرىمانە تۆلەپ چىقىپ كەتكەنلەر يەنە چېكىدۇ، تۇتۇلسا يەنە كىرىدۇ، يەنە جەرىمانە تۆلەپ چىقىپ كېتىپ ئېچىنىشلىق ھاياتىنى داۋاملاشتۇرىۋېرىدۇ. «چىقىرىۋېلىش» دېگەن قاراشنى قەتئىي يوقىتىش كېرەك. بۇنىڭ زىيىنىنى مۆلچەرلىگىلى بولمايدۇ. بۇ ئۆزىنىڭ جېنىنى سېلىپ بېرىش ئارقىلىق باشقىلارنى بېيىتىشتىن باشقا نەرسە ئەمەس. بۇنىڭدا قۇتقۇزۇشتىن سۆز ئاچقىلى بولمايدۇ.

يىگىتنىڭ سۆزلىرى مېنى بىر قىسىملا ئويغا سېلىپ قويدى.

دى. ئالدىمدا سۆزلەۋاتقىنى بىر زەھەر چەككۈچى ئەمەس، گويا

## كۆز تەگكەن ماكان

زەھەر مەسلىسىنى ئىچكىرىلەپ تەتقىق قىلىۋاتقان، بۇ مەسىلە ھەققىدە كېچە - كۈندۈز باش قاتتۇرۇۋاتقان كىشىدەك بىلىندى. قارىغاندا، ئۇ گەرچە زەھەر چەككەن بولسىمۇ لېكىن زەھەر ئۇنىڭ ئىدرىكىنى تېخى ئۆلتۈرەلمەپتۇ؛ زەھەر تۈپەيلىدىن تارتىپ قان ئازابلىرى ئۇنىڭغا ساۋاق بولۇپتۇ ھەمدە ئۇنى چوڭقۇر ئويلاپ دۈرۈپتۇ؛ زەھەر تاشلايمەن دەپ ئۆزلۈكىدىن بۇ يەرگە كېلىشىمۇ ئاسان ئەمەس. ئۇنىڭ ئۈچۈن غەيرەت - شىجائەت كېرەك. مەن يىگىتكە سالامەتلىك تىلەپ ئۇنىڭ بىلەن خوشلاشتىم - دە، ئاقسا- راي ئىچىگە كىرىشىنىڭ «يولى» نى ئىزدەشكە باشلىدىم.

مەن دەرۋازىۋەننىڭ ئىجازىتىنى ئالغاندىن كېيىن، 2 - قەۋەتتىكى ئىشخانىلارغا چىقىپ خېلى تەستە بىر باشلىقنى تاپتىم. ئۇ قولۇمدىكى ئالاقىنى كۆرۈپ چىققاندىن كېيىن ھېلىقى دەرۋازىدىكى ساقچىغا ئوخشاشلا چىرايمغا بىر قارىۋەتتى ۋە تېزلا چىرايىغا كۈلكە يۈگۈرتۈپ مېنى قىزغىن كۈتۈۋالدىغانلىقىنى بىلدۈردى. مەن بىر ساقچىنىڭ ھەمراھلىقىدا مەجبۇرىي زەھەر- سىزلەندۈرۈلۈۋاتقانلارنىڭ ياتىقىغا كىردىم. مانا مەن كۆرمەكچى بولغان جاي، مانا مەن كۆرمەكچى بولغان قاپقارا قاشلار، ئىلىپ- تەك بۇرۇنلار، نېمىگىدۇ تەلمۈرۈپ تۇرغان نۇرسىز خۇنىك قوي كۆزلەر، سارغايغان چىرايلار، ئورۇق ھەم مۇكچەيگەن بەدەنلەر... كۆزلىرىمگە زادىلا ئىشەنمىدىم. بىزنىڭ ئۇيغۇر يىگىتلىرى مۇ- شۇمۇ؟ بىزنىڭ خان - قىزلار — كەلگۈسى ئەۋلادلارنىڭ ئانىلىرى مۇشۇمۇ؟ بىزدىكى ئارزۇلار، ئارمانلار مۇشۇمۇ؟ ياتاقلاردىكى ھەر خىل پۇراقلار، «كېسەللەر» نىڭ ھەر خىل قىياپەتتە ئولتۇ- رۇشلىرى، يېتىشلىرى، ماڭا غەلىتە تىكىلىشلىرى قوشۇلۇپ ماڭا بىر خىل ئەلەملىك، بىچارىلىك تۇيغۇسى بەردى. ئۈمىد-

## كۆز تەگكەن ماكان

سزلىك ئارىلاش ئار - نومۇس يۈرىكىمنى تاتلاپ ئارام بەرمىدى؛ مەنمۇ ئۇلارنىڭ قېرىندىشى بولغىنىم ئۈچۈن خىجىل بولدىم ھەم ئازابلاندىم. كۆز ئالدىمدا كەڭ يېزا - قىشلاقلارمىزدىكى نامراتلىقتىن ساۋاتسىز قالغان دېھقان بالىلار، پادىچى بالىلار، يېتىم بالىلار ھەمدە تۇرمۇشنىڭ مەجبۇرلىشى بىلەن ياكى باشقا سەۋەبلەر بىلەن يۇرت - مەھەللىلىرىدىن، ئاتا - ئانىلىرىدىن ئايرىلىپ، چوڭ - چوڭ شەھەرلەرگە كېلىپ، كوچا - كوچىلاردا يۈندىچىلىق قىلىۋاتقان، «سودىگەر» لىك قىلىۋاتقان، مايلامچىلىق قىلىۋاتقان، يانچۇقچىلىق، ئوغرىلىق قىلىۋاتقان بالىلار... نامايان بولدى. زەھەرسىزلىنىۋاتقان بالىلارنىڭ ئۇلاردىن نېمە پەرقى؟ خوش، ئاتا - ئانىلارنىڭ غايەت زور بەدەللىرى بىلەن ئوقۇپ ئالىي مەكتەپ قوينىغا كىرگەنلەرنىڭ ھالى قانچىلىك؟ كادىر، زىيالى، خوجاينى، ئوقۇتقۇچى... بولۇپ، كۈنلەرنى شادىمان، باياشات ئۆتكۈزۈپ كېرىلىپ ياشاۋاتقانلىرىمىزنىڭ ئۈمىدى زادى نەدە؟

مەن جۇڭگولۇقلارنىڭ قەلبىنى ئېغىر جارا ئەتلەندۈرگەن تارىخى — زەھەر تۇمانى ئىچىدە ئازابلاندىم، نەچچە ئەۋلاد زەھەرلىشىپ ئاخىر باشقىلار تەرىپىدىن «شەرقىكى كېسەل كۆرىپسى» دەپ ئاتالغان ئەشۇ ھاقارەتلىك تارىخى كۆز ئالدىمغا كەلتۈردۈم. بىر ئەسىردىن ئارتۇق داۋاملاشقان «كېسەللىك» يەنە قانچىلىغان كىشىلەرنىڭ ئاھۇ - زارى، يۈرەك قېنى، ھاياتى بەدىلىگە ھەمدە غەپلەتتىن ئويغىنىپ، جاسارەت بىلەن قۇتقۇزۇش بەدىلىگە ساقايغان. ئەشۇ «كېسەللىك» دەسلەپتە مەن كۆرۈپ تۇرغان مۇشۇ ئەھۋالغا ئوخشاپراق باشلانغان ئەمەسمىدى؟... مەن ياتاقلىرىنى ئارىلاپ بولغاندىن كېيىن ھېلىقى ساقچىنىڭ



## كۆز تەگكەن ماكان

ئايرىم ئىشخانسىدا «كېسەللەر» بىلەن سۆھبەتلەشتىم. مەن ئازابلىرىمنى ۋە كۆز چاناقلىرىمدىن ئېتىلىپ چىقىۋاتقان كۆز ياشلىرىمنى ئامال بار يوشۇرۇپ، ئۇلار بىلەن ئوچۇق - يورۇق، خۇشال قىياپەتتە سۆزلىشىشكە تىرىشتىم.

— سىز قاچانلاردا زەھەرنى يوقتۇرۇۋالدىڭىز؟

— بۇنىڭغا ئون نەچچە يىل بولدى. مەن 10 ياشقا كىرگەن يىلى ئاتا - ئانام ئۆلۈپ كەتكەن. بىرلا ئوغۇل ئىدىم. ئوتتۇرا مەكتەپكە چىققان يىلى ئانامنىڭ سىڭلىسى بېقىۋالدى. دۇكان ئېچىپ بەردى، گۆش ساتتىم، ئوقىتىمۇ ئوبدان ئىدى. بىر كۈنى چىشىم ئاغرىپ قېلىپ قوشنىمىزنىڭ بالىسىغا ئەھۋالىمنى ئېيتتىم. ئۇ بۇنىڭ ئامالى بارلىقىنى، دەرھاللا ساقايتالايدىغانلىقىنى ئېيتىپ، يانچۇقىدىن بىر قەغەز بولاقنى چىقاردى. ھەمدە ئۇنىڭغا ئورالغان ئاق رەڭلىك ئۇنىسىمان نەرسىنى ئۆز ئۈسۈلى بويىچە ماڭا چەكتۈرۈپ قويدى. دېگەندەك، چىشىمنىڭ ئاغرىقى دەرھال ساقايدى. بۇنداق دورا قىلىش ئىككى - ئۈچ قېتىم داۋاملاشقاندىن كېيىن ھېلىقى دوستۇم يوقاپ كەتتى. ئارىدىن بىر ھەپتىدەك ئۆتۈۋېدى، بېشىم ئاغرىپ، بۇرنۇمدىن سۇ ئېقىپ، كۆزلىرىم ياشاڭغۇراپ قالدى. ئۈستىمدا ئاغرىپ، كۆڭلۈم ئېلىشىپ كەتتى. مەن خىيالىمدا زۇكام بولغان ئوخشاپ. مەن دەپ يۈرۈۋەردىم. بىر كۈنى ھېلىقى دوستۇم بىلەن ئۇچرىشىپ قېلىپ ئەھۋالىمنى ئېيتسام، ئۇ ماڭا: «سەن ھېلىقى دورىغا خۇمار بولۇپ قاپسەن، ئۇنداق دورا دېگەن كۆپ، ئېرىنمەستىن نىيەننىڭ بېرىپ، مەسچىدىنىڭ ئۆيىدە ئولتۇرۇۋاتقان بىر تۇڭ. گاننى تاپساڭ 60 يۈەنگە خېلى كۆپ دورا ئالالايسەن» دېدى. مەن يانچۇقىمغا خېلى كۆپ پۇل سېلىپ ھېلىقى جايىنى تاپتىم ۋە

## كۆز تەڭكەن ماكان

تۇڭگاننىمۇ تاپتىم. ئۇ مەسچىدنىڭ تېمىغا چاپلاپ سېلىنغان بىر ئېغىزلىق ئۆيدە تۇرىدىكەن ۋە مەسچىدنىڭ مۇلازىمەتچىسىكەن. مەن مەسچىدنىڭ ئالدىغا بارغاندىن كېيىن ئۆزۈم بىلىدىغان ئايەت-لەرنى نەچچە رەت يادلاپ، ئۆزەمنىڭ نەزىرىدىكى بۇ مۇقەددەس جايدا خىزمەت قىلىۋاتقان موتوۋەر «تېۋىپ» قا تەمتىرەپ سالام قىلدىم. ئۇ مېنىڭ گېپىمنىڭ ئاخىرىنى ئاڭلا - ئاڭلىمايلا ماڭا قولىنى ئۇزاتتى. مەن 140 يۈەننى ئۇنىڭغا بېرىۋېدىم، گەپ - سۆز قىلمايلا ياستۇقنىڭ ئاستىدىن ئىككى بولاق «دورا» ئېلىپ بەردى. ئۇنىڭ بىلەن خوشلىشىپ چىقىپ، ھېلىقى دوستۇم ئۆ-گىتىپ قويغان ئۈسۈل بويىچە، مەھەللىدىكى ھاجەتخانىغا كىرىپ «دورا» نى ئىستېمال قىلىشقا باشلىدىم. دېمەك، شۇنىڭدىن ئېتىبارەن مېنىڭ كۈنلىرىم قىيىنلىش ئىچىدە ئۆتتى. ئاتا - ئانىمىڭ تاپقان - تەرگىنىنى، ئۇلاردىن قالغان ئىككى ئېغىزلىق ئۆيىنى سېتىپ تۈگەتتىم. ئايالىم بەك ياخشى ئىدى. ئۇ مېنىڭ ئايىمىغا ئېسىلىپ تالاي قېتىم يالۋۇرۇپمۇ زەھەرنى تاشلىتالمىدى. دى. ئۇنىڭ ئالتۇن جابدۇقلىرىنى سېتىپ تۈگەتتىم. ئۆيدە پۇل قالمىغاندىن كېيىن ئايالىمنى ئانىسىدىن پۇل ئېلىشقا زورلىدىم. ئايالىم بالىلىرىمىزنىڭ بۆشۈك تويى ئۈچۈن يىغىپ قويغان پۇل-لارنىمۇ تۈتەككە ئايلاندۇرۇۋەتتىم. ئۇ ئاخىر بالىنى ئېلىپ ئاج-راشتى. ئىلگىرى كۆپ قېتىم چەككەندە تۇتۇلۇپ جەرىمانە تۆلەپ چىقىپ كەتكەندىم. مانا ئەمدى مېنى چىقىرىۋالىدىغان ئامال قالمىدى... مۇشۇ تاپتا نە ئۇرۇق - تۇغقانلىرىمنىڭ، نە دوست-بۇرادەرلىرىمنىڭ مەن بىلەن كارى يوق. زەھەرسىزلىنىش ئۆ-چۈن بۇ يەردە يېتىۋاتقىنىمغا خېلى ئايلا بولدى. دوختۇرلار ۋە ساقچىلار ماڭا كۆپ تەربىيە بېرىۋاتىدۇ. جەمئىيەتكە چىقىد-

## كۆز تەگكەن ماكان

شىمنى ئويلىسام، مەن بارىدىغان كوچىلارنى، مەن يېتىپ - قوپىدىغان ئۆيلەرنى ھەمدە مەن بىلەن تەڭ چېكىپ يۈرگەن لېكىن تۇتۇلماي ھېلىھەم داۋاملىق چېكىپ يۈرگەن تالاي - تالاي بالىلار. نى شۇنداقلا بىزگە زەھەر سېتىپ بېرىۋاتقان كىشىلەرنى ئويلىسام قورققۇم كېلىدۇ، يىغلىغۇم كېلىدۇ ھەتتا نۇرغۇن كېچىلەرنى يىغلاپ ئۆتكۈزدۈم. ئولتۇرسام - قوپسام، ماڭا ئەڭ دەسلەپتە «دورا» بۇيرىغان «دوستۇم»، مەن ئىزدەپ تاپقان ئەشۇ مەس-چىد، مەسچىدنىڭ ئۆيىدە يېتىپ «دورا» ساتقان ھېلىقى تۇڭگان كۆز ئالدىمدىن كەتمەيدۇ. مەن ئۇلارنى ئۆلسەممۇ ئۇنتۇپ قالماي- مەن ...»

يىگىتنىڭ كۆزلىرىدىن تاراملاپ ياش تۆكۈلدى. مەن ئۇنىڭغا تەسەللىي بېرىش ئۈچۈن، ياخشى كۈنلەر، ياخشى كىشىلەر توغرىلۇق بىر ھازا سۆزلىدىم ھەمدە ئۇنىڭغا داۋاملىق ياشاش ئىمكانىيىتىنىڭ يەنە بارلىقىنى، زەھەرنى رەت قىلغاندىلا ھەممە ئىشلارنىڭ نورمال ئىزىغا چۈشىدىغانلىقىنى چۈشەندۈردۈم ۋە ئىلھاملاندۇردۇم.

ساقچىنىڭ ئىشخانىسىغا يەنە بىر يىگىت ئېلىپ كىرىلدى. ئۇنىڭ بىلەنمۇ قىزغىن سالاملاشتىم. مەن ئۇنىڭغا سۆزلىشىشتىن-كى مەقسەتنى چۈشەندۈرۈشكە تەمىشلىپ بولغۇچە ئۆزىلا سۆز باشلاپ كەتتى.

— باياتىن بىزنىڭ دۇيچاڭ (ھېلىقى ساقچىنى دېمەكچى) سىزنىڭ زەھەر ھەققىدە بىر نەرسە يازماقچى بولۇپ كەلگىنىڭىز. نى ماڭا ئېيتتى. ياخشى ئىشقا تۇتۇش قىلىپسىز. ئەمدى راستىن-لا يازىدىغان چاغ بولدى. بىزنىڭ يازغۇچىلىرىمىز زەھەر ھەققىدە بىرەرە يۈز پارچە كىتاب يېزىۋەتسىمۇ ئازلىق قىلىدۇ. جەمئىيەت-

تىمىزىدە بولۇۋاتقان ئۆزگىرىشلەرنى، شەھەر ھەم يېزا - قىشلاق -  
لاردا مەيدانغا كەلگەن ياخشى ئىش، ياخشى ئادەملەرنى ۋە ھەر  
قايسى ساھەلەردە قولغا كەلتۈرۈلگەن نەتىجىلەر ئەكس ئەتتۈرۈل-  
گەن ئەسەرلەرنىمۇ يېزىش كېرەك. بىراق پۈتۈن جەمئىيەت ۋە  
كەڭ خەلق ئاممىسى كۆڭۈل بۆلۈۋاتقان مەسىلىلەرنى، خەلقنىڭ  
ئىلتىجالىرىنى، ئارزۇ - ئارمانلىرىنى كۆپرەك يېزىش كېرەك.  
جەمئىيەت ۋە خەلق ئالدىدا جاۋابكار بولۇش پوزىتسىيىسىدە تۇ-  
رۇپ، تەرەققىياتقا، ئېتىقادقا ھەتتا مەۋجۇدلۇققا خىرىس قىلىد-  
ۋاتقان، توسالغۇ بولۇۋاتقان، بۈگۈنكى ئىنسانلارنىڭ مەدەنىي،  
گۈزەل ھاياتىغا نۇقسان يەتكۈزۈۋاتقان مەسىلىلەرنى دادىل ئېچىپ  
بېرىش كېرەك. بۇ ئارقىلىق، مېنىڭچە خەلقنى توغرا پىكىر،  
توغرا يول بىلەن يېتەكلىگىلى، ئۇلارنىڭ روھىنى ئۇرغۇتۇپ  
ئىلھاملاندۇرغىلى بولىدۇ. مەسىلىلەر ئوتتۇرىغا قويۇلۇپ، جەم-  
ئىيەتتە غۇلغۇلا قوزغالسىلا، خەلقنىڭ دىققەت - ئېتىبارى قوز-  
غالسىلا كىشىلەرنىڭ نامايىش قىلىپ كۈچىغا چىقىپ كېتىشى  
ناتايىن. بۇ جەھەتتە، خەنزۇ يازغۇچىلار، تەتقىقاتچىلار، جەمئى-  
يەتشۇناسلار بىزگە نۇرغۇن ئۈلگە تىكلەپ بەردى. مەن كىتاب  
ئوقۇشقا ئامراق، بولۇپمۇ خەنزۇ يېزىقىدا نەشر قىلىنغان، بازار-  
لىق كىتابلارنى سۆيۈپ ئوقۇيمەن. مەسىلەن، يېقىنقى يىللاردىن  
بۇيان ئاتاغلىق تارىخشۇناس، ئىقتىسادشۇناس خې شىن يازغان  
جۇڭگو مەسىلىلىرى ئېچىپ بېرىلگەن، كىشىنى چوڭقۇر ئويغا  
سالدىغان «كېزىس ۋە قايتا ئويلىنىش» قاتارلىق بىر يۈرۈش  
ئەسەرلەر ھەمدە باشقا يازغۇچىلارنىڭ ئەسەرلىرى كەينى - كەينى-  
دىن نەشر قىلىنىپ، كەڭ كىتابخانلارنىڭ ئالقىشىغا ئېرىشتى.  
بىزدە دىققەت - ئېتىبارىمىز قوزغىلىشقا، جىددىي ئويلىنىشقا

## كۆز تەگكەن ماكان

تېگىشلىك مەسىلىلەر خېلى بار. بۇنىڭ ئىچىدە سىز يازماقچى بولغان زەھەر مەسىلىسى تولىمۇ مۇھىم. زەھەر ئادەمنى ئاخىرقى ھېسابتا ئۆلۈمگە ئېلىپ بارىدۇ. ھازىرغىچىلىك قانچىلىغان ئوغۇل - قىزلار ئۇنىڭ چاڭگىلىدا ۋەيران بولدى. ئاددىيىسىنى ئېيتسام، مەن بىلەن بىللە ئوقۇپ چوڭ بولغان خېلى-خېلى بالىلار زەھەر چېكىپ ئۆلدى ياكى تۈرمىلەرگە قامالدى، جەمئىي يەتتىكى ئورنىنى تامامەن يوقاتتى. مەنمۇ ھەم شۇنىڭ ئارىسىدا. مەن ئالىي مەكتەپتە ئوقۇغان. ئوقۇش پۈتتۈرگەندىن كېيىن × مائارىپ ئىنىستىتۇتىغا تەقسىم قىلىنىپ ئارقا سەپ خىزمىتىنى ئىشلىدىم. خىزمىتىم، تۇرمۇشۇم ئوبدان ئۆتتى. كېيىن شتاتنى ساقلاپ قېلىپ خىزمەتتىن توختاش يولى بىلەن ئىدارىدىن ئايرىدلىپ، بىر قانچە دوستلىرىم بىلەن بىرلىشىپ مەلۇم بىر شىركەتنى ھۆددىگە ئالدىم ۋە ئۆزۈم دېرىكتور بولدۇم، سودىمىز جانلىنىپ، كارخانا تازا روناق تاپتى. ئەپسۇس، كۈنلەرنىڭ بىرىدە بىر قانچە پۇلدار ئاغىيىنلەر بىلەن ئولتۇرغان سورۇندا بىرەيلىمەن خروئېننىڭ «پەيزى» نى كۆرۈپ بېقىشقا دەۋەت قىلدى. ئويناشقاندەك چېكىپ ساپتىمەن، بارا - بارا ئۆزۈمنى تارتالمىدىم. زەھەر چەككىنىمنى بىلىپ قالغان بار - يوق كەسپداشلار، مۇئامىلىدارلارنىڭ ھەممىسى مەندىن يىراقلاشتى، مېنى كۆزىگە ئېلىمىدى. ھەمكارلىشىدىغانلار، سودىلىشىدىغانلار پۈتۈنلەي تۈگەپ كارخانا ۋەيران بولدى. ئاخىر چېكىۋاتقاندا تۇتۇلۇپ بۇ يەرگە ئېلىپ كېلىندىم. ئايالىم بىلەن بەش ياشلىق قىزىم زار - زار يىغلايدۇ، ئاتا - ئانىلىرىمۇ مېنىڭ ھالىمدىن ئېچىنىپ ئازابلىدى. نىپ كۈن ئۆتكۈزمەكتە. بۇ يەرگە كېلىشتىن ئاۋۋال مەن ئۆز كۆزۈم بىلەن كۆرگەن ئەھۋاللاردىن قارىغاندا، زەھەر چېكىۋاتقاندا.

## كۆز تەگكەن ماكان

لار، سېتىۋاتقانلار، زەھەرنىڭ كونتروللۇقىدا قىلىۋاتقانلار نۇر-غۇن. بۇ يەرگە مەجبۇرىي ئېلىپ كېلىنگەنلىرىمىز خۇداغا شۈك-رى دېسەك بولىدۇ لېكىن بۇ يەردىكىلەر ناھايىتى ئاز بىر قىسىم-نىلا ئىگىلەيدۇ. تۇتۇلماي يۈرگەنلەر ياكى تۇتۇلغاندىن كېيىن پارا بېرىپ، جەريمانە تۆلەپ چىقىپ كەتكەنلەر خېلىلا كۆپ، ئۇلارنىڭ ئەھۋالى ئېخىمۇ خەتەرلىك. چۈنكى ئۇلار داۋاملىق چەكمەكتە، قايتا - قايتا چەكمەكتە. بىز ھەر ھالدا زەھەرسىزلى-نىۋاتىمىز. ئىرادىمىز چىڭ بولسىلا بىزدە ئۈمىد بار. مەن بۇ يەردە داۋالنىۋاتقانلارغا ۋاكالىتەن سىزدىن ئۇتۇنۇپ قالاي، ئە-سىرىڭىزنى ياخشى يېزىڭ، يۈرەكلىك يېزىڭ. ئەڭ ئېچىنىش-لىق، ئەڭ رەزىل تەرەپلەرنى ئىككىلەنمەي جانلىق يېزىڭ. سىز-نىڭ مەسلىھەتلىرى ئوتتۇرىغا قويۇشىڭىز بىلەن، بۇ جەمئىيەت ھەرگىزمۇ قاراڭغۇ جاڭگاللىققا ئايلىنىپ قالمايدۇ. ئىشىنىمەن-كى، ئەسىرىڭىز ياخشى يېزىلسا، ئۇ قانچىلىغان ئازغۇنلارنى، ئالدىنغانلارنى ۋە ئالداۋاتقانلارنى غەپلەت ئۇيغىمىدىن ئويغىتالا-يدۇ. بۇ زەھەر سىرتىقىدىكى پەرزەنتلىرىنىڭ ئېچىنىشلىق تەق-دىرىنى كۆرۈپ ياش تۈكۈۋاتقان ئاتا - ئانىلارنىڭ يۈرەك ساداسى بولۇشى مۇمكىن. زەھەرگە قارشى خەلق ئۇرۇشى ئېلىپ بېرىش ۋەزىيەتنىڭ جىددىي تەلىپى.

× × ×

يىگىت سۆزلىگەن سېرى جىددىيەشتى. ئۇنىڭ توختاپ - توختاپ، تەمتىرەپ سۆزلەشلىرى، ياشاڭغۇرىغان كۆزلىرى ھەم-دە سارغايغان، ھارغىن چىرايىدىن ئىلگىرى زەھەرنىڭ تەسىرىگە خېلى ئېغىر ئۇچرىغانلىقى مانا مەن دەپ چىقىپ تۇراتتى. ئادەمنى ئۈمىدلىنىدۇرىدىغىنى شۇكى، ئۇ ھاياتقا، كېلىچەككە يەنىلا ئۈمىد-

## كۆز تەگكەن ماكان

ۋارلىق بىلەن قارايدىكەن. ئۆزىدىن باشقا يەنە نۇرغۇنلىغان زىيان-كەشلىككە ئۇچرىغۇچىلار ئۈچۈن، زار - زار قاخشاۋاتقان بىچارە ئاتا - ئانىلار ئۈچۈن قايغۇرىدىكەن. مەن ئۇنىڭ قولىنى مەھكەم سىقىپ، ياتىقىغا ئۇزۇتۇپ قويدۇم. ساقچىنىڭ ئورۇنلاشتۇرۇپ بېرىشى بىلەن يەنە بەش - ئالتە يىگىت بىلەن سۆزلەشكەن بولدى. ئۇلارنىڭمۇ زەھەرگە بېرىلىش جەريانى يۇقىرىقىلار بىلەن ئاساسىي جەھەتتىن ئوخشاشكەن. بۇلارنىڭ ھەممىسىگە چىش ئاغرىقىغا دەۋا ئىزدەش، قىزىقىپ بىرەر قېتىم چېكىپ بېقىش، ئاتالمىش «زەھەر مەدەنىيىتى» نى قوبۇل قىلىش، مودا قوغلىدىشىپ چېكىش دېگەنلەر سەۋەبچى بولۇپتۇ. بىر نەرسە ئېنىقكەن: ھېچكىم ئۇلارنى زورلاپ، ئاغزىغا زەھەرنى تىقىپ قويماپتۇ!

## ھېسسىيات قۇربانلىرى

مەن يىگىتلەر بىلەن خوشلاشقاندىن كېيىن يەنە بىر ئايال ساقچىنىڭ ھەمراھلىقىدا، زەھەرسىزلەندۈرۈلۈۋاتقان قىزلار بىلەن كۆرۈشتۈم.

— سىز بىلەن كۆرۈشكەنلىكىمدىن ناھايىتى خۇشالمەن. زەھەرنىڭ زىيىنىغا ئۇچراش ئەھۋالىڭىزنى بىلىش ئارزۇسىدا سىزنىڭ ۋاقتىڭىزنى ئالدىغان بولدۇم.

— ھەممىنى ئەرلەر بىلەتتىغۇ؟ ئەرلەرگە ئىشەنگەننىڭ ئا. قىۋىتى مۇشۇ، — ئېگىز بوي، زىلۋا، چىرايلىق قىز مېنىڭ گېپىم تۈگە - تۈگىمەيلا قاخشاپ كەتتى، — بىلىڭىز بولسا سۆزلەۋېرەي. بىزنىڭ ۋاقتىمىز كۆپ، سىزگە ئوخشاش سۆزلەشكىدىغانلارنى رەت قىلمايمىز، زېرىكىپ ئىت بوپ كېتەي دەيدى

## كۆز تەگكەن ماكان

ئادەم. سۆزلىگۈدەك كۆپ ئىشلارمۇ يوق، ئۇنىڭ ئۈستىگە ئۆت-كەن ئىشلارنى ئەسلەش كىشىنى ئازابلايدۇ. مېنىڭ ئىككى ئاكام بار ئىدى. بىرى چېكىپ قېتىپ قالدى (زەھەرنى ھەددىدىن زىيادە كۆپ ئۆكۈل قىلىپ ئۆلدى)، يەنە بىرى چېكىپ ئۆيدىن چىقىپ كېتىپ نەلەرگىدۇ يوقالدى. مەن ئائىلىمىزنىڭ يالغۇز قىزى ئىدىم. ئاكاڭلىرىم بىلەن ئويناپ يۈرگەنلەر ۋە مەھەللىدىكى باشقا قىزلار بىلەن ناھايىتى ياخشى ئۆتەتتۇق. تولۇق ئوتتۇرا مەكتەپنى پۈتتۈرگەندىن كېيىن مېنىڭ بەش نومۇرۇم كەملەپ قېلىپ ئالىي مەكتەپكە ئۆتەلمىدىم. بۇ ئىش ماڭا قاتتىق تەسىر قىلدى، ئازابلاندىم. مەھەللىدە ماڭا ئوخشاش قالغانلار خېلى كۆپكەن. بىز ئاستا - ئاستا ئالىي مەكتەپ دېگەننى ئۇنتۇپ، كومپانىيە بولۇپ ئويناپ يۈردۈق. قاچانلاردىدۇر، تاماكا-چېكىشى-نى، قىزىل ھاراق ئىچىشنى ئۆگىنىپ قالدۇم. كۈنلەر ئۆتۈۋەردى. ئاتا - ئاناڭم ئۇيان - بۇيان قاتراپ ماڭا بىر مۇۋاپىق خىزمەت تاپالمىدى. شۇنداق كۈنلەردە مەن مەھەللىدىكى بىر يىگىت بىلەن مۇھەببەتلىشىپ قالدۇم. ئۇ مېنى قەۋەتلا ياخشى كۆرەتتى. ئۇنىڭ بىلەن ھەر كۈنى دېگۈدەك كۆرۈشۈپ سۆزۈنلارغا بىللە باراتتىم. ئۇنىڭ ۋە دوستلىرىنىڭ (ئارىسىدا قىزلارمۇ بار) زەھەرنى شو-راپ يۈرۈشكىنى بىلسەممۇ نېر - بېرسىنى ئويلاپ كەتمەپتىدەن. پۇلى بارلار قىلىدىغان زامانغا لايىق ئىش ئوخشايدۇ دەپ يۈرۈۋېرىپتىمەن. بىر كۈنى پۈتۈن بەدەنلىرىم ئاغرىپ، يىگەن تاماقلرىم يېنىپ كەتتى. مەن دەرھال ھېلىقى يىگىتنى تېپىپ ئەھۋالنى ئېيتتىم. ئۇ كۈلۈپ كەتتى ھەمدە ئەنسىرەشنىڭ ھاجىدىتى يوقلۇقىنى، ئۆزلىرىنىڭ سېپىگە رەسمىي قوشۇلغانلىقىمنى، ئۈچ كۈن ئالدىدا مېنى ھاياتنىڭ پەيزىنى سۇرسۇن دەپ تاماكاڭغا



## كۆز تەگكەن ماكان

خروئېن ئارىلاشتۇرۇپ قويغانلىقىنى ئېيتتى. مەن يىغلىدىم، قاخشىدىم. نېمە ئامال دەيسىز؟ ئۇ مېنىڭ خۇمار بولۇپ قالغانلىقىمنى بىلىپ، ماڭا زەھەرنى ئۈزۈلدۈرمەي يەتكۈزۈپ بېرىپ تۇردى. بىر چېكىملىك زەھەر تاپساق ئىككىمىز تەڭ بەھرىمەن بولۇپ خېلى كۈنلەرنى ئۆتكۈزدۈك. بەڭگى بولۇپ قالغاندىن كېيىن بىر يەردىن ئىش تېپىپ پۇلغا ئىشلەش دېگەنلەر ئادەمگە قەتئىي خۇشياقمايدىكەن. كاللىڭىز قۇرۇق، روھىڭىز چۈشكۈن بولۇپ قالدىكەن. ماڭا تاغدەك يۆلەنچۈك بولماقچى بولغان كېيىن «زەھەرنىڭ پەيزىنى سۈرۈش» نى ئۆگەتكەن يىگىتىم تۇيۇق. سىز يوقاپ كەتتى. ئۇنىڭ ئورنىغا ئاغىنىلىرى ئالماشتى ۋە ھالىمدىن خەۋەر ئېلىپ تۇردى. ئارىلىقتا ئائىلىمىزدە پۇلغا ياردەم خۇدەك نەرسىلەرنىڭ ھەممىسىنى ئوغرىلىقچە ئېلىپ چىقىپ سېتىۋەتتىم، ئاتا - ئانىمۇ ماڭا ئىچ ئاغرىتىپ بار ئاماللارنى قىلىپ، مېنىڭ خۇمارىمنى قاندۇرۇپ تۇردى. «بىكار يېتىپ بېسەڭ تاغمۇ توشمايدۇ» دېگەندەك، ئاتا - ئانىم، ئۇرۇق - تۇغقانلىرىمۇ بەرداشلىق بېرەلمىدى. ئاخىر ھېلىقى يىگىتىمنىڭ دوستلىرىنى ئىزدىدىم. ئۇلار بارا - بارا ماڭا يامان تەلەپلەرنى قويۇشقا باشلىدى. قانداق قىلالايتتىم؟ ھەر قېتىم خۇمارىم تۇتقاندا ئۇلارنىڭ ئاياق - ئاستى قىلىشىغا ئۇچىرىدىم. ئۇنداق چاغدا بىر قېتىم ئاغرىق ئازابىدىن قۇتۇلۇش ئۈچۈن بىراۋ سىزنى ئوتقا سەكرەشكە بۇيرىسىمۇ سەكرەيدىكەنسىز. سىزدىن يوشۇرمايمەن، ئاكادەك ئادەمكەنسىز، شۇ كۈنلەردە مېنىڭ ۋە مېنىڭ ئەتراپىمدا يۈرگەنلەرنىڭ ھايۋاندىن پەرقلەندىغان يېرىمىز قالمايدى. ئاخىر بېرىپ ئۇلار مېنى تېنىمنى سېتىپ خېلى كۆپ ئېھتىياجى قاندۇرالمىغۇدەك پۇل تېپىشقا زورلىدى. مەن ئۆزەمنى ئويلاپ

## كۆز تەگكەن ماكان

بولسىمۇ بۇ يولدىمۇ مېڭىپ باقتىم. ئەگەشمە كېسەللەر مېنى قىيناپ كېرەكتىن چىقاردى. شۇ ئارىلىقتا مېنىڭ ھالىمنى كۆر-گەن بىچارە ئانام خورلۇققا بەرداشلىق بېرەلمەي ئۆلۈپ كەتتى. ئانامنىڭ ئۆلۈمى مېنى ھەر ھالدا بىر قېتىم ئويغاتتى. مەن دادامنىڭ ياردىمى بىلەن ساقچىخانغا بېرىپ دېلو مەلۇم قىلدىم. مانا ئەمدى بۇ يەردە تۇرۇپتىمەن. مەن سىزدىن ئۆتۈنۈپ قالاي، يازغان كىتابىڭىزدا قىزلارنى ھەرگىز تىللىماڭ، قىزلارنىڭ ئال-دىنىدىغانلا گۇناھى بار. ئەرلەر بىر ئاماللار بىلەن قىزلارنى زەھەرگە ئۆگىتىپ كېرەكتىن چىقىرىۋاتىدۇ. بەزى قىزلار ئەر-لەرنىڭ زەھىرىنى سېتىشقا مەجبۇر بولۇپ تۈرمىگە سولاندى، ئېتىلىپ كەتتى. بەزى كىشىلەر مەخسۇس ئۇيغۇر قىزلىرىنىڭ ئىپپەت - نومۇسىنى سېتىشقا تايىنىپ ئۆزلىرىنىڭ زەھەرگە بولغان ئېھتىياجىنى قاندۇرۇۋاتىدۇ، ھەتتا بۇنى پۇل تېپىپ بېيىشنىڭ ئۇسۇلى قېلىۋاتىدۇ؛ يەنە نۇرغۇن قىزلار، ھەتتا مەن بىلەن بىر مەھەللىدە چوڭ بولغان، مەكتەپتە بىللە ئوقۇغان قىزلار ئار - نومۇس، خورلۇق ياكى تۇرمۇش بېسىمىغا چىدىماي ئىچكىرى ئۆلكىلەرگە كېتىپ زادىلا قايتىپ كېلەلمىدى. ئۇلار-نىڭ ئۆلۈك ياكى تىرىكلىكىنى ھېچكىم بىلمەيدۇ، بەزىلىرى ھەتتا ئەشۇ جايلارنىڭ سوتلىرىدا ئۆلۈمگە ھۆكۈم قىلىندى. جىنا-يەت يولغا ماڭغان ھەر بىر قىزنىڭ بىرىنچى قەدىمىدە ئۇلارنى قاقتى - سوقتى قىلغان ئەرلەرنىڭ جاۋابكارلىقى بار.

قىز ھۆركۈرەپ يىغلاپ كەتتى. مەن ئۇنىڭغا نېمە دەپ تەسەللىي بېرىشىمنى بىلمەي تۇرغىنىمدا ھېلىقى ئاپال ساقچى كىرىپ (ئۇ ھەم دوختۇر كەن) بۇ ماغدۇرسىز قىزنى يۆلەشتۈرۈپ ئېلىپ چىقىپ كەتتى. پىلانىمدا يەنە بىر نەچچە قىزلارنىڭ ئەھۋال-

## كۆز تەگكەن ماكان

لىنى ئىگىلىمەكچى ئىدىم بىراق رايىم ياندى. قىزنىڭ يىغىسى ۋە ئۆكۈنۈشلىرىدىن بۇنىڭ ئىچىدىكى ھەممە قىزلارنىڭ ئەھۋالىنى بىلگەندەك بولدۇم. كېسەللەرنىڭ ياتقىدىن چىقىپ كېتىش ئالدىدا ماڭا ھەمدەمدە بولغان ساقچى سۇلتان بىلەن قىسقىغىنە پاراڭلىشىپ قالدىم:

— زەھەرسىزلەندۈرۈش مەركىزىمىزدە 1000 دىن ئارتۇق ئادەم بار. ھەممىسىنىڭ دېگۈدەك يېشى 35 تىن ئۆۋەن. قورامىغا يەتمىگەنلەرمۇ بار. قىزلار 200 دىن ئاشىدۇ. ئۇيغۇرلار بۇ يەردىكىلەرنىڭ ئومۇمىي سانىنىڭ %80 نى ئىگىلەيدۇ. بۇلارنىڭ ھەممىسى چېكىۋاتقان ياكى سېتىۋاتقاندا نەق مەيداندىن تۇتۇپ كېلىنگەنلەر بولۇپ، داۋالاش ھەم تەربىيەلەش بىر گەۋدە قىلىنىپ، مەجبۇرىي زەھەرسىزلەندۈرۈلىدۇ. تۇتۇلمىغانلار بۇ پۇرسەتتىن بەھرىمەن بولالمايدۇ، بۇنداقلار جەمئىيەتتە يەنىلا خېلى كۆپ. بەزىلەر تۇتۇپ كېلىنگەندىن كېيىن پۇل ئۆلەپ ياكى باشقا يوللار بىلەن چىقىپ كېتىپ يەنە چېكىدۇ، تاپشۇرۇشقا پۇلى يوقلىرىمۇ ئىلاجىسىز چىقىپ كېتىۋاتىدۇ. بۇلارمۇ قايتا چېكىدۇ. بىزنىڭ بىلىشىمىزچە، بۇ يەردىكىلەرنىڭ ئاتا - ئانىلىرى ھەددى - ھېسابسىز قەرزگە بوغۇلۇپ كەتتى. دۇنيادا ئۆز پەرزەندىنى ياخشى كۆرمەيدىغان ئاتا - ئانا يوق. لېكىن، ياخشى كۆرۈش بىلەن قۇتقۇزۇشنىڭ مۇناسىۋىتىنى توغرا چۈشىنىش كېرەك. بالىڭىز ئامال بار زەھەرگە يېقىن يوللىماسلىقى كېرەك ئىدى. زەھەرنى يۇقتۇرغانىكەن ئۇنى قۇتقۇزۇشنىڭ يولىنى ئىزدەش كېرەك. ئىچىڭىز ئاغرىپ نۇرغۇن پۇل خەجلەپ ياكى يۇقىدىرى - تۆۋەن قاتناپ بۇ يەردىن چىقىرىۋالسىڭىز، ئۇنى قۇتقۇزغاندەك ئەمەس ھالاكەت گىردابىغا ئىتتىرگەنلىك بولىدۇ. چۈنكى

## كۆز تەگكەن ماكان

زەھەرنى تاشلاش ئۇنداق ئاسان ئىش ئەمەس. زەھەر چەككۈچىدە نىڭ ئۆزىنىڭ ئىرادىسى، ئاتا - ئانىلارنىڭ ماسلىشىشى ۋە بىز - نىڭ مەجبۇرىي داۋالىشىمىز بىرلەشسە قۇتقۇزۇشتىن ئۈمىد تۇغۇلدۇ، ئۇنداق بولمايدىكەن بالىلارنىڭ ھاياتىنى ساقلاپ قېلىشتىن سۆز ئاچقىلى بولمايدۇ. نۆۋەتتە، بۇ يەردە سالامەتلىكى بىر قەدەر ئەسلىگە كېلىپ، زەھەر خۇمارى يوقالدى دەپ چىقىپ كەتكەنلەر - نىڭ جەمئىيەتتە يەنە قايتا زەھەر چېكىش نىسبىتى %90 تىن يۇقىرى بولۇۋاتسا، سىزنىڭ يېرىم يولدا چىقىرىۋالغان بالىڭىز - دىن ئۈمىد كۈتكىلى بولامدۇ؟ راستىنى ئېيتقاندا نۇرغۇن ئەۋلاد - لار زەھەردىن ئىبارەت ئالۋاستىغا يەم بولۇپ كېتىۋاتىدۇ. بىز - نىڭ بۇ يەرگە ئېلىپ كېلىنگەنلىرى ناھايىتى ئاز بىر قىسمىنىلا ئىگىلەيدۇ. باشقا دوختۇرخانىلاردا ۋە سالامەتلىكىنى ئەسلىگە كەلتۈرۈش ئورۇنلىرىدىمۇ خېلى كۆپ ياشلار ئىگىراپ ياتىدۇ. يامان بولغان يېرى، كۆپ ساندىكى زەھەر چەككۈچىلەر زەھەرنى توپ ساتقۇچىلاردىن سېتىۋېلىپ، ئۇنى يەنە پارچە سېتىپ تاپقان پۇلغا زەھەر ئېلىپ چېكىش ئۇسۇلىنى قوللىنىۋاتىدۇ، بۇ بىر خەتەرلىك ئەھۋال. بۇنداق كېتىۋەرسە، زەھەرنىڭ ئىستېمال بازىرى بارغانسېرى كېڭىيىدۇ، ئاجىزلار زىيانكەشلىككە - ئۇچراۋېرىدۇ. مېنىڭچىمۇ، شىنجاڭدا زەھەر مەسىلىسى پۈتكۈل جەمئىيەتنىڭ دىققەت - ئېتىبارىنى قوزغاشقا تېگىشلىك دەرىجىگە بېرىپ يەتتى. باياتىن سىز قىزلارنىڭ ئەھۋالىنى ئىگىلىدىڭىز، ئۇلارنى ھېسسىياتىنىڭ قۇربانى دېيىشكە بولىدۇ. ئەمدىلا رەسىدە بولغان، ھېسسىياتى تولۇپ تاشقان ئەمما تېخى كۆزى ئېچىلمىدىغان، كەيپىياتى تېخى مۇقىم بولمىغان قىزلار بىلىپ - بىلمەيلا يامان ئەرلەر ۋە يامان نىيەتلىك يىگىتلەرنىڭ، پۇلى بار ئەمما

## كۆز تەگكەن ماكان

پۇلنى ئىشلىتىشنىڭ ئورنىنى تاپالمىغان ئەخمەقلەرنىڭ، شۇنداقلا پىشىپ كەتكەن دەللەلارنىڭ ئويۇنچىقىغا ئايلىنىپ قالدۇ. بولۇپمۇ مەلۇم مەسىلىلەردە كېلىشمەسلىكلەرگە، مەغلۇبىيەتكە ئۇچراپ ئازابلانغان قىزلار ھېسسىياتقا بېرىلىپ ئۆزىنى تۇتۇۋالالامىغانلارنىڭ توپىغا ناھايىتى ئاسانلا قوشۇلۇپ كېتىدۇ. ئۇنىڭ ئۈستىگە زەھەر دېگەن ئىقتىسادنىڭ كۈشەندىسى. ئۇ ئاخىرقى ھېسابتا قىزلارنى ھەممە نېمىسىدىن ئايرىلىشقا مەجبۇر قىلىدۇ. ھەممىمىزنىڭ قىزلىرى، سىڭىللىرى بار. ناۋادا بۇ يەردىكى ۋە جەمئىيەتتىكى تالاي قىزلارنىڭ بېشىغا كەلگەن كۈن ئۇلارنىڭمۇ بېشىغا كەلسە بىز قانداق قىلالايمىز؟ مەن مۇشۇ ئورۇندا ئىشلەۋېتىپ، ئاللىقانداق ئادەملەرنىڭ زەھەرنىڭ زىيىنىنى يەتكىچە تارتقان بەزى قىزلارنى خېلى كۆپ بەدەل تۆلەپ ياكى «ئارقا تىرەك» لەردىن پايدىلىنىپ مەلۇم «ئالدىنقى شەرت» ۋە «قوشۇمچە شەرت» لەر بىلەن ئېلىپ چىقىپ كېتىۋاتقانلىقىنى كۆرۈپ ئىچىم سېرىلىدۇ. بۇ قىزلارنى نەگە ئاپىرىسەن؟ ئۇلارغا ۋە ئۇلارنىڭ ئاتا-ئانىلىرىغا ئىچىڭ ئاغرىمامدۇ؟ دەپ سوراپ قويغۇم كېلىدۇ. لېكىن، ئامال يوق. ئىگىلىشىمىزچە، زەھەر تۈپەيلىدىن ۋەيران بولۇۋاتقان قىزلار مەدەنىيەت قۇرۇلمىسىدا روشەن ئۆزگىرىش بولۇپ، ساۋاتسىزلارغا قارىغاندا ئالىي، ئوتتۇرا تېخنىكوم مەكتەپلىرىنى ۋە ئوتتۇرا مەكتەپنى پۈتتۈرگەنلەر كۆپرەك بولۇش، ھەر ساھە، ھەر كەسىپلەرگە چېتىلىش دائىرىسى كەڭ بولۇش ئەھۋالى كۆرۈلمەكتە. بىز بۇلارنى كۆرۈپ كەلگۈسى ئەۋلادلارنىڭ، مىللەتنىڭ ئۈستازلىرى، ئانىلىرى ھەققىدە چوڭقۇر ئويلىنماي تۇرالمايمىز.

«بالامنى ئېلىپ كېتىمەن»

قەلبىمنى چۈشەندۈرگۈسىز تۇيغۇلار غىدىقلىماقتا. ئېغىر-  
لىشىپ كەتكەن تەنلىرىمنى ئاران كۆتۈرۈپ، «ئاقساراي» نىڭ  
ياتاقلرىدىن يېنىپ چىقتىم. كۆزۈمگە نېمە ئۈچۈندۈر كۆز يې-  
شىدىن باشقا نەرسە كۆرۈنمەيتتى. مەن بېشىمنى ئويدان بىر  
سىلكىۋەتتىم، كۆزلىرىمنى ئۇۋىلىدىم. قارىسام شور بۇلاقتا كەچ  
كىرىپتۇ. ئەمدى قايتىشىم كېرەك. قەدەملىرىمنى ئاستا - ئاستا  
يۆتكەپ دەرۋازىغا قاراپ مېڭىۋېتىپ، سېمونت ئورۇندۇقتا ئولتۇ-  
رۇپ يىغلاۋاتقان مومايغا كۆزۈم چۈشتى. ئۇ يىغلاۋېتىپ، يېنىدە-  
كى ساقچىغا نېمىلەرنىدۇر سۆزلەۋېتىپتۇ. مەن بىر بېسىپ -  
ئىككى بېسىپ ئۇنىڭ يېنىغا بېرىپ قالدىم.

— موما نېمىشقا يىغلايسىز؟

موماي تۇيۇقسىز سورىغان سوئالىمدىن چۆچۈپ كەتتىمۇ  
قانداق، ئىنتىك ماڭا قارىدى.

— نېمىشقا يىغلايتتىم، بالا، بالا، بالا دەپ يىغلاۋاتىمەن.  
دۇنيادا بىرلا ئوغلۇم بار ئىدى. مەن ئۇنى ناھايىتى تەستە بېقىپ  
چوڭ قىلغان. بىز ئەزەلدىن ئايرىلىپ باقمىغان، ئەمدىلىكتە،  
مېنىڭ پۇت - قولۇمنىڭ ماغدۇرى تۈگەپ، مېنى قېرىلىق ۋە  
كېسەل چىرمىۋالغاندا مەندىن ئايرىلىپ بۇ يەرگە كىرىپ يېتىۋال-  
سا، مەن يىغلىماي كىم يىغلىسۇن؟

— بالىڭىز بۇ يەرگە قاچان كىرگەن؟

— بىر ئاي ئىلگىرى مەھەللىدىكى قۇلاقكەستىلەر بىلەن  
ئوينىۋاتقان يېرىدىن تۇتۇپ كەپتىكەن. 3600 يۈەننى تۆلەپ ھا-

## كۆز نەگكەن ماكان

زىرغىچە يېتىۋاتىدۇ. ھەر كۈنى دېگۈدەك بىر قېتىم كېلىپ، يەل - يىمىش دېگەندەك نەرسىلەرنى يەتكۈزۈپ بېرىۋاتىمەن. كۆرۈشەلمىسەممۇ ياتقان بىناسنى كۆرۈپ كەچكە يېقىن قايتىپ كېتىۋاتىمەن. بالىسىز ئۆي خۇددى مازارغا ئوخشايدىكەن. بالام بىلەن كۆنۈپ قاپتىمەن. باققىنىمغا يارىشا ئېغىر - يېنىك ئىشلىدى. رىمنى قىلىشىپ، يىراقنى يېقىن قىلاتتى. بۇ يەردىكى ساقچىلار ئۇنىڭ تاماكا (زەھەرنى دېمەكچى) چەككەنلىكىنى، ئۇنى داۋالاش كېرەكلىكىنى دەۋاتىدۇ. شۇنداق بولسىمۇ، بالامنىڭ ئادەمنى كېسەل قىلىپ كېرەكتىن چىقىرىدىغان ئۇ نىجىسىنى چېكىپ يۈرگىنىگە ئىشەنگۈم كەلمەيۋاتىدۇ. بۈگۈن ئۇنى چوقۇم ئېلىپ كېتىمەن. مەن  $\times \times$  ئىدارىدە ئىشلەيتتىم. ساقسىز بولۇپ قېلىپ بالدۇرلا پېنىسىيىگە چىقىۋالغان. 380 يۈەن پېنىسىيە پۇلۇم بار. بالامنى ئۆيلەش ئۈچۈن يىغقان ئازراق پۇلۇمغا ئىدارە رەھبەرلىرىگە يىغلاپ يۈرۈپ ھەل قىلغان 1000 يۈەننى قوشۇپ ئېلىپ كەلدىم، ئىدارىدىن بالامنىڭ بۇنىڭدىن كېيىن تاماكا چەك-مەسلىكىگە كېپىل بولۇش توغرىلىق يېزىپ بەرگەن خەتنىمۇ ئالغاچ كەلدىم.

— پۇل تۆلەپ كىرگەندىكىن ئۇزاقراق تۇرۇپ، زەھەردىن تەلتۆكۈس قول ئۈزگىدەك بولۇپ چىقسا بولماسمىدى؟ زەھەرنى ئۈزۈل - كېسىل تاشلىماي قايتىپ چىقسا يەنە ئاغىنىلىرى بىلەن ئارىلىشىپ يۈرۈپ چېكىپ سالارمىكىن.

— ئۇنداق قىلماس، ئۆتكەن قېتىمدىمۇ سەل ئازراق چەك-كەن ئوخشايدۇ، بەك خۇما بولغاندەك ئەمەس. ساقچىلارمۇ شۇنداق دەيدۇ، يېقىندا ئۆيەر - بۇيەردە تولا دەرت ئېيتىپ بۇ يالغۇز ئوغلۇمغا ئىش ئورنى تاپقاندىم، ئۇلار بالامنىڭ تاماكا چەككىنىنى

## كۆز تەگكەن ماكان

ئاڭلاپ ۋە دېسىدىن يېنىۋالدى، ئۇ ئىشمۇ يوق بولدى. ئەسلى سىز دېگەندەك ئۇزاقراق دەۋالانسا بولاتتى، بىراق مېنىڭ بۇ بالىدىن باشقا ھېچنېمە يوق، ئۇنىڭ ئۈستىگە ھازىر بىرەر ۋاقىلىق تاماق ئېتىپ يېگۈدەك ماددىم يوق، يۈرەك كېسىلىم پات - پات قىيىنايدۇ، يالغۇز قىلىشتىن قورقىدىكەنمەن. مەن تېخى تىرىك بولغاندىكىن يەنە بىر نېمە قىلارمەن. بالىمۇ 26 ياشقا كىرىپ قالدى، ئەمدى خۇدا ئۇنىڭ كۆڭلىگە ئىنساپ بېرەر. بالىمنىڭ كىچىك تەربىتىنى يەنە بىر قېتىم تەكشۈرگىلى كىرىپ كېتىشتى. چاتاق چىقماستىكەن. خۇدا ئالدىدا تەلپىم ئىجاۋەت بولسا، بالام ساق بولۇپ چىقسا، مۇنۇ بۇيرىغان پۇللارنى تاپشۇرۇۋەتسەم ئىش پۈتىدۇ. ئازراق پۇل كەلمەيدىكەن. ساقچىلار كەچۈرۈم قىلىدۇ. ئىش بولىدى. ئىش قىلىپ نېمىلا بولسۇن بۈگۈن بالامنى ئېلىپ كېتىمەن. مەن يالغۇز ئۇيان - بۇيان بولۇپ كەتسەم بالام يېنىمدا بولمىسا قانداق بولىدۇ...؟

ئۇنىڭ كۆز يېشى زادىلا توختىمىدى. ھەر قېتىم بالىسىنى تىلغا ئالغاندا كۆزىدە ياش، چىرايىدا ئەلەم سايىسى پەيدا بولاتتى. شۇ ئارىلىقتا ئىككى ساقچى ئېگىز بوي، قاڭشارلىق، بۇغداي ئۆڭلۈك يىگىتنى ئېلىپ چىقتى. موماي ئورنىدىن تۇرۇپ كەتتى.

— بالدۇرراق كەلسەڭ بولمامدۇ؟ - ۋارقىرىدى يىگىت كېلىۋېتىپ، - ماڭا ئىچىڭ ئاغرىمىدىمۇ؟

— ھېلىمۇ مۇشۇ سوغۇق سېمونتتا ئولتۇرغىلى يېرىم كۈن بولدى. رەنجىمە بالام، ھازىرلا سېنى ئېلىپ كېتىمەن. رەسىم - يەتلىرى جىق بىر ئىشكەن بۇ، شۇڭا كەچ بولۇپ كەتتى، - موماي شۇنداق دېگەچ بېرىپ يىگىتنى قۇچاقلاپ پىشانىسىگە سۆيۈپ...



## كۆز تەگكەن ماكان

يۈپ قويدى. ئۇلار پۇللىرىنى تاپشۇرۇش ئۈچۈن كىرىپ كېتىش-تى.

بىچارە موماي يالغۇزلۇق ئازابىغا چىدىماي، يىغلاپ، يېقىد-لىپ - قوپۇپ يۈرۈپ پۇل جۆندەپ بالىسىنى ئەكەتكىلى كەپتۇ. ئۆزىنىڭ كېسىلىنى داۋالىتىشنى ئويلاپمۇ قويماپتۇ. يىگىتنىڭ تە بولۇشلىرىغا قارال! ئۇنىڭغا زەھەرنى موماي چەكتۈردىمۇ؟ «ماڭا ئىچىڭ ئاغرىمىدىمۇ؟» دەپ سەت ۋارقىراشلىرىچىمۇ تې-خى؟ موماي سېنى تۇغۇپ مۇشتۇمدەك ۋاقتىڭدىن تارتىپ ھازىر-غىچە بېقىۋېتىپتۇ. سېنىڭ كاساپىتىڭ بىلەن يېمەي - ئىچمەي يىغقانلىرىدىن ئايرىلىپتۇ. ساڭا ئىچ ئاغرىتىپ، ساڭا چىدىماي ئالدىڭغا كەپتۇ. مومايغا سېنىڭ ئىچىڭ ئاغرىمامدۇ؟ قارىغاندا «بالىلارنىڭ كۆڭلىگە خۇدايىم ئىنساپ بېرەر» دېيىشلەر بىلەن ئىش پۈتمەيدىغان ئوخشايدۇ. ئۇلارنى قۇتقۇزۇش، ئۇلارنى چىڭ تۇتۇش، ئۇلارنى زەھەرگە يولاتماسلىق ئۈچۈن ھەمدە ئۇلارنى كېلىچەككە يەتكۈزۈش ئۈچۈن، تىنىقىنى تىنىقىغا ئۇلاش ئۈچۈن يەنىمۇ چوڭقۇر ئويلىنىشقا، يەنىمۇ كۆپرەك تەدبىر تېپىشقا توغرا كەلگەن ئوخشايدۇ.

× × ×

مەن كېتىۋېتىپ ئەشۇ موماي ۋە ئۇنىڭ ئوغلىنى زادىلا خىيالىمدىن چىقىرالمايدىم. بىچارە موماي يالغۇزلۇقتىن قورقۇپ ھەمدە ئوغلىغا ئىچ ئاغرىپ كەپتۇ. ئۆيگە قايتقاندىن كېيىن يىگىت نېمە ئىش قىلار؟ موماينىڭ خۇشال كۈنلىرى قانچىلىك بولار؟ زەھەر يىگىتنى ئۇنداق ئاسان قويۇپ بېرەرمۇ...؟

## شور بۇلاقتا يەكشەنبە

يەكشەنبە — ھەممە ئادەم ئائىلىسىدىكىلەر بىلەن جەم بولۇپ ئارام ئالىدىغان، كۆڭۈل ئاچىدىغان كۈن. بۇ كۈندە كىشىلەر توي - تۆكۈنلەرنى ئۆتكۈزۈشىدۇ، ئاتا - ئانا، ئۇرۇق - تۇغقانلىرىنى يوقلىشىدۇ، ئەھمىيەتلىك پائالىيەتلەر بىلەن شۇغۇللىنىدۇ. قىقىسى، بۇ كۈن شادلىققا، كۈلكىگە تولغان، گۈزەل ئارزۇ - ئارمانلارغا تولغان كۈن. بۇ كۈن دۈشەنبىنىڭ خۇشال-خۇرام باشلىنىشى ئۈچۈن تەييارلىنىدىغان كۈن. لېكىن، سىز شور بۇلاقتىكى ئەشۇ «ئاقساراي» نىڭ قورۇسىدا يەكشەنبە كۈنىنى ئۆتكۈزۈپ باققانمۇ؟ مەن بۇ يىل ئالتۇن كۆز باشلىنىش ھارپىسىدا بۇ يەرگە كېلىپ، كۆز يېشى، ئۆكۈنۈشلەر، ھەسرەت-نادامەتلەرگە تولغان بىر يەكشەنبىنى ئۆتكۈزدۈم.

بۈگۈن تۇمانلىق ھاۋا بولدى. ئادەتتە ئىشقا چۈشىدىغان ۋاقىتقا ئۈلگۈرۈپ بۇ يەرگە كەپ بولدۇم. دەرۋازىدىن كىرىپ قارىسام، قورۇ ئادەم بىلەن توشۇپتۇ، كېلىۋاتقانلارنىڭ خېلىغىچە ئايىغى ئۈزۈلمىدى. بۇلارنىڭ ئىچىدە بوۋاي - مومايلارمۇ، قىزلا-رىمۇ، يىگىتلەرمۇ بار ئىدى. كۆرۈشتۈرۈش ئۆيىگە نۆۋەت بىلەن كىرىپ كەتكەنلەرنىڭ ھەممىسى يىغلاپ يېنىپ چىقتى. ئۇلار يىغلاۋېرىپ كۆزلىرى قىزىرىپ، ئىشىپ كېتىپتۇ. بەزىلىرىنى ياشراقلىرى قولتۇقىدىن يۆلەپ چىقىۋاتىدۇ. بىر - بىرىگە دەرت تۆكۈشلەر، تەسەللىي بېرىشلەر، بالىلىرىنى، ئىنى - سىڭىللىرىنى، ئەزىزلىرىنى، ئاياللىرىنى كۆرۈشكە ئالدىراشلار قورۇدا بىر خىل جىددىي، بىئارام كەيپىياتنى پەيدا قىلىپتۇ. مەن ساقچىلار-

## كۆز تەگكەن ماكان

نىڭ رۇخسىتىنى ئېلىپ، نۆۋەت كۈتۈۋاتقانلارنىڭ: «بۇ يەردىمۇ ئارقا ئىشىك بارىكەن، ماۋۇ ئاۋاق دەرۋازىدىن تېخى ھېلىلا كىرىۋاتاتتى، بىردەمدىلا نۆۋەت كەپتۇ» دېيىشلىرىنى ئاڭلىمىغان بولۇۋېلىپ كۆرۈشۈش ئۆيىگە كىردىم. مانا، كۆرۈشكۈچىلەرنى ئايرىپ تۇرغان ئەينەك تام، ئورۇق تەنلەر، سارغايغان چىرايىلار. ھەر ئىككى تەرەپتە بىردىن تېلېفون كۈنۈپكىسى لاغىلداپ تىترىد. مەكتە، ئاتا- ئانىلار كۆز يېشىنى يوشۇرالمىدى. بۇنى كۆرگەن قارشى تەرەپ ئازابلانماي نۇرلامتى؟ مەن پەقەت قارشى تەرەپنىڭ لەۋلىرىنىڭ مىدىرلاۋاتقانلىقىنىلا كۆردۈم ئەمما يوقلاپ كەلگەندە لىرىنىڭ ئەلەملىك، بىچارىلىك تۈس ئالغان سۆزلىرىنى ئېنىق ئاڭلاپ تۇردۇم.

— جېنىم بالام، ئۆزەڭنى ئاسرىغىن، دوختۇرلارنىڭ گېپىدىنى ئاڭلا. ئەشۇ ئاق ئالۋاستى سېنى ۋە بىزنى مۇشۇ كۈنگە قويدى، بۇ كۈنلەرمۇ ئۆتۈپ كېتەر، غەيرەتلىك بولغىن...  
— بالام، مېنى كەچۈرگىن، ئۆز ۋاقتىدا ئاچچىقىمغا چىددىماي سېنى ئۆيدىن قوغلاپ چىقىرىپتىمەن. سىرتلاردا يۈرۈپ زەھەر چەككىنىڭنى مەن نەدىن بىلەي...؟

— سەن خاتىرجەم داۋالانغىن، ھېچنېمىدىن غەم قىلما، كېيىنكى ئۈچ ئايلىق پۇلۇڭنىمۇ تۇغقانلاردىن قەرز ئېلىپ تاپشۇرۇۋەتتىم، سەن زەھەردىن قول ئۈزۈپ چىقساڭلار مەن ئۇ دۇنيا. بۇ دۇنيا رازى جېنىم بالام...  
— قىزىم، بالاڭدىن ئەنسىرىمە، مەن ئۇنىڭغا ياخشى قارايمەن. دادىسى دېگەن نائىسناپ ئۇنى تاشلاپ نەلەرگىدۇر يوقالدى، ئاڭلىسام يەنە ئىچىپ - چېكىپ يۈرگىدەك. ئەمدى ئۇنى ھەر-گىزم ئېسىڭگە ئالما. مەن سېنى ۋە نەۋرەمنى باقالايمەن. ئىلىگە.

## كۆز تەگكەن ماكان

رى ئالغان قەرزلىرىڭنى بەك ئويلاپ كەتمە، ساقىيىپ چىقساڭ ئىككىمىز بىر ئامال قىلىپ قايتۇرۇپ بولىمىز ...

— مەن ئۆتۈنۈپ قالاي، دوختۇرلار بىلەن ئوبدان ماسلىد-  
شىڭ، سالامەتلىكىڭىز بالدۇرراق ئەسلىگە كېلىپ قايتىپ چىق-  
سىڭىز بالا بىلەن ئىككىمىز خۇشال بولىمىز. بالىدىن ئەنسىرد-  
مەڭ، قاراڭ ئوبدانلا سەمىرىپ قالدى. ھازىر ئۇنىڭ «دادا» دەپ  
تىلى چىقتى. ھەر كۈنى رەسمىڭىزنى ئۇنىڭغا كۆرسىتىمەن،  
بەزىدە رەسمىڭىزنى سۆيۈپ ھۆل قىلىۋېتىدۇ. سىزنى دەسلەپ  
ئەكىرگەندە سىز ماڭا تويدا ئېلىپ بەرگەن ياقۇت كۆزلۈك ئالتۇن  
ئۈزۈكىمنى ۋە ئالتۇن زەنجىرنى سېتىپ داۋالاش پۇلى تاپشۇرغا-  
ندىم، نەچچە كۈن ئىلگىرى ئاپام ئېلىپ بەرگەن ئالتۇن ھالقىنى  
سېتىپ، كەم قالغان يېرىگە ئاكامدىن قەرز ئېلىپ ھېلىلا كېيىن-  
كى ئۈچ ئايلىق پۇلىڭىزنىمۇ تۆلەپ قويدۇم. ئۆلمىگەن جاندا  
ئۈمىد بار، سىز ئادەم بولۇپ چىسىڭىزلا بولدى ...

— دادا، ماڭا سەن بولمىساڭ بولمايدۇ، ھەر كۈنى كەچتە  
ھەممە بالىلارنىڭ دادىسى مەكتەپكە بالىلىرىنى ئالغىلى بارىدۇ،  
باشقا بالىلار مېنى سېنىڭ داداڭ يوقكەن دەپ تىللىدى ...

.....

دېققەت قىلسام، قارشى تەرەپلەر ئاساسىي جەھەتتىن كۆپ  
گەپ قىلالىدى بولغاي، ئۇلارنىڭ توختىماي تاراملىغان كۆز  
ياشلىرىلا ماڭا ئېنىق كۆرۈندى. مەن چىداپ تۇرالماي ھويلىغا  
يېنىپ چىقتىم. ئارىلاپ يۈرۈپ، ئىچىدىكىلەر بىلەن كۆرۈشۈپ  
چىقىپ بولغان ئەمما بۇ يەردىن ئايرىلغۇسى كەلمەي تام تۈۋىدە  
ئولتۇرغانلار بىلەن پاراڭلاشتىم. زەھەرنىڭ زىيىنىغا ئۇچرىغان-  
لارنىڭ ۋە ئۇلارنىڭ ئاتا - ئانا، ئۇرۇق - تۇغقانلىرىنىڭ سەرگۈ-

## كۆز تەگكەن ماكان

زەشتىلىرى بىر - بىرىدىن ئېچىنىشلىقكەن .  
كىشىلەر زەھەرنىڭ ئۆزلىرىگە كەلتۈرگەن زىيىنىنى يەتكە -  
چە سۆزلەيدىكەن؛ ئۇلارنىڭ خاتىرجەم تۇرمۇشى، ئىناق ئائىلى -  
سى، ئىقتىسادىي تۇرمۇشى زەھەرنىڭ كاساپىتى بىلەن تامامەن  
بۇزۇلۇپتۇ؛ قانچىلىغان ئاتا - ئانىلار بالىلىرىغا چىدىماي، كۆز  
ئالدىدىلا يۈز بېرىۋاتقان پاجىئەلەرگە بەرداشلىق بېرەلمەي كونا  
كېسەللىرى قوزغىلىپ كەينى - كەينىدىن ئۆلۈپ كېتىپتۇ؛ قان -  
چىلىغان سەبىي بالىلار يېتىم قېلىپتۇ؛ بەزىلەر پەرزەنتلەر زە -  
ھەرگە بېرىلىپ كەلتۈرگەن خورلۇقلارغا چىدىماي ئۇلار بىلەن  
ئادا - جۇدا بولۇپ، ئاخىر چالا ئۆلۈك بولۇپ قالغاندا ساقچىلار -  
نىڭ ئۇچۇر بېرىشى بىلەن ئىزدەپ تېپىپ قۇتقۇزۇشقا كىرىشىپ -  
تۇ . نېمىلا دېگەن بىلەن ئەۋلاد دېگەن ئەۋلاد - دە، كىممۇ ئۆز  
پۇشتىدىن تۆرەلگەن جاننى قاراپ تۇرۇپ تاشلىۋېتەلسۇن؟ زە -  
ھەرنىڭ تۇيۇقسىز يامراپ قىسقاغىنە ئون يىلدا ئويلاپمۇ باقمىغان  
ئېغىر ئاقىۋەتلەرنى، چېتىشلىقى ئىنتايىن كەڭ بالايىئاپەتلەرنى  
ئېلىپ كېلىشى، ئەمدىلەتن كۈننىڭ سېرىقىنى كۆرۈۋاتقان ياكى  
كۆرۈشكە ئىنتىلىۋاتقان كىشىلەرنىڭ روھىغا ئۇرۇلغان دەھشەت -  
لىك تىغ ئەمەسمۇ! ؟

— زەھەر چەككەن ئادەم بىر بولسا بىراقلا ئۆلۈپ تۈگەشسە  
بولدىدەكەن . ئۇنداق بولمىغاندا ئائىلىدە بىرەيلەن زەھەر ئازابىدا  
قىينالسا پۈتۈن بىر جەمەت كىشى تىرىك تۇرۇپ دوزاقنىڭ كۈند -  
نى كۆرىدىكەن . پۈتۈن ئارمانلىرىڭىز كۆككە سورىلىدىكەن .  
بۇنىڭدىن ئىنتىڭ كۈنى ياخشىراقمىكەن دەيمەن .

— زەھەر ساتقۇچىلارنىڭ جاجىسىنى خۇدايىم دوزاقتا بې -

رەر، ئۆزەڭگە قىلارسەن ئىپلاسلا!

## كۆز تەگكەن ماكان

مانا بۇ ئەشۇ تۇيۇقسىز زەربىگە ئۇچرىغۇچىلارنىڭ ساددا ئەمما چىن يۈرەك ساداسى. يامان يېرى ئىش بىزنىڭ ئىرادىمىز. گە باقمايدۇ. يەر شارى ھېلىغىچە نى - نى بالا - قازالارنى، ئىپلاسلىقلارنى، تەڭشەكسىز كەچۈرمىشلەرنى، مەينەتچىلىكلەر - نى كۆتۈرۈپ كەلدى، بۇنىڭدىن كېيىنمۇ كۆتۈرۈۋېرىدۇ. قۇياش غەرب تەرەپكە ئۆتسە ھامان كېچە بولۇۋېرىدۇ. سىز ھېلىقى زەھەر سودىگەرلىرىگە خۇدادىن دوزاق تىلىگىنىڭىز بىلەن ئۇلار: «نې - سىدىن تەلىيم يوق» دەپ ھەممە جەننەتنىڭ كۈنىنى كۆرۈپ، پەيزىنى سۈرۈپ بولدى. دوزاق بىلەن ئۇلارنىڭ نېمە كارى دەي - سىز...

شور بۇلاقتىكى يەكشەنبە ئەنە شۇنداق ئۆتتى. مەن دەرۋازى - دىن چىقىۋېتىپ «ئاقساراي» غا قارىدىم. ئۇنىڭ بۇ تەرەپكە قارىغان دېرىزىلىرىگە كۆزۈم چۈشتى. ھەر بىر قەۋەتتىكى ھەر بىر دېرىزىلەر بوش قالماپتۇ، پاتاقتىكى يىگىتلەر، قىزلار ... ھەممەيلەن دېرىزە ئەينىكىدىن سىرتقا كۆز تىكىپتۇ. ئۇلار نەگە قارايدىكەن؟ ھويلىغا قاراپ تاماشا كۆرۈۋاتامدۇ ياكى كىملىرىنىدۇ تۆت كۆزى بىلەن كۈتۈۋاتامدۇ؟ مەن بىلىپ بولالمىدىم. ھارغىن پۇتلىرىمنى تەستە يۆتكەپ، ھېلىقى دېرىزىلەردىن، قورۇدا پات - پاراق بولۇپ يۈرۈشكەنلەردىن يىراقلاپ كەتتىم. مېنى يەنە جىق ئىشلار كۈتۈپ تۇرىدۇ. خەير - خوش، قان - ياشقا تولغان شور بۇلاق.

## بەش ئوغۇلنىڭ ئانىسى

مەن ئۇنى ياشلار باغچىسىنىڭ كەينىدىكى غەربانە بوتكىسىدىن تاپتىم. بۇ بوتكا ئۇنىڭ دۈككىنى ھەم ئۆيىگەن. بۇنى قانداقمۇ ئۆي دېگىلى بولسۇن؟ بولۇپمۇ ياشانغان ئانا ئۈچۈن بۇنى نېمە دېگۈلۈك؟ مۇشۇنچە ياشقا كىرگىچە تۇتقان ئۆيىنىڭ تايىنى بولمىسا، سەتچىلىك ئەمەسمۇ؟ ياق، ئانىنىڭ راۋىرۇس ئۆيى بولغان، ئۆزىگە خۇشاللىق ئېلىپ كەلگەن قارا كۆز پەرزەنتلىرىدە مۇ بولغان. ئوغۇل بالا دېگەن بىر ئائىلە ئۈچۈن تۈۋرۈك. ئانىنىڭ بىر ئەمەس، بەش ئوغلى بولغان. ئاتا - ئانا ئىككىيلەن بۇ بەش ئوغۇلدىن پەخىرلىنەتتى، ئۆزلىرىنىڭ ئارزۇ - ئارمانلىرىنى ئۇلارغا باغلايتتى. ئۆزلىرىنىڭ بەش بالىنى قاتارغا قوشۇش ئۈچۈن تارتقان ھېسابسىز جاپالىرىنى پۈتۈنلەي ئۇنتۇپ، بىخارا - مان ياشاۋاتاتتى. خاتىرجەم تۇرمۇش، خۇشال كۈلكە، پەخىرلىنىش دېگەنلەر ئۇزاققا بارمىدى. ئۇلارنىڭ چوڭ ئوغلى ئىمىنجان نەچچە ئون يىل جاپا تارتىپ، گاھ ئاچ، گاھ توق، ئۇرۇلۇپ - سۇقۇلۇپ يۈرۈپ خېلى كۆپ پۇل تېپىپ ئاتا - ئانىنىڭ يۈكىنى يەڭگىلەتكەن ھەتتا ئىككى ئىنىسىغىمۇ كىرا ماشىنىسى ئېلىپ بەرگەندى. پاجىئە دەل مۇشۇ چوڭ ئوغۇلدىن باشلاندى. كاناي ياللۇغغا ئاق تاماكا (خروئېن) پايدا قىلارمىش! ئۇنىڭغا بۇ دورىنى كىمنىڭ بۇيرىغانلىقىنى خۇدا ئۆزى بىلىدۇ. «كېسىلىمگە دورا يەۋاتمەن» دەپ قويۇپلا ئانىنىڭ، ئايالىنىڭ، بالىسىنىڭ ئالدىدا ئۇنى «يەۋەردى». مۇشۇ كۈنلەردە بىز خەقنىڭ قانداق كېسەلگە گىرىپتار بولۇپ قالغىنىمىزنى بىلگىلى بولمايدۇ. مەن

## كۆز تەگكەن ماكان

سۆزلەشكەن، ئۇچراشقان زەھەر چەككۈچىلەرنىڭ كۆپىنچىسى ئۆزىنىڭ زەھەرگە بېرىلىش جەريانىنى بىرەر كېسەلگە باغلايدى. كەن. زەھەر چېكىشنىڭ ئۆزى بىر ساقايماق كېسەل تۇرسا، ئۇنىڭغا كىم شىپالىق قولىنى سۇناتتى؟ شۇنداق قىلىپ ئىمىن-جاننىڭ زەھەر چېكىش ھاياتى باشلاندى. ئۇزاققا قالماي ئۇنىڭ ئايالىنىڭمۇ گاللىرى قىچىشتى بولغاي «دورا» يېيىشنى تېزلا ئۆگىنىۋالدى. چېكىش، يېتىپ ئۇخلاش، تۈگىمەس بەزمىلەر... بىلەن كۈنلەر بىر - بىرىنى قوغلىشىپ ئۆتۈۋەردى. زەھەر چەككەن، بولۇپمۇ زەھەر چېكىش بىلەن ئەيشى - ئىشرەتنى بىللە ئېلىپ ماڭدىغانلار ئادەتتە پەرزەنت، مېھرى - ۋاپا دېگەنلەرنى ئانچە چوڭ بىلىپ كەتمەيدۇ. شۇڭا ئىمىنجانلارمۇ بالىسى ئىلھام - جانغا ئادەم بولۇش توغرىسىدا ئىلھام بېرەلمىدى. بەلكى بىچارە بالا ئاتا - ئانىنىڭ «ياشاش» لىرىدىن «ئىلھام» ئېلىپ، مەينەت كوچىلارغا كىرىپ كەتتى. ئەسلىدە ئۇ مەكتەپ قوينىغا كىرىپ قەلبىنى بىلىم نۇرى بىلەن يورۇتماقچى ئىدى. ناچار ئائىلە مۇھىتىنىڭ تەسىرىدە ئۇ مەكتەپتىن قالدى. مەكتەپتىن قالدى دېگەن سۆز بىر سەبىي بالا ئۈچۈن ئېيتقاندا، ئۇنىڭ كەلگۈسىنىڭ قاراڭغۇلۇقىدىن دېرەك بېرىدۇ. توققۇز ياشقا كىرگەن ئىلھامجان كوچا بالىلىرى توپىغا قوشۇلۇپ زەھەر چېكىشنى باشلىدى. ھەر - قانداق ئىش چېكىدىن ئاشسا قانداق ئاقىۋەت كېلىپ چىقىدىغانلىقىنى ھەممىمىز بىلىمىز. ئىمىنجانلار ئائىلىسى بەختلىك، پۇل - دار ئائىلىدىن زەھەر ئائىلىسىگە ئايلاندى. زەھەر دۇنيانىڭ ھەر - قانداق يېرىدە بولسۇن ئادەمنىڭ يەيدىغان رىسقىنى بوغىدۇ، ھا - ياتلىق يىلتىزغا پالتا چاپىدۇ. زەھەر چېكىپ ئۇنىڭدىن ھوزۇر - لىنىۋاتقانلار ئۆزىنىڭ ئەمەل سىرتىقىغا يېقىنلاپ كېلىۋاتقانلىقىنى



## كۆز تەڭكەن ماكان

قىنى ھېچقاچان ئويلاپ يېتەلمەيدۇ. ئىمىنجانلارمۇ شۇنداق بولدى. 1998 - يىلىنىڭ قەھرىتان قىش كۈنلىرىدە ئىمىنجان ئاۋ-ۋال كەتتى. نىجىس زەھەر ئۇنى تىنىقتىن توختاتتى. ئارىدىن ئۇزاق ئۆتمەي ئۇنىڭ ئايالىمۇ كۆز يۇمدى. زەھەر بازىرىدىكى ئىككى «ئىستېمالچى» زەھەر ئەتكەسچىلىرىنىڭ دوزىقىدا كۆيۈپ تۈگىدى. ئۆزلىرىنىڭ ئىنسانىي بۇرچىنى، زامان، ماكان، ئەۋ-لاد ئالدىدىكى پەرزلىرىنى تېخى ئادا قىلالىمىغان بۇ ياش ئاتا - ئانا تاپقان - تەرگەنلىرىنى ئازراقمۇ قالدۇرماي ئىس-تۈتەككە ئايلاندۇرۇپ، پەرزەنتلىرىگە ۋە ياشىنىپ قالغان ئاتا-ئانىسىغا تۈگىمەس خورلۇق، دەرد - ئەلەملەرنى قالدۇرۇپ ئۇن-تۈنسز كېتىپ قالدى. ئۇلارنىڭ ئۆلۈمى، جان تالىشىش جەريانى ئىنتايىن ئېچىنىشلىق. ئەسرىمىز ھېلىمۇ ئەلەم بىلەن تولۇپ كەتتى، شۇڭا بۇ جەرياننى قىسقارتايلى. كۆز ئالدىدىلا يۈز بېرىۋاتقان بۇ پاجىئەلەرگە بەرداشلىق بېرەلمىگەن بىچارە بوۋايچۇ؟ مانا ئەمدى، پەرزەنتلىرىنىڭ زەھەر چېكىپ «ئۆلۈۋېلىش» لىرى، باشقا ئو-غۇللىرىنىڭ ھەتتا نەۋرىسىنىڭمۇ زەھەر چېكىپ مەينەتچىلىك ئىچىدە يۈرۈشلىرى ... بوۋايغا ئېغىر كەلدى. ئۇزاق مەزگىل كۆپ ئازابلىنىش ۋە ئاچچىق يۇتۇش سەۋەبىدىن، ئارزۇ - ئىس-تەك، ئېغىر يۈك ۋە پىغانلارنىڭ ھەممىنى ھېلىمىبانۇ ئانىغا قالدۇرۇپ بۇ دۇنيا بىلەن خۇشلاشتى. بىر چاغلاردا، بوۋاي بەش ئوغۇلنىڭ جاپاسىنى يەتكىچە تارتىپ چارچاپ كېتىۋاتقان، پۈتۈن ۋۇجۇدىنى بەش ئوغۇلنى ساق - سالامەت چوڭ قىلىشقا بېغىشلىدىغان ھېلىمىبانۇ ئانىنىڭ قوللىرىنى تۇتۇپ، ئۇنىڭغا تەسەللىي بېرىپ: «خوتۇن، بەرداشلىق بەرگىن، ئوغۇل بالا تۇغۇپتۇ دېسە پۈتۈن جاھان تەۋرەپ كېتەرمىش، ھېسابتا سەن جاھاننى بەش

## كۆز تەگكەن ماكان

قېتىم تەۋرەتتىڭ. ئوغۇل بالا دېگەن ئاتا - ئانىغا يۆلەك، ئوغۇل بالىسى يوق كىشىلەرنىڭ ئېغىر كۈنلەردە يۆلەكسىز قېلىۋاتقانلىقىنى كۆرگەنسەن؟ بىرەرسىمىزنىڭ ئەجلى توشۇپ، ئۇ دۇنياغا سەپەر قىلساق، بەش ئوغۇلنىڭ تۆتى جىنازىمىزنى كۆتۈرىدۇ، بىرسى جىنازا ئالدىدا يىغلاپ ماڭىدۇ ئەمەسمۇ؟» دەيتتى. ئەپ - سۇس، بوۋاي ئەرزائىل بىلەن جان تالىشىۋاتقاندا، ئۇنىڭ يېنىدا ھېلىمىبانۇ ئاندىن باشقا ھېچكىم يوق ئىدى، بىرەر ئوغلىمۇ ئۇنىڭ يۈزىنى كۆرەلمىدى. ھەتتا بوۋاينىڭ نامىزىنى چۈشۈرۈپ بەرلىككە قويغىلى ئېلىپ ماڭغانلار ئۇنىڭ ئوغۇللىرى ئەمەس بەلكى مەھەللىدىكى ئەل - جامائەت ئىدى. ئەشۇ «تاغدەك يۆلەك - لەر» قېنى؟ بوۋاينى ئەل - جامائەت ئالدىدا ماختاندۇرغان يىگىت - لەر قېنى؟ بوۋاينىڭ ئارزۇ - ئارمانلىرى، جاپاكەش ئانىغا بەر - گەن تەسەللىيلىرى نەگە كەتتى؟ بوۋاينىڭ ئۆلۈمىدىن ئېچىنغان، قايغۇرغان ئانا يىغلاۋېرىپ نەچچە قېتىم ھوشىدىن كېتىپ يېقىلدى. خاندا ئۇنى يۆلەشكە، ئۇنىڭغا تەسەللىي بېرىشكە بىرەر ئوغۇل چىقىمىدىغۇ؟ ئۇلار زەھەرنىڭ ئىسى - تۈتەكلىرىنى قوغلىشىپ كەتتى. ئەشۇ ئىس - تۈتەك ئىچىدە چوڭ ئوغۇل ئۆلدى، قالغان - لىرىنى چالا ئۆلۈك دەپسەك بولىدۇ، ھېچبولمىغاندا ئۇلارنىڭ روھى، ئىنسابى ئۆلۈپ بولدى.

ئەمدى، مۇنۇ يالغۇز قالغان ئانىغا — بەش ئوغۇلنىڭ ئاندىن - سىغا قاراڭ! ئۇ ئۆزىنىڭ بېشىغا كەلگەن بۇ بالا - قازالارغا، دەرد - ئەلەم ۋە سەتچىلىكلەرگە چىداپ تۇرالماي، كۆزىگە زەھەر - نىڭ ئىسى - تۈتەكلىرى بولۇپ كۆرۈنگەن بۇ شەھەردىن كېچىپ، تۇغۇلۇپ ئۆسكەن ئانا يۇرتى قاراشەھەر ئويمانلىقىغا كېتىشىمۇ ئويلىدى. ئەمما، ئانىلىق مېھرى - مۇھەببەت ئۇنى توختىتىپ

## كۆز تەگكەن ماكان

قويدى. ئۆيلۈك - ئۇچاقلىق بولۇپ، چوڭ بىر ئائىلىنى قۇرۇپ، بەش ئوغۇلغا ئانا بولۇپ، ئاخىرقى ھېسابتا ئۆزى يالغۇز كەتسۇن - مۇ؟ ياق، ئۇنداق قىلىشقا بولمايدۇ. بىچارە ئانا زەھەر ئازابىدا قىيىنلىۋاتقان، يۇرت - يۇرتلاردا سەرسان - سەرگەردان بولۇپ يۈرگەن ئوغۇللىرىنى ئويلىغىنىدا، كىچىككەنە تۇرۇپ ئاتا - ئانىسىز قالغان نەۋرىلىرىنى كۆز ئالدىغا كەلتۈرگىنىدە، ئۇنىڭ قەلبىدە ئۇلارنى يەنە داۋاملىق قۇتقۇزۇش، ئېچىنىشلىق رېئاللىق - قايىلىنىپ، يىمىرىلگەن، «قارا داغلار» ئارىسىدا قالغان ئائىلىنى قايتىدىن بەرپا قىلىش ئىستىكى پەيدا بولدى. ئۇ پەرزەنتلىرىنى زەھەر چاڭگىلىدىن قۇتۇلدۇرۇش، ئۇلارنى يېڭى ھاياتقا باشلاش ئۈچۈن، ئۆيدىكى پۇلغا يارىغۇدەك نەرسىلىرىنىڭ ھەممىسىنى سېتىپ ئىچكىرى ئۆلكىلەرگە بېرىپ ئىككىنچى ئوغلىنى مىڭ تەستە ئىزدەپ تېپىپ قايتۇرۇپ ئەكەلدى. ئەمما ئۈچىنچى ئوغلىنى يەنىلا تاپالمىدى. بۇ يىل 4 - ئايدا ئەڭ كىچىك ئوغلى بىلەن نەۋرىسىنى مەجبۇرىي زەھەرسىزلەندۈرۈش ئورنىغا ئاپىرىپ بەردى. ئۆيدىكى ئەڭ ئاخىرقى ئىككى پارچە گېلەمنى سېتىپ، قولۇم - قوشنىلىرىدىن ئاز - تۇلا قەرز ئېلىپ، 6 - ئايدا ئۇلارنى قايتۇرۇپ چىقتى. ھازىر ھېلىمىبانۇ ئانىنىڭ بەش ئوغلى ۋە نەۋرىلىرىنىڭ نېمە ئىش قىلىۋاتقانلىقىنى، نەلەردە تۇرۇۋاتقانلىقىنى بىلىپ بولالمىدىم. مېنى چوڭقۇر ئويغا سالدىغىنى شۇكى، پەرزەنتلىرىنى قۇتقۇزۇش ۋە داۋاملىق ياشاشقا بەل باغلىغان مېھرىبان ئانا ئولتۇرۇۋاتقان ئۆيىنى باشقىلارغا ئىجارىگە بېرىۋېتىپ، سىرتتىن بىر ئېغىزلىق بوتكىنى ئىجارىگە ئالدى، يېرىدىمىنى دۇكان قىلىپ ئانچە - مۇنچە مال سالدى، يېرىمىغا بىر كارىۋات قويۇپ يېتىپ - قوپىدىغان جاي قىلدى. بەش ئوغۇلنى

## كۆز تەككەن ماكان

ئۇغۇپ، مىڭ بىر جاپادا چوڭ قىلغان، يېرىم ئەسىردىن ئارتۇق. راق ئۆمرى بالا ئىشقىدا كۆيۈپ ئۆتكەن ئانىنىڭ ئەڭ ئاخىرى ئېرىشكىنى مۇشۇ مىسكىن كەپە بولدى. قەدىرلىك ئوقۇرمەن، سىز بۇنىڭغا نېمە دەيسىز؟ سىز زەھەرگە، زەھەر ئەتكەسچىلىرىدە گە يەنە نېمە دەيسىز؟ بۇ پاجىئەلەر سىزنىڭ مەسخۇشلۇقتىن چۆچۈپ ئويغىنىپ بېشىڭىزنى ئىتتىك بىر سىلكىۋېتىشىڭىزگە تۈرتكە بولارمۇ ياكى ئەۋلادلىرىڭىزنى — «ئوقۇيمەن»، «دوس-تۇمنىڭ ئۆيىگە بارمەن»، «ئوقۇت قىلىمەن»، «ئىشلەيمەن» ، «چايغا بارمەن» دەپ كېتىپ بارغان ئوغۇل - قىزلىرىڭىزنى ئېسىڭىزگە سالارمۇ؟

× × ×

ئاڭلىسام، يېقىندا بىچارە ئانىنىڭ ئەشۇ مىسكىن كەپىسىگە ئوغرى چۈشۈپ، دۇكاندىكى نەرسە - كېرەكلەرنىڭ ھەممىسىنى ھەتتا ئۇنىڭغا تاتلىق كۈنلەرنى ئەسلىتىدىغان ئەلبوملارنىمۇ ئېلىپ كېتىپتۇ. كۈنلىرىنى تەستە ئۆتكۈزۈۋاتقان ئانا يەنە باشقىدەلاردىن قەرز ئېلىپ، دۇكانىغا ئاز - تولا مال سېلىپ تىرىكچىلىك قىلىۋېتىپتۇ. ئانىنىڭ شۇ قەدەر چىداملىقلىقىغا ھەيرانمەن. بۇلارنىڭ ھەممىسىگە بەرداشلىق بېرىپ ئۆچەي - ئۆچەي دەپ قالغان ھايات شامىنى ياندۇرۇۋاتقان بۇ ئانىنى يەنە قانداق تەقدىر كۈتۈپ تۇرغاندۇ - ھە!

## كۆز تەككەن ئۈچ «مەلىكە»

ئۇلار 90 - يىللارنىڭ بېشىدا كەينى - كەينىدىن ئوقۇش پۈتتۈرۈپ جەمئىيەتكە قەدەم قويدى. خېلى كۆڭۈلدىكىدەك خىز-

## كۆز تەگكەن ماكان

مەت ئورنىغىمۇ ئىگە بولدى. بىر - بىرىدىن چىرايلىق، پاكىز چوڭ بولۇپ قاتارغا قوشۇلغان بۇ ئۈچ ئاچا - سىڭىلدىن پەخىرلەندى. گەن × × ئاكا ئۇلارنى ئەركىلىتىپ: «قىزلىرىم، ئاناڭلار بىلەن ئىككىمىز سىلەردىن رازى، بىز سىلەرنى بەك ياخشى كۆرىمىز، قەدىرلەيمىز، سىلەر ئائىلىمىزنىڭ مەلىكىسى. ئۇلۇغ خۇدا سىلەرنى كۆزى ياماننىڭ كۆزىدىن، سۆزى ياماننىڭ سۆزىدىن ساقلىسۇن. ئائىلىمىزنىڭ كەلگۈسى ئۈمىدى سىلەردە» دەيتتى. بۇ ئائىلىدە ئىككى ئوغۇل، ئۈچ قىز تەڭلا چوڭ بولۇپ خىزمەتكە ئورۇنلاشقاندىن كېيىن بوۋاي ئەمدى ئۇھ دەپ ئارام ئالدىغان چاغ كەپتۇ، دەپ ئويلاپ پېنىسىگە چىقىۋالدى. ئىش - لەپ ئۆگىنىپ قالغاچقىمىكىن، موماينىڭ توسۇشلىرىغا جاۋاب بەن: «بالىلار چوڭ بولدى، ئۇلارنى ئۆيلۈك - ئوچاقلىق قىلىدۇ. خان گەپ، تەڭ - تۈشلىرىدىن چىنىپ قالسا بولمايدۇ، پۇت - قولۇمنىڭ ماغدۇرى بولغاندىكىن ئانچە - مۇنچە مىدىرلاپ تۇراي» دەپ قويۇپ، ئەتىسى - ئاخشىمىسى قاسساپچىلىق قىلدى. موماي - جۇ ئۇنىڭغا ئەگىشىپ ئۆپكە - زاسۇي سېتىشقا باشلىدى. شۇنداق قىلىپ ئائىلىنىڭ ئىقتىسادى ئەھۋالى تېخىمۇ ياخشىلىنىپ، ئائىلە ئەزالىرىنىڭ قوللىرى نەگە سوزسا شۇ يەرگە يەتكىدەك بولدى. باشقىلار تەرىپىدىن «مەھەللىنىڭ گۈللىرى» دەپ تەرىپ - لىنىدىغان ئۈچ ئاچا - سىڭىل ھەقىقەتەنمۇ ھەرقانداق ئادەمنىڭ كۆزى چۈشكىدەك بولۇپ يېتىلدى. خۇدا ئۇلارنى كۆزى ياماننىڭ كۆزىدىن ساقلاشنى ئۇنتۇپ قالغانمۇ قانداق، ئۈچ مەلىكىگە كۆز تەگدى. كىچىك قىزىنىڭ زەھەر چېكىدىغانلىقىنى ئاڭلىغان ئاتا - ئانا گاڭگىراپلا قالدى. خروئېن دېگەن نېمە، ئۇنىڭ زەھىرى قانچىلىك، دېگەنلەرنى ئۇلار بىلمەيتتى. ساددا بوۋاي دەسلەپتە

## كۆز تەگكەن ماكان

قىزغا نەسەھەت قىلىپ قويۇپلا ئۆزىنىڭ ئىشىنى داۋاملاشتۇردى. ۋەردى. كۈنلەرنىڭ ئۆتۈشى بىلەن قىزنىڭ چىرايى - تۇرقىدىكى ناچار ئۆزگىرىشلەر بوۋايىنى ئەندىشىگە سالدى. ئۇ بىر مەزگىل قىزىنىڭ ئىزىدىن قالماي قاتراپ ئۇنى كۆزەتتى، ئىزدىدى، سۈرۈشتۈردى. بىچارە قىزنى يامان يولدىن قايتۇرۇپ كېلىش كۈندە، ئۆت كۈچا ئېغىزلىرىدا ئۆتكۈزدى. بىراق ئۇ كېچىككەندى. كېيىنچە، قىزنى يېقىملىغان يېرىدىن يۈدۈپ ئەكىلىپ داۋا-لىتىشقا كىرىشتى. ئۆزىگە يېتەرلىك «شارائىت»، ئەرزان زەھەر ئىزدىگەن قىز بوۋايىنىڭ تىرىشچانلىقلىرىدىن قەتئىينەزەر، گۇاڭ-جۇغا قىچىپ كەتتى. قىزىنىڭ «بىتەلەي» بولۇپ قالغانلىقىدىن ئازابلىنىپ يۈرگەن ئاتا - ئانا تېخىمۇ چوڭ ئەلەمنى كۈتۈۋالدى. چوڭ ئوغلى كېسەل سەۋەبىدىن تۇيۇقسىز ئۆلۈپ كەتتى. ئۆلگەن بىلەن تەڭ ئۆلگىلى بولامدۇ؟ ئۇلارغا ياش تۆكەكتىن باشقا ئامال يوق ئىدى. تىرىكلەرنى ئىزدەش — ھالاكەت ئېغىزىدىن قايتۇرۇپ كېلىش تېخىمۇ مۇھىم. بوۋاي دەردىنى ئىچىگە يۇتۇپ، قاچقۇن قىزىنىڭ ئىز - دېرىكىنى قىلىشقا باشلىدى. ئۈرۈمچىدە - كى ساقچىلارنىڭ ياردىمى بىلەن قىز ئائىلىسىگە قايتۇرۇپ كېلىندى ھەمدە زەھەرسىزلەندۈرۈش ئورنىدا داۋالاندى، تۈرمىلەردە ياتتى. ئاتا - ئانا بۇنىڭ ئۈچۈن نۇرغۇنلىغان روھىي بەدەل ۋە ئىقتىسادىي بەدەل تۆلىدى. قىزمۇ خىزمەت ئورنىدىن ئايرىلدى. ئۇ بىر مەزگىل ئىنچ يۈرگەندىن كېيىن مەھەللىدىكى دوستلىرى، تونۇش - بىلىشلىرى بىلەن «ئويناپ» ئۆتكەن ھەمراھلىرى بىلەن يەنە تېپىشىۋالدى. زەھەرنىڭ سېھرىي كۈچى ئۇنى ئاتا - ئانىسىغا، ئىلىق ئائىلىگە قالدۇرمىدى.

خوش، ئۇ ئەمدى شۇ زەھەر ئىلكىدە جان تالاشقاچ تۇرسۇن. شۇنداق ئەنسىز كۈنلەرنىڭ بىرىدە، بوۋاي باشقىلارنىڭ: «يەنە ئىككى مەلىكىڭىز بار، ئۇلارغىمۇ قاراپ قۇيارسىز، ئۇلارمۇ چېكىدىغاندەك قىلىدۇ» دېگەن گەپلىرىنى ئاڭلاپ قالدى. «يال-غان! دەيتتى بوۋاي كۆڭلىدە، — ھەممىسى يالغان، ئۇلار باغرى يۇمشاق قىزلىرىم تۇرسا، زەھەر ئازابىدا قىيىنلىقلىق سىڭلى-سىنى كۆرۈپ ياش تۆككەن تۇرسا، ئۇلار ئۇ يولغا قانداق ماڭ-سۇن؟ ياق، مېنىڭ ئىككى مەلىكەم ھەرگىزمۇ ئۇنداق قىلمايدۇ، ئۇلار بولسىمۇ بىزگە ھەمراھ بولىدۇ، بىزگە ئىچى ئاغرىيدۇ...» ئەپسۇس، رېئاللىق شۇنداق ئىدى. زەھەر ئۇلارنىمۇ ئۆز ئىلىكىگە تامامەن ئېلىپ بولغانىدى. ئۇنىڭ كەينىدىنلا ئائىلىدىكى ئەڭ كىچىك ئوغۇلنىڭ زەھەر چېكىپ تۇتۇلغانلىقى خەۋىرى كەلدى. بوۋاي بىلەن موماينىڭ يۈرەكلىرى زەرداپ بولدى، كۆزلىرى ياشقا تولدى. ئۇلار پەرزەنتلىرىنىڭ سارغايغان چىرايىنى، خۇنىڭ كۆزلىرىنى ھەر قېتىم كۆرگەندە، بۇ پاجىئەلىك قىسسە مەتنىڭ تېگىگە زادىلا يېتەلمىدى. بەزىلەر، «قىزلىرىڭىزغا كۆز تەگدى» دېسە، يەنە بەزىلەر، «جەمئىيەت ئۇلارنى بۇزۇۋەتتى» دېدى. يەنە بەزىلەر، «بىزنىڭ بۇ ئېزىز ماكانغا كۆز تەگدى. ئەجدادلىرىمىزنىڭ، بىزنىڭ ۋە ئەۋلادلىرىمىزنىڭ خۇدا ئالدىدا ئۆتكۈزگەن كەچۈرگىسىز گۇناھلىرىمىز بار ئوخشايدۇ، يەنە ئەتە-ئۆگۈن كۆرگۈلىكىمىز باردەك قىلىدۇ» دېيىشتى. ھەرىكىم ھەر نېمە دەيدۇ. دەرد كەلگەندە ئادەم سۆزلەيدىغان بولۇپ قالىدۇ. ئۇنى چۈشىنىشكە بولىدۇ. بىراق، ھەرىكىم ئۆز تەقدىرىنىڭ تۆمۈرچىسى. «ھەر زامان پاناھىمدا ساقلايمەن» دېگەن خۇدا يەنە بەندىسىگە «يارىتىشنى مەن ياراتتىم، يارىلىش ئۆزۈڭدىن» دېگەن.

## كۆز تەگكەن ماكان

نىمۇ قوشۇپ قويۇپتىكەن. بۈگۈن ھەممىمىزنى ئازابلايدىغىنى دەل مۇشۇ ھەقىقەت. بىز ئۇنى رېئاللىقلار بىلەن سېلىشتۇرۇپ كۆرسەكلا بولىدۇ.

بىچارە بوۋاي «كۆز تەگكەن» مەلىكىلىرى ھەققىدە توختىدۇ. لېكىن مۇنداق دەيدۇ: «بىز ئۇلارنى قۇتۇلدۇرۇش ئۈچۈن كۆپ نادامەت چەكتۇق. مىڭ ئۆلۈپ، مىڭ تىرىلدۇق. زەھەر سىرتىمىزدا قىدىكى ئادەمنى قۇتۇلدۇرۇش بىزنىڭ قولىمىزدىن كەلمەيدىكەن. بىز غايەت زور تىرىشچانلىق كۆرسەتكەن بولساقمۇ، ئون يىلدىن بۇيان ئىككىمىزنىڭ يېقىلىپ قوپۇپ تاپقان پۇللىرىمىز ئۇلارنىڭ زەھەر چىقىمىغا، داۋالىنىشىغا يەتمىدى. ھېلىبەھەر ئۇلار كۆز ئالدىمىزدىلا ئۆيدىكى پۇلغا يارىغۇدەك نەرسىنىڭ ھەممىسىنى ئېلىپ چىقىپ كېتىپ سېتىپ زەھەر چىكىۋاتىدۇ. كۈرمىڭ قېتىم زەھەرسىزلىنىدۇرۇق، داۋالاتتۇق، قايتىپ چىقىپ تەك-رارا-تەكرار چىكىۋەردى. ئەمدى ئويلىسام، زەھەرنىڭ يىلتىزى جەمئىيەتتە ئىكەن، زەھەر سانقۇچىلارنىڭ تەلىپى ھامان ئوڭ-كەن. بۇنىڭغا ماسلىشىپ، بىزنىڭ ئەۋلادلىرىمىزنىڭ قىسقىغىنە ئۆمرىدە مەردانە ياشاش ئىرادىسى ئاجىزلاپ كېتىپتۇ، ھايانقا بولغان ئېتىقادى سۇسلىشىپتۇ، ئۆزىگە كەلگەن زىيانكەشلىكنى رەت قىلىشنى بىلمەيدىكەن. مەن تۆت بالامنىڭ ئۆز ئاغزىدىن، زەھەرنى ھېچكىم ئۇلارنىڭ ئېغىزىغا مەجبۇرىي كەپلەپ قويىمىغاندەكلىكىنى، چۈشەندۈرگىلى بولمايدىغان ھەر خىل سەۋەبلەر بىلەن ئۆزلىرىنىڭ يوقتۇرۇۋالغانلىقىنى ئاڭلاپ بەكمۇ ئازابلىنىم. مانا قارىمامسىز، ھەر قانچە تىرىشساممۇ ئۇلارنى قۇتۇلدۇرالمىدىم.



## كۆز تەمكەن ماكان

ئۇلار ئۈچۈن تۆلىگەن ئىقتىسادىي بەدەللەرنىڭ ھېسابى يوق. ھەرەمگە نەچچە ئون قېتىم بېرىپ كېلىشكە يەتكۈدەك خىراجەت ئىس - تۈتەككە ئايلىنىپ تۈگىدى. بىلىپ تۇرۇپتىمەن، ئۇلار ھالاكەتكە قاراپ بىر قەدەم - بىر قەدەمدىن يېقىنلاشماقتا. بىرسى تۈرمىدە، بىر قىزىم ×× ئەمگەك بىلەن ئۆزگەرتىش ئورنىدا ئېڭراپ ياتىدۇ. ئىككى قىزىم تۈرمىدىن چىقىپ يەنىلا شۇ «يول» نى تاپتى بولغاي. ئۇلارنىڭ كۆڭلىدە زەھەردىن باشقا ھېچنېمە يوق...»

× × ×

قەدىرلىك دوستلىرىم، بۇنىڭغا نېمە دېگۈلۈك؟ بۇنداق قىس - مەتتىكى ئادەملىرىمىز قەدەمدە بىر ئۇچرايدۇ. بىز ئۇلارغا نېمە دەپ تەسەللىي بېرىمىز؟

## «بەشىكى» بوۋاق

ئۈرۈمچىنىڭ «بۇلاق بېشى» ئەتراپىدا بىر ئۇيغۇر ئائىلىسىدە شۇنداق بىر رېكورت يارىتىلغان، ئۇششاق تىجارەت قىلىپ ئانچە - مۇنچە پۇل تاپقان قۇربان توي قىلىپ ئىللىقنە بىر ئائىلە قۇرۇۋالغانىدى. «ئىككى نان تاپسا بىرىدە داپ چالىدىغان» ئادەتتىمىزغا ئۇمۇ ۋارىسلىق قىلىپ، ئۆزىنىڭ بىچارە كۈلكىسىنى باشلىدى. زەھەر چېكىۋاتقان ئاغىنىلەردىن، ھاياتنىڭ «پەيزى» نى سۈرۈۋاتقان نوچىلاردىن كېيىن قالماسلىق ئۈچۈن، بۇ ياش قۇربان ئايالىنىڭ قايتا - قايتا توسۇشلىرىغا «ئىشىڭنى قىل، تاماكا دېگەننى پۇلى بار ئادەم چېكىدۇ، مېنى قەلەندەر كۆرۈۋا -

تامسەن؟» دەپ قويۇپ، ئەشۇ نىجىسى بىر چېكىم - ئىككى چېكىمدىن چېكىپ ئۆزىنى «خوش» قىلىپ ئائىلىنىڭ ئىللىقلىقىنى پۈتۈنلەي ئۇنتىدى. ئايالىنىڭ ئازغۇن ئەرگە ھەيرانلىق بىلەن تىكىلىشلىرى ئۇنىڭغا غەلىتە تۇيۇلدى بولغاي، زەھەر يولىغا ئايالىنىمۇ مەجبۇرى باشلاپ كىردى. كۈنلەرنىڭ ئۆتۈشى بىلەن، ئۆيگىمۇ ئوخشىماي قالغان تۆت تامنىڭ ئىچىدە سادىق «ئىستېمالچى» بولۇپ كۈنلىرىنى بىر پارچە نانغا زار قۇلدەك ئۆتكۈزۈۋاتقان ئەر - خوتۇن ئويلىمىغان يەردىن بالىلىق بولۇپ قالدى. تەلەپسىز بوۋاق ئانىنىڭ قورسىقىدا يەتكىچە قىيىنلىپ، ئاخىر زەھەر تۇمانلىرى قاپلىغان ئائىلىدە دۇنياغا كەلدى. ئۇنىڭ بۇ دۇنيادا رىسقى بار. لېكىن، ئۆزىنى كۈتۈپ تۇرغان ئېچىنىش - لىق قەدىردىن ئۇ قانداقمۇ خەۋەر تاپالسا؟ ئادەمگە ئوخشىماي قالغان ئاتا - ئانا دەسلەپتە باشقىلاردىن زەھەر ئېلىپ سېتىپ تاپقان پۇلىنىڭ ئازراق بىر قىسمىنى بالىغا سۈت ئېلىپ بېرىشكە سەرپ قىلىپ، قالغىنىغا ئۆزلىرىنىڭ خۇمارىنى پەس قىلىپ يۈردى. كېيىنچە بۇنداق ئىمكانىيەت ناھايىتى ئاز بولدى. بالا بىرەر ۋاخ سۈتمۇ ئىچەلمىدى. بالىنىڭ يىغىسى، زەھەرنىڭ خۇ - مارى ئۇلارنى تازا قىيىندى. بىر كۈنى قۇربان ئايالى بىلەن زەھەر چېكىۋېتىپ، بالىنىڭ تۇيۇقسىز يىغىدىن توختاپ قالغانلىقىنى كۆرىدۇ. ئەسلىدە بىچارە بالا ئاچ قورساق يىغلايتتى. لېكىن ئارىلىقتا ئاتا - ئانىسىنىڭ ھەر كۈنى ئۇنىڭ يېنىدا زەھەر چېكىشى بىلەن ئۇمۇ زەھەرگە خۇمار بولۇپ قېلىپ، زەھەر ئىسىنى سۈمۈرسلا يىغىدىن توختاپ ئۇخلاپ قالدىغان بۇ پاجىئە قۇربان ۋە ئۇنىڭ ئايالىغا «ئوڭايلىق» تۇغدۇرۇپ بەردى. ئۇلارنىڭ خۇ - مارى تەڭلا تۇتقان كۈنلىرى «ئۇخلاپ قالغان» بالىنى ئۆيدە يالغۇز

## كۆز تەگكەن ماكان

قويۇپ، ئۆزلىرىگە «داۋا» ئىزدەپ كويچغا چىقىپ كېتىۋېرىدۇ. خان بولدى. زەھەر تېپىپ كىرىپ چېكىپ ئۇنىڭ ئىسىدا بالىنىدۇ. مۇ قاندۇرۇپ، بالىنىڭ قورسىقىنى تۇيغۇزغۇدەك بىر نەرسە تاپالمىغاندا ياكى ئۆزلىرىنىڭ خۇمارى تۇتۇپ كېتىپ بالىنى تاما. مەن ئۇنىڭدا بۇ «ئۇسۇل» دىن پايدىلىنىپ كېتىۋەردى. بوۋاق سۈتكە — ئانا سۈتكە نەشنا ئىدىغۇ؟ ئۇنىڭ ئانا سۈتىدىن بەھرىدە. مەن بولۇپ ياشاش ھوقۇقىنى بۇ ئاتا - ئانا دەپسەندە قىلدى. ئۇنىڭ رىسقىنى تارتىۋېلىپ ئىس - تۈتەككە ئايلاندۇرۇۋەتتى. بۇلارنىڭ ھايۋاندىن پەرقى بارمۇ - يوق؟ ھايۋان جېنىدا بالىلىرىدۇ. نى بۇنداق قىيىنمايدۇ.

ساقچىلار ھەر قېتىم بۇ ئەر - ئايالنى تۇتۇۋېلىپ، مەجبۇرىي زەھەرسىزلەندۈرۈش مەركىزىگە ئېلىپ بارغاندا، ئۇلار بۇ «بەگى» بۇۋاقنى بىللە ئاپىرىۋالدى ھەمدە ئۇنىڭدىن پايدىلىنىپ «سولاق» تىن قۇتۇلدى. تۇغۇلغىنىغا ئەمدىلا يەتتە ئايلىق بولغان بالىنى چوقۇم بىر ئادەم بېقىش كېرەكتە. بىراق، ئۇلارنىڭ بىرسى بۇنى باھانە قىلىپ چىقىۋالسىلا يەنە داۋاملىق چەكتى ۋە بالىغىمۇ زەھەر ئىسنى پۇلەۋەردى. شۇڭا ساقچىلار بالىنى دوخ. تۇرخانىغا تاپشۇرۇپ بەردى. پۈتۈن بەدىنى كۆكسىپ، ھايياتى خەۋپ ئىچىدە قالغان بالا دوختۇرخانىدا ئۈچ ئاي «تامماكا تاشلىدۇ» دى...

× × ×

زەھەر شىنجاڭغا كىرگىلى ئون يىلدەك بولدى. بۇ جەرياندا ئۇنىڭ كاساپىتىدە نى - نى ئادەملەر ۋەيران بولۇپ، نۇرغۇن بەختلىك ئائىلىلەر بۇزۇلدى، ئەۋلادىلار يېتىم قالدى. بۇ ھەممىدە. مىزنى ئازابلايدۇ. بىراق، ئۇيغۇر جەمئىيىتىدە ئاتا - ئانىلارنىڭ

ئۆزلىرىدىن تۆرەلگەن بوۋاقتى زەھەرگە خۇمار قىلىشى پۈتۈن دۇنيا تارىخىدىمۇ ئاز كۆرۈلىدىغان پاجىئە. بۇ رېپورتىنى بىزىلەر يارىتىۋاتىمىز، بۇ سەتچىلىكنى بىز مۇشۇ زېمىندا كەلتۈرۈپ چىقىرىۋاتىمىز. بىزنىڭ خۇدا ئالدىدا كەتكۈزۈپ قويغانلىرىمىز خېلى كۆپ ئىدى. ئەمدى بۇ سەتچىلىكنى ئۇ قانداقمۇ كەچۈرەلە- سۇن! ؟

### ئەرلىرىمىزنىڭ غورۇرى نەگە كەتتى؟

زەھەرنىڭ زىيىنى ھەققىدە ئويلىنىپ يۈرگىنىمدە، 80 - يىللارنىڭ ئاخىرلىرىدا ئالىي مەكتەپتە ئوقۇۋاتقان چاغلار ئېسىمگە كېلىپ قالدى. شۇ چاغلاردا، بىز ھەمىشە دەرىستىن سىرتقى ۋاقىتلاردا شىنجاڭ ئۇنىۋېرسىتېتىدىن چىقىپ دوستلار بىلەن بىللە دۆڭكۆۋرۈككەچە پىيادە كېلىپ كېتەتتۇق، سەيلە قىلاتتۇق ياكى «روس كۈلۈپ» قا كىنو كۆرگىلى كېلەتتۇق. بىر - بىرىمىزدىن قاملاشقان مەغرۇر يىگىتلەر بىزگە قەدەمدە بىر ئۇچ-رايتتى. ئۇلار گەرچە ئۆزلىرىنىڭ «يەرلىك» بولغانلىقىدىن پايدىلىنىپ دوستلىرىمىزنى ئۇرۇۋالسىمۇ، ھاراق - تاماكا دېگەندەك نەرسىلەرنى ئېلىپ بېرىشكە زورلىسىمۇ ئۇلارغا كۆڭلىمىزدە ئۆچمەنلىك ساقلىمايتتۇق. چۈنكى ئۇلار بىزگە ھەر ھالدا مەدەنىي، سىرلىق بولۇپ تۇيۇلغاچقا ئۇلارنى ھۆرمەتلەيتتۇق. تويلارغا، تانسىلارغا بارساق ئەشۇ «يەرلىك» يىگىتلەرنىڭ پەزىراتىدە قىزلار بىلەن قول تۇتۇشۇپ مەغرۇر مېڭىشلىرى ۋە چىرايلىق تانسا ئويناشلىرى بىزنى مەھلىيا قىلاتتى. پۈتۈن كوچىلار، سولار ئۇلار شۇلار بىلەن تولغاندەك، شۇلار ئۈچۈن ھازىرلانغاندەك

## كۆز نەگكەن ماكان

كۆرۈنەتتى. شەخسەن مەن ئۇلارنىڭ ھەر بىر جۈملە سۆزلىرى، ھەر بىر ئىش ھەرىكىتى ۋە يۈرۈش تۇرۇشلىرىغا قاراپ مىللىتىمىزنىڭ قىزغىن، چىرايلىق ئىز باسارلىرىدىن ئۆزەمچە پەخىر-لىنەتتىم. ئەپسۇس، بۈگۈن بىز ھەرقانداق جايدا بۇنداق كۆرۈنۈشنى ئۇچرىتالمايمىز. شىنجاڭ ئۇيغۇر ئاپتونوم رايونىنىڭ مەركىزىي شەھىرىدە ئەنە شۇ چاغلاردا «مانامەن» دەپ ياشاۋاتقان تونۇش چىرايىلار بۈگۈنكى كۈندە يوق دېيەرلىك. ئۇلار نەگە كەتتى؟ سۈرۈشتۈرۈپ كۆرسەم، ئۇلارنىڭ كۆپ قىسمى ئاق ئالۋاستىغا يەم بولۇپ، ئۆلگەنلىرى ئۆلۈپتۇ، تىرىكلىرى تۈرمىدە. لەردىن ئورۇن تۇتۇپتۇ.

زەھەرنىڭ سېھىر كۈچى ئەشۇ بىر ئەۋلادنى كېرەكتىن چىقىرىش بىلەن بىر ۋاقىتتا، بىر قىسىم ئەللىرىمىزنىڭ غورۇردىكى تۈگىتىۋەتكەندەك قىلىدۇ. بىز ئۆزىمىز ئېنىق بىلگەن مىساللارغا (بىز بىلمەيدىغان پاجىئەلەر كۆپ) قاراپ باقايلى:

×× ئائىلىدە 70 - يىللاردا بىر مېھرىبان ئانىدىن كەينى-كەينىدىن ئۈچ قىز تۇغۇلىدۇ. ئوغۇل تۇغۇپ بېرىشنى كۈتۈپ تاقىتى تاق بولغان ئەر بىچارە ئانىنى «ئوغۇل تۇغمىدىڭ» دەپ ھاقارەتلەشكە باشلايدۇ، ئۇنى كۆپ قېتىم قاتتىق ئۇرىدۇ ھەتتا ئۆيىدىن قوغلاپ چىقارماقچى بولىدۇ. خۇدانىڭ ئىلتىپاتى بىلەن ئانا كۈتۈلمىگەندە ئىككى ئوغۇل تۇغۇپ ئەرنى قالتىس خوش قىلىۋېتىدۇ. شۇنىڭدىن كېيىن بۇ ئائىلىدىكى ئىناقلىق، خۇشال-خۇرام تۇرمۇش ئەسلىگە كېلىدۇ. دادا بولغۇچى بۇ ئىككى ئوغۇلنى ئىنتايىن ئەتىۋارلاپ چوڭ قىلىدۇ. ئوغۇللار چوڭ بولۇپ ئاق - قارىنى پەرق ئەتكۈدەك بولغان كۈندىن باشلاپ، بالا-قازاننىڭ باشلىنىپ كېتىشىنى كىم بىلمسۇن دەپسىز. ئەتىۋارلىق

## كۆز تەگكەن ماكان

ئوغۇللار 80 - يىللارنىڭ ئاخىرى شىنجاڭغا داغ تەگكۈزۈشكە باشلىغان زەھەرنىڭ دامىغا چۈشمەدۇ. ئۇلار دادىسىدىن ئەركىلەپ تۇرۇپ ئالغان بىر تۇتام - بىر تۇتام پۇللارغا زەھەر سېتىۋېلىپ چېكىپ، ئاتا - ئانىنىڭ ئارزۇ - ئارمانلىرىنى كۆككە سورىۋېتىدۇ. بۇنى كۆرۈپ كۆزلىرىگە ئىشەنمىگەن دادا ئىككى بالىسىنى مەينەتچىلىك ئىچىدە ئېغىرلاپ يانتقان يەرلىرىدىن تېپىپ ئەكىلىپ، ئۇلارنىڭ ئالدىدا يۈكۈنۈپ ئولتۇرۇپ زار - زار يىغلايدۇ، ئۇلارنىڭ بۇ يولدىن يېنىشىنى ئۆتۈنىدۇ. بىراق، بۇ يول «بارسا كەلمەس يول» ئىدى. ئوغۇللارنىڭ روھى بۇلغانغان، ئۆلگەن، قەددى بۈكۈلگەن تۇرسا، كۆزلىرىگە زەھەردىن باشقا ھېچنېمە كۆرۈنمىسە، دادىنىڭ ياش تۆكۈشلىرى ئۇلارنى تەسىرلەندۈرە - لەمتى؟ بىچارە دادا ئائىلىگە كەلگەن سەتچىلىكلەرگە چىدىماي يىغلاۋاتقان ئانىغا دەسلەپتە قىز بولۇپ تۇغۇلغىنى ئۈچۈن ئۆزىنى مەيۈسلەندۈرگەن، بۈگۈن ئۇنىڭ ئازابلىق كۈنلىرىدە ھەمراھ بولۇۋاتقان قىزلىرىنىڭ كۆز يېشىغا قاراپ نېمە قىلارنى بىلمەيلا قالىدۇ. پۈتۈن ئائىلىنىڭ ئىقتىسادى بىر يىلغا يەتمىگەن ۋاقىت ئىچىدە ۋەيران بولۇپ نەلتۆكۈس ئۈگىشىدۇ. ئېرىنىڭ سوغۇق مۇئامىلىسىگە ھەتتا ئۇرۇپ - تىللاشلىرىغا چىدىماي خۇداغا كېچە - كۈندۈز يىغلىغان ئانىدىن تۇغۇلغان، دادىسىنى ئەل - جامائەت ئالدىدا «غورۇرلۇق» قىلغان بۇ ئىككى ئوغۇل يا ئۆلەلمەي، يا كۈلەلمەي، بىر ئائىلە كىشىنىڭ گۈزەل ھاياتىنىڭ كۈشەندىسىگە ئايلىنىدۇ ...

× × ×

شىنجاڭ قاتناش باشقۇرۇش ئىدارىسىگە قاراشلىق ×  
كالىوننىڭ شوپۇرى × كالىون بويىچە ھۆرمەتكە سازاۋەر، كەسىپ-

## كۆز تەگكەن ماكان

كە پىششىق، تېنى ساغلام، تەقى - تۇرقى جايىدا، غورۇرلۇق يىگىت ئىدى. ھەرقانداق ۋەزىپىنىڭ ھۆددىسىدىن بىمالال چىقالا- يىتى. ئاتا - ئانىسىمۇ ئۇنىڭ ياراملىق ئادەم بولۇپ چىققانلىقىدىن پەخىرلىنىپ يۈرەتتى. ئۇ جاپا - مۇشەققەتكە چىداپ ئىشلەپ، تەلەپچان، ئىقتىسادچىل بولۇپ خېلى كۆزگە كۆرۈنگەندىن كې- يىن چىرايلىق بىر قىز بىلەن توي قىلىپ، ئادەمنىڭ مەسلىكى كەلگۈدەك ئىللىق ئائىلە قۇرۇۋالغانىدى. قىز ئۆزىنىڭ كەسپ- دىشى بولۇپ، ئۇنى قەۋەتلا ياخشى كۆرەتتى. ئۇلار ئۆزلىرىنىڭ شېرىن ئايلىرىنى تولىمۇ مەنىلىك، تاتلىق ئۆتكۈزۈپ، گۈزەل ئارزۇ - ئارمانلارنى كۆڭۈللىرىگە پۈكۈپ خاتىرجەم تۇرمۇش كەچۈرۈۋاتاتتى. ئارىدىن ئانچە كۆپ ۋاقىت ئۆتمەي، يىگىت مە- لۇم بىر «سورۇن» دا ئۆزىنىڭ ئايالىدىن ئانچە قىلىشمايدىغان ئەمما پۇلدار بىر «پەرىزات» بىلەن تونۇشۇپ قالدى. بۇ قىز مەلۇم بىر شىركەتنىڭ خىزمەتچىسى بولۇپ، خېلى «جەمئىيەت كۆرگەن»، كىشىلەر بىلەن ئالاقە باغلاشقا ماھىر قىز ئىدى. دەسلەپتە يىگىت ئۇنىڭ بىلەن بولغان مۇناسىۋەتكە ئانچە ئېتىبار قىلىپمۇ كەتمىدى. ھەر كۈنى ئىشتىن چۈشكەن ھامان ئىللىق ئائىلىسىگە قايتىشقا ئالدىرىدى. بىراق قىزنىڭ سېھرى كۈچى ھەممە ئىشنى ئۆزگەرتىۋەتتى، يىگىتنىڭ تۇرمۇش تەرتىپى بۇ- زۇلدى. چوڭ - چوڭ رېستورانلاردىكى ئايرىم خانىلار، كاتتا مېھمانخانىلارنىڭ بېزەكلىك، رومانىك تۈس ئالغان ياتاقلىرى، شېرىن سۆز، تاتلىق كۈلكە ۋە قىزنىڭ سومكىسىدىن ئۈزۈلمەي چىقىۋاتقان پۇل ... يىگىتنى ئۆزىگە تارتىپ، ئۇنى ئۆيىگە كېتەل- مەس قىلىۋەتتى. ئايالى ئۇنىڭغا ئىشەنگەچكە ئۇنىڭ يېرىم كېچىد- لەردە كېلىشلىرى ۋە تۈرلۈك باھانە - سەۋەبلەرنى كۆرسىتىپ

## كۆز تەمكەن ماكان

بەزى كېچىلەردە ئۆيگە قايتىپ كەلمەسلىكىنى ئېغىر ئالمىدى. قىزنىڭ ئۇنىڭغا بولغان ئىشەنچ - ئەقىدىسىلا بۇ ئائىلىنى ساقلاپ قېلىۋاتاتتى. لېكىن، بۇ كۈنلەرمۇ ئۇزاققا بارمىدى. ھېلىقى «پەرىزات» نىڭ ھۆنەرلىرى يىگىتكە بىر - بىرلەپ يوقۇپ، ئاخىر يىگىت ئوتتەك «مۇھەببەت» تىن مەست بولۇپ، بىرەر ئىشنىڭ ئاقىۋىتىنى ئويلاشقا ئۈلگۈرمەيلا زەھەر تورغا چۈشتى ھەمدە ئۇنىڭغا خۇمار بولۇپ قالغانلىقىنى تۇپمايلا قالدى. ئۇ زەھەرنىڭ «كارامىتى» نى بىلگەندە ھەممە ئىش كېچىككەنمىدى. شۇنداق قىلىپ يىگىت ھېلىقى ئالۋاستىغا چەمبەرچەس باغلاندى. چۈنكى يېتەرلىك «دېرا» پەقەت ئۇنىڭدىنلا چىقاتتى. كۈتۈلمىگەندە مەنبە ئۈزۈلۈپ قالدى. ئۇنى داۋاملىق زەھەرلەپ تۇرغان، ئۇنى ئاز - دۇرغان، ئۇنى كۆيدۈرگەن، ئۇنى ھالاكەت يولىغا باشلىغان «بىر - چارە» مەلۇم بىر ئۆيدە زەھەر سودىسى قىلىۋاتقاندا ساقچىلار تەرىپىدىن تۇتۇۋېلىندى. ئەمدى قانداق قىلغۇلۇق؟ زەھەر خۇمار - رى ئۇنى ئازابلايتتى. پاختىنىڭ ئىچىدە ئوتنى ساقلىغىلى بولمايدۇ. يىگىتنىڭ بىچارە قىياپىتى ئاخىر ئاشكارىلاندى. ئۇنىڭ ئايالى تەندۈرۈس بىر يىگىتنىڭ قىسقىلا ۋاقىت ئىچىدە بۇ ھالغا چۈشۈپ قالغانلىقىنى كۆرۈپ ئازابلاندى. بىراق ئۇ كۆز ئالدىدا زەھەر خۇمارى تۇتۇپ سەتلىشىپ كەتكەن بۇ ئىرنىڭ ئۆزى تاللاپ سۆيگەن، ئۆزىگە ئۆمۈرلۈك جورا دەپ تەگكەن ئىر ئىكەنلىكىنى ئويلاپ ئۇنىڭغا تەسەللىي بەردى، ئۇنى بالدۇرقىدە كلا ھۆرمەتلىدى، ئۇنى قۇتقۇزۇشنىڭ ئاماللىرىنى ئويلىدى. خېلى كۆپ ئىقتىسادىي بەدەل تۆلەپ ساقچىلارنىڭ قولىدىن بىر قېتىم قۇتۇل - دۇرۇپمۇ چىقتى. زەھەرنىڭ خۇمارى جائل خۇمار بولغاچقا، ئايالىنىڭ مېھرى - مۇھەببىتى، ئۇنىڭغا ئۈمىد بىلەن تىكىلىشىدۇ.



## كۆز تەگكەن ماكان

رى زەھەر خۇمارىنىڭ ئورنىنى باسالمدى. ئەمدى ئائىلىدىكى مال - مۈلۈكلەر سېتىلىشقا باشلىدى. ئالتۇن زەنجىر، ئۈزۈك، ھالقا دېگەنلەرمۇ تۈگەپ كەتتى. يىگىتنىڭ مەجەزى بارغانسېرى ئوساللىشىپ، ئايالىنى ئۇرۇپ تىللاپ، ئوتتۇرىدىكى ھايا دېگەنلەرنى تامامەن تۈگىتىپ بولغاندىن كېيىن زەھەر چېكىشنى ئۇنىڭغا مەجبۇرىي ئۆگەتتى. ئۆزى ئىشتىن بوشىتىلغاننى ئاز دەپ، ئايالىنىڭ شوپۇرلۇق پىراۋىسىنى گۆرۈگە قويۇپ زەھەر چېكىپ، ئاغىر ئۇنىڭمۇ ئىشتىن بوشىتىلىشىغا سەۋەبچى بولدى. سەتچىلىك بۇنىڭ بىلەن تۈگىمىدى. زەھەر ئالىدىغان پۇل يوق، ئۇنى چېكىدىغان ئادەم ئەمدى ئىككى بولدى. يىگىت ئۈچۈن ھەممىدىن مۇھىمى ئۆزىنىڭ زەھەر خۇمارىنى بېسىش بولغاچقا، ئۇ باشقا ئامال قىلىشقا كۆزى يەتمىگەندە باشقا ئەرلەرنى ئۆيىگە باشلاپ كېلىپ بىچارە ئايالىنى ئۇلارغا بېرىش بەدىلىگە پۇل تېپىپ زەھەر ئېلىپ چېكىشنى تاللىدى. بىر ئەر ئۈچۈن ئېيتقاندا بۇنىڭدىن پەس ئىش يوق. زەھەر نۆۋىتى كەلسە مانا مەن دېگەننىڭ غورۇردىنى پايخان قىلىۋېتەرمۇ؟ ئادەم دېسە ئادەم ئەمەس، ھايۋان دېسە ھايۋان ئەمەس بۇ بىچارىگە خۇدانىڭ غەزىپى كەلدىمۇ قانداق، نەچچە ئاي ئىلگىرىلا ئۆز مەھەللىسىدىكى ھاجەتخانىدا زەھەرنى بىلىكىگە ئوكۇل قىلىۋېتىپ قېتىپ قالدى. ئۇ تىنىقى مەڭگۈلۈك توختاپ، زەھەر خۇمارىنىڭ قىيىنىشىدىن بىراقلا قۇتۇلدى. يامان يېرى، ئۇنىڭ ئايالى، بىر سىڭلىسى ۋە نەۋرە ئىنىسى بۇ «ئۈس-ئاز» باشلاپ قويغان يولدا مېڭىۋېتىپ، ئىسمى - جىسىمغا لايىق «بەڭگى» بولغاندىن كېيىن، ساقچىلارغا تۇتۇلۇپ ھازىرغىچە سولاقخانىدا ئېڭراپ ياتماقتا ...

× × ×

## كۆز تەگكەن ماكان

كۈرۈمچى شەھەرلىك ×× ئىدارىنىڭ ئائىلىلىكلەر قورۇ-  
سىدا بىر جۈپ دەرتەن ئاتا - ئانا بار. ئۇلارنىڭ ئۇ ئايدىن -  
بۇ ئايغا يەتمەيدىغان پېنسىيە پۇلى بىلەن غورنگۈل تۇرمۇش كەچۈ-  
رۈۋاتقىنىغا خېلى يىللار بولدى. بالا چوڭ قىلىمىز دەپ تارتقان  
جەۋرى - جاپالىرى ئۆزلىرىگە يېتىپ ئاشاتتى. ئاتا - ئانىنىڭ  
جاپالىق ئەجرى بىلەن چوڭ بولۇپ قاتارغا قوشۇلغان بۇ يىگىتلەر  
ئۇلارغا تۈگمەس بالا - قازا بىلەن جاۋاب قايتۇردى. ئۇلار  
مېھرىبان ئانىنىڭ ھالال سۈتىنى ئېمىپ، ئاتا - ئانىنىڭ مېھرى-  
مۇھەببىتىگە قېنىپ چوڭ بولغان بولسىمۇ ئەمما ئۇلارنىڭ ئەترا-  
پىدا زەھەر چېكىۋاتقان زەھەر خەندىلەرنىڭ ئازدۇرۇشى بىلەن زە-  
ھەرگە بىر قەدەم - بىر قەدەمدىن يېقىنلىشىپ ئاخىر ئۇنىڭدىن  
ئاچرىيالماس ھالغا چۈشتى. ئانىنىڭ يىغلاشلىرى، ئاتىنىڭ يىلىد-  
نىپ - يالۋۇرۇپ نەسبەت قىلىشلىرى ئۇلارغا كار قىلىدى.  
زەھەر چەككەن ئادەم پادىشاھتەك بولۇپ قالىدىغان گەپكەن.  
ئۇلار سىزنى تىللىسىمۇ، قاخشاتسىمۇ، سىزگە ئەڭ سەت گەپلەر  
بىلەن ئاھانەت قىلىسىمۇ بەرداشلىق بېرىشىڭىز كېرەك. ئەگەر  
ئۇلارنىڭ تەلپىنى ئورۇنداپ بەرمىسىڭىز ياكى قاتتىقراق تىگىپ  
قويسىڭىز، سىز ئۇنىڭ ئاتا - ئانىسى، قېرىندىشى بولۇشىڭىزدىن  
قەتئىينەزەر سىزگە ۋەھشىيلەرچە ئېتىلىدۇ، پىچاق كۆتۈرىدۇ  
ياكى بولمىسا ئۆيدىن قاڭقىپلا چىقىپ كېتىدۇ، ئۇنى ئىزدەپ  
تاپالماي ئازابلىنىسىز. دېمەك، ھېلىقى يىگىتلەرمۇ بۇ جەھەتتە  
ئۆزىنى كۆرسەتتى. بۇلتۇر يازدا تېخى 18 ياشقا ئەمدىلا قەدەم  
قويغان بىرىنى ئۆزىگە ساختا خروئېنى ھەددىدىن زىيادە ئوكۇل  
قىلىپ قېتىپ قالغان يېرىدىن تېپىپ، ئاتا - ئانىنىڭ يىغىسى  
ئىچىدە مەھەللىدىكى ئەل، جامائەت نامىزىنى چۈشۈرۈپ يەرلىك.

## كۆز تەگكەن ماكان

گە قويۇۋېتىشتى. بىچارە ئاتا - ئانا ئۇنىڭ ئىچ ئاغرىقىدا ئېغىر كېسەللەرگە مۇپتىلا بولدى. ئارىدىن بىر يىل ئۆتكەندە، ئۇنىڭ ئىنىسىنى «يامان يول» دىن قايتۇرۇپ كېلىش ئۈچۈن ئاتا - ئانا، قولۇم - قوشنىلار مەسلىھەتلىشىپ، ئۇنى چىرايلىق بىر قىزغا «چېتىپ» قويۇشتى. ئىللىق ئائىلە، مېھرى ئىسسىق قىزنىڭ كۆيۈنۈشلىرى ئۇنى قۇتۇلدۇرالمىدى. تېخى يېقىندىلا ئوماق بىر بالىسى يورۇق دۇنياغا كۆز ئېچىپ 15 كۈنلۈك بولغاندا، ھەممە دەرتنى يەنە شۇ ئاتا - ئانىغا، ئايالىغا ۋە گۇناھسىز بوۋاققا قالدۇرۇپ، زەھەر تۇمانلىرى ئىچىدە جان ئۈزدى. مانا بۇ ئەشۇ ئائىلىدە، ئاخىرقى ئۆمرىنى قان يىغلاپ ئۆتكۈزۈۋاتقانلارنىڭ ئا. ئىلىسىدە زەھەر بىلەن ئۆلگەنلەرگە نەزىر ئېشى ئېتىش ئۈچۈن ياسالغان ئوچاقلارنىڭ خېلى ئۇزاققىچە يىمىرىلمەيدىغانلىقىدىن دېرەك بېرىدۇ.

× × ×

ئۈرۈمچىدە «چېگرا رايون مېھمانخانىسى» دېيىلىدىغان بىر جاي بار. بۇ جايدا روسىيە ۋە ئوتتۇرا ئاسىيادىكى باشقا دۆلەتلەر - دىن كەلگەن سودىگەرلەر سودا ئىشلىرى بىلەن شۇغۇللىنىدۇ. بىزنىڭ نۇرغۇن ئۇيغۇر ئەرلىرىمىز بۇ يەرگە توپلىشىپ ئىچكىرى ئۆلكىلەردىن كەلگەن خوجايىنلار بىلەن چەت ئەللىك سودىگەرلەر ئوتتۇرىسىدا بولۇۋاتقان سودىغا ياردەملىشىپ، تەرجىمان، تونۇش - تۇرغۇچى، كېلىشتۈرگۈچى بولۇپ ئارىلىقتىن ئانچە - مۇنچە پۇل تاپىدۇ. يامان بولغىنى شۇكى، بىزنىڭ مانا مۇشۇنداق تىرىكچىلىك قىلىپ يۈرگەن ئەرلىرىمىز، چەت ئەللىكلەرگە تونۇشتۇردى - دىغان مال ئەۋرىشىكىسى قاتارىدا ئۆزىنىڭ قىزىدەك، سىڭلىسىدەك چىرايلىق قىزلارنى كېرەكتىن چىقىرىۋاتىدۇ. × ×

ئەۋرىشكىچى ئەر، ئۇيغۇر، 40 ياشلار ئەتراپىدا. ئۇ «چېگرا رايون مېھمانخانىسى» نىڭ پايدىسىنى كۆرۈپ كېلىۋاتقىلى خېلى ئۇزاق بولدى. ئۈچ يىللىق زەھەر چېكىش تارىخىغا ئىگە. ئۇ ئۆزىلا چېكىپ ئۆلۈپ تۈگىسە بولاتتى. بىراق، زەھەردىن ئايرىدەلمىپ قېلىشنىڭ ئاقىۋىتىنىڭ يامان بولىدىغانلىقىنى بىلگەن بۇ ئەۋرىشكىچى، باشقىلارنىڭ ياردىمى بىلەن پەرزاتتەك ئىككى قىزىمىز (ئالىي مەكتەپتە ئوقۇيدۇ) نى پۇلغا ئۆگىتىپ، ئالداپ قولغا كەلتۈرۈۋالدى. باردى - كەلدى مۇناسىۋەتلەرنىڭ قويۇقىدا شىشى بىلەن بۇ قىزلارمۇ ئۇنىڭ زەھەر چېكىش ھۈنرىنى ئۆگىنىۋالدى. قىزلارغا زەھەرنى چەكتۈرگەندىن كېيىن بۇ يەردە پۇل ناھايىتى ھالقىلىق نەرسىگە ئايلاندى. زەھەر خۇمارى تۇتقان بىر جۈپ پەرزات ئۇنىڭغا باغلاندى، ئۇلارنىڭ خۇمارلاشقان كۆزلىرى بۇ ئىپلاس ئەرگە ئۈمىد بىلەن تىكىلەتتى. ئەر ئۇلارغا بىر چېكىملىك زەھەر بېرىش بەدىلىگە، ئالدى بىلەن ئۆزى ئۇلارنى ئاياق - ئاستى قىلدى. زەھەرنىڭ باھامى ئالتۇن باھاسىدىن ئېشىپ كەتكەن نۇرسا، قىزلارنى ۋە ئۆزىنى خۇماردىن چىققۇدەك زەھەر بىلەن تەمىنلىيەلمەيتى؟ بۇ ئەر ئەمدى قىزلارنىڭ يۇمران تېنىنى «دەسمايە» قىلىش قارارىغا كەلدى. ئۆزى تونۇيدىغان ئىككى نەپەر چەت ئەللىكنى تېپىپ، قىزلارنى ئۇلارغا سولاپ بېرىپ، پۇلىنى ئۆزى ئالىدىغانغا كېلىشتى. قىزلار ھەر قېتىم زەھەر خۇمارىدا قىيىنلىغاندا ھېلىقى چەت ئەللىكلەرنىڭ دەپسەندە قىلىشىغا ئۇچرىسىمۇ، ئۇنىڭ «ھەقىقى» نى ئۆزلىرى ئېلىشقا ھوقۇقلۇق ئەمەس ئىدى. قىزلارنى، پۇلىنى، زەھەرنى تامامەن ئەشۇ ئەۋرىشكىچى ئەر كونترول قىلىۋالدى. بۇنداق پەسكەشلىك خېلى ئۇزاق داۋاملاشقاندىن كېيىن قىزلارنىڭ تېنىدە كېسەللىك

## كۆز تەگكەن ماكان

ئالامەتلىرى كۆرۈلۈشكە باشلىدى. بىچارە قىزلار × × ئامبۇلاتورىيىسىگە كېلىپ تەكشۈرتكەندە، ئۇلارنىڭ ئېغىز جىنىسى كېسەلگە گىرىپتار بولغانلىقى ئېنىقلاندى. قانداق قىلىش كېرەك؟ ھەمدە پۇل كېرەكقۇ؟ قىزلارغا يىغلاشتىن، ھەسرەت چېكىشتىن باشقا يول يوقمۇ؟ ئۇلار كېسەل كۆرپىسىگە ئايلىنىپ، ھېلىقى ئەۋرىشكىچىنى ئىزدىگەندە ئۇنى ھېچقانداق جايدىن تاپالمىدى ...

بىزنىڭ بەزى ئەزىزلىرىمىز، يۇقىرىقىدەك ئىپلاسلقنى ئوقۇت قىلىشنىڭ يولى قىلىۋالدى. بىز ئەتراپىمىزدا بۇنداق «ئەۋرىشكىچى» لەرنىڭ خېلى كۆپلىكىگە ئىشەنمەي تۇرالامدۇ؟

× × ×

بۇلاق بېشى كوچىسىدىكى بىر ماگىزىندا ئاممىۋى تېلېفون ئورۇۋاتاتتىم. تېلېفوندا سۆزلىشىپ بولغاندىن كېيىن چىقىپ كېتەي دەپ تەمىشلىشىمگە خوجا بىن ئابدۇل ئاكا مېنى چاقىرىپ، كۆرۈپ بېقىشىم ئۈچۈن بىر ۋاراق ئېلان قەغىزىنى تۇتقۇزۇپ قويدى. ئېلانغا مۇنۇلار يېزىلىپتۇ: «ئىچكىرى ئۆلكىدىكى مەلۇم شىركەتكە 20 نەپەر ئۇيغۇر كۈتكۈچى قىز قوبۇل قىلىندۇ. ياتاق، تامىقىنى شىركەت ھەل قىلىدۇ، ئۇلارنىڭ ئايلىق ئىش ھەققى 2000 يۈەن ئەتراپىدا بولۇپ، كېيىنكى ئىپادىسىگە قاراپ يەنە ئۆستۈرۈلىدۇ. تىزىمغا ئالدۇرغۇچىلارنىڭ بويى 1.65 مېتىردىن تۆۋەن بولماسلىقى، يېشى 25 ياشتىن تۆۋەن 18 ياشتىن يۇقىرى بولۇشى كېرەك. ئالاقىلەشكۈچى × × جان» مەن ئىشخانغا قايتىپ كەلگەندىن كېيىن ئېلاندىكى تېلېفون نومۇر بويىچە ئالاقىلەشكۈچى × × جانغا تېلېفون ئۇردۇم:

— ھەمكارلاشقانلىقىڭىزغا رەھمەت. مەن ئىچكىرىدىكى ھې-

## كۆز تەگكەن ماكان

لىقى شىركەتنىڭ شىنجاڭدا تۇرۇشلۇق ۋەكىلى.

— ئىچكىرىگە بارغاندىن كېيىن مۇلازىمەتچى قىزلارنىڭ تەمىناتى ياخشى بولامدۇ؟

— ئۇنىڭدىن خاتىرجەم بولۇڭ، قىزلارنىڭ ئىپادىسى ياخشى بولۇپ، ئورۇنلاشتۇرۇشقا بويسۇنسىلا ئۇلار پۇلدىن ۋە باشقا شارائىتتىن غەم قىلمىسا بولىدۇ.

— سىلەرنىڭ شىركەتتە يەنە باشقا ئۇيغۇر قىزلارمۇ بارمۇ؟

— 30 دىن ئارتۇق قىز بار ئىدى، ئەمدى ئۇلارنىڭ يېشى سەل چوڭىيىپ قالدى، شۇڭا ئۇلارنى دۇڭجىي تەرەپلەرگە يۆتكەۋېتىمىز، ئورنىغا يېڭىلار ئالمىشىدۇ.

— ئۇلار سىزگە قانچىلىك پۇل بېرىدۇ؟

شىركەت ماڭا ھەر ئايدا 3000 يۈەن بېرىدۇ. كوماندىروپكا خىراجىتى ئۇنىڭ سىرتىدا.

— سىلەرنىڭ شىركەت ئىچكىرىدىكى شۇنچە كۆپ ئادەملەر ئىچىدىن مۇلازىمەتچى ئىزدەيمى. شىنجاڭدىن قىز يۆتكەيدىكەن؟

— قىزىككەنسۇز. مۇلازىمەت كەسپى بىلەن شۇغۇللانغان شىركەت خېرىدارلارنى جەلپ قىلىشنى بىلىشى كېرەك. ئۇ يەردىكى كاتتا سودىگەرلەر، خوجايىنلار ھەمدە چەت ئەل سودىگەرلىرى ئىچكىرىدىكى قىزلارنى تولا كۆرگەن. ئۇلار بىزنىڭ قىزلارغا ئالاھىدە قىزىقىدۇ. بىز شىنجاڭلىق قىزلار ئارقىلىق خېرىدارلارنى، ساياھەتچىلەرنى كۆپلەپ جەلپ قىلساق شىركەت روناق تاپمامدۇ؟

— خوش ئەمەس، شىركىتىڭىز روناق تاپسۇن!  
مەن تېلېفوننى شاققىدە قويۇۋەتتىم. ھېلىقى ئالاقىچى مېنىمۇ ئۆزىگە ئوخشاش ئادەم بېدىكى دەپ بىلىپ قالدى بولغاي

## كۆز نەگكەن ماكان

ئۆزىچە پەخىرلىنىپ سۆزلەپ كەتتى.

ئۈرۈمچى شەھىرىدىكى مەلۇم بىر نۇقتىلىق ئوتتۇرا مەكتەپ مەسئۇلىنىڭ دەرد تۆكۈشىگە قارىغاندا، ئۇلار ھەر دۈشەنبە كۈنى سىنىپ - سىنىپلارنى ئارىلاپ ئۇيغۇر قىزلىرىنى يوقلىما قىلىدۇ. كەن. ئىگىلىنىشچە، يۇقىرىقىدەك بېدىكلەر بۇ مەكتەپتە ئوقۇ-ۋاتقان قىزلىرىدەك، سىغىللىرىدەك قىزلارنى بىر ئاماللارنى قوللىنىپ قولغا كىرگۈزىدىكەن. ئەزلىك غورۇرىنى، ئىنساپ، قېرىنداشلارچە مېھرى - مۇھەببەت دېگەنلەرنى قايرىپ قويۇپ، پۇل تېپىش ئۈچۈن ئەشۇ قىزلارنى «ئۇيۇشتۇرۇپ»، ھەر جۈمە كۈنى دېڭىز ياقىسىغا ئۇچىدىغان ئايروپىلانلار بىلەن يولغا سالىدىكەن. پۈتۈشۈپ قويغان خوجايىنلار ئۇلارنى ئوبدان «ئوينى-تىپ»، يانچۇقلىرىغا 1000 - 2000. يۈەن سېلىپ قويۇپ، دۈشەنبە ياكى سەيشەنبە كۈنلىرىدىكى دەرسكە ئۆلگۈرتۈپ ئايروپىلان بىلەن ئۈرۈمچىگە يەتكۈزۈپ قويىدىكەن... شۇنداق قىزلار. نىڭ بىرسى ئوقۇتقۇچىغا يىغلاپ تۇرۇپ: «ئەشۇ (ئاكىلار) بىزنى ئەۋەتكەن» دەپلا بولدى قىلغان. توۋا دەيمەن، ئەشۇ «ئاكىلار» قانداق ئادەملەردۇ؟

بۇنداق «بېدىك» لەر بىزدە خېلى كۆپ. ئىگىلىشىمچە، ئۇلار بۇ كەسىپ بىلەن شۇغۇللىنىۋاتقىلى خېلى يىللار بولدى. ئۇلار شىنجاڭدىكى بىر قىسىم قىزلارنىڭ ئىشىسىز، يۆلەكسىز يۈرگەندىكىدىن پايدىلىنىپ، تەرەپ - تەرەپكە قاتراپ، ئېلان چىقىرىپ، ھەر خىل ياغلىما سۆزلەر ۋە چىرايلىق ئاتالغۇلارنى ئىشلىتىپ قىزلارنى ئالداپ قولغا چۈشۈرۈپ، ئىچكىرى ئۆلكىلەرگە ئېلىپ بېرىپ، ئۇلارنى بىر مەزگىل چېنىقتۇرغاندىن كېيىن ھەر خىل ھۆنەرلەرنى ئۆگىتىپ مۇلازىمەتكە سالىدۇ. ئۇلار شىركەت ئۇ-

## كۆز تەگكەن ماكان

چۈن قىزلارنىڭ چېھرىدىن، زىلۋا بويلىرىدىن، نازۇك تەنلىرىدىن پايدىلىنىدۇ. قىزلار ئۇ جايلاردا ئۇزاق مەزگىل تۇرغاندىن كېيىن «بېشىمغا كەلگەننى كۆرەي» دەپ ئۆزىنى قويۇۋېتىپ يامان يوللارغا كىرىپ كېتىدۇ، زەھەر چېكىدۇ، ئىنسان قىلىپىدىن چىققان ئىشلارنى قىلىدۇ. ئاخىر ئۇلارنىڭ بەزىلىرى ھەر خىل جائل خاراكتېرلىك جىنسىي كېسەللەرنى، ئەيدىز ۋىروسىلىرىنى يوقتۇرۇپ كېرەكتىن چىقىدۇ. شىنجاڭغا قايتىپ كېلەلىگەنلىرى بەزىبىر يىگىتلىرىمىزنى كاردىن چىقىرىدۇ. ئەگەر ئەرلىرىمىزنىڭ — ئەشۇ «ئالاقىلەشكۈچى» ئەرلىرىمىزنىڭ ئۆز پۇشتىغا خاس ئەرلىك غورۇرى يوقالمىغان بولسا سەنئەتچى، ئۇسسۇلچى، ناخشىچى، مۇلازىمەتچى قوبۇل قىلىمىز دەپ قىزلىرىمىزنى ئالداپ، تۈركۈم - تۈركۈملەپ توشىماس ئىدى.

سەنئەت ۋە باشقا كەسىپتە ئوقۇۋاتقان ئوقۇغۇچى قىزلارنى ھەر يىلى يازلىق تەتىلدە ئۆيلىرىگە كەتكۈزمەي، دېڭىز ياقىلىرىغا ئاپىرىپ يالىڭاچ ئۇسسۇلغا سېلىپ پۇل تاپماس ئىدى ... ئەشۇنداق بېدىكىلىرىمىز تەرىپىدىن ئىچكىرىدىكى مەلۇم بىر چوڭ شەھەرگە ئالداپ ئېلىپ بېرىلغانلار توپىدىن خورلۇققا چىدىماي قېچىپ كەلگەن بىر قىزنىڭ بايانلىرىغا قارىغاندا، ھەر قايسى ئۆلكە، شەھەرلەردە «مۇلازىمەت» قىلىپ يۈرگەن قىزلار خېلى كۆپكەن. ئۇلار دەسلەپتە ھېلىقىدەك «ئىشقا ئورۇنلاشتۇرۇش» لارغا ئىشىنىپ بېدىكىلىرىمىزگە ئەگىشىپ بارىدىكەن، ھەر خىل مۇلازىمەتلەرگە مەجبۇر بولىدىكەن، ئاخىر ھەممە نېمىدىن ئايرىلىغاندىن كېيىن، تەقدىرگە تەن بېرىپ، كىملىرىگىدۇر قىيىداپ، تەرەققىي قىلغان جايلارنىڭ پەيزىنى سۈرىدىكەن. بەزىلىرى جىنايەت يولىغا ماڭىدىكەن، تۈرمىلەرگە سولىنىدىكەن ھەتتا شۇ يۇرت-



لاردا ئۆلۈپ يوقايدىكەن ...

× × ×

مەن قىزلىرىمىزنىڭ ھەر خىل نورمال يول، نورمال كە-  
سىپىلەر بىلەن ھەرقانداق جايدا ئىشقا ئورۇنلىشىشىغا قارشى ئە-  
مەسمەن، بۇ ئۇلارنىڭ ھوقۇقى. بىراق ھېلىقىدەك ئەرلىك غو-  
رۇرىنى يوقاتقان ئىپلاس «بېدىكلەر» نىڭ ئۆمرىنى قىسقارتىش  
كېرەك. ئۇلار بۇ يورۇق دۇنيادا ياشاشقا مۇناسىپ ئەمەس!  
ھۆرمەتلىك ئاتا - ئانىلار، ھەر ھالدا پەرزەنتلىرىڭلارغا ئىگە  
بولۇڭلار ... زەھەرنىڭ ئادەمنى ھالاك قىلىشى ناھايىتى ئېنىق.

### ئاياللىرىمىز لاتاپەتلىك ئىدىغۇ؟

زەھەر قانچىلىغان ئەرلەرنى، ياش يىگىتلەرنى كاردىن چى-  
قارغاندىن كېيىن ئاياللارغا ئۇۋال بولدى. ئۇلار ياش، نامرات  
پېتىلا تۇل قالدى. روھىي جەھەتتىن زەربىگە ئۇچراپ، كۆپ  
ئازاب چەكتى. بەزى ئاياللار زەھەر چېكىپ تۇتۇلغان ئەرلىرىنى  
قايتۇرۇپ چىقىش ئۈچۈن، تەرەپكە قاتراپ، كىشىلەرنىڭ  
ھەر خىل «شەرت» لىرىنى ئورۇندىدى. بۇ جەرياندا ئۇلار تىلغا  
ئالغۇسىز بەدەللىرىنى تۆلىدى؛ بەزى ئاياللار زەھەر ئازابىدا ئېغىر-  
ۋاتقان ئەرلىرىنى قۇتۇلدۇرۇش ئۈچۈن، ئۇلارنى داۋالاش،  
زەھەرسىزلەندۈرۈش ئۈچۈن گۆزلىرى خالىمىغان «يوللار» دا  
ماڭدى، ئىرادىسىگە خىلاپ ئىشلارنى قىلىشقا مەجبۇر بولدى؛  
بەزى ئاياللار ئەرلىرىنىڭ زەھەر چەككىنىنى سەزگەن ھامان  
يىرگىنىپ كېتىپ ياكى بالىسىنى قوغداپ قىلىشنى ئويلاپ،  
«چىرايلىقچە» ئاجرىشىپ كەتتى ھەتتا بەزى ئەرلەر ئايالى بىلەن

## كۆز تەگكەن ماكان

بىر ئۆيدە تۇرۇپ ئۇلارغىمۇ زەھەر چېكىشنى زورلاپ ئۆگىتىپ قويۇپ ياكى زەھەر سېتىۋالدىغان پۇلنى ئۆز ئايالىنىڭ «كوچىغا چىقىشى» ئارقىلىق تېپىپ خۇمارىنى قاندۇرۇپ، ئاندىن ئايالىنى ۋە بالىسىنى تاشلاپ، ئاخىر كېتىدىغان يېرىگە كەتتى. دېمەك، ئاياللار ھەر خىل كوچىلاردا، ھەر خىل خىياللاردا، ھەر خىل قىياپەتتە، ھەر خىل مەقسەتلەردە قالدى ...

بىزنىڭ ئاياللىرىمىز لاتاپەتلىك ئىدىغۇ؟ ھايالىق ئىدىغۇ؟ بىر ئارتىس، بىر كادىر، بىر زىيالى، بىر ئىشچى، بىر تىجارەتچى ئايال، بىر ئالىي مەكتەپ، ئوتتۇرا مەكتەپ ئوقۇغۇچىسى قىز نېمە ئۈچۈن نەچچە كۈندىن كېيىن، نەچچە ئايلاردىن كېيىنلا ئىنسان قېلىپىدىن چىقىپ كېتىدۇ؟ بۇ ھەقتە كۆپ توختالغۇم يوق. زەھەرنىڭ ئىنسانلارغا، بولۇپمۇ نامرات ئىنسانلارغا ئېلىپ كېلىۋاتقان ئازاب - ئوقۇبەتلىرى مانا شۇ دەرىجىدە. ئېچىنىشلىق يېرى شۇكى، بىزنىڭ ئادەملىرىمىز بۇ ئالۋاستىنىڭ قوينىغا يەنە داۋاملىق تارتىلىپ كېتىۋاتىدۇ. بىز مىللەتنىڭ ئانىلىرىدىن ئەنە سىرىمەمدۇق؟ تۇرمۇش ئۈچۈن، يېتىم قالغان بالىلارنى بېقىش ئۈچۈن، پانالانغۇدەك بىرەر «كاتەك» كە ئىگە قىلىش ئۈچۈن پۇل كېرەك. زەھەرنىڭ خۇمارىنى بېسىش ئۈچۈن زەھەر سېتىۋېلىشقا توغرا كېلىدۇ، بۇنىڭغا تېخىمۇ پۇل كېرەك. بۇ «قىيىنچىلىقلار» ئەشۇ ئاياللارنى، ئەشۇ ئانىلارنى لاتاپەت، ئەخلاق، ھايال، مېھرىبانلىق دېگەنلەرنى بىر چەتكە قايرىپ ھەر خىل يوللار بىلەن تىرىكچىلىك قىلىشقا مەجبۇر قىلىۋاتىدۇ.

مەن ئاياللارنىڭ زەھەرگە چېتىلىپ ئۆزلىرىنىڭ لاتاپىتىدىن ئايرىلىپ قېلىۋاتقانلىقىنى يېزىۋاتقىنىمدا، غۇلجىدىكى بىر ئۆي-غۇر ئايالىنىڭ يىرگىنىشلىك جىنايى قىلمىشى ئېسىمگە كەلدى:

ئۇ بىر ئانا ئىدى، نەچچە بالىنى تۇغۇپ، جاپا تارتىپ بېقىپ چوڭ قىلغان ياشانغان ئانا ئىدى. زەھەر ئۇنىڭ ئەقلىنى، روھىي دۇنياسىنى تامامەن بۇلغىۋەتتى. ئۇنىڭ زەھەرگە قانداقلارچە ئا. رىلاشقانلىقىنى بىلەلمىدىم. يامان يېرى، ئۇ تەرەپ - تەرەپتىكى زەھەر خوجايىنلىرى بىلەن تىل بىرىكتۈرۈپ، زەھەرنى توپ سېتىۋېلىپ ئۇنى ئائىلىسىدە يەنە قايتىدىن كىچىك - كىچىك بولاقلارغا قاچىلاپ (ھەر بولاق 20 گىرام)، غۇلجىدىكى زەھەر- نىڭ كونتروللۇقىدا قالغان بىچارە يىگىتلەرگە، قىز - چوكانلارغا سېتىپ چىقاردى. ئۇنىڭ ئۆيى بىر ھېسابتا زەھەر چىقىدىغان «مەنبە» بولۇپ قالدى. قانچىلىغان ياش جانلار ئۆلە تىرىلىشىگە قارىماي ئۇنىڭ ئالدىغا كېلىدىغان بولدى. ئۇنىڭغا كېلىۋاتقان پايدا بارغانسېرى كۆپەيدى. ئەمدى ئۇ تىجارەت دائىرىسىنى ۋە ئۇسۇلىنى ئۆزگەرتىش قارارىغا كېلىپ ئۆزىنىڭ ئوغلىنى، كېلى- نىنى زەھەر چېكىشكە ئۆگەتتى. ئۇلارنى دەستەك قىلىپ تۈ- رۈپ، ئۈرۈمچى، ئاقسۇ، سانجى، غۇلجا قاتارلىق جايلاردىن يېتىم بالىلارنى تېپىپ، ئۇلارغا «باشپانا بولمەن» دەپ ئاتىلىد- سىگە ئاپىرىۋالدى ھەمدە ئۇلارغا زەھەر چەكتۈرۈپ خۇمار قىلىپ قويدى. بالىلار ھەر قېتىم قىيىنلىغاندا: «خۇمارىڭ تۇتۇپ قىيىن- لىپ كەتكەن بولساڭ پۇل تاپ، ئەكىرگەن پۇلۇڭغا قاراپ ئازا- بىڭنى يېنىكىلىتىمەن» دەيدى. بالىلار تاڭ سەھەردە كوچىغا چىقىد- ىرىلىپ، كەچ كىرگىچە كوچىلاردا يانچۇقچىلىق قىلدى. كەچتە ئۇلار تاپقان پۇللىرىنى ئېلىپ قايتىپ كەلگەندە، بۇ ئالۋاستى ئايال بىر چىلەككە سۇ توشقۇزۇپ، ئۇنىڭغا ئاز مىقداردا خروئېن ۋە باشقا نەرسىلەرنى تۆكۈپ ئېرىتىپ «دورا سۇيۇقلۇقى» تەييار- لىدى ھەمدە زەھەر خۇمارى تۇتۇپ كەتكەن بىچارىلەرنىڭ تاپقان

## كۆز نەگكەن ماكان

پۇلىنىڭ ئاز - كۆپلۈكىگە قاراپ ئۇلارنىڭ بىلىكىگە ئۆزى نۆۋەت بىلەن ئوكۇل قىلدى. ۋاقتىنىڭ ئۆتۈشى بىلەن بىچارە بالىلارنىڭ بىلەكلىرىنىڭ ساق يېرى قالمىدى. بەزىلىرى ئورتاق ئىشلىتىلگەن ئىسپىرتتىكى مىكروپ، ۋىروسىلار بىلەن يوقۇملىنىپ ھەر خىل يوقۇملۇق كېسەللەرگە گىرىپتار بولدى، بەزىلىرى ماغدۇ-رىدىن كېتىپ يېقىلدى. بىراق بۇ پۇلغا ئويىمىغان ئالۋاستى ئۇلار-نى ئۇرۇپ - تىللاپ، ئورۇنلىرىدىن تۇرۇشقا، پۇل تېپىپ كىرىشكە داۋاملىق زورلىدى. ئۇنىڭ قانخورلۇقى بىلەن نۇرغۇن ياش ئەۋلادلارنىڭ سالامەتلىكى، ھاياتى زىيانغا ئۇچرىغان بولسىمۇ، ئۇ ئۆزىنىڭ ئىپلاس تىجارىتىنى نېمە ئۈچۈندۈر خېلى ئۇ-زاققىچە داۋاملاشتۇرالىدى. ئەگەر بىخىتۈن ساقچىلىرى ئۇنى تۇ-تۇپ تۈرمىگە تاشلىمىغان بولسا، ئۇ يەنە نېمىلەرنى قىلاتتىكىن ئالڭ...

يەنە مۇنۇ جىنايەتكە قاراڭ:

× × خان ئۈرۈمچىدە ئۇششاق تىجارەت قىلىپ يۈرگەن ئايال ئىدى. ئۈرۈمچى كوچىلىرىدا تىرمىشىپ يۈرۈپ قىلغان تىجارىتى گەرچە ئۇنى چوڭ بايلار قاتارىغا كىرگۈزمىگەن بولسىمۇ، ھەر ھالدا تۇرمۇشنى يامان ئەمەس ئۆتكۈزۈشكە يەتكۈدەك پۇل تاپالايتتى. بەزىلەرنىڭ «گۇاڭجۇچىلىق» قىلىپ بىر كېچىدىلا بېيىپ كېتىشىلىرى ئۇنى جىم تۇرغۇزىمىدى. ئۇ قولىدا بار پارچە - پۇرات نەرسىلەرنى سېتىپ ئازراق پۇل قىلىپلا گۇاڭجۇغا قاراپ ماڭغان پويىزغا چىقتى. قايناق شەھەردىكى رەڭدار تۈر-مۇش ۋە تونۇش - بىلىشلەرنىڭ شۇغۇللىنىۋاتقان «سودا» لىرى ئۇنى «پۇل تېپىش» يولىغا باشلاپ كىردى. ئۇ ئىلگىرى ئۆزى ئاڭلىغان لېكىن كۆرۈپ باقمىغان «مال» — زەھەرگە بىر قەدەم-

## كۆز تەگكەن ماكان

بىر قەدەمدىن يېقىنلىشىپ، ئاخىر ئۇنىڭ بىلەن ئايرىلماس دوستلاردىن بولۇپ قالدى. دەسلەپتە باشقىلارنىڭ بەرگىنىنى چەكتى، كېيىنچە باشقىلارنىڭكىنى سېتىپ بېرىپ پايدىسىغا چەكتى. ۋاقىتنىڭ ئۆتۈشى بىلەن زەھەردىن پايدىلىنىپ خېلى بۇل تاپتى. ئۆزىنىڭ زەھەرگە، زەھەر ئالدىغان پۇلغا بولغان ئېھتىياجىنىڭ ئېشىشىغا ئەگىشىپ، ئۇ ئەمدى ئۆز ئالدىغا ئايرىم يول تۇتۇش قارارىغا كەلدى. شىنجاڭغا قايتىپ كېلىپ، ئۈرۈمچى كوچىلىرىدا تېنەپ يۈرگەن، يولدىن ئازغان نارسىدە قىز - ئوغۇللارنى تېپىپ ئۇلارنى گۇاڭجۇغا ئېلىپ باردى ھەمدە ئالدى بىلەن ئۇلارنى يانچۇقچىلىققا ئۆگەتتى. بالىلارنىڭ ھەر كۈنى تاپقان پۇللىرىنى تولۇق تاپشۇرمايۋاتقانلىقىنى سەزگەن بۇ ئايال «خوجاينى» ئۇلارغا زەھەر چېكىشىنى ئۆگەتتى. بۇ ئارقىلىق ئۇلارنى ئۆزىگە مۇتلەق سادىق بولۇش ھالىتىگە كەلتۈردى. مانا ئەمدى بىر يۈرۈش مۇنتىزىم قائىدە - تۈزۈم بېكىتىلدى. بالىلار ئەتىگەندىلا «ئوقەت» كە چىقىدىغان بولدى. ئۇلار يانچۇقچىنى توملاپ قايتىپ كەلگىچە، «خوجاينى» ئۆزى مەخسۇس تەييارلىغان ئىدىش (ئادەتتە ئائىلىدە بېلىق باقىدىغان ئىدىش) قا قايناقتا سۇ توشقۇزۇپ، ئاندىن ئۇنىڭغا زەھەردىن بىر - ئىككى بولاق سېلىپ ئارىلاشتۇرۇپ قويدى. زەھەر خۇمارى تۇتقان بالىلار بۇ «ئائىلە» گە ئالدىراپ كەلگەندە، ئۇ بالىلارنىڭ تاپقان پۇلىنىڭ ئاز - كۆپلۈكىگە قاراپ ياكى بەلگىلەپ بېرىلگەن ۋەزىپىنى ئورۇندىغان - ئورۇندىمىغانلىقىغا قاراپ، ئىدىشتىكى زەھەر سۇيۇقلۇقىنى ئۇلارنىڭ بىلىكىگە ئوكۇل قىلدى. ۋەزىپىنى ئورۇندىيالمايدىغانلار مەخسۇس دەپتەرگە «نېسى ئالدىم» دەپ ئىمزا قويغاندىن كېيىن ئاندىن بىر قېتىملىق ئازابتىن قۇتۇلدى. ئۇنىڭ قولىدا

## كۆز تەگكەن ماكان

قانچىلىغان بالىلار ئۆلۈپ كەتتى، يەنە قانچىلىغان بالىلار كېسەل بولدى، ساقچىلار تەرىپىدىن قولغا ئېلىندى ياكى نەلەرگىدۇ قېچىپ كەتتى. بىراق ئۇنىڭ بايلىق توپلاش ئۇسۇلى ناھايىتى زور ئۈنۈم بەردى. ئۇ خېلى - خېلى ئادەملەرنى سېتىۋالغۇدەك پۇلغا ئېرىشكەندىن كېيىن «يول ئېچىپ» ئىلگىرىلەپ گۇاڭجۇ-دىن شىنجاڭغا زەھەر يۆتكەپ سېتىشقا باشلىدى. ئۇنىڭ شۇنداق كارامەتلىرى باركى، قانچە قېتىملاپ تۇتۇلسىمۇ ئۇنىڭ «قوغدى-غۇچى» لىرى ئۇزاققا قالماي قۇتۇلدۇرۇپ چىقتى. ھەتتا ئۈرۈم-چىدىكى زەھەر ئەتكەسچىلىرىگە زەربە بەرگۈچى ئەزمەتلەر ئېنىق يىپ ئۇچىغا ئاساسەن ئۇنى قۇمۇل چېگرىسىدىن تۇتۇپ كەلگەندە، نېمە ئۈچۈندۇر قۇمۇل تەرەپتىن ساقچىلار چىقىپ: «ئۆزىمىز بىر تەرەپ قىلىمىز» دەپ ئېلىپ كېتىپ، ئۇنى قايتىدىن ئە-كىنلىككە چىقىرىپ قويدى. ئۇ ھازىر بىر مىنۇتۇمۇ جىم تۇرماي زەھەر يۆتكەپ ساتىدۇ، ئۆزى ھەم چېكىدۇ. ئۇنىڭ ئەتراپىدا «پەرۋانە» بولۇپ يۈرگەنلەر نۇرغۇن. ئۇنىڭ كۆزگە كۆرۈنگەن زەھەر ئەتكەسچىسى ئىكەنلىكىنى، ئۇنىڭ قانچىلىغان نارسىدىلەر-نى ۋەيران قىلغانلىقىنى، قانچىلىغان قىزلارنى يامان يولغا باشلاپ ئابۇت قىلغانلىقىنى ھەممە ئادەم بىلىدۇ. قىزىق يېرى ئۇ يەنىلا بىخارامان، ئەركىن - ئازادە، «ئوغۇل بالىدەك» ياشاپ كەلمەكتە...

× × ×

بۇنداق مىساللار بىزگە خېلى كۆپ ئۇچرايدۇ، بىزگە ئۈچ-رىمىغانلىرى، تورغا چۈشمىگەنلىرى خېلى بار. بۇنداق ئاياللار زەھەر سېتىش، ئىپپەت - نومۇسنى سېتىش، باشقىلارنى زە-ھەرلەش، ھەر خىل يامان ئىشلار ئۈچۈن شارائىت ھازىرلاش، ئەۋلادلارنى ئازدۇرۇش قاتارلىقلار بىر گەۋدە قىلىنغان «تىرىك-

## كۆز تەگكەن ماكان

چىلىك يولى» نى تاللىۋالغان. بۇلاردىن لاتاپەت، ئىنساپ كۈتكە-لى بولامدۇ؟ سىز ئۇلارغا بىرەر ئېغىز نەسەت قىلسىڭىز، «بىز ئىلگىرى باشقىلارغا تولا ئىنساپ قىلىپ مۇشۇ كۈنگە قالغان!» دەپلا جاۋاب بېرىدۇ.

### بۇ ساخا ئەڭ ياخشى پۇرسەت

بىر يىللاردا شىنجاڭ تەنتەربىيە كومىتېتىنىڭ ئائىلىلىكلەر قورۇسىدا ئادەمنى سۆيۈندۈرىدىغان بىر جۈپ قوشكېزەك ئوغۇل دۇنياغا كۆز ئاچتى. ئۇلار شۇ قەدەر ئەتىۋارلىنىپ بېقىلدىكى، 12 ياشقا كىرگەن چاغلىرىغىچە دادىسى ئۇلارنى مۇرىسىگە ئېلىپ كۆتۈرۈپ يۈردى. ئۇلار باشلانغۇچ مەكتەپنى ھەمدە ئۈرۈمچى شەھەرلىك 17 - ئوتتۇرا مەكتەپتە تولۇقسىزنى ئەلا نەتىجە بىلەن تاماملىدى. ئۇلارنىڭ ئارىسىدا بىز يازماقچى بولغان ئىنسى  $\times$  ئۆزىنىڭ بەدەن قۇرۇلۇشىدىكى شەرتلەرنى تولۇق ھازىرلىغاچقا، شىنجاڭ تەنتەربىيە مەكتەپ ئوقۇتقۇچىلىرىنىڭ ئۇنىڭغا كۆزى چۈشتى. مەكتەپكە قوبۇل قىلىنىپ، قېتىرقىنىپ ئۆگىنىپ پۈت-بول كەسپىنى ئەلا نەتىجە بىلەن تاماملىغاندىن كېيىن  $\times \times$  باج ئىدارىسىگە تەقسىم قىلىندى. خىزمەت ئورنىدا ئۇ ئۆزىگە قاتتىق تەلەپ قويۇپ ئىشلەپ، ئۇدا ئۈچ يىل ئىلغار خىزمەتچى بولۇپ باھالاندى. ئۆپنىڭ تاملىرى ئۇ ئېرىشكەن لەۋھەلەر بىلەن توش-تى. شۇنداق كۈنلەرنىڭ بىرىدە، ئۇ كەسىپداشلىرى بىلەن بىللە 30 مىڭ يۈەن باج ئوغرىلىغان (ئۇ چاغدىكى 30 مىڭ يۈەننىڭ راۋرۇس كۈچى بار ئىدى) بىر نەپەر «خوجايىن» نى قولغا چۈشۈرۈۋالدى. باج ئوغرىسى ئارىغا ئادەم سېلىپ سالا قىلىشلار

## كۆز تەگكەن ماكان

ئارقىلىق ئوغرىلىغان باج سوممىسىنى 20 مىڭ يۈەنگە تۆۋەنلەت- مەكچى بولدى ھەمدە ئۇلارنىڭ «ئەپەندى تېز تاماقتانمىسى» غا كېلىپ پۇلنى ئېلىۋېلىشنى ئۇقتۇردى. يىگىت ۋە ئۇنىڭ كەسپ- داڭلىرى ئوغرىلىغان باج سوممىسىنى ئېلىپ قايتىشقا تەمشەل- گەندە خوجايىن ئۇلارنى تاماققا تەكلىپ قىلىپ تۇرۇۋالدى. ئۇلار بىللە تاماق يېيىشتى، ئازراقتىن پىۋا ئىچىشتى. دە، قايتىپ كېتىشتى. ئارىدىن ئۈچ كۈن ئۆتكەندىن كېيىن يىگىتنىڭ ئۈس- تىخانلىرى ئاغرىپ، تولا ئەسنەپ قالدى. زوكامدىن گۇمانلانغان يىگىت زۇكام دورىسى ئىچكەچ خىزمىتىنى ئىشلەۋەردى. بىراق ئۇ زۇكام ئەمەس ئىدى. يىگىت قەستكە ئۇچراپ، ئۇنىڭ پاك تېنىگە زەھەر «ماڭدۇرۇۋېتىلگەن» ئىدى. ئۇ قاتتىق ئۆكۈندى. ھېلىقى خوجايىن ۋە ئۇنىڭ ھەمراھلىرىدىن گۇمانلانغان بولسى- مۇ، بۇنىڭدا ئېنىق پاكىت يوق ئىدى. شۇڭا ئۇ دەردىنى ئىچىگە يۇتۇپ، ئۆزى نۇرغۇن پۇل چىقىم قىلىپ شەخسىي دوختۇرخانى- لارغا بېرىپ يوشۇرۇن داۋالاندى. لېكىن، ھېچقانداق ئۈنۈمى بولمىدى. زەھەر ئۇنىڭ تېنىدە ئۆز كۈچىنى كۆرسىتىۋاتاتتى. بىر شەنبە كۈنى كەچتە ئۇنىڭ دوستىنىڭ تويىنىڭ مەسلىھەت چىيى بولدى. شۇ سۈرۈندا ئۇنىڭغا بىرەيلەن مەسلىھەت بېرىپ: «مۇنۇ دورىنى ئىچسەڭ ئوڭشىلىپ كېتىسەن» دەپ زەھەرنى ئۇنىڭغا يەنە بىر قېتىم چەككۈزۈپ قويدى. شۇنداق قىلىپ ئۇ زەھەرنى ئۆزى ئىزدەپ چىكىدىغان دەرىجىگە يەتتى. زەھەرنىڭ زىيىنىنى ئۇ ئوبدان بىلەتتى. شۇنداقتىمۇ ئۇنىڭ زەھەر خۇمارى تۇتقاندا چېكىش ئارقىلىق ئازابتىن قۇتۇلۇش ئىستىكىلا قالدى. ئۇ ئۆزىنىڭ مېھرىبان ئانىسىغا يىغلاپ تۇرۇپ بۇ سىرنى تۇنجى قېتىم ئاشكارىلىدى. ئانا ھېچكىمگە تىنماي كۆز ياشلىرىنى يو-



## كۆز تەگكەن ماكان

شۇرۇپ يۈرۈۋەردى. بىچارە يىگىت ئۆزىنىڭ ئىدارىسىدە چېكىۋې-  
تىپ ساقچىلار تەرىپىدىن تۇتۇلغاندىن كېيىنلا ئۇنىڭ دادىسى ۋە  
قېرىنداشلىرى ئۇنىڭ زەھەردىن ئىبارەت بۇ ئالۋاستىغا باغلانغان.  
لىقىنى بىلدى. ئەمدى ھەممە ئىش كېچىككەندى. بۇ زەربىدىن  
قاتتىق چۆچىگەن ئاتا - ئانىسى نۇرغۇن دوختۇرلارنى ئۆيىگە  
تەكلىپ قىلىپ ئوغلىنى داۋالاتتى، بىراق ئۈنۈمى بولمىدى. بالا  
بىر ئاماللارنى قىلىپ چېكىۋالاتتى. ئۇنىڭ بۇ پاتقاققا بارغانسېرى  
چوڭقۇر پېتىپ كېتىۋاتقانلىقى مانا مەن دەپ چىقىپ تۇراتتى.  
ئۇنىڭ دادىسى يۈنەن، گۇاڭدۇڭ قاتارلىق جايلاردىكى كەسىپداش  
ئاغىنىلىرىگە خەت يېزىپ نۇرغۇن مەسلىھەتلەرنى سوراپ، خېلى  
زور تىرىشچانلىق كۆرسەتكەن بولسىمۇ نەتىجە چىقمىدى. ئەمدى  
ئۇ بەزى دوستلىرىنىڭ: «زەھەر چەككۈچىنى ئەسلىدىكى مۇھىتتە  
تىن، ئارىلاشقان ئادەملىرىدىن قەتئىي ئايرىۋېتىش، ئۇنى قاتتىق  
ئىرادىگە كەلتۈرۈش» دېگەن پىكىرىگە ئاساسەن، يىگىتنى قاتتىق  
قوللۇق بىلەن قۇتقۇزۇش قارارىغا كەلدى. ئۇنىڭ قولغا كويىزا،  
پۇتقا ئىشكال سېلىپ ئۆيگە سولاپ قويدى. لېكىن، يىگىت  
زەھەر خۇمارى تۇتقاندا كويىزا - كىشەنلەرنى بۇزۇپ قېچىپ كەت-  
تى. دادىسى سۈرۈشتۈرۈپ يۈرۈپ، بۇلاق بېشى ئارقا كۆچىدا  
ئولتۇرۇشلۇق، ئىلگىرى شېڭ شىسەيگە زەنجىر ياساپ بەرگەن  
تۆمۈرچىنى تېپىپ ئۇنىڭغا 12 مېتىر ئۇزۇنلۇقتا راۋرۇس زەنجىر  
ياسىتىپ، شۇ زەنجىر بىلەن ئۇنى ئايرىم ئۆيگە باغلاپ بېقىشقا  
باشلىدى. ئارىلىقتا ئۇ دېرىزە ئەينەكلىرىنى چىقىپ، ئەينەك  
پارچىسى بىلەن ئۆزىنىڭ تۆمۈرىنى كېسىپ ئۆلۈۋالماقچى بولدى.  
بىراق دادىسى ئۇنىڭغا قەتئىي پىسەن قىلمىدى. ئۇنداق چاغلاردا:  
«بۇنداق ئۆلسەڭ ھارام كېتىسەن بالام، دېرىزىگە چىقىپ بىنادىن

## كۆز تەگكەن ماكان

پەسكە سەكرەپ ئۆل ياكى بولمىسا، بوينۇڭغا تاش ئېسىپ قويماي تىنچلىق ئۆستىڭىگە ياكى چوڭقۇر كۆللەرگە سەكرەپ ئۆل، نېمە ئۈچۈن ئۆلگىنىڭنى ھېچكىم بىلمەيلا قالدۇ. ياخشى ئىت ئۆلۈك-نى كۆرسەتمەپتۇ دېگەن گەپ بارغۇ» دەپلا قويدى. يىگىت ئۇنىڭغا ماقۇل دېمىدى. چۈنكى ئۇنىڭ ئۆلگىسى يوق ئىدى. بىر مەزگىل ئۆتكەندىن كېيىن ئۇ خېلى ياخشىلىنىپ قالدى، ئىشتىيى ئېچىپ-لىپ، چىرايىغا قان يۈگۈردى. بۇنىڭدىن خۇشال بولغان دادىسى ئۇنى ئانا يۇرتى قۇمۇلغا ئاپىرىپ مەنزىرىلىك جايلارنى سەيلە قىلدۇردى. قۇمۇل تاغلىرىغا باشلاپ چىقىپ، تارىختا خوجانىياز-ھاجى، تۆمۈر خەلىپە قاتارلىقلار باشچىلىقىدىكى سانسىزلىغان باتۇرلارنىڭ ئىزلىرىنى كۆرسەتتى، ئۇلارنىڭ ئىرادىلىك، قەي-سەر، باتۇرلۇقى ھەققىدىكى ھېكايىلىرىنى سۆزلەپ بەردى. بىر كۈنى كېچىدە يىگىت قۇمۇلدىكى باغلاپ قويغان ئۆيدىن قېچىپ كەتتى. غەزەپلەنگەن دادىسى ئۇنى مىڭ تەسلىكتە قوغلاپ تۇتۇپ، ئۈرۈمچىدە ساقچىلارغا يالۋۇرۇپ يۈرۈپ ئۇنى تۈرمىگە سولتىد-ۋەتتى. يىگىت بىر يىل تۈرمىدە يېتىپ تۆۋە قىلىپ قايتىپ چىققاندىن كېيىن بىرەر ئورۇندا ئىشلەشنى تەلەپ قىلدى. ئۇ ئىلگىرىكى خىزمەت ئورنىدىن بوشىتىۋېتىلگەنىدى. قانداق قىلىش كېرەك؟ ئاتا - ئانا، ئۇرۇق - تۇغقانلار مەسلىھەتلىشىپ، ئۇنى تارىم نېفىتلىكىگە ئېلىپ بېرىپ توختاملىق ئىشچى قىلىپ ئورۇنلاشتۇردى. ئۇ، گىياھسىز قۇم بارخانلىرى ئارىسىدا بۇر-غىلاش ئىشچىسى بولۇپ بىر يېرىم يىل جاپالىق ئىشلەپ خېلىلا ئادەم بولۇپ قالغان پەيتتە، تارىم نېفىتلىكىدىكى ئىشچىلار تۈزۈ-مى ئىسلاھ قىلىندى. نېفىت قۇدۇقلىرى شەخسلەرگە ھۆددىگە بېرىلدى ياكى ئىشچىلارنىڭ سانى قىسقارتىلدى. بۇنىڭ بىلەن،

## كۆز تەگكەن ماكان

ئېغىر ئەمگەك، ئادەمسىز، زەھەرسىز چۆللۈكلەر يىگىتكە 2 - قېتىم ھاياتلىق ئانا قىلىۋاتقاندا، نۇرغۇن ئىشچىلار قاتارىدا ئىش-تىن قىسقارتىلدى. قايتىپ كەلگەندىن كېيىن چوڭلار ئۇنىڭغا يەنە ئىش ئورنى ئىزدەپ زادىلا تاپالمىدى. يىگىتنىڭ كۈنلىرى يەنە ئىشسىزلىقتا ئۆتۈشكە باشلىدى. كونا مەھەللە، كونا دوستلار ئۇنى يەنە بۇزۇپ قويدى. زەھەر چېكىشتىن ئۇنى ھېچكىم توسۇپ قالالمىدى ...

نەچچە ئاي ئىلگىرى ئۇ تۇتۇلدى. قاتتىق ئازابلانغان دادا ئۇنى بىرەر قېتىممۇ يوقلاپ بارمىدى. مۇنداقچە ئېيتقاندا، دادا-نىڭ تىرىشچانلىقلىرى بىكارغا كەتكەندىن كېيىن ئۇ ئوغلىنى قەتئىي كۆرمەسلىككە بەل باغلىدى. لېكىن، ئىش ئۇنداق ئاسان ئەمەس ئىدى. يىگىت تۈرمىدە تۇرۇپمۇ جىم تۇرماي زەھەرنىڭ ئازابىدا يېقىلغان، ئۇنى داۋالىتىش كېرەك ئىدى. شۇڭا ساقچى-لارنىڭ خەۋەر قىلىشى بىلەن ئۇنىڭ دادىسى تۈرمىگە باردى. كېسەل ئازابىدا ئېڭراپ ياتقان بالىسىنى كۆرۈپ ياش تۈكتى ۋە ئۇنىڭ داۋالىنىش پۇلىنى تاپشۇرۇپ قويۇپلا قايتماقچى بولغاندا بالىنىڭ: «جېنىم دادا، مېنى كەچۈرگىن، ماڭا ئەڭ ئاخىرقى بىر قېتىم پۇرسەت بەرگىن، مېنى ئېلىپ كەت!» دېگىنىنى ئاڭلاپ قالدى. ئۇ بالىغا ئاستا-ئاستا يېقىنلىشىپ، كۆزلىرىدە-كى ياشلىرىنى سۈرتۈۋېتىپ، بالىنىڭ قولىنى چىڭ تۇتۇپ: «مۇشۇ يەردە يات، بۇ ساڭا ئەڭ ياخشى پۇرسەت» دەپ قويۇپ كېتىپ قالدى ...

مەن زەھەر چەككەن ئوغۇلنى قۇتۇلدۇرۇش ئۈچۈن زور بەدەل تۆلىگەن، كىشىلەرنىڭ ئىشىكىدە قانچە قېتىملاپ چىراي سارايتقان، بالىنى ئىزدەپ زەھەر ئەتكەسچىلىرىنىڭ بوسۇغىلى-

## كۆز تەمگەن ماكان

رىدا كېچە - كېچىلەپ تۈنەپ چىققان، ئائىلە ئىقتىسادى ۋەيران بولغان، قولىدىن كېلىدىغان بارلىق ئاماللارنى قوللىنىپمۇ بالدەننى زەھەر چاڭگىلىدىن قۇتۇلدۇرالمىي يىغلاۋاتقان بۇ دادىنى ئىزدەپ تاپتىم.

— مەن خىزمەتكە قاتناشقىلى 40 يىلدىن ئاشتى. بېشىمۇ 60 قا ئولاشتى. ئۆمرۈمدە مەدەنىيەت ئىنقىلابى، ئوڭچىلارغا قارشى تۇرۇش، يەرلىك مىللەتچىلەرگە قارشى كۈرەش قاتارلىق بىر يۈرۈش ھەرىكەتلەرنى، بوران - چاپقۇنلارنى بېشىمدىن ئۆتۈپ كۆزگەن بولساممۇ، ھازىرقىدەك ئېغىر ئازابنى تارتىمىغاندىم. بۇ بىزگە ئېغىر كەلدى، — ئۇ سۆزلەۋاتقاندا كۆزلىرىدىن تاراملار پىشپىشلاپ تۆكۈلدى، — زەھەر بالىلىرىمىزنى يەپ كەتتى، كېرەك-تەن چىقاردى. بۈگۈنكى زاماندا لىن زېشۈيدەك زەھەر چەكلەيدىغان مىللىي قەھرىمانلار چىقمايدىغاندۇ؟ تۇتۇلغان زەھەر ئەتكەن چىلىرى نېمە ئۈچۈن يەنە قۇتۇلۇپ چىقىۋالدىغاندۇ؟ تۇتۇلماي يۈرۈپ داۋاملىق زەھەر ساتىدىغانلارنىڭ شۇ قەدەر خىسەتلىك تۇمارى بارمىدۇ...؟

ئۇنى تېخىمۇ كۆپ ئازابلان قويماسلىق ئۈچۈن مەنمۇ دېمەك-چى بولغان، سورىماقچى بولغانلىرىمنى يۇتۇۋەتتىم - دە، ئۇنىڭغا بىر نەچچە ئېغىز تەسەللىي بېرىپ خوشلاشتىم.

## «مۇساپىر» قاتىللار

بىز جۇڭگونىڭ ئىچكىرى ئۆلكىلىرىگە ۋە دېڭىز ياقىسىدىكى رايونلىرىغا بېرىپ قالغىنىمىزدا، ھەر بىر شەھەرنىڭ مەلۇم بىر بۆلۈكى - پۇشقاقلاردا ئۆزىمىزنىڭ مۇساپىر قېرىنداشلىرىنى

## كۆز تەگكەن ماكان

ئۇچرىتىپ قالغىمىز. ئۇلارنىڭ بەزىلىرى كاۋاپچىلىق قىلىدۇ، بەزىلىرى شىنجاڭنىڭ بەزىبىر ئالاھىدە مەھسۇلاتلىرىنى ساتقان-دەك، يەنە بەزىلىرى ئىچكىرىدىكى كىيىم - كېچەك، رەخت دېگەندەك ماللارنى شىنجاڭغا ماڭدۇرغاندەك ئىش قىلىپ بىر ئاماللارنى قىلىپ تىرىكچىلىك قىلىۋاتقانداك كۆرۈنىدۇ. بۇمۇ- ساپىرلار شىنجاڭ بىلەن چەت ئەل ۋە ئىچكىرى ئۆلكىلەرنىڭ ئارىلىقىدا قاتناپ سودا قىلىپ «يىپەك يولى» نى قايتىدىن ئېچىمۇ؟ ئۇلار سودىگەرلەر ئەمەس. ئۇلار ئۇزاق مۇددەت قايتىپ كەلمەيدۇ ۋە قايتىپمۇ كېلەلمەيدۇ. ئۇلار راستىنلا مۇساپىرمۇ؟ ئۇلار نېمە ئىش قىلىدۇ؟ بۇ ھەقتە مەن خېلى ئوبدان تەكشۈردۈم. گەپنىڭ پوس كاللىسىنى دېسەم، ئۇلارغا ئۇ جايلاردا قىلىدىغان ئىش يوق، ئوقەت يوق. نورمال ئىشلار شۇ جايدىكى يەرلىك كىشىلەردىن ئاشمايدۇ. لېكىن، ئۇلارغا بىرلا ئىش بار. ئۇ بولسىمۇ زەھەر بىلەن ھەپىلىشىش. بۇنداق «ھەپىلىشىش» نىڭ مەزمۇنى خېلى كەڭ؛ بەزىلىرى شىنجاڭدىن بىچارە بالىلارنى يىغىپ ئاپىرىپ ئۇلارغا ئاۋۋال زەھەر چەكتۈرۈپ خۇمار قىلىپ قويۇپ ئاندىن ئۇلارنى ئوغرىلىق، بۇلاڭچىلىق قاتارلىق ئىشلارغا زورلايدۇ؛ بەزىلىرى شۇ جايدىكى يەرلىك خوجايىنلارنىڭ خىزمىتىنى قىلىپ، ئۇنىڭغا مەخسۇس شىنجاڭلىق «ئىستېمالچى» لارنى تونۇشتۇرىدۇ؛ بەزىلىرى يەرلىك زەھەر كاتىبىلىرىدىن زەھەرنى توپ سېتىۋېلىپ شۇ جاينىڭ ئۆزىدە چېكىدۇ ياكى ساتىدۇ؛ بەزىلىرى توپ سېتىۋالغان زەھەرنى شىنجاڭغا يۆتكەپ ساتىدۇ. يەنە بەزى «مۇساپىرلار» بولۇپ، ئۇلار زەھەر ئەتكەن سېلىدەك كىنى خېلى ئوبدان ئۆگەنگەن، ئۇزاق مۇددەت ھەپىلىشىپ نۇر-غۇن پۇل تاپقان ھەتتا يەرلىك ھۆكۈمەت ۋە ساقچى دائىرلىرىدىكى

## كۆز تەگكەن ماكان

ئەمدەلارلارنى زەھەر ئارقىلىق ئېرىشكەن پۇلغا سېتىۋېلىپ، ئۇلارنى يارىماس، ھاماقەت ھالەتكە كەلتۈرۈپ ئۆزىنى قوغداپ، راۋان يوللار ئارقىلىق شىنجاڭغا زور مىقداردا زەھەر يۆتكەپ سېتىپ، خېلى كەڭ دائىرىدىكى زەھەر ئىستېمال بازىرىنى ھەمدە ئەتكەسچىلىك تورىنى شەكىللەندۈرۈۋالغان. بۇلارنىڭ ئارىسىدىن نۇرغۇنلىرى شۇ جايدىكى تۈرمىلەردە قىيىلىپ ئۆلدى، نۇرغۇنلىرى زەھەر چېكىپ ئۆلگەندىن كېيىن جەسەتلىرى تالا - تۈزدە قالدى. نۇرغۇنلىرى شۇ جايلاردا جازاغا ھۆكۈم قىلىنىپ تۈركۈم - تۈركۈملەپ شىنجاڭ تۈرمىلىرىگە يۆتكەپ كېلىنگەندىن كېيىن جازا مۇددىتى توشۇپ قويۇپ بېرىلسە ئۆزىنىڭ «ھۈنەر» لىرىنى شىنجاڭدىكى ئاكا - ئۇكا، ئاچا - سىڭىللىرىغا ئۆگىتىپ يەنە نۇرغۇن ئادەمنى كېرەكتىن چىقاردى... بەزى ئۆلكە، شەھەرلەر ئۆز جايلىرىدىكى جىنايەت مەنبەسىنى شۇ جايدىكى يۇقىرىقىدەك كىشىلىرىمىزگە باغلىدى ھەمدە شىنجاڭلىق گۇماندارلارنىڭ ھەممىسىنى تەلتۆكۈس تازىلاپ يىغىشتۇرۇپ قويدى. ئۇلار قالدۇر - غان يامان تەسىر تۈپەيلىدىن شىنجاڭدىن بارغان كىشىلەرنىڭ مېھمانخانىلاردا يېتىپ - قوپۇشى رەت قىلىندى ھەتتا بەزى جايلاردا ھەرقانداق شىنجاڭلىقنىڭ مېھمانخانىلاردا قۇنۇشىغا چەك قويۇش ياكى ئۇلارنى بەلگىلەنگەن بىر ئورۇنغا يىغىش تەدبىرلىرىنى قوللاندى. مەسىلەن، شىنخەي شەھىرىدە زەھەرگە چېتىشلىق جىنايەت گۇماندارلىرى ئارىسىدا شىنجاڭلىقلارنىڭ سانى كۈندىن - كۈنگە ئېشىپ، نۇقتىلىق زەربە بېرىش ئوبيېكتىغا ئايلانغان. «تۇتۇلغان زەھەر ئەتكەسچىلىرىنى ستاتىستىكا قىلىش ئەھۋالى» دىن قارىغاندا، 1996 - يىلى ۋە 1997 - يىلى تۇتۇلغان شىنجاڭلىق زەھەر ئەتكەسچىلىرى 677 نەپەر بولۇپ، تۇتۇلغان زەھەر

## كۆز تەگكەن ماكان

ئەتكەسچىلىرى ئومۇمىي سانى (2543 نەپەر) نىڭ %26.6 نى، شاڭخەي شەھىرىگە سىرتتىن كەلگەن ئەتكەسچىلەرنىڭ %55.4 نى ئىگىلەيدۇ. «خۇاڭپۇ جامائەت خەۋپسىزلىك شۆبە ئىدارىسى 1997 - يىلى قولغا چۈشۈرگەن زەھەر ئەتكەسچىلىرى 357 نەپەر بولۇپ، شىنجاڭلىق زەھەر ئەتكەسچىلىرى %48.7 نى ئىگىلەيدۇ. پۈتۈ شۆبە ئىدارىسى قولغا چۈشۈرگەن زەھەر ئەتكەسچىلىرى ئىچىدە شىنجاڭلىقلار %80 نى ئىگىلەيدۇ. «قولغا چۈشۈرۈلگەن شىنجاڭلىق زەھەر ئەتكەسچىلىرى ئىچىدە ئەرلەر %90.4 نى، ئاياللار %9.6 نى، 18 ياشتىن يۇقىرى 35 ياشتىن تۆۋەنلەر %95.1 نى ئىگىلەيدۇ. «ئۇلارنىڭ ئىچىدە دە ئىلى ۋىلايىتىدىن كەلگەنلەر %45 نى ئىگىلىگەن بولۇپ، قالغانلىرى ئاقسۇ، خوتەن، قەشقەر، ئۈرۈمچى قاتارلىق جايلار-دىن كەلگەن.» «قولغا چۈشكەن شىنجاڭلىق زەھەر ئەتكەسچىلىرىنىڭ مۇتلەق كۆپ قىسمى جەمئىيەتتە ئىشسىز يۈرگەنلەر بولۇپ، %93.7 نى ئىگىلەيدۇ، ساۋاتسىزلار %62.6 نى ئىگىلەيدۇ.» «شاڭخەي شەھىرىدىكى شىنجاڭلىق زەھەر ئەتكەسچىلىرى بۇ يەرگە ياشانغان بوۋايلىرىنى، كىچىك بالىلىرىنى ئەگەشتۈرۈپ يۈرۈپ جىنايەت ئۆتكۈزىدۇ ھەتتا ھامىلدار ئاياللارمۇ بولۇپ، ئۇلار قولغا چۈشكەندىن كېيىن ئەشۇ قۇچقىدىكى بالىلىرى ۋە ھامىلىنى باھانە قىلىپ قۇتۇلۇۋېلىشقا كۆنۈپ كەتكەن...»

يۇقىرىقىلار شاڭخەيلىكلەر گېزىت - ژورناللاردا ئوچۇق ئېلان قىلغان تەكشۈرۈش دوكلاتلىرىنىڭ ئازغىنە مەزمۇنى، باشقا ئۆلكە، شەھەرلەردە بۇنداق ماتېرىياللار، بۇنداق جامائەت پىكرى خېلى بار. دېمەك، بىزنىڭ مۇساپىرلىرىمىزغا ئەشۇ جايلاردا

## كۆز تەككەن ماكان

باشقا ھېچقانداق ئىش يوق. ئۇلارنىڭ كۈنى ئەنە شۇنداق رەسۋا-چىلىقتا ئۆتدۇ. ئۇلارنى ئۇچراتقاندا سەممىيلىك بىلەن: «بۇ پاسكىنا نەرسىنى سېتىپ يۈرگىچە، شىنجاڭغا قايتىپ باشقا نەرسە ساتساڭلار بولمامدۇ؟» دېسىڭىز، ئۇلار خېجىل بولماي: «گەنسۇلۇق، نىڭشالىق، يۈننەنلىك، چىڭخەيلىك ۋە گۇاڭجۇلۇق» لار زەھەر يۆتكەپ شىنجاڭلىقلارغا ساتسا گەپ يوقكەن، بىز ئۆزىمىزنىڭ ئادەملىرىگە ساتساق، پۇل تاپساق پامان بوپتىمۇ؟» دەيدۇ.

× × ×

مەن تەكشۈرگەن ئەھۋاللاردىن قارىغاندا، ئىچكىرى ئۆلكە-لەردە يۇقىرىقىدەك «تىرىكچىلىك» قىلىدىغانلارنىڭ %50 نىڭ جەستى شۇ جايلاردا قالدىكەن. قېنى كىم ئۇلارنى بۇ پاتقاقتىن چىقىرىۋالالايدۇ؟ ھازىرچە بۇنىڭغا جاۋاب بېرىش تەس. بىز ھەر ھالدا ئۇلارنىڭ ئانا يۇرتىغا، نامرات بولسىمۇ ئىللىق ئائىلىسىگە قايتىپ كېلىپ، بالا - چاقا، ئۇرۇق - تۇغقانلىرى بىلەن تەڭ يىغلاپ، تەڭ كۈلىشىگە، زەھەردىن يىراقلىشىشىغا تىلەكداش-مىز.

## زەھەرنىڭ گۇمران قىلىش گۈچى

زەھەرنىڭ تۈرلىرى، نامى توغرىلۇق توختالمىساقمۇ بولار. بىز خەق ئۇنى ئوبدان بىلىپ كەتتۇق. مۇھىمى زەھەرنىڭ ھايات-لىقىنى گۇمران قىلىش كۈچىنى بىلىپ قويغىنىمىز تۈزۈك. ھېلىمۇ بىز ھەرقانداق ئىشنىڭ ئاقىۋىتىنى بىلىشكە ئۈلگۈرەلمەي-لا كەلدۇق.



## كۆز تەگكەن ماكان

زەھەرنى تېرىش، پىششىقلاپ ئىشلەش ئۈچۈن زور مىقداردا يەر ئىگىلەش ۋە ئېكولوگىيىنى ۋەيران قىلىش، بۇ ئارقىلىق ئىنسانىيەتنىڭ ھاياتلىق مۇھىتىنى ئېغىر بۇزغۇنچىلىققا ئۇچرىدى. تىشلاردىن باشقا، دۇنيادا يەنە زەھەرنى يۆتكەش، سېتىش، چېكىش ھەمدە «بەگى» لەرنى زەھەرسىزلەندۈرۈش، داۋالاش، زەھەرنى چەكلەش قاتارلىقلار سەۋەبىدىن غايەت زور ئىقتىسادىي بايلىق سەرپ قىلىنماقتا. ئامېرىكىنى مىسال قىلساق، خروئېن چەككەن بىر بەگىنى داۋالاش ئۈچۈن بىر ھەپتىدىلا 2000 ئامېرىكا دوللىرى كېتىدۇ؛ زەھەر چەككۈچىلەر ھەر يىلى زەھەر سېتىۋېلىپ چېكىشكە 100 مىليارد ئامېرىكا دوللىرى سەرپ قىلىدۇ؛ زەھەر چېكىش سەۋەبىدىن كېلىپ چىققان ھادىسىلەر ئۈچۈن ھەر يىلى ئىككى مىليارد ئامېرىكا دوللىرى سەرپ قىلىندۇ. جۇڭگودا، كىشىلەرنىڭ يىللىق كىرىمى بىر قەدەر تۆۋەن بولسىمۇ، زەھەر سەۋەبىدىن ھەر يىلى ئىسراپ بولۇۋاتقان مەبلەغ 20 مىلياردتىن ئېشىپ كېتىۋاتىدۇ. بۇ نەقەدەر زور ئىسراپچىلىق - ھە!

بۈگۈنكى دۇنيادا زەھەر يۈرەك قان تومۇرلىرى كېسەللىكى ۋە رايك كېسەللىكىدىن قالسىلا، ئىنسانلارنىڭ ئۈچىنچى ئورۇندى. كى ۋەھشى قاتلى بولۇپ قالدى. تەكشۈرۈشلەرگە قارىغاندا، 4- نومۇرلۇق خروئېننى چەككەن ئادەم بەش يىلغا قالماي ئۆلۈپ كېتىدىكەن. فرانسىيىدە ئىشلەپچىقىرىلىدىغان «ماسەي» ماركىلىق قويۇقلۇق دەرىجىسى يۇقىرى خروئېننى چەككەنلەر ئاران ئۈچ يىللا ياشىيالايدىكەن. ھازىر زەھەر چېكىۋاتقانلارنىڭ ئوتتۇرىچە يېشى 36 ياش ئەتراپىدا بولۇۋاتىدۇ، دېمەك ئۇلار ئاران 40 ياشقىچە ئۆمۈر كۆرىدۇ دېگەن گەپ.

## كۆز تەگكەن ماكان

زەھەرنىڭ ئادەمنىڭ تەن سالامەتلىكىگە كەلتۈرىدىغان زىيە-  
نىغا قاراپ باقايلى: كوكايىن تۈرىدىكى زەھەر ئادەم ئېنىگە  
كىرگەندىن كېيىن ئادەمنىڭ يۈرەك قان تومۇرلىرىنى يىگىلىتىدۇ.  
ۋېتىدۇ، يۈرەك سوقۇشنى تېزلىتىۋېتىدۇ، نەپەسلىنىشنى قىيىنلاشتۇرىدۇ.  
ئۇزاق مۇددەت چەككەندىن كېيىن نەپەسنى سىقىپ ئېلىش ئاخىرى ئۆلۈمگە ئېلىپ بارىدۇ؛ نەشە تۈرىدىكى زەھەر-  
نى ئۇزاق مۇددەت چەككەندە ئادەمنىڭ قىزىتمىسى ئۆرلەپ كېتىدۇ،  
نەپەس يولى كېسەللىكلىرىنى كەلتۈرۈپ چىقىرىدۇ، قاندىكى كى قەنت ماددىسىنى تۆۋەنلىتىۋېتىدۇ. ئادەم ھەددىدىن زىيادە  
ھورۇن، گومۇش، جانسىز بولۇپ قالىدۇ؛ ئەپيۇن ۋە خروئېن تۈرىدىكى زەھەرلەرنى چەككەن ئادەم ئوزۇقلۇقنى قوبۇل قىلالمايدۇ،  
يۈرەك زەخىملىنىدۇ، قان بۇزۇلىدۇ، نېرۋا سىستېمىسى قالايمىقانلىشىپ،  
ئىنكاس ئاستىلىشىدۇ، نۇر سېزىمچانلىقى ئاجىزلىشىدۇ، ئۆپكە ۋە جىگەر زەخىملىنىدۇ،  
بۆرەكنىڭ ئىقتىدارى ئاجىزلايدۇ، جىنسىي ئىقتىدار يوقايدۇ ھەمدە مېڭە پەردىسى ياللۇغى،  
ئۆپكە ياللۇغى، سۆڭەك، بوغۇم ياللۇغى قاتارلىق كېسەللەرگە گىرىپتار بولىدۇ.  
زەھەر چېكىش جىگەر كېسىلى ۋە ئەيدىز كېسىلىنىڭ تارقىلىشىدىكى مۇھىم يول بولۇپ قالدى،  
1995-يىلى 12-ئاينىڭ 1-كۈنى جۇڭگو سەھىيە مىنىستىرى مەملىكەتتىكى ئەيدىز كېسىلى ئەھۋالىنى ئېلان قىلغاندا، ئەيدىز ۋىروسى بىلەن يوقۇملانغۇچىلارنىڭ سانى 100 مىڭ ئەتراپىدا دەپ مۆلچەرلىگەن. ھازىرقى ئەمەلىي سان ئۇنىڭدىن ئارتۇق بولۇشى مۇمكىن. يامان يېرى، بۇلارنىڭ يېرىمىدىن كۆپرەكى زەھەر چېكىش، بولۇپمۇ پاسكىنا ئىشپىرتنى ئورتاق ئىشلىتىپ زەھەرنى بەدەنگە ئۆكۈل قىلغانلىق سەۋەبىدىن ئەيدىز ۋىروسىنى يوقىتۇرۇدۇ.

## كۆز تەگكەن ماكان

ۋالغان. ئەيدىز كېسىلى بىلەن زەھەر چېكىش بىرلىكتە ئارىلاش رول ئوينايدىغان بولسا، ئىنسانىيەتنىڭ ھاياتىغا كېلىدىغان خەۋەر-پىنى مۆلچەرلىگىلى بولمايدۇ. قورقۇنچلۇق يېرى شۇكى، زەھەر چېكىش ئىنسانلارغا تەننىڭ ئۆلۈشىنىلا ئەمەس، تېخىمۇ مۇھىمى روھنىڭ ئۆلۈشىنى كەلتۈرۈپ چىقىرىدۇ. زەھەر چەككەن ئادەم-نىڭ روھى ئۆلىدۇ، چۈشكۈنلىشىدۇ، كەيپىياتى توسالغۇغا ئۇچرايدۇ، تەپەككۈر ئىقتىدارى يوقايدۇ، ئۇلاردا غورۇر، ئەخلاقى-پەزىلەت، ئېتىقاد، غايە دېگەنلەردىن ئەسەر قالمايدۇ؛ ھاياتىدىن ئۆزىنى پەرقلىنىدۇرۇپ تۇرغان ئالامەتلەرنى ئاساسەن يوقىتىدۇ، ئۆزىگە ۋە ھەرقانداق شەيئىگە مەسئۇل بولۇشتىن قالىدۇ؛ زەھەر چەككۈچىنىڭ ئەۋلاد قالدۇرۇشىدىن ئۈمىد كۈتكىلى بولمايدۇ... ئۇنىڭدىن باشقا، نۆۋەتتە زەھەر چېكىۋاتقانلار بولۇپمۇ شىندى جاڭدا زەھەر چېكىۋاتقانلارنىڭ ئارىسىدا ياش - ئۆسمۈرلەر 80% تىن ئارتۇقراقىنى ئىگىلەيدۇ. دېمەك، زەھەر ئەۋلادلارنى ۋەيران قىلىپ كېلەچەكنى قاراڭغۇلاشتۇرىدۇ.

ئامېرىكىلىق بىر مۇتەخەسسەس بىر ماقالىسىدە ئىنسانلارنى ئاگاھلاندۇرۇپ: « ئەگەر سىز زەھەر چەكسىڭىز، ساقچىلار سىزنى مەڭگۈ تۇتالماستىنمۇ مۇمكىن، بىراق سىزنىڭ تېنىڭىز ۋە روھىڭىز زەھەر تەسىرىدىن مەڭگۈ قېچىپ قۇتۇلالمايدۇ. زەھەر، ئاخىر سىزنى ئۆزىگە ئوخشاشلا ئالۋاستىغا ئايلاندۇرۇپ ئاندىن جېنىڭىزنى ئالىدۇ» دېگەنىكەن. بىزدە بۇنداق زەھەر چېكىپ تۇتۇلمىغانلار تۇتۇلغانلاردىن كۆپ. بۇنداق ئالۋاستىلار ئادەملىرىمىزدىن كۆپىيىپمۇ كېتەرمۇ؟ ھەر ھالدا پەخەس بولغان تۈزۈك!

زەھەرنىڭ گۇمران قىلىش كۈچىگە ھېچنېمە توغرا كەلمەي-

## كۆز تەگكەن ماكان

دۇ. زەھەرگە يېقىن بارمىغاندىلا، زەھەر ئەتكەسچىلىرىگە شىدەت بىلەن ئوت ئاچقاندىلا ھاياتتىن ئۈمىد كۈتەلەيمىز. ئېچىنىش-لىق رېئاللىق ئالدىدا، زەھەر ۋە زەھەر ئەتكەسچىلىرىگە قارشى ئومۇمىي خەلق قاتناشقان خەلق ئۇرۇشى قوزغىماي، قولقۇشتۇ-رۇپ «شۈكرى» قىلىشقا ئاساسىمىز يوق. زەھەر ئىنسانلارنىڭ ھاياتىغا خەۋەپ يەتكۈزۈۋاتسا، ئەۋلادلارنى نابۇت قىلىۋاتسا، يۈز مىليونلىغان ئادەم زەھەر چېكىپ ئۆلۈۋاتسا، زەھەر چېكىش يەنە سانسىزلىغان ساقايماس كېسەللەر بولۇپمۇ ئەيدىز كېسەللىكىنىڭ تېز سۈرئەتتە يامراپ كېتىشىگە سەۋەبچى بولۇۋاتسا، ئىنسانلار-نىڭ قان-تەر بەدىلىگە كەلگەن ھېسابسىز ئىقتىسادىي، ئىجتىمائىي بايلىق كۆيۈپ كېتىۋاتسا، قانچىلىغان دۆلەتلەرنىڭ ھاكىمى-يەتلىرى، سىياسىي تۈزۈملىرى زەھەر سەۋەبىدىن داۋالغۇۋاتسا، يەنە قانچىلىغان ھۆكۈمەت ئەمەلدارلىرى، ئىختىساس ئىگىلىرى زەھەر ۋە زەھەر ئەتكەسچىلىرىگە سېتىلىپ قۇل بولۇۋاتسا... قېنى كىم زەھەرنىڭ گۇمران قىلىش كۈچىدىن گۇمانلىنىدۇ-كىن؟

زەھەر چېكىشتىن كېلىپ چىقىدىغان كېسەللەرنى ساناپ تۈگەتكىلى بولمايدۇ. ئۇ ئادەمنى بېھۇشلۇققا، ساقسىزلىققا، نامراتلىققا، جىنايەتكە، ئاخىر ئۆلۈمگە ئېلىپ بارىدۇ. شىنجاڭدا بۇلارنىڭ ئىپادىلىرى تېخىمۇ كۆرۈنەرلىك بولۇۋاتىدۇ. زەھەر ئەرلىرىمىزنىڭ غورۇرىنى ھالاك قىلدى؛ شىر يۈرەك ئەزىمەتلى-رىمىزنىڭ جاسارىتىنى يەرگە ئۇرۇپ، قەددى - قامىتىنى پۈ-كۈپ، ئۇلارنى مۈشۈككە ئايلاندۇرۇپ قويدى؛ ئۇلارنىڭ كۆزلى-رىدىن چاقناپ تۇرىدىغان، ھەركىم كۆرسە ئەيمىنىدىغان نۇرلار خۇنىكلەشتى. زەھەر ئاياللىرىمىزنىڭ لاتاپىتىنى، ھاياسىنى،

## كۆز تەگكەن ماكان

مېھرىبانلىقىنى، گۈزەل رۇخسارىنى تۈگەتتى؛ ئۇلارنىڭ مىللەت-نىڭ ئانىسى ئىكەنلىكىنى ئۇنتۇلدۇردى. ئىلگىرى خەلقىمىز ھاياتنىڭ ئالدىشىغا ئۇچرىغاندا، ئوڭۇشسىزلىقلار ۋە قىيىن ئۆت-كەللەر ئۇلارنى قىيىنغاندا، تاپا - تەنە، غەيۋەت - شىكايەتلەردىن زېرىككەندە ۋە بېشىغا نى - نى ئېغىر كۈنلەر كەلگەندىمۇ، ھەر قانچە نامرات بولسىمۇ مىسكىن كەپلىرىدە، دەريا بويلىرىدا، بوستانلىقلاردا، تاغ قاپتاللىرىدا ھەتتا جاڭگاللىقلاردا ئولتۇرۇپ، ھەسرەت - نادامەتلىرىنى مۇڭلۇق ناخشا - مۇزىكىلار بىلەن ھەي-دەپ، ئۆزلىرىنىڭ كۆڭلىنى ياساپ ئەسرلەر بويى ياشاپ كەلگەنكىن. بۈگۈنكى كۈندە كىشىلەر زېرىككەن كۈنلىرىنىڭ دەردىنى زەھەردىن ئېلىپ، زەھەر چېكىش ئارقىلىق «ئۆلۈۋېلىش» يولىغا بېلىپ - بىلمەي كىرىپ قېلىۋاتىدۇ. بۇلارنى بىز نېمە دەپسەك بۇلار؟ شىنجاڭدا زەھەر چېكىش سەۋەبىدىن بولىدىغان كېسەللەر ئىچىدىكى ساقايماق كېسەل — ئەيدىز كېسەلى مەملىكەت بويىچە ئالدىنقى ئورۇنغا ئۆتۈپ قالدى. 1995 - يىلى، تۇنجى ئەيدىز ۋىروسى بىلەن يوقۇملانغۇچى بايقالغاندىن بۇيان، يوقۇملانغۇچىلار ھەر يىلى ھەممىسىلەپ ئېشىپ، ئەيدىز كېسەللىرىنىڭ تەرەققىي قىلىش سۈرئىتى مەملىكەت بويىچە ئەڭ تېز بولدى. نۆۋەتتە، يوقۇملانغۇچىلارنىڭ سانى مەملىكەت بويىچە ئىككىنچى ئورۇندا تۇرىدۇ. 1999 - يىلى 6 - ئاينىڭ 30 - كۈنىگىچە شىنجاڭدا 16 ۋىلايەت، ئوبلاست، شەھەردىكى 52 ناھىيە (شەھەر، رايون) دا ئەيدىز كېسەلى بىلەن يوقۇملانغۇچىلار بايقالغان. تولۇق بولمىغان ستاتىستىكىغا قارىغاندا، تەكشۈرۈشنى قوبۇل قىلىپ (ئۆز-زىنى تەكشۈرۈشكەنلەر ساناقسىز)، ئەيدىز ۋىروسى بىلەن يوقۇم-لانغانلىقى بايقالغانلار 2459 نەپەرگە يەتكەن، ئەيدىز كېسەلىگە

## كۆز تەگكەن ماكان

گرېپتار بولغانلار 20 نەپەردىن ئاشقان، ئەيدىز كېسىلى بىلەن ئۆلگەنلەر 6 نەپەر بولغان. «يوقۇملىنىشنىڭ ۋاقتى بىلەن ھەسسە سىلىنىش نەزەرىيىسى» دە كۆرسىتىلىشىچە، ئەيدىز كېسىلىنىڭ تارقىلىشى تېز سۈرئەتتە ئېشىش مەزگىلىگە كىرگەندىن كېيىن يوقۇملانغۇچىلارنىڭ سانى ھەر 6 ئايدا بىر ھەسسە كۆپىيىدىكەن. شۇڭا مۇتەخەسسسلەر 1999 - يىلنىڭ ئاخىرىغا بارغاندا، شىنجاڭدا ئەيدىز ۋىروسى بىلەن يوقۇملانغۇچىلارنىڭ سانى 20 مىڭغا يېتىشى مۇمكىن دەپ پەرەز قىلماقتا. يەنە بىر تەكشۈرۈشتە «شىنجاڭدا ھەر كۈنى 3 ئادەم ئەيدىز ۋىروسى بىلەن يوقۇملىنىۋاتىدۇ» (شىنجاڭ گېزىتىنىڭ 1999 - يىلى 4 - فېۋرال خەۋىرى) دەپ جەزىملەشتۈرۈلدى. بۇلارنىڭ كۆپ قىسمىنىڭ كىم ئىكەنلىكى ئۆزىمىزگە ناھايىتى ئايان. يوقۇملانغۇچىلارنىڭ %50 ى ئۈرۈمچى شەھىرىدە بايقالغاندىن باشقا، ئىلى ۋىلايىتىدىكى يوقۇملانغۇچىلارنىڭ سانى ۋە يوقۇملىنىش سۈرئىتى ئادەمنى چۆچۈتتىدۇ. نېمە ئۈچۈندۇر، ئىلى ۋىلايىتى بولۇپمۇ غۇلجا شەھىرى «بىخەتەر» لەر، زەھەر چېكىدىغان، ساتىدىغان، ئەيدىز ۋىروسى ئاسان تارقىلىدىغان، ئۆزىنى ھالاك قىلىدىغانلار كۆپ چىقىدىغان «مەيدان» بولۇپ قېلىۋاتىدۇ.

ئەيدىز ۋىروسى بىلەن يوقۇملىنىش يوللىرى كۆپ بولسىمۇ، بىزدە زەھەرنى تومۇردىن ئۆكۈل قىلىش يولى (شىپىرسىنى ئور- تاق ئىشلىتىش) ئارقىلىق يوقۇملانغانلار، يوقۇملانغۇچىلار ئومۇمىي سانىنىڭ %97.6 نى تەشكىل قىلىدۇ. بۇنىڭ ئىچىدە ئەرلەر %92 نى، ئاياللار %8 نى ئىگىلەيدۇ.

ئەيدىز ھەققىدە ئازراق قىستۇرما قىستۇرۇپ قويۇشتىكى مەقسەت، زەھەرنىڭ گۇمران قىلىش كۈچىنى ھەممە ئادەمگە

## كۆز تەگكەن ماكان

بىلدۈرۈشتىن ئىبارەت. نادانلىق ھەققىدە گەپ ئېچىلسا، بەزىلەر رىسمىز غەزەپتىن يېرىلغۇدەك بولىمىز. دەرۋەقە، دۇنيادا نادان مىللەت دەيدىغان مىللەت يوق. نادانلىققا يۈزلىنىش ھەر بىر مىللەتنىڭ ئۆزىدىكى ئىش. ئەپسۇس، زادى نېمە ئۈچۈن بىزدە زەھەرگە يېرىلىدىغانلار شۇنچە كۆپ بولىدۇ؟ نېمە ئۈچۈن زەھەر چەككۈچىلەر بىلەن زەھەر ساتقۇچىلار ۋە ئىنتايىن ئاز ساندىكى «يۆلەنگۈچى» لەرنى ئايرىش تەسكە چۈشىدۇ؟ بۇ بىزنىڭ نادانلىقىمىز مۇ ياكى ھەددىدىن زىيادە ئەقىللىق بولۇپ زامانىنىڭ ئالدىغا ئۆتۈپ كەتكىنىمىزمۇ؟ ئەگەر بىزدە ئەيدىز ۋىروسى بىلەن يوقۇم-لانغۇچىلارنىڭ سانى مۇشۇ ئەسىرنىڭ ھارپىسىدا 20 مىڭغا يېتىدىغانلىقى توغرىسىدىكى مۆلچەر توغرا بولسا، زەھەر چېكىدىغانلارنىڭ سانىنىڭ نەقەدەر كۆپ ئىكەنلىكىنى مۆلچەرلەش تەس ئەمەس. چۈنكى زەھەر بىلەن ئەيدىز بىز - بىرىگە زىچ مۇناسىۋەتلىك بولۇپ قالدى. قىسقىسى، زەھەرنى رەت قىلمىساق، ئۇ بىزنى ئاخىر گۇمران قىلىدۇ.

تەڭرىتاغنىڭ جەنۇبىي ۋە شىمالىدا، مۇقەددەس بوغدا ئېتەكلىرىدە، سىرلىق تارىم دەريا ۋادىسىدا، گۈزەل ئىلى دەريا بويىدا... زەھەر ئازابىدا يېقىلغان، روھى ئۆلگەن، ئەيدىز ۋىروسى بىلەن يوقۇملىنىپ ھالاك بولغان ئوغۇل - قىزلىرىمىزنى كۆرگەننىمىزدە، كۆڭلىمىز يېرىم بولۇپ، كېيىنكىلەرگىمۇ قالماقچى بولغان بۇ تۇپراقنىڭ بۇلغىنىشلىرىدىن ئازابلىنىمىز. تۆت، بەش ئادەم يىغىلغان سورۇندا چاقماق تېزلىكىدە ھاياجانلىنىمىز، ئاللا-كىملىرىنى قاغايمىز، رەنجىشلىرىمىزنى، كۆرگۈلۈكلىرىمىزنى بۇ يەرگە ئاپىرىپ تاقاپلا قويىمىز. بۇنداق ئىپادىلىنىش ئىنتايىن قىسقا ۋاقىت ئىچىدىلا غايىپ بولىدۇ، دۇئادىن كېيىن

## كۆز تەگكەن ماكان

ھەممىسى ئۇنتۇلدى ياكى بولمىسا بىزنى كۈتۈپ تۇرغان ئادەم. گەرچىلىكلەرنىڭ باغاقلرى ئېسىمىزگە كېلىدۇ - دە، ھەشەمەت. لىك رېستورانلىرىمىزغا كېتىپ قالسىمىز، ئۇ بىزگە يەنە بىچارە كۈلكە، مەستخۇشلۇق ئاتا قىلىدۇ. ئەتىسى ئەتىگەندە يېشىلگىنىدە. مىزدە، ھەممىمىز ئۆز ئوقىتىمىز بىلەن ئالدىراش بولۇپرىمىز. ھەممە ئىش ھېلىقى ھاياجاندىن بىراقلا ئىلگىرىكى ئىزغا چۈشۈپتۇ. دۇ... بۇنىڭلىق بىلەن ئازغۇنلارنى ئازايتقىلى، ئازابلارنى يەڭ. گىللىتەكلى بولمايدۇ. مېنىڭچە، بىزدە كۈچلۈك، كەڭ دائىرىدە. لىك جامائەت پىكرى ھازىرلىنىشى كېرەك. جامائەت كىم؟ بىز. نىڭ جامائەتلىرىمىز قانۇن، زەھەر، ئەيدىز، رەت قىلىش، ئۆزۈم. نى قوغداش... دېگەنلەردىن خەۋەردارمۇ؟ ئۇلار ئۆزلىرىنىڭ سەمىمىي پىكرى، يۈرەك سادالىرى ئارقىلىق جاھاننى لەرزىگە سالالىغۇدەك، زەھەر سېتىۋاتقان، گۇناھكارلىققا ۋە ساختىپەز. لىك، ئالدامچىلىقلارغا، ئازدۇرۇشلارغا، شەخسىيەتچىلىكلەرگە ھەمدە خۇمىسلىقلارغا باش بولۇۋاتقان يامانلارنىڭ يولىنى توسىيالا. لىغۇدەك؛ ئۆزىنى تۇتالماي ياكى ئۆزىنى قوغدىيالماي زەھەرگە خېرىدار بولۇپ نادانلارچە زىيانكەشلىككە ئۇچراۋاتقانلارنى ئويغىدە. تالىغۇدەك جامائەت پىكرى پەيدا قىلالارمۇ؟ بۇ مەسىلىلەرگە جاۋاب بەرمەك ئۇنداق ئاسان ئەمەس. بىزگە تونۇشلۇق بولغان بىر ئەر باب: «باشقىلارنىڭ غېمىنى يېمىگەن كىشىنى ئادەم دەپ ھېسابلىما» دەپتىكەن. ھەممىمىز ئۆز يۈرىكىمىزگە قوللىمىزنى قويۇپ باقساق بولىدۇ. تالا - تۈزدە «ئات» چاپتۇرۇپ ئويىناپ يۈرگەن پەرزەنتلىرىنى «شوخ»، «تېتىك» دەپ ماختاپ يۈرۈپ، ئاخىر ئۇلارنى ئائىلىسىگە مەڭگۈ قايتۇرۇپ كېلەلمىگەنلەر، توپ. توپ بولۇپ ئويۇشۇپ زەھەر ئۇۋىلىرىدا كېچە - كۈندۈز بەزمە



قىلىۋاتقانلار، زەھەر بار جايغا «ئىزدەپ - تېپىپ» بېرىپ چېكىدۇ. ۋاتقانلار، بىر - بىرىنى قوغداپ، بىر - بىرىنى يوشۇرۇپ قېچىپ يۈرۈپ چېكىۋاتقانلار ھەتتا ئۇلارغا زوقلىنىپ يېقىنلىشىۋاتقانلار، ياش ھاياتىغا مەنا تاپالغۇدەك بىرەر ئىشقا كىرىشىشكە جۈرئەت قىلالمايۋاتقانلار، تەرەققىياتلار تۈپەيلىدىن «تارىخ» تەرىپىدىن شاللىۋېتىلىپ، ئىش ئورنىدىن قالغىنى ئۈچۈن ياكى بىسەرەمجان بولۇپ ئۆز ئۆيىدىمۇ غېرىپ - مۇساپىرنىڭ كۈنىنى كۆرۈپ، ئۆزىنى تاشلاپ «خۇمار» ئىزدەۋاتقانلار... قۇتۇلدۇرۇشقا، مېھرى - مۇھەببەتكە، توغرا يولغا يېتەكلىنىشكە مۇھتاج. بىزدە: «بېشى يوقنىڭ ئىشى يوق» دېگەن تەمسىل بار. بۇ يەردىكى «باش» دەل ھەر قايسىمىزغا ئوخشاش تەربىيەلەنگەن، ئەۋزەل شارائىت، ياخشى پۇرسەتلەر بىلەن يېتىلگەن، پارتىيە، ھۆكۈمەتنىڭ غەمخورلۇقىدا ھاللانغان، زىيالى بولغان، كادىر بولغان، ئوقۇتقۇچى بولغان قانۇنچى، سىياسەتچى بولغان ھەمدە تىك ئۆرۈپ: «پۈتۈن ۋۇجۇدۇم بىلەن مەڭگۈ خەلق ئۈچۈن خىزمەت قىلىمەن» دەپ ۋەدە بەرگەنلەردۇر. شۇڭا، خەلقنىڭ بېشىغا كەلگەن زەھەر، ئەيدىز، نامراتلىق، نادانلىق قاتارلىق ئاپەتلەر ئالدىدا بىزنىڭ باش ئارتىپ بولمايدىغان مەسئۇلىيىتىمىز بار. ئەۋلادلارغا بولغان تەشۋىقاتنى كۈچەيتىش، ئەخلاق ۋە غايە تەربىيە يېتىشىنى زور كۈچ بىلەن ئېلىپ بېرىش، ئۇلارغا ھاياتنىڭ گۈزەل زەللىكىنى، ۋەتەننىڭ ئۇلۇغلىقىنى، ئەل، ۋەتەننىڭ ئەتىسى ئۈچۈن ئۈمىدۋار، ساغلام ياشاش كېرەكلىكىنى ئۆگىتىش كېرەك؛ زەھەر، ئەيدىز دېگەنلەرنىڭ بۈگۈنكى زاماندا ئىنسانلارنىڭ ھاياتىغا خەۋپ يەتكۈزۈۋاتقان ئەشەددىي دۈشمەن ئىكەنلىكىنى باشلانغۇچ مەكتەپ ئوقۇغۇچىلىرىدىن باشلاپ تەشۋىق قىلىش ھەتتا

## كۆز تەگكەن ماكان

ئۇلارنىڭ دەرسلىكلىرىگە كىرگۈزۈش كېرەك. بۇ ئارقىلىق ئەۋ-  
لادلاردا، ئۆزىنى قەدىرلەش، ئۆزىنى قوغداش، زەھەر ۋە باشقا  
زىيانلىق نەرسىلەرنى، زىيانلىق ئىشلارنى، يامان غەرەزلىك ھە-  
رىكەتلەرنى قەتئىي رەت قىلىش ئېغىنى يېتىلدۈرۈش كېرەك.  
خەير، ئاۋۇ ۋىلايەت، ئاۋۇ شەھەر، ئاۋۇ يېزا، ئاۋۇ مەھەل-  
لە، ئاۋۇ تار كوچا، ئاۋۇ دوقمۇش، ئاۋۇ ئائىلە... لەردە  
خوتۇن، بالىلىرىنى سېتىپ يۈرۈپ، قېرىنداشلىرىنى بوغۇپ  
يۈرۈپ، ئاتا - ئانىسىغا مۇشت ھەتتا تىغ تەڭلەپ، يىغلاپ يۈرۈپ  
زەھەر چېكىۋاتقانلار ھەمدە نى دادىلارنى، نى ئانىلارنى، نى - نى  
دوستلارنى سېتىۋېلىپ ئىشلىتىپ يۈرۈپ، ئۆز غەلبىسىدىن  
كۈلۈپ يۈرۈپ زەھەر سېتىۋاتقانلار ھەر مىنۇت خىيالىمىزدا بول-  
سۇن.

بىز ئەۋلادلارغا كۆڭۈل بۆلۈشتە ئىلگىرىكى قاتمال ئىدىيە-  
دىن قۇتۇلۇپ، بارلىق ئۈمىدىنى ھەممە ئادەم قوشۇق سالىدىغان  
«تۆمۈر تاۋاق» قا باغلاشتىن، كەڭ دائىرىدە ئىزدىنىپ، ئىلىم-  
پەن ئارقىلىق ئۆزىمىزنى مۇكەممەللەشتۈرۈپ، ئۆز قەدىرى -  
قىممىتىمىزنى يارىتىشقا ئۆتتۈق. كىشىلەر پەرزەنتلىرىنىڭ تەر-  
بىيلىنىش ھوقۇقىغا كاپالەتلىك قىلىش ئۈچۈن پۈتۈن يۈرەك  
قېنىنى سەرپ قىلىپ، زور مىقداردا ئىقتىسادىي بەدەل تۆلەپ  
ئۇلارنى بىلىم يۇرتلىرىغا يېتىلەپ ئېلىپ كىرىۋاتىدۇ. ئۇلارنىڭ  
دېپلومىنىڭ چوڭ - كىچىكلىكىدىن، «ئايلىق» بېرىدىغان بىرەر  
ئورۇنغا ئىگە بولۇش - بولالماسلىقىدىن قەتئىينەزەر، ئۇلارنى  
تەربىيىسىز قالدۇرماسلىق ئۈچۈن تىرىشىۋاتىدۇ. تەربىيىسىز  
قىلىشنىڭ قورقۇنچلۇق ئىكەنلىكىنى، مائارىپنىڭ شۇ قەدەر مۇ-  
ھىملىقىنى بۈگۈن تونۇپ يېتىپ، كۆپ بەدەل تۆلىگەنكەنمىز،

## كۆز تەگكەن ماكان

ئەتە ئۆزىمىزگە، ئەۋلادلارغا تېخىمۇ ئوبدان ئىگە بولۇش توغرىدا لۇق ئويلىنىشىمىزغا توغرا كېلىۋاتىدۇ. ماڭارپ، تەربىيىلىنىش بىز ئۈچۈن شۇنداق مۇھىم دەپ قارىساق، زەھەرنىڭ ھۇجۇمى، ئەيدىز ۋە باشقا غەلىتە كېسەللەرنىڭ ئاسارىتىدىن ساقلىنىش ۋە ئۇلارغا تاقابىل تۇرۇش تېخىمۇ مۇھىم. نادانلىقتا قالدۇرۇلغاندا ھالاكەت ئاستا - ئاستا بولىدۇ دېسەك، قېنىمىز زەھەر بىلەن ئۇچرىشىپلا قالسا، ھالاكەت گىرداۋى كۆز ئالدىمىزدىلا پەيدا بولىدۇ.

خەير، پەخەس بولايلى. زەھەر تۇمانى ۋە ئەيدىز ۋىروسى ھەممەيلەننىڭ يېنىدا ئۇچۇپ يۈرىدۇ. زەھەرنىڭ ئىنسانلارنىڭ ھاياتىغا يەتكۈزۈۋاتقان خەۋپى ھەمدە ئۇنىڭ بىزدىن ئەۋلادلارنى تاللىشى، مېنى يەنە تۆۋەندىكى مىسالىلارنى يېزىشقا دەۋەت قىلدى:

ئەزەلدىن تەشۋىشسىز، پاك ئىدى بۇ يەر،  
ھاياتنى سۆيەتتى خەلقىم شۇ قەدەر.  
نېمىنى كۆزلىدىڭ ئەتكەسچى، قاتىل؟  
سەن كىرگەن كوچىلار پۇرايدۇ زەھەر.

مېھماندەك كەلسەڭ گەر زېرىككەن چاغدا،  
كۈتەتتۇق ئېزىلاپ كاككۇكلۇق باغدا.  
ھاللىنىپ قالاتتىڭ، جاھان مېنىڭ دەپ،  
مال - چارۋاڭ، داچاڭمۇ بولاتتى تاغدا.

يەر دېسەڭ، كان دېسەڭ ئاچاتتىڭ بىغەم،  
كۆپ ئۆتمەي سېنىڭ راست بولاتتى، ئەركەم.  
ئەمگەكتىن ھالقتىپ ئالاتتىڭ ھوسۇل،  
زەپەرلەر قۇچاتتىڭ ئۆزەڭ ھەر قەدەم.

سېنى باي قىلاتتى قارسى، ئېقى،  
ھەممىنى ئالاتتىڭ، بۇ يەر بەك سېخى.  
شەرەپلىك بولاتتىڭ سالا - سۈلھەدە،  
ئۆسۈپمۇ قالاتتى ئەمىلىڭ تېخى.

قىلغىلى جاھاندا كۆپقۇ تىجارەت،  
نېمەڭنى ساتمايتتىڭ بەرسەڭ ئىجازەت؟  
رەنجىمە بىرادەر قارغاشلىرىمدىن،  
خروئېن ساتقىنىڭ ئېغىر جىنايەت.

ھەر كىرسەڭ ئېغىزدىن ئەركىن بىمالال،  
دەپتىمىز: «سودىگەر، توشۇيدىغۇ مال»  
ھەي ئىسىت، زەھەركەن قوينۇڭدىكىسى،  
ئازدۇردۇڭ بىندىنى — قىلدىڭ كۆپ ئۇۋال.

شۇ زەھەر قىيىندى ئەۋلاد جېنىنى،  
بۇلغىدى تېنىنى، ئىدقلى، قېنىنى.  
بەزىلەر ئۈمىدسىز قالدى، بەزىلەر —  
يوقاتتى بىر پارە قاتتىق نېنىنى.

ئەنە ھەر قامەتلىك، سۆيۈملۈك ئوغلان،  
ئازاپتا قىيىنلىپ تالاشماقتا جان.  
ئايرىلىپ مىڭ ئارمان، مېھرى - ۋاپادىن،  
كەتتى خوش دېمەيلا ھالاكەت تامان.

مەرىپەت قوينىدا يۈرگەن بالىلار،  
تاشلىدى كىتابىنى، بولدى خارۇ - زار.  
قول سالىدى ئۇلارغا نامەرت - خۇمىسلار،  
زەھەرگە ئۆگەتتى، قىلدى گۇناھكار.

پاك، گۈلدەك قىزىلارنىڭ سۇلدى چىرايى،  
ھايادىن ئايرىدى زەھەر خۇمارى.  
ئەسلىنى ئىزدەيدۇ تۇمانلار ئارا،  
شۇم نىيەت قولنىدا قالدى تۇمارى.

دېڭىزلار بويىدا قالدى ئۈندىمەي،  
سەرگەردان ئوغۇل - قىز يېنىپ كېلەلمەي.  
تەقدىرگە باش ئېگىپ بولدى دەپسەندە،  
كۈلۈشنى، ئۆلۈشنى ئەسلا بىلەلمەي.

پەرزەنتلەر ئىشقىدا يۈرەكلەر زەرداپ،  
بىچارە ئانىلار يېقىلدى چارچاپ.  
ئاتىلار غورۇرى بولدى مىڭ پايخان،  
تاشلاندى ئارمانلار بۇندا پاچاقلاپ.

شۇ زەھەر ئەيلىدى كۆڭۈللەرنى كىر،  
كۆپەيدى كوچىدا يېتىم، مۇساپىر.  
بۇزۇلدى جەننەتتەك ئىللىق ئائىلە،  
بوغۇلدى بوۋاقلار بۆشۈكتە قىر - قىر.

دادىسى ئېڭرىسا زەھەرنى شوراپ،  
ئانىسى خۇمارغا تۇتۇلسا دوراپ.  
پاناھسىز بالىلار يۈرەلمەدۇ ساق،  
چەپلىسە يۈرەكنى غەم - قايغۇ ئوراپ؟

تۆلەنگەن بەدەلدىن زېمىن تەۋرىنەر،  
قوشۇلدى قېرىنداش، نەۋرە - چەۋرىلەر.  
ھاياسىز ئەر - خوتۇن، ھاياسىز تۆت تام،  
ھاياسىز كوچىدا پۈتتى قەبرىلەر.

تومۇرلار يېرىلدى، قانلار كېرەكسىز،  
زەھەردىن يامرىدى تىزگىنسىز ئەيدىز.  
بىلمەسلىك ئېپ كەتتى جانلارنى ئەجەپ،  
ئىست دەپ قېلىشتۇق «بوزەكلەر» گە بىز.

كۆپەيدى ئۆزىنى ئوتقا سالغانلار،  
سېسىدى، ھەتتاكى مېدال ئالغانلار.  
زەھەرگە يەم بولۇپ كەتتى بىئەجەل،  
خەلقىغە مۇڭلىنىپ سازلار چالغانلار.

سېسىدى، ۋەتەن دەپ ۋەدە بەرگەنلەر،  
نى ئوتلۇق قەسەمگە قول كۆتۈرگەنلەر.  
ھارام پۇل ئالدىدا يۇمدى كۆزىنى،  
جايىغا ئاتالماي خېلى «مەرگەن» لەر.

.....

## كۆز تەگكەن ماكان

كۆرگەنسىن، ھەممىسى سېنىڭ سوۋغىتىڭ،  
يۈرۈشتى كارات ئىپلاس ئوقىتىڭ.  
نە سىر بار ئۆزەڭدە بىلەلمىدىم مەن،  
ھەر جايدا كېلەر كەن ئوڭدىن ئامىتىڭ.

كۆرەڭلەپ كەتمىگىن ئالۋاستى، چايان،  
ياش تۆكۈپ دەردلەرنى قىلساممەن بايان.  
جىمى ئەل بىر ساڭا جاكارلىدى جەڭ،  
بۇ گۈزەل دۇنيادا يېتىمىسەن ھامان.

بۇ «يىپەك يولى» دا توشۇپ زەھەرنى،  
بۇلغايىمەن دېمىگىن ئابىدىلەرنى.  
ئار - نومۇس ئىچىدىن ئويغىنار ئەۋلاد،  
تۇغار ھەر تىنىقلار ئوت يۈرەك ئەرنى.

زەھەرسىز ماكاننى قۇرساق قايتىدىن،  
كۆپەر شۇ ئەۋلادقا سالغان چاڭگىلىڭ.  
بىلەرسەن ئاخىرى، بۇ ئەمەس سېنىڭ —  
ئۆزەڭنى خوش قىلغان ئەسكى چاڭگىلىڭ.



ئاليم «خىگتېر»<sup>①</sup>

شىنجاڭلىقلار خروئېننىڭ نېمىلىكىنى، ئۇنىڭ ئادەمگە قانداق چىلىك زىيان كەلتۈرىدىغانلىقىنى زادىلا بىلمەيتتى. ھاراق ئىچىش، ھەددىدىن زىيادە كۆپ ئىچىش ئۇيغۇرلار ئارىسىدا بىر مەزگىل ئەۋج ئالغان بولسىمۇ، ھاراقنىڭ ئادەم ئورگانىزمىغا بولغان زىيىنىنى ۋە باشقا جەھەتتىكى زىيانلارنى بىلگەندىن كېيىن كىشىلەر ئۇنى ئۆزلۈكىدىن تاشلىدى ياكى بەزىبىر ئالاھىدە سورۇنلاردا نورمال ئىستېمال قىلىشنى ئۆگەندى. 80 - يىللاردا كىدەك ھەر كۈنى توپلىشىپ ھاراق ئىچىش، ئىككى، ئۈچ كۈندىگىچە ئەسلىگە كېلەلمەسلىك، ئالىي مەكتەپلەردىكى ئوقۇغۇچىلار ياتاقلىرىدا ياكى مەكتەپ كۈچلىرىدا مەست بولۇپ يېتىپ قېلىش، ئوقۇتقۇچىلارمۇ ھە دەپسە ھاراققا بېرىلىپ، ئەتىسى ئوقۇغۇچىلار ئالدىدا بىر سائەتلىك دەرسنى ۋايىغا يەتكۈزۈپ سۆزلەپ بەلمەسلىك ... قاتارلىق ئىشلار جەمئىيەتنىڭ بېسىمى، جامائەتنىڭ ئەيىبلىشى ھەمدە كىشىلەرنىڭ مەدەنىي تۇرمۇشىنىڭ رەڭدارلىشى بىلەن بىر ئىللەت سۈپىتىدە يوقالدى. ھاراق ئىچىش ھېچقانداق قانۇندا چەكلەنمىگەن بولسىمۇ، ئۇنىڭغا يېپىشىپ خۇمار بولۇپ قالدىغانلار كۆپ چىقىمىدى، كىشىلەر ئۇنىڭغا ئاڭلىق مۇئامىلە قىلىپ، ئۇنىڭ زىيىنىنى ئويلاپلا ئۆزىنى تارتتى. بىراق خروئېن ئۇنىڭغا ئوخشىماي قالدى. خروئېننىڭ خۇمار قىلىشى چانلىقى ئىنتايىن مۇھىم رول ئويناپ، بىر، ئىككى قېتىم

① خىگتېر — ئامېرىكا چاتتا تېلېۋىزىيە فىلىمىدىكى باش قەھرىمان بولۇپ، كىشىلەر ئاليم روزنىڭ دەپلۈ ئىشلەشتىكى ماھارىتى ۋە چاسارىنىڭ قاتلىقىنى بىلدۈرۈپ، ئۇنى شۇ باش قەھرىمان رازۇبېچىككە ئوخشىتىپ «ئاليم خىگتېر» دەپ ئاتىغان.

چېكىپ باققانلارنى ئۇنىڭدىن ئايرىلالماس قىلىۋەتتى. بەزىلەر ئۆزلىرىنىڭ پۇل تېپىش مەقسىتىنى ئىشقا ئاشۇرۇش ئۈچۈن تۈرلۈك يوپۇقلاردىن ھەمدە كىشىلەرنىڭ خروئېنى بىلمەسلىكىدىن پايدىلىنىپ ئۇنى شىنجاڭغا ئېلىپ كىرىپ، ئەڭ دەسلەپتە ھەتتا سورۇن - سورۇنلاردا تەشۋىق قىلدى، روھىي ھالىتى تۇراقلىق بولمىغان بىچارىلەرنى ئۆزىگە تارتىپ سىناق قىلدى. نەتىجىدە بىر مىسقالمۇ زەھەر بولمىغان، بىر مۇ زەھەر چەككۈچى بولمىغان بۇ زېمىننى بۇلغاشقا باشلىدى. خروئېننىڭ شىنجاڭدا تۇنجى بايقىلىشىنى ئېسىمىزگە ئالغىنىمىزدا، ئۇنىڭغا زىچ مۇنا-سۆۋەتلىك بىر باھادىرنىڭ سۈرلۈك سىماسى كۆز ئالدىمىزدا ناما-يان بولىدۇ. شىنجاڭدىكى تۇنجى خروئېن ئۇنىڭ ئۆتكۈر كۆزلىرى ئارقىلىق بايقالغان.

80 - يىللارنىڭ ئاخىرىدا زەھەر شىنجاڭنىڭ «تۈشۈك دەر-ۋازا» لىرى ئارقىلىق شىنجاڭغا كىردى ھەمدە ناھايىتى تېزلا ئۈرۈمچى شەھىرىنىڭ غالبىيەت يولى، دۆڭكۆۋرۈك، بۇلاق بېشى، جەنۇبىي قوۋۇق قاتارلىق جايلىرىغا يامرىدى. 1989 - يىلنىڭ مەلۇم بىر كۈنى، تىيانشان رايونلۇق جامائەت خەۋپسىزلىك ئىدارىسى چارلاش ساقچى ئەترىتىنىڭ باشلىقى بولۇپ ئىشلەۋاتقان ئالىم روزى ۋەزىپە ئىجرا قىلىۋېتىپ بىر قىمارۋازنى تۇتۇۋالغاندا، قىمارۋاز «بۇلاق بېشى كوچىسى» دىكى بىر شەخس سې مېھمانخانىدا بىرەيلەننىڭ «ئاق» سودىسى (خروئېننى دەپمەكچى) قىلىۋاتقانلىقىنى ئىقرا قىلىدۇ. ئالىم دەرھال ساقچىلارنى باشلاپ بېرىپ ئۇنى قولغا چۈشۈرىدۇ. ئاڭتۇزۇش ئارقىلىق ئۇنىڭ قويۇن يانچۇقىدىن بىر بۇلاق ئاق ئۇنىسىمان نەرسىنى تاپىدۇ. جامائەت خەۋپسىزلىك نازارىتىگە ئېلىپ بېرىپ تەكشۈر-

## كۆز تەگكەن ماكان

گەندىن كېيىن بۇ نەرسىنىڭ ئىسمى - جىسمىغا لايىق خروئېن ئىكەنلىكى ئېنىقلىنىدۇ. بۇ خەۋەر ھەر قايسى تەرەپلەرنىڭ دىققەت - ئېتىبارىنى قوزغايدۇ. دېمەك، خروئېننىڭ ئىبارەت بۇ ئاق ئالۋاستىنىڭ نامى كىشىلەر ئارىسىغا تارقىلىشقا باشلىغاندىن كېيىن تۇنجى خروئېننى بايقاش ئالىم روزىنى زەھەر دېلولىرى بىلەن چەمبەرچەس باغلاپ قويدى. ئۇ زەھەرنىڭ دەسلەپتىلا خېلى كۆزگە كۆرۈنگەن «نوپىلار» نى ۋەيران قىلىۋاتقانلىقىنى كۆرۈپ، زەھەر ئەتكەسچىلىرىگە زەربە بېرىش ۋەزىپىسىنى تەشەببۇسكارلىق بىلەن ئۈستىگە ئېلىپ، شىنجاڭدا زەھەر چەكلەشنىڭ مۇقەددىمىسىنى باشلىۋەتتى.

ئالىم روزىنىڭ مۇبارەك نامىنى بۇ كىتابقا كىرگۈزۈشمىز، ئۇنىڭ زەھەر چەكلەش يولىدا ھايات - مامانقا قارىماي تىرىشچانلىق كۆرسەتكىنىگە بولغان ھۆرمىتىمىزنى بىلدۈرۈش ئۈچۈندۇر. زەھەر چەكلەش بۈگۈنكى دۇنيادىكى بىر ئۇلۇغ ئىش، ساۋابلىق ئىش بولۇپ قالدى. لېكىن، ئۇنى ئەمەلىي ھەرىكەتتە ئىپادىلەش ئۇنداق ئاسان ئىش ئەمەس. بۇنىڭ ئۈچۈن زەھەر چەكلەشچىدە بىر خىل كۈچلۈك جاسارەت بولۇشى، زەھەرنىڭ زىيانكەشلىكىگە ئۇچرىغۇچىلارغا چوڭقۇر مېھرى - مۇھەببىتى بولۇشى، ئۆزى دەسسەپ تۇرغان تۇپراققا، ئۆزىگە تەلمۈرگەن خەلققە ئەقىدىسى، ئېتىقادى بولۇشى ھەمدە مەسئۇل بولۇش تۈپەنلىرى بولۇشى كېرەك. زەھەر ئازابىدا تولىغان تەنلەرنى، ئۆلۈۋاتقان روھلار، تۆكۈلۈۋاتقان ياشلارنى كۆرۈپ ئىچ - ئىچىدىن ئازابلىنىدىغان كىشىلەرگە قارشى كۈرەشكە ھەقىقىي ئاتلىنىدۇ. ئالىم روزى شۇنداق قىلالىدى. كۆز ئالدىدا يېڭى بىر ئەۋلاد كىشىلىرىنىڭ زەھەر ئازابىدا ئېغىرىشى، مال - مۈلكىدىن

## كۆز تەگكەن ماكان

ئايرىلىشى ئۇنى ھەم ئازابلىدى، ھەم غەزەپلەندۈردى. شۇڭا ئۇ پۈتۈن ۋۇجۇدى بىلەن ئىشلەپ، جەمئىيەتنىڭ ئامانلىقى، ئەۋلاد-لارنىڭ، ئانا ماكاننىڭ پاكلىقى ئۈچۈن كۈرەش قىلىشقا بەل باغلىدى. 1993 - يىلى 3 - ئايدا، زەھەر ۋەزىيىتىنىڭ كەسكىندىلىشىگە ئاساسەن، ئۈرۈمچى شەھەرلىك جامائەت خەۋپسىزلىك ئىدارىسى جىنايىتى ئىشلار رازۇبىدا باشقارمىسىنىڭ 3 - ئەترىتىنى قۇرۇپ، مەخسۇس زەھەرگە قارشى قوشۇن قىلىش، ئالىم روزى-نى ئەترەت باشلىقلىقىغا تەيىنلەش قارار قىلىندى. ئۇ ئەترەتتىكى ساقچىلارغا باشلامچىلىق قىلىپ شۇ يىلىلا پەۋقۇلئاددە چوڭ زەھەر ئەتكەسچىلىكى دېلوسىدىن ئۈچىنى پاش قىلىپ، 722.8 گرام خروئېن ۋە 15 مىڭ 350 يۈەن ھارام پۇل، ئالتە نەپەر جىنايەتچىنى قولغا چۈشۈردى. بۇ خىل نەتىجىلەر ئارقىلىق قول ئاستىدىكىلەرنى ئىلھاملاندۇردى.

1992 - يىلى 3 - ئايدا، ئالىم ما فامىلىلىك بىر قاچقۇننىڭ شىنجاڭغا قېچىپ كەلگەنلىكىدىن ھەمدە ئۇنىڭدا خېلى كۆپ زەھەر بارلىقىدىن خەۋەر تاپىدۇ. ئۇ دەرھال ساقچىلارنى باشلاپ پويىز ئىستانسىسىغا بېرىپ قاچقۇننى ئۇدا تۆت كۈن كۆزىتىدۇ. ئالىمنىڭ قولىدا قاچقۇننىڭ رەسمى بار ئىدى. 3 - ئاينىڭ 22 - كۈنى تاڭ سەھەردە ۋوگزالدىن سەلدەك ئېقىپ چىققۇن ئاتقان ئادەملەر دېڭىزىدىن قاچقۇننى تېزلا تونۇپ قولغا چۈشۈرىدۇ. لېكىن، ما فامىلىلىكنىڭ سومكىلىرىدا بىر نەچچە بولكا ۋە ئىككى خالتا تەييار چۆپتىن باشقا ھېچنەمە كۆرۈنمەيتتى. قانداق قىلىش كېرەك؟ ئالىم ئۆزىنى تۇتۇۋېلىپ قارچۇغىنىڭكىدەك بىر جۈپ كۆزى بىلەن ما فامىلىلىككە قارىدى. بۇ ئۆتكۈر كۆزدىن ھودۇققان ما فامىلىلىكنىڭ چىرايى تاتىرىپ كېتىدۇ. بۇنى كۆر-

## كۆز تەگكەن ماكان

گەن ئالىم سومكىنى قايتا ئاختۇرۇپ بىر بولكىنىڭ سەل غەلىتە-  
رەك تۇرغىنىنى بايقايدۇ. بولكىنى پارچىلىغاندىن كېيىن ئۇنىڭ  
ئىچىدىن 316 گىرام خروئېن مانا مەن دەپلا چىقىدۇ.

1993 - يىلى 12 - ئاينىڭ 10 - كۈنى ئالىم ئۈرۈمچى  
شەھەرلىك 8 - ئوتتۇرا مەكتەپتە ئولتۇرۇشلۇق ما × × نىڭ  
خروئېن سودىسى قىلىۋاتقانلىقىدىن ھەمدە شۇ كۈنى چۈشتە 20  
مىڭ يۈەنگە 200 گىرام خروئېن ساتماقچى بولۇپ پۈتۈشكەنلىكى-  
دىن خەۋەر تاپىدۇ. ئالىم تۆت ساقچىنى باشلاپ 20 مىڭ يۈەن  
نەق پۇل ئېلىپ ساڭغاقكۇغا بارىدۇ. ئۇ قول ئاستىدىكى بىر  
ساقچىنى تاكسى شوپۇرى قىياپىتىگە كىرگۈزۈپ ما × × بىلەن  
كۆرۈشىدۇ ھەمدە ئۇنىڭ ئىشەنچىسىنى قولغا كەلتۈرىدۇ. ئۇ  
205 گىرام خروئېننى قوينىدىن چىقىرىپ ئۈزىتىشى بىلەن تەڭ  
ئۇنىڭ قولى باغلىنىپ بولىدۇ. بۇ يىپ ئۇچىغا ئاساسەن يەنە بىر  
ما فامىلىلىكىنى تۇتۇپ ئۇنىڭ ئۆيىدىن 545 گىرام خروئېننى  
قولغا چۈشۈرىدۇ.

1994 - يىلى 7 - ئايدا، ئالىم ئۈچ نەپەر گەنسۇلۇقنىڭ  
ئۈرۈمچى پويىز ئىستانسىسى جەنۇبىي ۋوگزالىدىكى بازارنىڭ  
102 - نومۇرلۇق ئۆيىدە خروئېن سېتىۋاتقانلىقىدىن خەۋەر تاپقان-  
دىن كېيىن ساقچىلارنى باشلاپ بېرىپ قورشاپ تەكشۈرگەن  
بولسىمۇ ھېچقانداق نەتىجە چىقمايدۇ. باشقا ھەرىكەت قوللىنىش-  
نىڭ شەرتى تېخىمۇ پىشىپ يېتىلمىگەن بولغاچقا بەزىلەر بۇ  
دېلودىن ۋاز كېچىشنى ئوتتۇرىغا قويدۇ. لېكىن، ئالىم بۇ  
پىكىرلەرنى رەت قىلىپ: «بىزنىڭ ۋەزىپىمىز، زەھەر ئەتكەن-  
چىلىرىنىڭ شىنجاڭدا زەھەر بازىرىنى كېڭەيتىش مەقسىتىنى  
بىتجىت قىلىپ، ئەۋلادلىرىمىزنى ئىكمانقەدەر زەھەرنىڭ زىيىنىدە-

## كۆز نەگكەن ماكان

دىن ساقلاش، ئەگەر بىز مۇشۇنداق گۇمانلىق دېلولاردىن ۋاز كېچىۋەرسەك، زەھەر ئەتكەسچىلىرى بۇنى بىر يوچۇق دەپ بىلىپ، تېخىمۇ ھېلىگەرلىشىدۇ، بۇنىڭ بىلەن زەھەرنىڭ يامراپ كېتىشىنى توسقىلى بولمايدۇ. بۇ دېلونى داۋاملىق رازۇۋېدكا قىلىش كېرەك» دەيدۇ ھەمدە «پەم بىلەن ھەرىكەت قىلىش» پىلاننى تۈزۈپ چىقىدۇ. يەتتە كۈن ئۈن - تۈنسىز كۆزەتكەندىن كېيىن بىر نەپەر ئۈنچە - مەرۋايىت سودىگىرىنىڭ ھېلىقى 102 - نومۇرلۇق ئۆيگە داۋاملىق كىرىپ - چىقىپ يۈرگەنلىكى بايقىلىدۇ. ئالىم چوڭقۇر ئويلىغاندىن كېيىن بۇ سودىگەرنى تۇتۇپ ئۇنى بۆسۈش ئېغىزى قىلىشنى قارار قىلىدۇ. تەكشۈرۈش ئارقىلىق ئۇنىڭ ھەمىشە 102 - نومۇرلۇق ئۆيدىكىلەردىن زەھەر سېتىۋېلىپ چېكىدىغانلىقى تېخىمۇ ئېنىق بولىدۇ. ئالىم كەسكىن بىر قارارغا كېلىپ، قول ئاستىدىكى ساقچىلار بىلەن بىللە زەھەر سېتىۋالغۇچى قىياپىتىگە كىرىپ، ئەتكەسچىلەر 350 گرام خروئېننى سېتىۋاتقاندا ئۇلارنى نەق مەيداندا قولغا چۈشۈرۈۋالىدۇ.

1995 - يىلى 11 - ئاينىڭ 6 - كۈنى ئالىم ما فامىلىلىك بىر لەنجۇلۇقنىڭ ئىككى كىلوگرام خروئېننى ھەر گىرامىنى 240 يۈەندىن شىنجاڭغا سېتىپ چىقىرىشقا تەييارلانغانلىقىدىن، بىرەيلەننىڭ 600 مىڭ يۈەن نەق پۇل ئېلىپ بېرىشقا پۈتۈشكەنلىكىدىن خەۋەر تاپىدۇ. بۇنچە كۆپ خروئېن شىنجاڭغا كىرسە، قانچىلىك ئادەم زەھەرلىنىپ كېتەر - ھە؟ بۇلارنى ئويلىغان ئالىم يۇقىرىنىڭ تەستىقىنى ئالغاندىن كېيىن ئۆزى سەككىز نەپەر ساقچىنى باشلاپ، گەنسۇ ئۆلكىسىنىڭ گۇاڭخې ناھىيىسىگە يولغا چىقىدۇ. ئۇ يات يۇرتتا بىر ئىش قىلىشنىڭ ئاسان ئەمەسلىكىنى

## كۆز تەگكەن ماكان

ئوبدان بىلەتتى. شۇڭا ئۆزلىرى ئېلىپ ماڭغان 600 مىڭ يۈەن نەق پۇلنى ئامان - ئېسەن ساقلاش ۋە چوقۇم غەلبە قىلىش لازىملىقىنى قايتا - قايتا تەكىتلەيدۇ. ئۇلار ئۈچ گۇرۇپپىغا بۆلۈنۈپ ئىنچىكە پىلان بويىچە ھەرىكەتلىنىپ، زەھەر ئۇۋىسىغا پەم بىلەن ھۇجۇم قىلىپ، شۇ جايدىكى زەھەر ئەتكەسچىلىرىنىڭ 2 - نومۇرلۇق كاتىبىشى ما بىياۋ ۋە ئىبراھىمنى تۇتۇپ 2372 گىرام خروئېننى قولغا چۈشۈرىدۇ.

1996 - يىلى 4 - ئايدا، ئالىم زەھەر ئەتكەسچىلىرىگە قارشى كۈرەشتە تېخىمۇ تەشەببۇسكار ئورۇنغا ئۆتۈش ئۈچۈن، ئۆزى سەزگەن ئەھۋاللارغا ئاساسەن، گەنسۇ ئۆلكىسىنىڭ كاڭلى ناھىيىسىگە بېرىپ، بۇ يەردىكى ئەڭ چوڭ زەھەر ئەتكەسچىسى «ما خوجايىن» نىڭ ئۆيىگە شىددەت بىلەن ھۇجۇم قىلىپ، ئىككى نەپەر ئەتكەسچىنى تۇتۇپ، 2011 گىرام خروئېننى قولغا چۈشۈرۈپ قايتىپ كېلىدۇ. ئالىمنىڭ ئۆز ھاياتىنىڭ خەۋپ - خەتەرگە ئۇچرىشىغا قارىماي، ھەر قېتىم كۈرەشنىڭ ئالدىنقى سېپىدە تۇرۇپ، قول ئاستىدىكىلەرگە توغرا قومانانلىق قىلىپ، يۇقىرىقىدەك مۇرەككەپ، خەتىرى زور، پەۋقۇلئاددە چوڭ دېلو-لارنى دادىل بىر تەرەپ قىلىشى جامائەت خەۋپسىزلىك مىنىستىرى-لىكى رەھبەرلىرىنىڭ ۋە شىنجاڭ ئۇيغۇر ئاپتونوم رايونلۇق جاما-ئەت خەۋپسىزلىك نازارىتىدىكىلەرنىڭ يۇقىرى باھاسىغا ئېرى-شىپ، بىرىنچى دەرىجىلىك خىزمەت كۆرسەتتى دەپ ئەنگە ئېلىد-نىدۇ.

ئالىمنىڭ زەھەر ئەتكەسچىلىرىگە قارشى كۈرەشچان ھاياتى-دا، تىللاردا داستان بولغۇدەك ئىشلار ناھايىتى كۆپ، بۇلارنى بىز بىرمۇبىر سۆزلەپ تۈگىتەلمەيمىز. ئۇ بۇ ھەقتىكى ئەھۋاللار-

## كۆز تەگكەن ماكان

نى ئەسلەپ مۇنداق دەيدۇ: «نەتىجىلەرنىڭ ھەممىسى خەلققە مەنە سۇپ. خەلق بىزنى بېقىپ، تەربىيەلەپ قاتارغا قوشتى. نېمىلا ئىش قىلالى، بىز ھامان خەلققە قەرزدار. ئەۋلادلارنىڭ بېشىغا كۈن چۈشكەندە ئۇنى كۆرۈپ تۇرۇپ ئازابلانماسلىقىنىڭ ئۆزى بىر ئاجىزلىق. مەن ھەر كۈنى كۆرۈپ تۇرىدىغان ئېچىنىشلىق مەنزىرەلەر، زەھەرنىڭ قىيىنىشىغا ئۇچرىغۇچىلارنىڭ ئەتراپىدا نېمە قىلىشنى بىلمەي يىغلاپ يۈرگەن ئاتا - ئانىلارنىڭ ھەسرەتى مېنى ئازابلدى. ئۆزەمنىڭ زىممىسىدىكى يۈكنىڭ نەقەدەر ئېغىرلىقىدىكى نى بارغانسېرى ئېنىق تونۇپ يەتتىم. زەھەرنى چەكلەش ئۈچۈن قۇرۇق سۆز، قۇرۇق سۆلەت، قۇرۇق شۇئارلار ۋە قۇرۇق مەلۇماتلار، شەكىلۋازلىقلار كارغا كەلمەيدۇ. ئەتكەسچىلەر ھەر كۈنى، ھەر سائەت، ھەر مىنۇت زەھەر ساتىدۇ. چېكىدىغانلار چېكىۋېرىدۇ، كۆپىيىۋېرىدۇ. چۈنكى ھەر ئىككىسىگە پۇل كېرەك. بىزدە ئادەم بار، قورال بار، ئەقىل، پەم - پاراسەت بار، زەھەر چەكلەش مەبلىغى خېلىلا كۆپ ئاجرىتىلىدۇ. شۇنداقكەن ئۇنىڭ نەتىجىسى بولمىسا بولامدۇ؟ بىز خەلقنىڭ قان - تەرى بەدىلىگە كەلگەن مەبلەغىنى شاراقىتىپ خەجلىگەندە بىزگە زور ئۈمىد بىلەن تىكىلگەن كۆزلەرنى ئۇنتۇپ قالماسلىقىمىز كېرەك. شۇڭا مەن قىلىشقا تېگىشلىك ئىشلارنى قىلىدىم. يەنە نۇرغۇن ئىشلارنى قىلىش، تېخىمۇ ياخشى قىلىش تامامەن مۇمكىن. بۇنىڭ ھەممىسى يەنىلا ئادەمگە، مېھرى - مۇھەببەتكە باغلىق.»

ئالىمنىڭ زەھەر چەكلەشتە بېسىپ ئۆتكەن ھايات يولىدا، ئۇنى كۈتۈپ تۇرغىنى ھەرگىزمۇ پەقەت خۇشپۇراق گۈللەر ۋە شان - شەرەپ ئەمەس. قورقۇنچلۇق ھاڭلار ۋە خېمىمخەتەر ھامان



## كۆز تەگكەن ماكان

ئۇنىڭغا ھەمراھ بولۇپ كەلدى. بەزىلەر ئۇنىڭغا تۆھمەت قىلىپ قارا چاپلىدى، بەزىلەر ئۇنى قەستلىمەكچى بولدى. لېكىن، ئالىم بۇلارغا پەقەت كۈلۈپلا قويدى. 89 - يىلىدىن باشلاپ ئۇنىڭ زەھەر چەكلەشتىكى تەدبىرلىرى، جاسارىتى، پەم - پاراسىتى ۋە زەھەر - گە قارشى ئىرادىسىدىن چۆچىگەن بەزى «خوجايىن» لار «كىم ئالىمنى ئۇجۇقتۇرۇۋەتسە 50 مىڭ يۈەن بېرىمىز» دەپ چار سالدى. 90 - يىللارنىڭ ئوتتۇرىلىرىغا كەلگەندە، ئالىم تېخىمۇ زور تېرىشچانلىق كۆرسىتىپ، زەھەرگە قارشى كۈرەشتە رەھىم - سىز، جەسۇر، قەتئىي بولۇپ زور نەتىجىلەرنى قولغا كەلتۈردى. جەمئىيەتتىكى ئامما ۋە كەسپداشلىرى ئۇنى «شىنجاڭدىكى خىڭ - تېر» دەپ ئاتاشتى. ئۇنىڭ ھەر بىر قەدىمى زەھەر ئەتكەسچىلىك رىنىڭ بايلىق توپلاش يولىنى قىسقارتقاچقا «دۈشمەن» كۆپىيىش - كە باشلىدى. دۇڭشاڭ مىللىتىدىن بولغان بەزى خوجايىنلار «ئالىم خىڭتېرنىڭ كالىسىنى ئالغۇچىلارغا 500 مىڭ يۈەن مۇكاپات بېرىلىدۇ» دەپ ئېلان چىقىرىشتى. بۇلارغا قارىتا ئالىم يەنىلا كۈلۈپلا قويدى ۋە «زەھەر چەكلەشچىلەر ئۆلۈمدىن قورقسا ئىشخانىدىن چىقماي ئولتۇرسا بولىدۇ» دېدى. «قارا يۈز»، «ئادەم تونۇمايدىغان قارا يۈز» لەرمۇ ئالىمغا بېرىلگەن ناملار - دۇر. ئۇ ئۆزىگە قاتتىق تەلەپ قويغاندىن سىرت، قول ئاستىدىكى - لەرنى ئاگاھلاندۇرۇپ: «بىز ھەر كۈنى پۇل، زەھەر بىلەن ھەپىلىشىمىز، بىز زەھەر ئەتكەسچىلىرىنىڭ گۆركارى، شۇڭا ئۆزىمىزنى پاك تۇتۇشىمىز كېرەك» دېدۇ. دېمىسىمۇ زەھەر چەكلەش داۋامىدا، پۇل تېپىش ئاسان، سىز زەھەر ئەتكەسچىلىك رىنى تۇتۇۋالسىڭىز ئۇلار دەرھالا 100 مىڭ، 200 مىڭ يۈەننى سىزگە سۈنىدۇ. كۆزىڭىزنى قىسىپلا قويسىڭىزلا، پۇل ئىشىك -

## كۆز تەگكەن ماكان

دېرىزىلىرىڭىزدىن ئۇچۇپ كىرىپ باي بولۇپ تىقىلىپ كېتىسىز. 1994 - يىلى 11 - ئايدا، ئالىم زەھەر ئەتكەسچىسى ما ×× خېنىمنى تۇتۇۋېلىپ، ئۇنىڭ دېلوسىنى بىر تەرەپ قىلىدىغان چاغدا، ئۇنىڭ خوجايىن ئاكىسى ئارىغا ئادەم سېلىپ، ئالىمغا 400 مىڭ يۈەن بېرىدىغانلىقىنى، سىڭلىسىنى چىقىرىپ بېرىشنى ئۆتۈندۈ ھەمدە يەنە ئالىمنىڭ ئۆيىنى ئىزدەپ تېپىپ ئۇنىڭ ئىشىكىنى چېكىپ باقماقچى بولىدۇ. بىراق ئۇ ئالىمنىڭ «قارا يۈز» لەرچە رەت قىلىشىغا ئۇچراپ كېتىپ قالىدۇ. ئۇ ھەمىشە: «ئەركىشى دېگەن پۇلنىڭ قولى بولماسلىقى كېرەك. مەن پۇلغا بۇزۇلسام، قانچىلىغان ئەۋلاد زەھەرنىڭ قۇلىغا ئايلىنىدۇ. بىز خەق ھەمىشە پۇلغا ئالدىنىپ كۆپ نەرسىلىرىمىزدىن ئايرىلىپ قالغان ئەمەسمۇ؟» دەيدۇ.

ئالىم زەھەر چەكلەش ئۈچۈن راستىنلا ئۆزىنى ئۆتۈدى. ھەرقاچان، ھەرقانداق جايدا زەھەر ياكى زەھەر ئەتكەسچىسىگە دائىر يىپ ئۇچى سېزىلسە ئۇنىڭغا شىردەك ئېتىلدى. خىزمەتتە-كى جىددىيچىلىك ئۇنىڭ سالامەتلىكىگە تەسىر يەتكۈزۈپ قىيناپ-مۇ قويدى. زەھەر چەكلەش خىزمىتى بىلەن شۇغۇللانغاندىن بۇيان، ئۇنىڭ ئاشقازىنىدىن چاتاق چىقىپ ئۈچ يىل ئىچىدە بەدەن ئېغىرلىقى 16 كىلوگرام چۈشۈپ كەتتى. 1996 - يىلى 8 - ئايدا ئۇ يۈننەن ئۆلكىسىگە بېرىپ، زەھەر ئەتكەسچىلىرىنىڭ ئۇۋىسىنى چۇۋۇپ، ئۇ يەردىن ئۆزلىرى كۆزلىگەن زەھەر ئەت-كەسچىلىرىنى تۇتۇپ كەلگىچىلىك بولغان ئۇزۇن مۇساپىدە چار-چاپ كەتكەنلىكتىن ئاشقازان كېسىلى قوزغىلىپ ھاياتى خەۋپ ئىچىدە قالىدۇ. لېكىن، ئۇ ئاغرىق ئازابىنى يېڭىپ، ساق - سالامەت شىنجاڭغا قايتىپ كېلىدۇ. ئۇ ئۆزىنىڭ سالامەتلىكىنى

## كۆز تەگكەن ماكان

تىلغا ئېلىپ: «مەن بىر ئادەم يىقىلسام، مەن بىلەن بىللە ئىشلەۋاتقانلارنىڭ زوھى چۈشۈپ كېتىدۇ، جەڭگىۋارلىقىغا، قىزغىنلىقىغا تەسىر يەتكۈزۈپ قويىمەن. شۇڭا غەيرەت قىلىشىم كېرەك. بەدەن چېنىقتۇرۇشنى داۋاملاشتۇرسام، ئىشلەۋېتىپ داۋالانسام ياخشى بولۇپ قالمەن ئەمەسمۇ» دەيدۇ. 1997 - يىلى بىر يىل ئىچىدە ئالىمنىڭ قوماندانلىقىدىكى زەھەر چەكلىگۈچىلەر زەھەر دېلوسىدىن 32 نى پاش قىلدى (بۇنىڭ ئىچىدە 22 دېلو پەۋقۇلئاددە چوڭ دېلو ھېسابلىنىدۇ)، 125 نەپەر زەھەر ئەتكەن-چىسىنى قولغا چۈشۈردى. 1998 - يىلى 27 توننا زەھەر خام ئەشياسى ئەتكەسچىلىكى دېلوسى ۋە 211 كىلوگرام ئېغىردىن ئەتكەسچىلىكى دېلوسىنى پاش قىلىپ يەنە بىر قېتىم ئۆزىنى كۆرسەتتى.

مەن «ئالىم خىگتېر» ھەققىدە يېزىۋاتقان مەزگىلدە ئۇنى ئىزدەپ تېپىپ خېلى كۆپ سۆزلەشتىم. گەرچە ئۇ ھازىر سايباغ رايونلۇق جامائەت خەۋپسىزلىك ئىدارىسىنىڭ مۇئاۋىن باشلىقى بولۇپ ئىشلەۋاتقان بولسىمۇ، زەھەر ھەققىدە گەپ ئېچىلغاندا قارىچۇغىنىڭكىدەك ئۆتكۈر كۆزلىرىنى بىر نۇقتىغا تىكىپ چوڭ-قۇر ئويلىنىپ كېتىدىكەن، ئۆزىنىڭ يەتتە يىللىق زەھەر چەك-لەش ھاياتىنى ئەسلىگەندە چىرايىدا تەبەسسۇم پەيدا بولىدىكەن. — ھازىر ئىلگىرىكىدەك سۆزلىمەيدىغان بولۇپ قاپتىدە-مەن، تاققا - تۇققا سۆزلەپ قويسام تۈزىتىپ ئاڭلارسىز، — دېدى ئۇ سۆزىنى باشلاپ — ئىشخانا دېگەندە گېزىت ئوقۇپ، ماتېرىيال كۆرۈپ، قايناقسۇ ئىچىپ يالغۇز ئولتۇرۇۋەرسە ئادەم گەپ قىلىشىنىمۇ ئۇنتۇپ قالىدىكەن. شۇنداقتىمۇ زەھەر ھەققىدە گەپ سوراپ قىلىۋېدىڭىز ئىلگىرىكى ئىشلار بىر - بىرلەپ كۆز

## كۆز تەگكەن ماكان

ئالدىمغا كېلىۋاتىدۇ. راستىنى ئېيتسام، زەھەرگە قارشى كۈ-  
رەش مېنى چېنىقتۇردى، زەھەر چەككۈچىلەرنىڭ روھىي ھالىد-  
تى، ئاتا - ئانىلارنىڭ كۆز يېشى، زەھەر ئەتكەسچىلەرنىڭ قارا  
نىيىتى ۋە بۇ ھەقتىكى سانلارنىڭ بارغانسېرى كۆپىيىشى مېنى  
قاتتىق ئويغا سالدى ۋە قوزغاتتى. ئىنسانىيەت تارىخىدا زەھەر  
كەلتۈرگەن باجىئەلەر ناھايىتى كۆپ بولغان. جۇڭگو خەلقى ئەي-  
نى ۋاقىتتىكى ھۆكۈمەتنىڭ چىرىكلىكى، يارىماسلىقى ۋە تاجا-  
ۋۇزچىلارغا پۇرسەت بېرىپ يول قويۇشى سەۋەبىدىن زەھەر ئازا-  
بىدا 100 يىلدىن ئارتۇق ئىشلىدى، روھى سۇلدى، ئەقلى بۇلغاند-  
ى، مىللەتنىڭ سۈپىتى تېخىمۇ تۆۋەنلەپ كەتتى؛ زەھەر كىشى-  
لەرنىڭ سالامەتلىكىنى ئېغىر دەرىجىدە زىيانغا ئۇچراتتى. ئۇنىڭ  
زىيىنى ئەۋدىلامۇ ئەۋلاد تەسىر قىلىپ، نى - نى ئوغۇل -  
قىزلارنى كېرەكتىن چىقاردى؛ دۆلەتنىڭ ئىقتىسادى ۋەيران بول-  
دى؛ كىشىلەرنىڭ ۋەتەن، مىللەت، غورۇر، كىشىلىك ئىززەت  
- ھۆرمەت ھەققىدە ئويلىغۇدەك مادارى قالمايدى. چەت ئەل  
كۈچلىرى ئاجىزلىغان دۆلەتنى، ئاجىزلىغان مىللەتنى سودىدىن  
پايدىلىنىپ خالىغانچە تالان - تاراج قىلدى. بۇ بىر دۆلەت، بىر  
مىللەت ئۈچۈن ئېيتقاندا زور ھاقارەت. شۇنداقتىمۇ، ئادەملەر  
توپىدىن لىن زېشۈگە ئوخشاش ئىدراكلىق ئادەملەر مەردانە ئوتتۇ-  
رىغا چىقىپ، كىشىلەرنىڭ روھىنى ئۇرغۇتۇپ، جامائەت پىكرى  
ھاسىل قىلىپ، زەھەر ۋە زەھەر ئەتكەسچىلىرىگە قارشى كۈرەش  
قىلدى. لېكىن، ئاجىزلىق تۈپەيلىدىن ئېچىنىشلىق مەغلۇبىيەتكە  
ئۇچرىدى. يېڭى جۇڭگو قۇرۇلغاندىن كېيىنلا جۇڭگو خەلقى  
ئاستا - ئاستا ئۆزىنى ئوڭشىدى. بىز بۇ ھاقارەتلىك تارىخنى ۋە  
ساۋاقنى ھەرگىز ئۇنتۇماسلىقىمىز كېرەك ھەمدە بۇ نۇقتىنى ھەر

## كۆز تەڭكەن ماكان

بىر كىشىگە بىلدۈرۈشىمىز كېرەك. زەھەر ئەتكەسچىلىرى رە-  
ھىمىسىز، ئۇلار ئۆزلىرىنىڭ نەپسىنى قاندۇرۇش ئۈچۈن سىزنىڭ  
ئۆلۈپ - تىرىلىشىڭىزنى، مىللىتىڭىزنىڭ ھەر قايسى جەھەتتىن  
ئاجىزلىشىشى ھەتتا ۋەيران بولۇشىنى خىيالىغىمۇ كەلتۈرمەيدۇ.  
ئەمەلىيەتتە، شىنجاڭدىكى زەھەر ئىستېمال بازىرى ناھايىتى  
چەكلىك ئىدى. نەچچە يىل ئىلگىرى بىرەر كىلوگرام خروئېن  
بازار ئېھتىياجىنى قاندۇرۇپ ئېشىپ قالاتتى. شۇ چاغلاردا  
بىزنىڭ ئوغۇل - قىزلىرىمىز ئۇنىڭ زىيىنىغا خېلى كۆپ ئۇچرى-  
غان. بۈگۈن قارىساق، 10 كىلوگرامدىن ئارتۇق دېلۇلار پاش  
بولۇۋاتىدۇ. بۇنىڭدىن، شىنجاڭغا سوزۇلغان قارا قوللارنىڭ بار-  
غانسېرى ئۈزۈرۈۋاتقانلىقىنى، زىيانكەشلىككە ئۇچرىغۇچىنىڭ  
بارغانسېرى كۆپىيىۋاتقانلىقىنى كۆرۈۋېلىش مۇمكىن. شۇڭا بىز-  
نىڭ زەھەرگە قارىتا دىققەت - ئېتىبارىمىز تېخىمۇ بەكرەك قوز-  
غىلىشى، كەلگۈسى تەقدىردىن، ئەۋلادلاردىن ئەنسىرەش بىلەن  
بىر ۋاقىتتا، ئۇلارنى قۇتقۇزۇش يوللىرىنى ئىزدىشىمىز كېرەك.  
زەھەر چەكلەشتە بۈگۈنكى كۈندە شاپىلاق كارغا كەلمەيدۇ. پولات-  
تەك مۇشت بولۇشى كېرەك. مۇشت بىلەن ئۇرغاندىمۇ رەھىمىسىز  
بولۇش، ھەر بىر ئۇرۇشتا يىقىتىۋېتىش، ئۇچۇقتۇرۇۋېتىش كې-  
رەك. قانۇنلىرىمىزدا 50 گىرام زەھەر ئېلىپ يۈرگەن، ساتقان-  
لارغا ئۆلۈم جازاسى بېرىش بەلگىلەنگەن. ئەمما، بەزىدە 100  
گىرامدىن ئارتۇق خروئېننىڭ ئىگىلىرىمۇ ھايات قېلىۋاتىدۇ ھەت-  
تا پۇل ئارقىلىق قۇتۇلماقچى بولۇۋاتىدۇ؛ زەھەر ئەتكەسچىلىرى  
خاتىرجەم يۈرگەچكىلا چەككۈچىلەرنىڭ قولىدا خروئېن بولىدۇ.  
بۇ مەسىلىلەر جەمئىيەتتە غۇلغۇلا پەيدا قىلماقتا. بۇنىڭدا بىزدىن  
ھېساب ئالىدىغىنى يەنىلا خەلق. بۇ نۇقتىنى ئوبدان بىلىش

كېرەك. مەن يېشى خىزمەت ئورنۇمغا يۆتكەلگىلى تېخى ئۇزاق بولمىدى، ئېچىنىشلىق رېئاللىق كۆز ئالدىمدىن كەتمەيدۇ. ھا- زىر شىنجاڭدا زەھەر چېكىۋاتقانلار ياكى زەھەرنىڭ كونترولۇقىدا قالغانلارنىڭ شۇنداقلا زەھەر ئەتكەسچىلىكى بىلەن شۇغۇللىنىۋات- قانلارنىڭ زادى قانچىلىك ئەكەنلىكىگە ئېنىق بىر نېمە دېيەلمەي- مەن. لېكىن، پاش قىلىنىۋاتقان پەۋقۇلئاددە چوڭ دېلوالاردىن قارىغاندا بۇ سانلار ئانچە ئاز ئەمەس. زەربە بېرىش سالمىقى داۋاملىق ئاشۇرۇلمىسا سانلار يەنە كۆپىيىۋېرىدۇ. بەزىدە زەھەر چەككۈچىلەر بىلەن چىرىكلىكنىڭ مۇناسىۋەتلىك بولۇپ قېلىش ئېھتىماللىقىنى چەتكە قاقماسلىق كېرەك. بۇنداق ئىشلار تارىختا كۆپ بولغان. جۇڭگوغا ئەڭ دەسلەپتە زەھەر كىرگەندە چىرىك ئەمەلدارلار، چىرىك ساقچىلار پەيدا بولۇپ، پۇلنى ئويلاپ خەلق- نى ئۆلتۈپ قالغان. ئاخىر زەھەر يامراپ «كېسەل كۆرپىسى» بولۇشنى كەلتۈرۈپ چىقارغان. خەلقئارادىمۇ بۇنداق ساۋاقلار ناھايىتى كۆپ. بۈگۈنكى كۈندە ھەتتا زەھەرنىڭ كاساپىتى بىلەن بەزى دۆلەتلەرنىڭ ھاكىمىيىتى داۋالغۇپ قالغان ئەھۋاللار كۆرۈ- لۈۋاتىدۇ. قىسقىسى، بىز زەھەر چەكلەشنىڭ بىرىنچى قەدىمىنى باسقان ۋاقىتىمىزدا زىيانكەشلىككە ئۇچراۋاتقان ئەۋلادلارنى كۆز ئالدىمىزغا كەلتۈرۈشمىز، ئۇلارغا مۇھەببەت بىلەن تىكىلىشىمىز، ئۇلارغا ئىگە بولۇشىمىز، زەھەرنىڭ بىر پۈتۈن مىللەتنى ۋەيران قىلالايدىغانلىقىنى ھەتتا سىياسىيىنى، ئىقتىسادنى، مەدە- نىيەتنى قالايمىقان قىلىۋېتىدىغانلىقىنى ئوچۇق - ئاشكارا چۈشەند- دۈرۈشمىز، يوشۇرۇپ يۈرمەسلىكىمىز كېرەك. كېسەلنى يو- شۇرساڭ ئۆلۈم ئاشكارا بولىدىغان ئىش. ئوچۇق - ئاشكارىلىق بولغاندىلا تەربىيەلەش مەقسىتىگە يەتكىلى، خەلق ئالدىدا قىلىۋات-

## كۆز تەككەن ماكان

قان ئىشلىرىمىزنىڭ نەتىجىسىنىڭ قانچىلىكلىكىنى ئىپادىلىگىلى بولىدۇ. بۇلارنىڭ ھەممىسى مېنىڭ ئۆزەمنىڭ كۆز قارىشى. ئىش قىلىپ مەن ھەر قېتىم بىرەر ئورۇندا زەھەر كۆيدۈرۈلگەندە ئىچ - ئىچىمدىن ھاياجانلىنىپ كېتىمەن، خۇشال بولمەن. چۈنكى زەھەرنى كۆيدۈرمىسەك، ئۇ ئەۋداللىرىمىزنى كۆيدۈرىدۇ. شىنجاڭنىڭ زەھەر چەكلەش تارىخىنىڭ بېشىدا ئالىم بار. زەھەر ئەتكەسچىلىرىنىڭ قارا قولى شىنجاڭغا سوزۇلغان كۈندىن باشلاپ، ئۇ زەھەرگە قارشى كۈرەش قاينىمىغا ئۆزىنى ئاتقان. ئۇنىڭ ئىش - ئىزلىرى، بولۇپمۇ زەھەر ئازابىدىكى بىچارىلەرنىڭ تەقدىرىدىن قايغۇرۇش ئېڭى بىزگە جۇڭگونىڭ زەھەر چەكلەش تارىخىدىكى مىللىي قەھرىمانى لىن زېشۈينى ئەسلىتىدۇ. زەھەر چەكلەش ئۈچۈن ئەنە شۇنداق ئاڭ، ئەنە شۇنداق جەسۇرانە روھ بولۇشى كېرەك. بۇ ئاڭ ۋە بۇ روھنى ئۇنىڭغا رېئاللىق ئاتا قىلغان، خەلقنىڭ، ئەۋلادلارنىڭ كۆز - يېشى، ئارزۇ - ئارمانلىرى ئاتا قىلغان. زەھەرنىڭ ئىنسانىيەتنى ھالاك قىلىش كۈچىنى چۈشەنگەن، رېئاللىق ئىچىدىن چۆچۈپ ئويغانغان كىشىلەر ئۇنىڭغا قارشى كۈرەشكە ئىككىلەنمەي ئاتلىنالايدۇ، ئۆز ھەرىكىتى ئارقىدىنلىق ئۇنۇمىگە ئېرىشەلەيدۇ ھەمدە ئۇنىڭ ھەرىكىتى خەلقنىڭ ئۈمىدى بىلەن بىر دەكلىككە ئىگە بولىدۇ. كەڭ كۆلەمدىكى جامائەت پىكرىنىڭ قوللىشىغا ئىگە بولالايدۇ.

بەزىلىرىمىزنىڭ بېشى بىر تىيىنىگىمۇ يارمايدۇ. ئالىم «خىتتېر» ئاكا، 500 مىڭ يۈەنگە يارىغان بېشىڭىز مەڭگۈ ئامان بولسۇن...

## خاتىمە

مەرھۇم ئەخمەتجان مەمتىمىن بىر چاغلاردا ئۆزىنىڭ مۇڭ-  
لۇق ناخشىلىرى ئارقىلىق مىليونلىغان دىللارنى لەرزىگە سالغان  
چولپان ئىدى؛ ئۇنىڭ گىتار چېلىش ماھارىتى قانچىلىغان ئوغۇل  
- قىزلىرىمىزنى چوقۇندۇرغان. ئۇنىڭ يۈرىكىدىن، ئۇنىڭ تى-  
نىقلىرىدىن، ئۇنىڭ كۆزلىرىدىن، ئۇنىڭ پۈتۈن ۋۇجۇدىدىن  
ناخشا چىقاتتى، سەنئەت چىقاتتى. ئۇ تۇيۇقسىز كېتىپ قالدى.  
ئۆزىنىڭ ئارزۇ - ئارمانلىرىنى، سەنئەت سۆيەر خەلىقكە ئېيتىپ  
بەرمەكچى بولغان ناخشىلىرىنى، ناخشىغا يۇغۇرۇلغان مېھرى -  
مۇھەببىتىنى ئۆز قەبرىسىگە مەڭگۈلۈك ئېلىپ كەتتى. كىشىلەر  
ئۇنىڭ ئۆلۈمى توغرىلىق ھەر خىل گەپلەرنى تاپتى. بەزىلەر:  
«ئۇنى دورا زەھەرلەپتۇ» دېسە، يەنە بەزىلەر: «ھاراق زەھەرلەپ-  
تۇ» دېدى؛ بەزىلەر: «ئۇنى كۆرەلمەسلىرى قەستلەپ ئۆلتۈرۈۋې-  
تىپتۇ» دېسە، يەنە بەزىلەر: «دوختۇرلارنىڭ سەۋەبلىكىدىن ئۆ-  
لۈپتۇ» دېيىشتى. ئەمەلىيەتتە بۇ گەپلەرنىڭ ھېچقايسىسىنىڭ  
ئاساسى يوق. بىزنىڭ ئۇ چولپانمىزنى خروئېندىن ئىبارەت  
ئالۋاستى ھالدا قىلدى! ئۇنىڭ زەھەرنىڭ قۇربانىغا ئايلىنىشى،  
شۇ چاغلاردا بىزگە زەھەردىن ئاگاھ بولۇش، ئەۋلادلارنى قۇتقۇ-  
زۇش سېگىنالى بەرگەندى. لېكىن، بىز بۇ ئىشلارغا پىسەنت  
قىلماي ئۆز دېيىمىزنى چىلىۋەردۈك، قېنى كىم بۇ بوشاڭلىقنى



ئىنقىرار قىلماي تۇرالايدۇ؟ ئارىدىن ئۇزاق يىللار ئۆتتى. زەھەر بىزنىڭ تالاي - تالاي ئەخمەتجانلىرىمىزنى يەپ كەتتى. بۈگۈنكى كۈندە زەھەر مەسىلىسى يەنە خەلقىمىزنى قان يىغلىتىدىغان دەرد. جىگە يەتتى. ئوغۇل - قىزلىرى بار ھەرقانداق ئاتا - ئانا كۈنلىرى - نى دەككى - دۈككىدە ئۆتكۈزۈۋاتىدۇ. زەھەر ھەتتا ئالىي مەكتەپ - لىرىمىزگە، ئوتتۇرا مەكتەپلىرىمىزگە كىرىپ، كەلگۈسىنىڭ خوجايىنلىرى بولماقچى بولغانلارنى تالاشماقتا. زەھەرگە ئالاقىدار دېلۇلارغا چېتىلىپ مەكتەپ قوينىدىن ئايرىلىۋاتقان، زەھەر چېپ - كىپ تۇتۇلۇپ تۈرمىلەردە ياتقان ئوقۇغۇچىلارنىڭ تىزىملىكى بىزگە ناھايىتى ئېنىق. بۇ رېئاللىقلارغا بىز ھەرگىزمۇ كۆز يۇمالمايمىز. ھۆكۈمەتنىڭ ئالاقىدار تارماقلىرى غاپەت زور ماد - دىي كۈچ ۋە ئادەم كۈچى ئاجرىتىپ، نۇرغۇنلىغان مەخسۇس ئورگان تەسىس قىلىپ زەھەر چەكلەۋاتقان، خەلقنىڭ، ئەۋلادلار - نىڭ سالامەتلىكىنى ئەسلىگە كەلتۈرۈش ئورۇنلىرىنى ۋۇجۇدقا كەلتۈرۈۋاتقان بولسىمۇ، زەھەر ساتىدىغانلار ۋە زەھەر ئېلىپ چېگرىدىن كىرىدىغانلارنىڭ، زەھەر چېكىدىغانلارنىڭ بارغانسېرى كۆپىيىشى ئادەمنى ئويغا سالىدۇ. دۆلەتنىڭ زەھەر چەكلەشكە ئالاقىدار قانۇن، نىزاملارنى نېمە ئۈچۈن قىسمەن ئادەملىرىمىز - نىڭ (ئەشۇ قىسمەن ئادەملەر ئەڭ كۆپ ساندىكى ئادەملەرنى بۇلغىماقتا) خىيالىغا كىرىپ چىقمايدۇ؟ زەھەر سىزلەندۈرۈش ئورۇنلىرى ۋە بەزى تۈرمىلەرگە ئېلىپ بېرىلغانلار يەنە نېمە ئۈچۈن شۇ جايلاردىمۇ زەھەر چېكىش، سېتىش ئىمكانىيىتىدىن بەھرىمەن بولۇپ قالىدۇ؟ مەن تەكشۈرگەن ئەھۋاللاردىن قارىغاندا -

## كۆز تەگكەن ماكان

دا، قانچىلىغان زەھەر چەككۈچىلەر (زەھەر تاشلىغانلارمۇ شۇ. نىڭ ئىچىدە)، زەھەر چېكىپ تۇرمىلەرگە، ئەمگەك بىلەن ئۆز-گەرتىش ئورۇنلىرىغا، مەجبۇرىي زەھەرسىزلەندۈرۈش ئورۇنلىرىغا بىر نەچچە قېتىم بارغان، بىر نەچچە ئاي ھەتتا بىر نەچچە يىل يېتىپ قايتىپ چىققانلار ھەمدە زەھەر چەككەن پەرزەنتلىرىنى قۇتۇلدۇرۇش ئۈچۈن كېچە - كۈندۈز چېپىپ يۈرگەن، «تەك-شۈرۈش» ئېلىپ بارغان ئاتا - ئانىلارنىڭ ھەممىسى زەھەر چەككىلىگۈچى ۋە قانۇن ئىجرا قىلغۇچى ھېلىقى «قىسمەن» لەرنىڭ ئۆزلىرى تاللىۋالغان «كۆز - قولاق»، «ئىشلىگۈچى» (ئۇلار زەھەر ساتىدۇ ياكى چېكىدۇ) لەر ئارقىلىق چىرىكىلىشىپ قالغانلىقىدىن ئېچىنىدىكەن ھەمدە ئۇلار توغرىسىدىكى نۇرغۇن ئەمەلىي ئەھۋاللارنى ئوبدان بىلىدىكەن. بۇلارنىڭ راست ياكى يالغانلىقى بىلەن ھېسابلىشىپ ئولتۇرمايلى. بۇنى رېئاللىق ئىسپاتلىدىمۇ. ھەركىم قىلسا ئۆزىگە قىلىدۇ. ھازىر بىز ئۈچۈن ئەڭ مۇھىم بولغىنى، بېشىمىزنى سىلكىۋېتىپ، سەزگۈرلۈك ۋە پۈتۈن كۈچ بىلەن زەھەر چەكلەش، ئادەم قۇتۇلدۇرۇش ھەمدە بۇ چاقىچە زەھەر چەكلەشتە قولغا كەلگەن نەتىجىلەرنى مۇستەھكەملىشىش ئىبارەت. دەرد تۆكۈش بىلەن ئىش ھەل بولمايدۇ. تەكشۈرۈشكە قارىغاندا، شىنجاڭدا زەھەر تاشلىغۇچىلارنىڭ قايتا چېكىش نىسبىتى %95 كە يېتىدىكەن. قالغان %15 ئادەم نېمە بولىدۇ؟ ئۇلارنىڭ بەزىلىرى جىنايەت ئۆتكۈزۈپ جازاغا ھۆكۈم قىلىنىدۇ، بەزىلىرى ئۆلىدۇ، يەنە بەزىلىرى ئاللىقانداق جايلارغا بېرىپ داۋاملىق زەھەر چېكىدۇ. شۇڭا بۇ نىسبەت يۇقىرى بولسا

## كۆز تەگكەن ماكان

بولىدۇكى ھەرگىزم تۆۋەن ئەمەس.

زەھەر چەككۈچىلەر تۆلىگەن بەدەل ئادەمنى تېخىمۇ ئېچىندۇرىدۇ. چېكىشىپ — تۇتۇلۇش — جەرىمانە تۆلىسە چىقىرىۋېتىلىش — يەنە چېكىش — يەنە تۇتۇلۇش — جەرىمانە تۆلەپ يەنە چىقىش — يەنە چېكىش ... بۇنداق ئېچىنىشلىق ئايلىنىش بىلەن زەھەر چەكلەش مەقسىتىگە يەتكىلى بولمايدۇ؛ بىر ئائىلىدە تۆت، بەش ئادەم چېكىش، ئەر - ئايال چېكىش، ئاتا - ئانا، پەرزەنتلەر بىللە چېكىش، بىر قورۇدا ئون - يىگىرمە بالا توپلىدىشىپ زەھەر چېكىش — بىزنىڭ بۇ ماكانىمىزدىكى زەھەر ۋەزىيىتىنىڭ يەنە بىر ئالاھىدىلىكى. بۇ ھال بىزنى نەگە ئېلىپ بارار؟ بۇ يىلنىڭ بېشىدا گۇاڭدۇڭ ۋە خەينەن ئۆلكىلىرىنىڭ بەزى شەھەرلىرىدە، مەجبۇرىي زەھەرسىزلەندۈرۈش ئورۇنلىرىدىكى ئاغيىنلىرىدىن « ھال - كۈنۇڭلار قانداقراق » دەپ سورىسام، خېجىل بولۇشماي: « زەھەر چەككۈچىلەرنىڭ يۆلىشى بىلەن خېلى ئوبدان كېتىپ بارىمىز، ئۇلار بىزنى بېقىۋاتىدۇ » دېيىشتى. ناۋادا، بۇ خىل تېتىقىسىزلىق بىزدە بولۇپ قالدىغان بولسا ئىشىمىز چاتاق. ئۇنداق بولۇشتىن خۇدا ساقلىسۇن.

« كۆز تەگكەن ماكان » نى يېزىۋېتىپ ھەمدە زەھەرنىڭ زىيانكەشلىكىگە ئۇچرىغۇچىلارنى ھەتتا زەھەر ئەتكەسچىلىرىنى زىيارەت قىلىۋېتىپ قانچە قېتىملاپ ئىختىيارسىز چۆچۈپ ئورنۇمدىن تۇرۇپ كەتتىم. زەھەر ھەققىدە خەلققە دەيدىغان، چۈشەندۈرىدىغان گەپلەر، قىلىشقا تېگىشلىك ئىشلار ناھايىتى كۆپكەن. يېزىشقا توغرا كەلسە يەنە ئون كىتابقىمۇ پاتىمغۇدەك ئېچىنىشلىق

## كۆز تەگكەن ماكان

ۋەقەلەر باركەن. ھازىرچە مۇشۇنچىلىك يازدىم. يامان يېرى شۇكى، ئالاقىدار ئورۇنلارغا تۇلا قاتراپ، بەزى كىشىلەرگە كۆپ يالۋۇرۇپ، سەممىي ئۇتۇنۇپ باققان بولساممۇ، «مەخپىيەتلىك-نى ساقلاش نۇقتىسىدىن ئىچكى - تاشقى دوست - دۈشمەنلەرگە ئاشكارىلاشقا بولمايدىغانلىقى» سەۋەبىدىن، شىنجاڭدا زەھەرنىڭ كونتروللىقىدا قالغانلارنىڭ ۋە زەھەر ئەتكەنچىلىرىنىڭ زادى قانچىلىك ئىكەنلىكىنى سان بىلەن ئىپادىلەپ بېرەلمىدىم. شۇڭا ئوقۇرمەنلەردىن ئەپۇ سورايمەن. سان دېگەن رېئاللىقتا بار، ھەممىزنىڭ كۆزى، مېڭىسى بولغاندىكىن ھېسابلاپ كۆرەر-مىز.

زەھەر مەسىلىسى بىر ئىجتىمائىي مەسىلە. ئۇ يەنە داۋاملىق تەرەققىي قىلسا، ئاخىر بېرىپ ئېغىر بولغان ئىقتىسادىي مەسىلەنى ھەتتا سىياسىي مەسىلەگە كەلتۈرۈپ چىقىرىدۇ. چەت ئەل-لەردىكى بەزى ئەمەلىي مىساللار بۇ نۇقتىنى ئىسپاتلاپ بېرىۋاتىدۇ؛ زەھەر مەسىلىسىگە ئىككىلىنىش، قاراپ بېقىش ۋە بوشاڭلىق قىلىشقا ھەرگىز بولمايدۇ. بىزگە كېرەك بولغىنى ئۇنى يوقىتىش. سەن ئۇنى يوقاتمىساڭ، ئۇ سېنى يوقىتىدۇ. پۇلى بار، ئىلغار پەن - تېخنىكىسى بار ياۋروپالىقلارنىڭ: «زەھەر ئىنسانىيەتنى ۋەيران قىلىۋېتەلەيدۇ» دېگەنلىرىنى بىزمۇ ئويلىدىمىز. باقىدىغان چاغ كەلدى.

«كۆز تەگكەن ماكان» نى يېزىشتا بىرلا مەقسەت بار. ئۇ بولسىمۇ، خەلقنى زەھەردىن يىراق تۇرۇشقا ئۈندەشتىن ئىبارەت. خەلققە ھاياتنىڭ گۈزەل ئىكەنلىكىنى بىلدۈرۈشتە، ئۇلارغا

## كۆز تەگكەن ماكان

ھاياتىنى قىزغىن سۆيۈش ۋە ئۈمىدۋار بولۇشنى ئۆگىتىشتە ئۆزىنى ئىدراكلىق ئادەم، خەلقنىڭ يېتەكچىلىرى ساناپ يۈرگۈچى-لەرنىڭ باش تارتىپ بولمايدىغان مەجبۇرىيىتى بار. رېئاللىقنى يوشۇرۇش، رېئاللىقتىن ئۆزىنى قاپچۇرۇش، ھەتتا رېئاللىقنى ئىنكار قىلىشلارنىڭ ھەممىسى بۈگۈنكى كۈندە مودىدىن قالدى. بىر ئادەم ئۈچۈن ئېيتقاندا، زەھەرنى رەت قىلىش بىر خىل ھوقۇق. ئۇ خۇددى ياشاش ھوقۇقىغا ئوخشاشلا مۇھىم. ئەگەر سەن رەت قىلىشنى بىلمىسەڭ، ھايات مۇساپەڭ ئۈزۈلۈپ قالىدۇ. ئەگەر سەن سەۋرى - تاقەتنى نەزەرگە ئېلىپ، زەھەرنى دەل ۋاقتىدا رەت قىلالمىساڭ، سەۋرى - تاقىتىڭ توشقاندا ۋاقىت ئۆتۈپ كېتىدۇ، كېچىككەن بولسىن. ئۇ چاغدا ساڭا پەقەت ھەسرەت ۋە ملامەتلا قالىدۇ.

## پايدىلانغان ماتېرىياللار

1. ۋاڭ شۇاڭلىن: «ئادەم ئاپىتى» (1 - ، 2 - قىسىم) (خەنزۇچە) جۇڭگو مىللەتلەر فوتو سۈرەت نەشرىياتى (1998-يىل).
2. ۋاڭ خەن: «ئاق تېرور» (خەنزۇچە) جۇڭگو جەمئىيەت نەشرىياتى (1998 - يىل).
3. «جۇڭگو زەھەر چەكلەش تارىخى» (خەنزۇچە) (1998-يىل).
4. ۋاڭ ۋىنجى: «يامانلىق مەنبەسى — زەھەر» (خەنزۇ-يىل).

## كۆز تەگكەن ماكان

- چە) شاڭخەي پەن - تېخنىكا نەشرىياتى (1996 - يىل) .
5. گاۋ شۇفا: «زەھەر ئاپىتى بەك يامان» (خەنزۇچە) شاڭخەي سەنئەت نەشرىياتى (1998 - يىل) .
6. چيۇ چۇاڭچياۋ: «زەھەر جىنايىتىنى جازالاش ۋە ئالدىنى ئېلىش دەستۇرى» (خەنزۇچە) جۇڭگو قانۇنچىلىق نەشرىياتى (1998 - يىلى) .
7. جىڭ ۋېي: «بىز جۇڭخۇا مىللەتلەرنىڭ ھاقتىلىق تارىخىنى قانداقمۇ ئۇنتىۋالمايمىز» (خەنزۇچە) جۇڭگو رادىئو - تېلېۋىزىيە نەشرىياتى (1997 - يىل) .
8. ۋۇزۇنيۇ: «ئەيدىز كېسىلىنىڭ تارقىلىشى ۋە ئۇنى تىزگىنلەش» (خەنزۇچە) ئىلىم-پەن نەشرىياتى (1999-يىل) .
9. شىنجاڭدىكى ئەيدىز كېسىلىنىڭ ئەھۋالىغا دائىر ماتېرىياللارنى ئاپتونوم رايونلۇق سەھىيە مۇداپىئە پونكىتى تەمىنلىدى.

مەسئۇل مۇھەررىرى: جېلىل مۇھەممەت  
مۇقاۋىسىنى لايىھىلىگۈچى: ئەكبەر سالىھ  
جاۋابكارلىقىدا: دىلشات غۇجەخمەت  
سۈرەتلەرنى تارتقۇچىلار: يۈنۈس سادىق، ياكى يې

بۇ يەردە كېيىنكىلەرنىڭمۇ ھەققى بار  
ئەرگىن روزى

\*

شىنجاڭ خەلق نەشرىياتى نەشر قىلدى  
(ئۈرۈمچى شەھىرى جەنۇبىي ئازادلىق يولى 348-نۆ)

شىنجاڭ شىنخۇا كىتابخانىسىدىن تارقىتىلدى

ئۈرۈمچى پاراۋانلىق باسما زاۋۇتىدا بېسىلدى

فورماتى: 850×1168 مىللىمېتىر 1/32

باسما تاۋىقى: 8.375 قىستۇرما ۋارىقى: 11

1999 - يىل 11 - ئاي 1 - نەشرى

1999 - يىل 11 - ئاي 1 - بېسىلىشى

تراژى: 1-3000

ISBN7-228-05443-1/D·611

باھاسى: 16.00 يۈەن

## 图书在版编目(CIP)数据

留一片净土给后人/艾尔肯·肉孜著。—乌鲁木齐；  
新疆人民出版社,1999.10

ISBN 7—228—05443—1

I. 留… II. 艾… III. ①生态环境—环境保护—研究  
—新疆—维吾尔语(中国少数民族语言)②禁毒—研究  
—新疆—维吾尔语(中国少数民族语言)IV. ① X171 ② D669.9  
中国版本图书馆 CIP 数据核字(1999)第 64223 号

## 留一片净土给后人(维吾尔文)

艾尔肯·肉孜著

---

新疆人民出版社出版

(乌鲁木齐市解放南路 348 号邮政编码 830001)

新疆新华书店发行

乌鲁木齐福利印刷厂印刷

850 × 1168 毫米 32 开本 8.375 印张 插页 11

1999 年 11 月第 1 版 1999 年 11 月第 1 次印刷

印数:1—3000

---

ISBN7—228—05443—1/D. 611 定价:16.00 元